
ארום דער וושפלט ‏ 


צן דרום זייט. 


שוין פופצן טעג אויפן ואַסער. ‏ די ברעגעס פון סאנ" 
פראנציסקאָ זיינען פארשוואונדן פון דמיון. אין דער ענגער װועלט 
װאָס אויפן שיף האָבן זיך נייע וועלטן אויפגעבויט, כאָטש אונזער 
שיף איז איינע פון די קלענסטע אויף די ווייטע יםן. מען אין 
שוין אויף דער דרומדיקער זייט. לאַנג דעם עקװאַטאָר איבערגע- 
שניטן, אָבער מען זעט נאָך באטאָנ די מחנות פליענדיקע פיש 
װאָס אונזער שיף טרייבט פון װאַסער אַלֶע וויילע ארויס. און 
באנאכט שימערט אַזױ שטארק דער שוועב? אין די כװאַליעס. 

עס איז פרייטיק פאַרנאכט. אוֹן די זון װאָס האָט זיך טאָג 
נאָך טאָג געװאָרפן אין אָפּנרונט, אַ קאַרנע, ניט לאָזנדיק אפילן 
אויף א וויילע זיך באָדן אין איר פארבנשפּיל, זי האָט זיך איצטער 
צונליט אהינטער די ברענעס פון װאָלקן און װאַסער, און ווינטיקע 
פּאַסן צורייסן איר גלאַטקײט, צופּאַסעוען און צופעדימען איר ליכט, 

אַזאַ נגדויסע מחנה ים-פויגל האָט אויסנעקליבן צו באגלייטן 
אַזאַ קליינע שיף וי אונזערע ! טראָנן זיך די אַלבאַטראָסן ארום ‏ 
אוֹן אַרום, און די צוויי שמאָל-לאַנגע פליג? --- איינער צום הימל 
און דער אַנדער פלינ? מעסט מיט זיין שפּיץ דעם ים און זיינע 
כװואַליעס. ניסט זיך דער פּערלמוטער קאָליר פון זיינע פלינ? צום 
ים אַראָפּ. אינאיינעם מיט זיי אין קריין שנייט די לופט א שװאַר- 
צער אַלבאַטראָס, ער איז אָבער קלענער, דער קלענסטער אין דער 
מחנה. ער האלט זיך כסדר אין קריין : ' 

-- אַ פּאַראַזיט, א פאַרשאָלטענער,. ער פוילט זיך אליין צו 
כאַפּן דעם אָפּפאַל װאָס די שיף ואַרפט פון זיך ארויס. ווי? זיך 
ניט שלאַנן איבער דעם װאָס די קוכערס ואַרפן אין ים אריין,. ער 
פוילט זיך עס צו טאָן, נאָר אַז אַ ווייסער אַלבאַטראָס האָט געכאַפּט 
א מיינעם ביפן און זיך אָנגעשלוננען, דעמאָלט פליט ער אונטער, 

דער שואַרצער, און דערלאַננט אים א שטויס אין װאָליע, און דער 
ווייסער אַלבאַטראָס ברעכט אויס אין ים אדיין אַלץ װאָס ער האָט 
מיט אַ וויילע פריער אריינגעשלוננען. אזוי דערנערט ער זיך דער 
שװואַרצער, דער פאַרשאָלטענער,. א פּאַראַזיט. 


אזא מעשה צװוישן די שיפער. 


דער פארנאכט צוגליט זיך נאָך שטאַרקער, אין אים וויברירן 
די קאַלטע דרום'דיקע ווינטן,. אין זינזאַגן ברעכן זיך די בונטע 
קאָלירן, שטייט לעבן מיר א יונג מיט פאַרקאַשערטע אַרבל, ערגעץ 
ארבעט ער אין קיך, װאַשט די כלים, און דער זונפאַרגאַנג האָט אים 
אויפדרויסן ארויסגעבראַכט. וויל מיט מיר פאַרציען אַ שמועס. 

-- אַ שיינער פאַרנאַכט. 

--- יא, אַ שיינער פאַרנאַכט., 

-- ווען א מאַלער װאָלט געמאָלן אַ פאַרנאַכט מיט אַזעלכע 
ווילדע, בונטע קאָלירן, װאָלט מען אים געהאלטן פאַר משוגע. 

אַזױ נאָר. און װאַשט די כלים אויף דער שיף. 
| איך קוק אויף זיינע פאַרקאַשערטע, פאַרהאַרטעװעטע הענט 
און הער צו זיינע. רייד. ‏ שטענדיק זיינען פאַר מיר א מיסטעריע 
די אַלע לייט װאָס באַגלײיטן מיר אומבאַמערקטערהײיט אויף אַלע 
וועגן, איבער אַלֶּע ים'ען פו? מיט סודות איז דאָס װאַסער ואס 
ריזלט בא דער זייט פון שיף און װאָס קלייבט צונויף די פּורפּוך- 
פּאַסן פון דער שקיעה. וויי? פון נעכטן אַן וייעט אן אומעט איבער 
אונז אַלעמען,. דער מאַטראָס װאָס לעבן מיר שפּירט אויך דעם 
איינענעם אומעט : 

--- זינט דער יאַפּאַנער האָט זיך אריינגעװאַרפן אין ים אריין 
האָבן די פּאַסאַזשירן אויפגעהערט צו עסן, מען ברענגט פון טיש 
צוריק דאָס נאַנצע עסן, מען שליידערט עס אין ים אריין. עס לעבן 
אָפּ די אַלבאַטראָסן. 

און מיר, דעם אידן, איז אזוי שווער צו פאַרשטיין און שווער 
צו פילן פאַרװאָס דער יוננער דאָקטאָר פון יאַפּאַן האָט זיך באַ- 
דאַרפט נעמען דאָס לעבן, אויב איין דאַמע האָט געזאָגט מוסר דער 

אַנדערער, פאַרװאָס זי שעמט זיך ניט צו זיצן און רעדן מיט א נעלן 
יאַפּאַנער. אַ דאָקטאָר איזן ער געווען. עלעגאַנט און יונג. האָט 
ער זיך פאַרשפּאַרט אין זיין קאבינע און האָט קיינעם ניט צוגעלאָזן 
צו זיך. דריי טעג האָט ער געלעבט אין איינזאמקייט, ניט אָננע- 
רירט די שפּייז װאָס מען האָט אים אריינדערלאַננט, ביז זיין 
שטאַלץ האָט אים דורכן קליינעם פענסטער? אריינגעשליידערט אין 
ים אריין, | 

אָבער מען ווייסט שוין, אז איך בין אַ איד און אַז מיין 
באַנלײיטערן איז ניט קיין שפּאַניער. אונזערע פריינט האָבן זיך 
געביטן. עס לעבן דאָ אויך נאַציאָנען און ראַסן. דער נלח פון 
מעלבאָרן לאָזט אַראָפּ די אויגן אַז איך גיי פאַרביי, און זיין פרומע 
ווייב האָט אויפנעהערט צו זאָנן גנ ט סמ אָ ר נןז. זייערע צויי 
קינדער האַלט מען ווייט פון אונזער ווינק?. און דאָך ציט זיך דער 
וועג אַלץ ווייטער צו דרום זייט, 


עס איז פרייטיק צו נאכט. מיין באגלייטערן האָט אָנגעצונדן 
ליכט אין קאבינע. אויף דעם וייסן בֿויגן פּאַפּיר אויפן טיש, 
שפּאַצירן ארום נגרינע פלינעלאך, גרויס וי משה-רבינו'ס קיעלאך, 
דאָס זיינען זיי אַמאָל אינאיינעם מיט קאָקאָדניס שאַלאכצער נע- 
פאָרן קיין אַמעריקע, און איצט ציען זיי זיך צוריק אַהיים, און האָבן 
שוין לאַנג זייער חיים אַריבערגעפאָרן, 

מען קלאַפּט אין טיר, 


דאָס איז די דאַמע װאָס איר שטו? אויפן דעק אין נעבן אונ- 
זערע. אן איידעלע, מיט שפּאַנישע שטריכן אין פּנים. נעבן איר 
װאַכט שטענדיק איר הויכער שווערער מאַן, אן אירלענדער. און 
אַזױ גאָר אומגעריכט איז זי איצטער געקומען. און בלייבנדיק אין 
טיר, גיסן זיך אירע אויגן אָן מיט טרערן, 

אזוי אומנעריכט.. און איר שטימע ציטערט : 

--- איך האָב געוואוסט אַז איר זייט אירן,. דערשפּירט, אַז 
; בא אויך בענטשט מען געוויס ליכט. אַזוי האָבן די ליכט נעברענט 
כא מיין מאמען יעדן פרייטיק-צו-נאַכט. אָ, ווען מיין מאַן זאָל עס 

וויסן, אַז איך בין איצטער בא אייךף! ער האָט מיך זייער ליב, 
זייער ליב,. נאָר איך ווינש ניט קיין איין אידישער טאָכטער, זי זאָל 
חתונה האָבן מיט איינעם װאָס איז ניט קיין איד. 

אירע טרערן האָבן געפלאָסן איבערן פּנים און די ליפּן האָבן 
| געציטערט : 

--- ניין, איך. ווינש עס ניט קיין איין אידישער טאָכטער, 

און נאָך שווערער איז מיר געװאָרן צו פארשטיין, פאַרװאָס 
דער יאַפּאַנער האָט זיך געװאָרמן אין ים אדיין, איבערלאָזנדיק אַזאַ - 
אומעט אין אונזער וועלט צווישן הימל און װאַסער... 


און דער וועג ציט זיך, ווייטער, ווייטער צו דרום זייט, 


טאַחימי 
1 


דורות לאנג האָט דער אָפּנרונט געציטערט און מיט פייער און 
כֿאַװאַ נעשפּינן און דער שטילער ים האָט די פלאַמען אין זיינע . 
ארעמס געלאָשן,. און די אױיסנעלאַשענע לאַװאַ האָט זיך געהורבעט 
און געװאַקסן ביז עס זיינען די וואולקאַןדאינזלען אױסגעװאַקסן, 
אינזלען װאָס זעען אוים וי כװאַליעס פאַרגליווערטע. כװאַליעס, 
װאָס האָבן ביז צו די װאָלקן דערגרייכט און אויף אייביק שטיל 
געװאָרן, אויף אייביק דעם אָטעם איינגעהאַלטן. | 

טאהיטי. -- | 
זיבעצן טעג האָט זיך די שיף נעריסן צו דרום זייט. 

זיבעצן טעג זינט דער ברעג פון סאַנפּראַנציסקא איז פאר 
שוואונדן געװאָרן אין גרויען נעבפ, 

טאַהיטי, טאַהיטי. עס פארחלשט דאָס נעמיט אין דער היץ 
פון עקװאַטאָר-געגנטן און די ליפּן שעפּטשען : טאהיטי, טאהיטי. . 


אוום דעו ווע5טם | | 11 


עס איז שוין דער אנצנטער טאָג װאָס די זון קלייבט זיך ארי" 
בער צו מערב זייט און ווערט באַם ראַנד פון הימל און ים איינגעי 
זונקען, אָבער איצטער, דאָרט, וואוחין די זון קלייבט זיך צו פאַך- 
גיין, דאָרטן, פון די בלויע װאַסערן ארויס, ואַקסט ארויס דער אינז? 
טאהיטי, נרוי-גרין און איינגעוויקלט. אין די ברעגעס פון בלויען 
הימ?,. אויף זיין הויכסטן שפּיץ רוט א ווייס פארחלומטער װאָלקן 
און דער פאַרנאַכט צינדט זיינע ברענעס. 

איך דערנענטער זיך, דערנענטער זיך צו אים און אַלץ גרינגער 
ווערט די גרויקייט זיינע, ‏ אַלץ צובראָכענער ווערט די גנאַנצקייט 
זיינע. בולטער ווערן די קאָנטורן פון טאהיטי און טיפער עפענען 
זיך די אָפּנרונטן צווישן כװאַליע-באַרג און פעלוזן-בארג. און איבער 
די אֶפּנרונטן שווימט אום א גרינקייט און באם זייט פּורפּור און 
אַראנזש-שטראָמען. און דער צובראַכענער אינז? טאחהיטי ווערט 
ווידער איינס און גאַנץ און די גרינקייט ניסט זיך אַראָפּ ביז צום 
ים אַראָפּ, 

ניט קיין אינזל?ל באווייזט זיך פון ווייטן, 

-- אַ געזאַנג הויבט זיך ארויס פון ים ארויס. א געקייטלטער 
בערג-כאָר זיננט דאָרט אזוי ליכטיק דאָס גרין-גרינע געזאנג. 

עס בלאנקט ארום דעם אינז? אין א רינג אויסנעבויגן, א 
ווייסער שנור װאָס ווינט זיך איבער דער בלויקייט פון ים. דאָס 
איז אַ קאָראַלנװאַנט, װאָס הויבט זיך אַרױס פון אָפּנרונט, דער רוקן 
פון אַ קאָראַלנפעלז, װאָס האָט זיך אויסגעבויגן ארום דעם אינזל 
און איבער אים ווערן אָן אויפהער די כװאַליעס צושלאָגן. אַמאָל 
אויך ווערן דאָ שיפן צושלאָגן. די קאָראַלנװאַנט האָט פאַרצאַמט 
דעם וועג צום אינזל, נאָר איין טירעלע אַ שמאָלס, נאָר א שמאָלס 
אויפגעעפנט און בלויז אַ קאַפּיטאן מיט אָדלער-בליקן, בלויזן אים 
געלינגט דורך דעם קאָראַלן-טױער דורכצונעמען זיין שיף צו די 
שטילע װאַפערן װאָס װאַשן די פיס פון טאהיטי, 

פּ אפּיטי -- אזי האָבן די קינדער פון טאהיטי אַ נאָמען 
געגעבן יענעם שטילן װאַסער. פּאפּיטי -- דאָס װאַסער-קושל, 

וויי? וי אין א װאַסער-קאָשעק זעט אויס דאָס שטילע װאַסער באם 
אינזל ארום טאַהיטי ארומגערינגלט מיט דעם קאָראַלן-װאַנט, איבער 
וועלכער עס ווערן טאָג און נאַכט צושלאָגן די כװואַליעס, 

טאהיטי --- און פון דער רעכטער זייט רייסט זיך ארויס פון 
װאַסער א שוועסטער אינז? מוריאָ,. אָבער ניט קיין אינז? אין 
מוריאָ,. עס איז א מחנח ספינקסן, װאָס האָבן ביים אָפּנרונט זייערע. 
פונדאַמענטן און האַלטן זייערע קעפּ איינגעוויקלט אין די װאָלקן. 
א מחנה ספינקסן װאָס האָבן זיך אַהער פארקליבן און באָדן דאַ 
זיײיערע מחשבות אין די בלויע װאַסערן. 

טאהיטי און מוריאָ, צוויי שוועסטער-אינזלען, אָבער די שיף 
נוינט זיך אֶפּ פון דער מחנה ספינקסן און דערנענטערט זיך צו 
טאהיטי. די קאָקאָס-פּאַלמען הויבן זיך ארויס מיט זייערע גלייכע 
געטאָקטע שטאַמען און גרינע לולב-קרוינען. פון צווישן די 5ולב" 
בלעטער לויכטן זיך ארויס די קאקאסניס. באווייזן זיך הייזער מיט 
רויטע דעכער, שטייען בוימער איננאנצן איינגעטונקט אין צונטער- 
רויטע בליטן און בלוט-רויטע בלומען, 


עס פאַרנייגט זיך די זון און דער װאָלקן איבער דעם העכסטן 
שפּיץ פון טאהיטי צינדט זיך אָן מיט אָראנזש און וויין-קאָליר און 
זינגט אינאיינעם מיט די גרינע-נגרינע בערג שפּיצן. | 
עס אטעמען שוֹין מיינע לוננען דעם שטויב פון טאהיטי און 
דעם ריח פון די בלומען פון טאהיטי. איך ניי שוין ארום אין די 
נאַסן פון טאהיטי עס גרויסן זיך די טריט מיט זייער אייגענעם 
| קלאַנג און עס שפּירט דאָס הארץ דעם אָטעם פון דער ערד, רעכטם, 
לינקס -- בוימער, מידע, געבוינענע אונטער זייער איינענער 
בלומען-משא, עס בליען בוימער און הויכן אויס זייער ליידנשאפט 
דורך די ברייט צועפנטע בלומען. דאָס זענען בלומען װאָס בליען 
אויף אין פרימאָרנן און ווערן אין אַװונט פארוועלקט,. ברייט און 
גרויס און רויט און געל און בלוטיק עפענען זיי אויף זייערע הערצער 
און ווערן אין זייער איינענער ליירנשאַפט פּאַרוועלקט וי נאָר די 
זון פאַרגײיט אין מערב זייט, 

אָ, װי ברייט עס זיינען אויפגעעפנט די בלומען פון טאהיטי, 
און וי רויט איז זייער רויטקייט, און װוי בלאַס איז זייער בלאַסקײט 
פון דער טיערע-טאהיטי ; די בלום פון טאהיטי, װאָס סיי בחור און 
סיי מייד? גייען אין פרימאָרנן ארויס מיט קראַנצן אויף זייערע קעם, 
קראנצן נעפלאָכטן פון בלאס:וייסע און נרין-בלאַסע טיערע- 
טאחיטי --- די בלום פון טאהיטי, 

אָבעד פאַרװאָס איז מיר אזוי טרויערדיק ווען איך גיי איצטער 
פּאמעלאך דורך די געסלאך פון טאהיטי אין אוונט-ליכט, ווען איך 
שפּרייז צוישן די שטילע בלומען-ווענט װאָס טיילן אֶפּ הויז פון 
גאַס? צי דערפאַר ואָס דאָ האָט אַמאָל געהערשט געזאנג און 
טאַנץ, די ה | ? א האָט געװעלטיקט און אין שטיל געװאָרן 4. 
און די טעכטער און די זין פון לאַנד װאָס האָבן זייערע לייבער גע" 
כאָװועט שלאַנק צו זיין, פלינק צו זיין, צו זיין בױניק און פול מיט 
געזאנג און טאַנץ, און אָט די לייבער זיינען איצטער אין שמאַטעס 
איינגעװויקלט. -- 

פאַרװאָס איז מיין נעמיט אזוי טרויערדיק ? 

טאחיטי -- אַהער האָט דאָך ג אָ ג ע |, דער גרויסער 
פראנצויזישער מאַלער, דער סוד פון אונזער צייט, די פאדבן-פרייד 
פון אונזער צייט, אַהער האָט ער דאָך זיין איינזאַמקײט אריבערגע- 
בראַכט און פאַרפלאַנצט, 

האָבן דאָך אין זיין אָנקומען אויך די בוימער אזוי געבליט, 
האָבן דאָך שוין דעמאָלט אויך מיט ליידנשאפט געבליט די בלומען 
אין טאחיטי. און אפשר טרעט איך אין זיינע טריט, װאָס זיינען 
דאָ ברייט און לייכט פארצייכנט געװאָרן. 

ג אַ ג ע { -- דער רויט-בערדיקער ביינערדיקער און מיט 
ווילד בלוט אין זיינע אָדערן -- די בלויקייט פון די טאהיטיער 
װאַסערן און גרינקייט פון די טאהיטיער בלעטער, און די רויטקייט 
פון די טאהיטיער בלומען האָט ער געטרונקען, זיין ווילר בלוט 
ווילדער מאכן, זיין איינזאם בלוט איינזאַמער צו מאַכן, ביזו עס 
האָט די בייזע צרעת זיך אייננענעסן אין זיין לייב, 

עס ווייס די אַלטע וועלט, אַז ער איז געשטאָרבן און מען 
האנדלט מיט זיינע פריידיקע פאַרבן אויף נאָר דער. וועלט, אין 
אַלטע און נייע וועלט-טיילן, --- 


אפשר לעבט ערנעץ וואו אין די שפּאַלטן פון די טאהיטיער 
בערג אָט דער רויט-בערדינער פּאו? גאָגען. עס זיינען זיינע פינגער 
לאַנג פון דער בייזער צרעת אויפגעפרעסן געװאָרן און זיינע אויגן 
זיינען פון די נעסטן אויסגערונען, אָבער דאָס ווילדע בלוט זינגט 
נאָך די רויטקייט פון די טאהיטיער בלומען און דאָס האַרץ ציטערט 
דעם לעצטן ציטער ערנעץ צווישן די בלאַס-ווייסע און גרין-ווייסע 
טיערע-טאהיטי, און דאריבער כאַפּט אַרום אַזאַ טרויער. דאַריבער 
ווי? דער אַװונט נאָר ניט טונקל ווערן. 


טאהיטי --- דא האָבן געטער געוואוינט, פאַר דער צייט אוים- 
| געשטאָרבן און אויף יעדן טריט און שריט וויינט דאָס האַרץ אויף 
זייער נורל, 

| די פרוי פון טאהיטי טראָגט א שטענדיקן דרימל ארום אירע 
אויגן און אין דרימפ-נעסט צערטלט זיך א חלום, | 
| = די פרוי פון טאהיטי טראָגט א פאַרבאָרגענע תאוח ארום אירע 
אויגן, װאָס לייגט זיך שווער אָן אויף די ברעמען און װאַרפט אַ 
ווייכן שאָטן אויף די שווארץ-שװאַרצע אויגן. די ליפּן עטװאָס 
אויף דרויסן ארויספארװויקלט און מיט אַ שאַרפן זוים אַרומגעוױימט 
די זיסקייט און ליכטיקייט פון דער האָניק-זיסער און ליכטיקער 
טאַננאָ לינט ארום די ליפּן. עס אין איר פּנים נישט ברוין, נאָר 
בלייך פאַרברענט פון א ווייסן פייער, װאָס צינדט די לייבער בא 
די קינדער פון טאחיטי.. 

און דער מאַן --- זיינע אויגן זיינען װאַך און אָפן. זיינע 
שווארצע אויגן גפֿאַנצן און באטראכטן דעם ברוינעם קערפּער, 

צערטלט זיך מים די נאַקעטע ארעם-מוסקלען און ווארימט אין דער 
זון די פו?-אויסגעברייטע ברוסט, 

אָבער נאָר אין 8 פאַרװאָרפענעם ווינק?, אין די שפּאַלטן פון 
די בערג קאָנט איר זיי נאָך טרעפן אין זייער אייגענער געשטאלט, 
עס קען דער מאַן זיך נישט שיידן מיט זיין אייגן לייב און ביז צו 
די לענדן איז זיין לייב אָפּגעדעקט. אָבער נישט אין נאָס, אויפן 
מאַרק. --- 

די מיסיאַנערן האָבן צו דער פרוי געקראָגן די נאנצע שליטה, 
און האָבען איר לייב צונעדעקט. די פרוי טראָנט אין גאָס א לאַנגע 
קלייך ביז צו די שפּיץ פיננער פון די באָרוװעסע פיס, און מיט 8 
קאַלנער װאָס פאַרדעקט דעם גאַנצן האַלדז. קאטויליש. עס זעען 
זיך בלויז אַרױיס באָרװעסע פֿאַרשטויבטע טריט און א פּנים װאָס 
זאָגט עדוֹת אויף אַ קערפּער, װאָס ווערט פארברענט אין אייגענעם 
פייער. דער מאַן טראָגט אין גאַס די אייגענע שמאטעס, װאָס דעקן 
צו אונזער בלייכן קערפּער און זאַפּן איין זיין בלאטיקן שווייס,. איך 
ווייס נישט צי די װאָס האָבן צו זיי געבראַכט די אמונח פון די 
ווייסע האָבן אויך געבראַכט צו זיי קראַנקײיטן פון דער 5 י ב ע'. 
איינס אין אָבער קלאָר און זיכער, אַז אינאיינעם מיט דער אמונה 
דער נייער הויבט זיך אָן דער אונטערגאַנג פון די פּאַלאַָנעזיער 
שבטים. די קינדער פון טאחיטי ווייסן נישט די חיסטאָריע פון 
זייער זיין, ווייסן נישט די נעשיכטע פון זייער אָנקומען, עס 
האָט אָבער דער ווייסער מענטש אנגעצייכנט די חיסטאָריע פון 
זייער אונטערגאַנג. און די חיסטאָריע פון זייער אונטערנאנג הויבט 
זיך אָן פון דעם טאָג, װאָס דער ווייסער מענטש האָט דאָ זיין פוס 
אוועקגעשטעלט. צו דער פרוי האָט זיך מער וי צום מאַן דער 
נייער גלויבן צוגעקלעפּט און דורך דער פרוי האָט מען צום מאַן 
| די קראַנקחייטן פון דער 9 י בע איבערגעשיקט, | 

וי קלאר עס זענען די סמנים פון זייער אונטערגאננ דעמאלט, 
ווען מען זעט זיי אין די גאסן פון טאהיטי אויסגעמישט מיט די 
אײיראָפּײער -- אויסגעווייקטע, פארחלשטע פראַנצויזן, אָדער דע- 

מאָלט, ווען זיי קומען ארויס אויפן מאַרק צו פאַרקויפן זייערע 
גרינסן און פּירות, אָדער דעמאָלט, ווען זיי ציען זיך מיט פרומע 
באַװעגוננען אין קלויסטער אריין. ווארום װאָס פאַר אַ פּנים האָט 
די פרוי פון טאחיטי אין איר לאנגן שװאַרצן קאַטױלישן בגד, װאָס 
ציט זיך פון אונטער דער געמבע ביז צו די פארשטויבטע פינגער 
פון די פיס ? אונטער יענע קליידער קילט דאָס בלוט און שטאַרבט 
דאָס האַרץ, אונטער יענע קליידער װעלקט דאָס לייב און פאַלט 
איין די ברוסט. אונטער יענע קליידער וועלן אונטערגיין און אויס- 
געלאָשן ווערן די קינדער פון טאהיטי מיט זייער קערפּערלאכער 
שיינקייט, װאָס צו די געטער פון אלטן גריכנלאַנד איז זייער שיינ" 
קייט געגליכנט געווען. 


מיט הונדערט זעקס און פער; ציק יאָר צוריק האָט קאַפּיטאן 
קוק אויפגעזוכט טאהיטי און פאַר שפּילצײיג געקויפט די ליבע פון 
די קינדער פון טאהיטי. מיט דער הילף פון זיינע מאַטראָזן װאָט 
ער איבערגעלאָזט אין די בלוטן פון די פרויען קראַנקהײטן, און 
בלויז מיט אַכט און זיבעציק יאָר צוריק האָט אַ פראַנצויוישער 
אַדמיראַל פאַרנומען דעם אינז? פאַר פראַנקרייך. איז עס געװאָרן 
פראַנצויזיש. זיצן דאָ פאָרשטייער פון פראַנקרייך און זויגן דאָס 
הייסע בלוט פון טאהיטי און ווערן אליין אַלץ בלייכער און בלייכער. 
האָכן באַם ברעג ים אויסגעלייגט נאַסן שמוציקע. אויפנעעפנט זייט 
בא זייט קראָמען, וואו כינעזער, אזעלכע כיטרע, שלעפּן בא דער 
האַנט דעם קונה ער זאָל קויפן בא זיי די ביליקע געפאַרבטע, 
קלוימערשדיק זיידענע קליידער און בלעכענע צירונג. איך שטעל 
מיר פאָר דעם ברעג ים, וואו איצט ציען זיך די שמוציקע גאַסן מיט 
די קראָמען, איך שטעל מיר פאָר װוי ער האָט דעמאָלט אויסגעזען, 
ווען קאַפּיטאן קוק האָט זיך מיט זיין שיף דורכגעשלייכט דורך דעם 
שמאָלן קאָראַלן-טױער און איז אריין אין דעם װאַסער-קוישל, װאָס 
ואַשט די פיס פון טאהיטי. ‏ אפשר האָט דעמאָלט דער פּאַלינעזיי 
שער שבט די קינדער פון טאהיטי --- אפשר האָבן זיי דעמאָלט גע- 
טאַנצט די ח ו 5 א, און די קערפּערס פון די יוננע מיידן און 

פוֹן די יונגע בחורים האָבן זיך אין וויכער נעדרייט, טאַנצנדיק דעם 
שטורם-טאַנץ, געװוארפן פאָראויס גראַציעז דעם קערפּער אין דעם 
שווים-טאנץ, אָדער פריי געלאָזט אין ווינט די שװאַרצע לאַננע האָר, 
נגעלייטערט אין דער זון די פולע ברוסטן, טאנצנדיק דעם קאָקאָ- 
נוס-טטנץ, 

עס האָט נאָך דעמאָלט מאַנטשעסטער נישט געוועבט און נישט 
געדרוקט פאַר זיי די בילינ-דרויטע און ווייס-געקווייטלטע ציצענע 
פאריא, דאָס לייב איינצואוויקלען,. אליין, אליין האָבן זיי נאָך פאַר 
זיך געוועבט די פאריא פּונקט וי זיי פלעכטן אליין פאר זיך יעדן 
טאָג א קראנץ פון די נרין-בלאס טיערע-טאהיטי, 

אָט די לופטיקע בייד?אך פון באמבוק שטעק?אך און דער דאַך 
נעדעקט מיט לולבים, װאָס מען טרעפט נאָך דאָ און דאָרטן פארוקט 
אין אַ ווינקל פון בארג און וואו בגנכח דעקט אִפּ מאַן און פרוי אַ 
טייל פון לייב צו לאָזן אַז דעד ווינט פון ים זאָל עס נלעטן --- אָט 
די ביידלאך האָבן זיך געוויס דעמאָלט געצוינן איבער דער גאַנצער 
ליינג פון ברעג. אַלט און יונג האָט געקילט דאָס לייב אין בלויען 
װאַסער פון טאחיטי, | 

איצטער שפּאצירט באם ברעג ארום א נלח אין זיין שווארצן 
לאַנגן בנד, אין אַ ווייסן איבערגעדרייטן קראַגן אוֹן הייליקט דעם 
ברעג מיט זיינע טריט. איצט גייט ארום אן אלטע פרוי אייננע- 
וויקלט אין שמאַטעס, א קינד פון פּאַלינעזער שבט און רויכערט אַ 
פּאַפּיראָס אָדער לולקע, זייעד געזאנג האָט מען פארשלעפּט אין 
סלויסטער אריין, געװאָרן פאַרװאַנדלט אין דעם פרומען הימן 
איצטער טאַנצט מען שוין מער נישט אויפן ברענ. ארום ברע: 
דרייען זיך ארום בעטלעד און קוקן ארויס צוֹ די שיפן װאָס קומען 
פון ווייטע, װײַטע לענדער, נאַסןדמיידלאך װאָס קוקן אויס די ליבע 

פון מאַטראָון. 

ארום צוועלף א זייגער באנאכט קומען אָן פון די בערג די 
טאַהיטיעד מענער, פרויען, און ציען זיך אין שטאָט אריין. אַזױ 
שטיל קומען זיי אָן, שלייכן זיך װי שאָטנס דורך די שטילע, הייסע 

געסלאך,, דאָס ציען זיי זיך צוֹם מארק װאָס הויבט זיך אָן פאַר 
זונענאויפנאַנג,. זיי קומען פון די בערג און בריינגען די פּירות פון 
די בערג. בינטלאך באנאנעס און בינטלאַך אַפּעלסינען, מאנגאס 
און אװעקאַדאָ-באַרנעס און יעדערער מיט זיין ביסל פרוכט שפּאַרט 
זיך ערגעץ צוֹ הינטער א וואנט און דרימלט ביז עס הויבט אָן צו 
טאָגן, ביז עס הויבט זיך אָן דער מאַרק ווען די ווייסע און די מיט 
האַלב פּאַלינעזן-בלוט געמישטע קומען אדויס מיט געדרוקטע פראַנ- 
צויזישע פּאַפּירן נעלט און אין איין שעהח ווערט אַלץ אויספארקויפט, 
נישטאָ קיין באַנאנעס, מאנגאָס און אַװעקאַדאַיבאַרנעס, בלייבן 
בלויז די באָרװועסע מיידלאך אָדער טאַטעס, בלייבן מענער מירע, 
פאַרװעלקטע. שפּעטער זעסטו זיי אין די קראָמען פון די כינעזערי 
טאַפּן און באטראכטן די ציצענע קליידלאך. שפּינלען זיך און 
שפּילן זיך מיט בלעכענע צירונג. זייער אונטערנאַנג דערנענטערט 
זיך פון שעה צו שעח. 

איך בין געזעסן נעבן זייערס אַ באַמבוק-הייזל? צופוסנס פון 
באַדג, א מייל פון שטעטל,. טאַטע-מאַמע האלב נאַקעט און קינדער 
איננאַנצן נאַקעט. מיט די אויגן דריקן זיי מיר אַלע אויס ליבע, 
צוטרוי, פריינטלאכקייט. אין טייכל בא דער זייט צװאָנט א מאַמע 
איר קינד. פון ווייטן טראָגט זיך דער גערויש פון די כװאַליעס 
װאָס ווערן צושלאָגן איבער דער קאָראַלן-װאַנט. און דער גערויש 
איז אַזױ ענלאך צו דעם גערויש פון דעם ניאגארא-װאַסערפאַל. 
| נישט ווילנדיק טראָגט זיך אַװעק דער געמיט מיטן גערויש וייט, 
ווייט, אַזש צו די ברענעס צו אַמעריקעלאַנד, ואוו די אינדיאַנער 
שבטים גייען אזוי אונטער, זינט די ווייסע האָבן זיך צו זיי דער- 
נענטערט,. איך קוק צו די קליינע נאַקעטע קינדערלאַך, װאָס 
שמייכלען צו מיר אזוי לוסטיק. איך קוק צו די געטאָקטע נלידער 
פון דעם מאַן און צו דער מייךל דאָרט אין ווינקל פון איר בייך?, 
און עפּעס קלעמט אין דער שטיפ: 

עס וועלן אַמאָל די פונדאמענטן פון טאחיטי ווידער אוים" 
ציטערן און די פייערן װאָס רוען אין דער טיפעניש װעלן װוידער 

מאַכן זייער וועג דורך די קאַלטע פארשאַטענע קראַטערס -- אמשר 
וועט דעמאָלט ווידער זיך אויפכאַפּן דאָס פאַרלאָשענע בלוט אין די 
אָדערן בא די קינדער פון דעם פּאַלִינעזישן שבט. --- 

די קינדער פון טאהיטי, 


אַ מענטש שמאַרבּט 


דער גרייזגרויער דאָקטאָר פון שיף, אן אירלענדער, איז צו מיר 
צוגענאַנגען און שטיל פֿאַרטרױיט אַ סוך : 

--- ער איז אויסגעגאנגען.. איך בעט אייך דערציילט עס ניט 
קיינעם. בעסער פאַר די פּאַסאַזשירן ניט צו וויסן, 

--- אוֹן זיין לויח ? | 

--- היינט נאָך האַלבער נאַכט. ווען דער עולם װעט שוין 
שלאָפן, אָבער איך בעט אייך נאָך אַמאָל דערציילט עס קיינעם 
ניט. און איר ווייסט, מאָדנע, זינט אונזער קאַפּיטאַן האָט איבער- 
גענומען די דאָזיקע שיף טרעפט כמעט אױיף יעדער רייזע אֵז א 
מענטש זאָל שטאַרבן. און כאָטש איך בין אן אלטער דאָקטאָר, 
נאָר אויפן שיף האָב איך עס ניט ליב. 

אַ דאַנק מיין פריינטשאַפט מיטן אַלטן דאָקטאָר האָב איך זיך 
דערוואוסט פון א סך שיף-סודות, אָבער די נייס אַז דער ריז, װאָס 
האָט זיך דעם גאַנצן װעג אזוי גע'עקשנט, נים געװאָלט זיין קיין 
הייצער, אַז ער אין אויה אַזאַ טרויערדיקן אופן אוױיסגענאַנגען --- 
אֶם די נייס האָט מיר אויף א וויילע פארשאַטנט די ליכטיקע רייזע. 
ווארים יעדעס מאָל ווען ער איז ארויסגעקומען מיט זיינע קאָלעגן 
פון שיפּס טיפעניש, א פאַרמורזעטער נאָך זיינע פיר שעה ברענען 
זיך בא די אויוונס, האָט זיך זיין גרויסע ביינערדיקע און מוסקו- 
ליעזע פיגור ארויסנעטיילט, און מער פון אַלץ האָט געשטאָכן די 
פארבאָרגענע שרעק פון זיינע אויגן, 

נאָך באַם פאַרלאָזן סאַנפראַנציסקאָ, איז אונזער שיף מיט 
אַמאָל געבליבן שטיין ניט ווייט פון האַפן. געװאַרט אויף עפּעם. 
און שפּעטער האָט מען דערציילט, אַז איינער פון די הייצער האָט 
זיך באהאלטן אויפן ברעג און מען האָט געשיקט נאָך אים. ערשם 
אַן מען האָט אים געבראַכט מיט גװאַלט האָבן מיר זיך געלאָזט 
אין װועג אריין. 

דאָס אייגענע איז געווען אַן מען האָט געדאַרפט פאַרלאָזן דעם 
אינז? טאהיטי. שוין בא אַ האַלבן מיי? פון ברעג האָט מען זיך 
געכאַפּט אַז ער איז ווידער פאַרפאַלן געװאָרן, ‏ די שיף האָט זיך 
פאַראַנקערט און שטום געווארט. און א מחנה היי-פיש האָט זיך 
צונויפגעקליבן ארום שיף. האָבן אויך אויף עפּעס געװאַרט. אים 
האָט מען אויפן אינז? געפּאַקט,. אָרטיקע פּאָליציי, פּאלינעזער גע" 
זונטע יונגען, האָבן אים געבראַכט א געבונדענעם אין א קליין שיפ? 
און מיט גװאַלט אים ארויפנעשלעפּט צו אונז. ער אין געזעסן 
צווישן די אויסלאדונגס מאַשינען שטיל. זיך מער ניט געווערם. 
מיט אַ ביטערן שמייכ? און מיט עקל האָט ער באַטראַכט דעם עולם 
נייגעריק ארום. פון אונטער דער צוריסענער העמד װאָס אויף זיין 
ברייטער האָריקער ברוסט האָט ארויסגעקוקט א בלוי טאטואירטער 
אַנקער,. אַ יאָר דרייסיק איז ער אַלט געווען. אַנקערס זיינען געווען 
אויסגעטאטואירט אויף זיינע שווערע אָרעמס. 

אָבער וי נאָר די שיף האָט זיך אָפּגעריסן פון אַנקער און גע" 
נומען זיך לאָזן אין אָפענעם ים אריין, איז ער אויפגעשפּרונגען פון 
אָרט װי א פאַרואונדעטער טיגער, אריינגעשפּרונגען אין ים אריין 
און זיך געלאָזט שווימען צום ברעג. א פּחד אויסגעשריי האָט זיך 
בא אלעמען ארויסגעריסן, מען האָט נעציטערט אַז די היי-פיש 
זאָלן אים ניט צורייסן אוֹיף שטיקער ביז ער װעט זיך דערקלייבן 
צום ווייטן ברעג, און ער אין אלץ געשוואומען און געשוואומען, 
געליינט קלאַפטער מיט נבורה און זיך אַלץ דערנענטערט צום ברעג, 
מען איז ווידער געבליבן װאַדטן, און ווידער האָבן אים די אייגענע 
פּאַלינעזער. געזונטע יונגען געבראַכט צוֹ אונז אַ געבונדענעם. עס 

האָט ניט געהאָלפן. ער האָט געמוזט טאָן די ארבעט צו וועלכער 
יער האָט אליין פארקויפט זיין לעבן מיט יאָרן צוריק און װאָס איצ- 
טער האָט זי אויף אים אַזאַ פּחד ארויפגעוואָרפן, 

און בא מיר איז מיט אַמאָל שטאַדק געװאָרן דער חשק איף 
זאל זיך אַראָפּלאָזן אין דער מאשינעךאָפּטײילונג פון שיף, וואוֹ די 
קעסלען זידן, וואו עס הייצן זיך די אויוונס און פון װאַנען אַזעלכע 
זיילן רויך קייקלען זיך אַרױס און וויקלען זיך אַרום אונזער שיף, 

די מאָדערנע שיטן מיט די טורבינען און װאָס ווערן באחייצט 
מיט אויל. זיי האָבן פארקלענערט דעם מעטאַלענעם גערויש פון 
די מאַשינען און כמעט אינגאַנצן אָפּגעשאַפּט די פייערלייט. אָבער 
אונזער שיף לעבט נאָך אינגאַנצן מיט דער אַלטער מאָדע. צװאַנציק 
אויוונס ווערן געהייצט אין דער טיף, װאָס ווארימען די קעסלען. 
נאַקעט, ביז צו די לענדן, שטייען די הייצער אין דער אָנגענליטער 
גרוב פון שיף. יעדע עטלאכע מינוט עפנט מען אױף א סיר אין 
אויוון פון װאַנען עס רוישן ווילד צושויבערטע פלאמען און מיט 
אַ שווערן אייזערנעם דראָנג רודערט מען פאַנאַנדער די צוגליטע 
שטיין קוילן, קוילן פרישע שאפלעוועט מען אין פייער אריין, 
מענטשן טוען די אַרבעט, 

דער גערויש פון די מאַשינען האָט מיט זיין מעטאַל מיר גע- 
שטאָכן די נערוון, און די היץ אין דער הייץ-אפּטײלונג איז געווען 
אַ קראַנקע, געמישט מיט אַ שיטערער קילער לוםט װאָס איז ערגעץ 
אַקער פאַרטריבן געװאָרן,. קוקענדיק אויף די צוועלף האַלב-נאַקע- 
טע הייצער, װאָס האָבן אױיטאמאַטיש גערירט דעם פייער און גע- 
וועקט די פלאַמען, האָט זיך מיר ניט געקענט פאָרשטעלן אַז די 
מענטשן האָבן מיט אונז װאָס פאַר א שייכות, כאָטש א סך מאָל 
זע איך זיי ארויסקריכנדיק פון דער טיפעניש פארמורזעטע. איך 
זע זיי שפּעטער ארומגעוואשענע מיט א געלבלאכער הויט און 
שיטערע מוסקולן, געטאַטואירט ברוסט און ארעם, אָבער דאָ אין 
דער טיף, אין דער צונליטער קראַנקער לופט -- ווען ניט דער 
איינער מיט דעם פרעמדן פּחד אין די אויגן, אַ ריז, העכער פון 

אַלעמען --- איך דערקען אין אים אַז ער לייענט אַראָפּ פון מיין 
פּנים מיינע נעדאַנקען, ער שמייבלט איראַניש מיט דעם אייזער" 
נעם דראַנג באם זייט. דאַכט מיר ער וויל מיר זאָגן : 

--- מיינסט טאַקי איך האָב געװאָכט פון שיף אנטלויפן ? איך 
ווייס אליין מיין גורל. איך האָב נאָר געװאָלט ווייזן וי אַזױ איך 
קאָן שווימען צוישן היי-פיש און האָב ניט קיין מורא. | 

א געבונדענעם האָט מען אים צו אונז געבראכט,. די היייפיש 
האָבן אים ניט געטאָן קיין בייז און אזוי האָט מען אים גע' 
צוואונגען צו שאָפלען די קוילן אין אויוון אריין, מיט דעם אייזער- 
נעם דראָנג פאנאנדערצורדירן און װעקן די פלאַמען ביז א שטראם 
בלוט האָט האָט ארויסנעזעצט פון זיינע צוברענטע לונגען. --- 

און אזוי איז ער נאָך דריי טעג רו אין שיף-האָספּיטאַל אויפן 
פערטן טאָג אױיסגעגאַננען. 

| די פּאסאזשירן האָבן פון דעם ניט געוואוסט. דעם טוט פון 

זיי באַהאַלטן, וי דער שטיינער, האָט דער קליינער ארקעסטער 
געשפּילט צו מיטאָג און שפּעטער צו טיי פאַרנאַכט. אָבער אויף 
די פּנימער פון די מאַטראָסן האָט גערוט א סודך און א טיפער 
טרויער. ‏ חשבו-הנפש. א שעה נאָך האַלבער נאַכט האָט דער 
גרייזגרויער דאָקטאָר שטיל אָנגעקלאַפּט אין מיין טיר מיט אַ וואונק 
מיר נגעגעבן צו פאַרשטיין אַז איך זאָל ארויסקומען. 


עס איז געווען אַ שווער אויסגעשטערנטע נאַכט. דער דרום" 
דיקער ש ט ע ר| - צ 5 ם האָט דאָס מאָל לויטערער וי שטענדיק 
געלױכטן,. די שיף האָט זיך געצויגן מיט איר געוויינטלאכן וועג, 
נאָר אונטן אויפן דעק פון דריטן קלאס איז אין פּאדענטש געווען 
אָפן דאָס טויערל דורך ואנען מען לאָזט פּאַסאַזשירן ארויף אויפן 
שיף דעמאָלט ווען מען איז אין פּאָרט. איצטער אין עס געוען 
גרייט אראָפּצולאָזן אימעצן. קיין פּאַסאַזשירן איז ניט געווען צו 
זעען דרויסן, בלויז די מאַנשאַפּט, נאָך טונקעלער פון שאָטנם, האָם 
זיך געצויגן פון פארשידענע ווינקלען, איינציקווייז און שטום און 

זיך געקליבן ארום אָרט וואו די פורטקע אין נעוען אָפן אין 
ים אריין, 

פיר מאַטראָסן האָבן פון דער טונקלקייט ארױיסגעבראַכט אויף 
די אַקסלען א טראַָנ-נרעט און אויף איר א פאַננע, שווערע זאך 
אריבערגעדעקט. צוויי מאַטראָסן מיט ליכט גייען נאָך און נאָר פון 
חינטן דער קאפּיטאן מיט א סידור אין האַנט,. שטיל האָט מען די 
בדרעט אַראָפּגנעלאָוט אויף דער ערד מיט דער לייננ צוֹם אָפענעם 
טויער?ל דער קאַפּיטאשן האָט באם שֵיין פון א ליכט אָננעהייבן 
טרויעריק א תפילה. עס האָט זיך דערהערט פון עולם א שלוכצן, 
אימיצענס א צובראַכענער, אייננעהאלטענער אוֹן אָפּנעריסענער 
| געוויין,. שטיל,. דער קאפּיטאן האט געמאכט אַ צייכן און דאָס 
האָט זיך שנעל איבערנעטראָנן אין דער מאַשינען אפּטײלונג און די 
מאַשינען האָבן זיך אָפּנעשטעלט,. בליו מיט איר אימפעט האָט 
זיך די שיף געדיסן פאָדאויס, 

דער קאפּיטאַן האָט מיט א וואונק באמוילן און מען האָט די 
ברעט גענומען אויבן פון איין זיים כדי די משא װאָס אויף איף 
זאָל זיך אראָפּנליטשן אין ים אריין, אָבער די אריבערנעדעקטע 
זאַך האָט זיך נע'עקשנט. צוגעקלעפּט געװאָרן צוֹם ברעט, 

--- ניט גענונ אוו? אָנגעשמירט, -- האָט אימיצער געמורמלט, 
--- גליטשט זיך ניט. 

--- אמשר א צו שווערע װאָג האָט מען צו אים צוגעבונדן, -- 
האָט א צווייטער צונענעבן | 

די ברעט איז צוריק אוימן דעק נעפטלן מיט דער משא אינ- 
איינעם. | 
דער קאַפּיטאַן האָט ווידער צוֹ אימיצן אנדערש אין עולם ויך 
געווענט און באַפוילן. מען האָט די ברעט נאָך ווייטער ארויסגע- 
רוקט דורכן טויער? און טיפער, טיפער ארויסגעבויגן צום ים אַראָפּ 
און מיט אַמאָל האָט זיך די משא א גליטש נעטאָן און וי א 
טונקעלער בונם שמאַטעס האָט זיך עס אראָפּנענליטשט אין 
ים אריין, 

א וויילע איז דער עולם נאָך געשטאַנען פאַרגליווערט, געקוקט 
צו דער אָפּענער פורטקע און צום ים, ביז עס האָט זיך װוידער דער" 
הערט דער נערויש פון מאַשינען. אימיצער האָט נאָך ארויסגעגעבן 
אַ פאַרשטיקטן שלוכצן, אָבער די שיף איז שוֹין גענאַנגען איר 
פולן גאַנג, | 


דער לאַנגער חויר 


די קאַניבאַלן פון די מאַרקיזן-אינזלען האָבן גוט געוואוסט 
דעם טעם פון מענטשן-פלייש און האָבן אויך געוואוסט דעם טעם 
פון חזיר, ער, דער קאַניבאַל, האָט דעם צוויי-פיסיקן, דעם מענטשן 
געקרוינט מיטן נאָמען -- ? אַ נג עד ח זיר. אוך ער, דער 
קאַניבאַל, האָט געהאט א שווערן וועג דורכצומאַכן ביז ער האָט פון 
די מזרח-כרעגעס דערגרייכט צו די דרום-װואַסערן,. לאָמיר פאך- 
איביקן אַזא נאָמען, אויב דער קאַניבאַל אליין איז נישט אייביק, 

-- ד ער 5אַננער חזיר. 

אָט וי די שפּינען װאָס שפּינען זיך אויס אַ לאַנגען פּאָדים 
יונגערהייט און לאָזן זיך אַװועק מיטן ווינט אין דער ווייטער וועלט 
אַריין. האָט איר דאָך נעזעען סוף זומער וי שפּינװעבסן טראָגן 
זיך אין 5ֿופטן,. שפּינען טראָגן זיך אין לופטן מיט די שפּינװעבסן. 
אויף אַזא אופן האָבן זיך געלאָזט װאַנדערן איבער ים'ען די יונגע- 
אַלְטע שבטים פון מזרח אין זייערע קינדערשע שיפלאך און מיט 
| זעגלען פון ראָגאָזשע אָנגעצוינן אנטקעגן ווינט. עס װיל דער ים 
פאַרשװויינקען די שפּורן פון שיף און שיפער, ער וויל פאַרשוויינ" 
עקן די שפּורן פון װאַנדערער מיט ווינטיקע מוחות, ווינטיקע פאַר- 
לאַנגען. עס זיינען אָבער די שפּורן נישט גענאנגען פאַרלאָרן, וי 
עס װאַנדערן נאָך דאָ איבער די ים'ען די ווינטן װאָס האָבן אין די 
זענלען געפּאַטשט. 
עס איז געלענן אין די אַלטע צייטן אױיסגעשפּרייט א כשוף 

איבער דעם דרום פון פּאַסיפישן אַקעאַן. א בייזער כשוֹף, װאָס 
האָט זיך פארשטעלט אין געשטאַלט פון אינזלען צוזייטע און פאַר- 
װאָרפענע איבער דעם דרום פון שטילן אָקעאַן. האָבן דען די יונג- 
אַלטע שבטים פון אָריענט געוואוסט דעם וועג פון ווינט און וואוחין 
ער װעט זייערע שיפלאַך פאַרטראָנן, האָבן געוואוסט זייער צִיפ 
און האָבן נישט געוואוסט זיין אָרט. איצטער, אין צייט פון חשבון 
און קאָמפּאַס זיינען די אינזלען פאַרשאָלטן געװאָרן צוֹ האָבן א 
באַשטימטן אֶרם אין ים, אין די אַלטע צייטן זיינען דאָך די אינזלען 
אומגעשוואומען אין דעם קינדערשן מוח פון מזרח-מענטשן. די 
אינזלען זיינען געטריבן געװאָרן פון ווינט װי עס זיינען געטדיבן 
געװאָרן די שיפלאך אָנגעלאָדענע מיט פאַרלאַנג פון ווינט, 


אָט די רויטע, ברוינע, געלע און שװואַרצע מזרח-מענטשן זיינען 
דאך געווען די ערשטע װאָס האָבן אין חלום די אינזלען דערזעען 
און אינאיינעם מיט זייער חלום זיך אַװעקנעלאָזן איבער אלע ים'ען. 
ערשט שפּעטער איז אָנגעקומען דער ווייסער מענטש און געפונען 
דעם חלום א באַשײדטן, געפונען אינזלען און אויף די אינזלען 
געלע, רויטע, ברוינע און שװאַרצע מענטשן, 


אַז עס קומט אַן די נאכט אין דרום-זייט פון שטילן אֶקעאַן / 
דאַכט זיך אוֹיס ; פוֹן אונטערן װאַסער קומען ארויס שורות שיפלאך 
מיט געשטאַלטן פון געטער אויפן שאַרף פון שיפל, עס בלאָזט דער 
ווינט אין די זעגלען פוֹן אַלע פיר זייטן,. די שיפלאך טראָגן זיך 
צו צפון און צו דרום, צו מזרח און צו מערב. עס גייט אָן דאָס 
שפּיל פון בלאָנדזשען --- אַ שפּיל פון לעבן און טויט. זעסט אפילן 
װי עס טראָגט זיך אויף די כװאַליעס אן איינזאָם שיפל ארויסנע- 
שיקט פון כינא, פון די מאַנגאָלישע ברעגעס. אין שיפ? א מצורע, 
אַ פאַרשאָלטענער אוֹן ארויסנעטריבענער פון דער מחנה, אַביספ 
שפּייז און אַביס? װאַסער האָט מען אים מיטנעגעבן אָבער נישט / 
מיטגעגעבן קיין רודער צום רודערן. אװעקגעלאָזן אים אין מיטן 
ווינם אין ווייטן ים אריין אויך אים, דעם פאַרשאָלטענעם, האָט 

דער ווינט אויפנענומען אויף זיינע פליג? וי אן אייגן קינד, אויך 
צו אִים, דעם קרעציקן, איז אָנגעקומען ט גרינער אינזל אנטקעגן. 

אַזױ ציען זיך אין שורות די שיפלאך פון די מזרח-ברענעס. 
אין די שיפלאך נעטער,. אין די שיםפ?אך טראַדיציעס. אין די 
שיפלאך ווייכער, נייע דורות אויפצושטעלן, אין די שיפלאך ווייבער 
און מיט זיי די חכמח פון געוועב. אין די שיפלאך העלדן און מיט 
זיי דער חשק צו מלחמה. גנעוויס האָט מען אויך דעם קורצן חזיר 
דעם פיר-פיסיקן מיטנענומען און אים נעצערטלט אין שווערן ווענ, 
וי ער ווערט אויך איצטער נעצערטלט אויף אַלע אינזלען דאָ. עס 
האָבן זיין פלייש געגעסן די קאַניבאַלן און געמישט מיט פלייש 
פון מענטשן, מיט פלייש פון דעם צוויי-פיסיקן-לאַנגןדחזיר --- אין 
אַ גרויסן יום טוב נאָך א זינ, | 

ד ע ר ק ו ר צ ע ר ח זי ר, דער פיר-פיסיקער, שמ" 
ציקער אוֹן עקשנותדיקער. | 

ד ע ר ?אַ גע ר ח זי ר, דער צויי-פיסיקער, גאָטס 
אַ קינד, אַנאױסדערװײלטער, ווען ער איז זינער אין מלחמה. 
= און אַזױ האָט די אַלטע אייראָפּא געהאָט אין פריערדיקע 
צייטן קינדער װאָס האָבן גע'חלום'ט פון װוינט און ווייטע ים'ען, 
פון אינזלען און נאָלד. עס האָבן יענע ווייסע מענטשן באַגריפן 
זייער באַנער און נישט געוואוסט דעם ציל. ווייל זייער חלום אין 
צופלויגן געװאָרן וי נאָר זיי האָבן זיך באנעגנט מיט ברױינע, 
רויטע און שווארצע קינדער פון אַריענט, װאָס האָבן געטאַנצט 
זייער ווילדן טאַנץ ביים ברענ ים און געפּראװעט אַ סעודה איבער 
פלייש פון לאַננן חזיר. דאָס קינד פון דער ווייסער ראסע האָט 
נעצילט לענדער צו ענטדעקן, נאָלד צו געפינען אָבער נישט קיין 
מענטשן צו געפֿינען. ווען מענטש האָט מענטש געפונען האָט דער 
ווינט געקלאַנט אויף זייער ביידנס גור?, האָט זיך דער קאניבא" 
פאַר פרייד די חאָר פון קאָפּ געריסן, | 

האָט זיך אָנגעהויבן דער אויסבייט פון שטיקלאַך גלאָז אויף 
זנות. א מעסער און טשװעק? פֿאַר דאָס רעכט אויפן וינט. 

איצטער טראָנגן ביידע דעם קאָמפּאַס אויפן האַרצן. אָבער ווייסן 
ווייפט דער ווייפער מענטש וואוחין זיין קאָמפּאַט צילט. און עס נע- 
דיינקט נאָך אַלץ דער רויטער, ברוינער און שװאַרצער אין די 
פאַרבאָרגענע ווינקעלאך פון די אינזלען, ער געדיינקט דעם טעם 
פון מענטשן-פלייש, כאָטש צום מעסער און פּולװעד האָט אים דער 
ווייסער מענטש א נייע אמונה צונענעבן. 

אַזױי האָבן זיך געלאָזן אין זייערע קינדערשע שיפלאך פון די 
מזרח-ברענן ברוינע, רויטע און שװואַרצע מענטשן און זיי אנטקעגן 
זיינען אינזלען אָנגעקומען, - 

האָבן זיך אַװעקגעלאָזן אין זייערע קלינערע שיפן קינדער פון 
אייראָפּא --- אויך צו זיי זיינען געקומען אנטקענן די אינזלען פון 
די דרום-וואסערן, 

און אזוי שניידן איצטער זייער וועג דורך ים און שטורם-ווינט 
די שווערע שטאָלענע שיפן, און זייער וועג אין אַ זיכערער עס 
װאַרטן די אינזלען יעדערער אויף זיין ארט. עס צילט דער קאָט- 
פּאַס צום ריכטיקן אָרט. צו דער ריכטיקער שעח װועט זיך באווייזן 
באַם ברעג הימל א טונקעלער שנור, גלייך אָדער געבויגן, און אַלַע 
אויף די שיפן וועלן זיכער און קלאָר אַחין ווייזן מיטן מיטלסטן 
פינגער : 

--- ? א נ ד! 

און ערנעץ אויף א פאַרװאָרפענעם אינז? גוססט דער לעצטער 
קאַניבאַל און זעט אין זיין גסיסה דעם אַלטן כשוף, װאָס האָט גנע" 
הערשט איבער די דרום-אינזלען אין שטילךאַקעאן. ער זעט װי 
עס טאַנצט זיין שבט און זיינע העלדן ארום דעם געבראָטענעם 
מליישׁ פון לאַנגןדחזיר, פון דעם לאַנגן-ווייסן-חזיר, | 


פרץ ה'ורשביוין 


ראַראַטאָנגאַ 


מיט הונדערט זעקס און פערציק יאָר צוריק האָט קאפּיטאן קוק 
אויפגעזוכט די גרופע קליינע אינזלען אויפן שטילן אָקעאן אין דרום 
זייט פון עקװואַטאָר, די ק וק אי נזל ען, אזי הייסן זי 
איצט די עלף קליינע אינזלען. ראַראַטאָנגאַ אין דער גרעסטער 
פון זיי. 

ראַראַטאָנגאַ --- צו דרום זייט -- אזוי באטייט עס אין דער 
שפּראַך פון די מאאַריס, די קינדער פון די אינזלען. 

ראַראַטאָננאַ. אַז מען דערווייטערט זיך א פיר מעת-לעת 
מיטן שיף פון טאהיטי, נענטער צו דרום זייט, באווייזם זיך ראַראַ- 
טאָנגאַ פון ווייטן װי אַ גרינע קעמפּע װאָס ווערט געטראָגן פון די 
כװאַליעס, | | 

דער דרום ווינט אויף דער דרום'דיקער זייט פון עקוואַטאָר איז 
אזוי נישט באליבט פּונקט וי אין דער אַלטער װועלט דער צפון 
װינט. דער דרום ווינט בלאָזט כמעט אָן אויפהער און כמעט א גאַנץ 
יאָר איז דער ים ברונז און אָנגעבאָלזן. נישטא קיין האַפן דאָ וואוהין 
שיפן זאָלן קאָנען אריינקומען און זיך אויסרוען פון שווערן וועג, 
קאָראַלןדפעלזן שטאַרצן אַרױס פון װאַסער ארום אינז? און אַ שיף 
אַז עס קומט אָן בלייבט די שיף שטיין פון ווייטן -- זוכט פאָרזיכ- 
טיק אן אָרט וואו אראָפּצולאָזן דעם אַנקער. גענוג פּאַרע מוז מען 
האַלטן אין די קעסלען. וויי? זייער אָפּט צוברוגז'ט זיך דער ים 
און דער שטראָם שלעפּט די שיף מיט דעם אַנקער אינאיינעם. איין 
וועג איז דעמאָלט פאראנען װוי זיך צו ראַטעװען פון די קאָראַלן- 
פעלזן און דאָס איז דער וועג צוריק אין ברייטן ים אריין, נישטאָ 
דאָ דער שטילער װאַסער-קויש?ל ארומגעשטעלט מיט אַ קאָראלן- 
װאַנט וי אין טאהיטי. אֶפּן און פריי טראָגן זיך די כװאַליעס צום 
אינז? און נרוי און בייז און ווילד זעט אויס דער צופוסנס פון 
ראַראַטאָננאַ. | | | 

נישט ווייט פון ברעג שטאַרצן ארויס פון װאַסער די איבער- 
בלייבאכצן פון א צובראַכענער שיף, א טראַגעדיע האָט זיך דאָ 
אָפּנעשפּילט מיט א צייט צוריק. אַ פּאַסאַזשיר שיף איז אָנגעקומען 
אַהער אין אַ שטילער רגע, זיך פאַרטדויט דעם ים, געלאָזן אַז די 
קעסלען זאָלן זיך אויסקילן, אין אָנגעקומען פּלוצלונג אַ שטורם- 
| ווינט און די שיף איז פאַרטראָגן געװאָרן אויף דעם ווייסן קאָראַלן- 
פעלז װאָס שטעקט ארויס אזוי אומשולדיק זיין קאָפּ פון אונטערן 
וואַסער, און איז אויף שטיקער צושמעטערט נעװאָרן. שוין פיר 
יאָר אַן דאָס איז פאַרלאָפן, אָבער די קעסלען די קאַלטע שטארצן 
העלפט צובראַכן ארויס און איבער זיי ווערן כװאַליעס צושלאָנן. 
צוֹ דעם טראָנן זיך די בליקן פון פּאַסאַזשירן און שפּיציקע 
מחשבות קריכן אין קאָפּ אריין. 

ראַראַטאַנגא טראָגט אויך די סמנים פון אויסגעלאַשענע וואול- 
קאַנען,. החויך, שאַרף, ארויסגעשאָסן צו די װאָלקן, פאַרלויפן די 
קאָנטורן פון אינז?, ס'איז ארום האַלבן טאָג און פּאַסן לינט װאָס 
רייסן זיך אַרױס פון צווישן װאָלקןדשטיקער און דער לייכטער דורב- 
זיכטיקער נעב? װאָס וויקלט זיך אין די פאַלדן פון אינז? ניבן אים 
צו די טראָפּישע ווייכקייט, די טראָפּישע מידקייט, 

עס קומט אָן פון ברעג א באַרקע מיט ארבעטער אויסצולאָדן 
די משאות פון שיף. סמשאות װאָס געהערן צום אינזל וי אין 
טאחיטי אזוי אויך דאָ טוען אלע שווערע ארבעטן פאַר דעם ווייסן 
מענטשן די קינדער פון אינז?. אָבער אין טאחיטי זענען זיי אָננע- 
קומען צו דער ארבעט מיט ברוגזע פּנימער און דאָ האָבן זיי נע" 
בראַכט צו אונזער שיף געלעכטער און געזאנג,. א גאַנץ אנדערער 
טיפּ איז דער מאאָרי פון ראראַטאַנגט. כאָטש ער איז פון דער 
אייגענער פּאַלינעזישער אָפּשטאַמונג וי דער טאהיטיער,. דער 
ראַראַטאָנגער האָט א ברייט, שווער און אָפן פּנים און איז גוטמוטיק 
וי אַ קינד. לאַכט, לאַכט און נאָר ער אליין ווייסט פאַרװאָס, 
איז ער צופרידן מיט דעם װאָס אַ שיף אין אָנגעקומען און ער װועט 
זיך קענען אָנהאָרעװען ? 

עס קומען אָן שיפלאך אַראָפּצופירן די פּאַסאַזשירן װאָס ווילן 
באזוכן דעם אינז?, דער ים שליידערט זיי און עס ווערט אונהיימ- 
לאך זיך אראָפּצולאָזן פון אַזאַ זיכערער היים וי אונזער שיף. אָבער 
דער חשק צו שפּירן ערד אונטער די פיס איז גובר די שרעק. און 
נישט מיט קיין לייטער לאָזט מען זיך אַראָפּ פון שיף. דער ים 
שליידערט און אונזערע נאַסט-שיפלאך קענען זיך צו אונזער היים 
נישט דערנענטערן, אין א קיילאכדיקן, נעפלאָכטענעם גרויסן קויש 
שטעלן זיך אריין א צענדליק פּאַסאַזשירן און די אױסלאָדונגס 
מאַשין פאַרנעמט דעם נאַנצן פּעקל, אַ פאָר ארויס מיט אים איבערן 
ים ארויס און שפּעטער לאָזט אים די מאַשין פאָרזיכטיק אַראָפּ צו 
דער באַרקע װואָס ווינט זיך אין ים. אַ סענסאַציע. ‏ עס געפעלט 
דעם עולם, פריידיקע אויסגעשרייען ווען דער קויש שלאָגט זיך אִפּ 
אין דער באַרקע. | | 


עס טוט אַ שלאָנ א היץ פון ברעג וי נאָר מען דערנענטערט זיך 
צום אינזל,. װוי דער שטיינער באווייזן זיך אויפ'ן ברעג צווישן רי 
נייגעריקע װאָס קוקן ארויס צום שיף, גלחים, פֿאָרשטייער פון 
אַלערלײ סאָרטן קריסטלאכע אמונות --- זיי טוען דאָ זייער הייליקע 
ארבעט צווישן די איינגעבוירענע און מאַכן אויך אַז פון אינזל זאָל 
זיך טראָנן דער זויערער ריח פון שווייס אינאיינעם מיט דעם ריח 
פון טראָפּישע בלומען. דער אינז? איז ענגליש. אָבער בא ענגלאַנד 
איז די האַנט שוין אביס? קורצלאך צו דערלאַנגען אומעטום. און 
די השנחה איבער די קוק אינזלען אין איבערגעגעבן געװאָרן צו 
ניייזעעלאַנד, ענגלאַנד קען זיך נוט פאַרלאָזן אויף אירע גרעסערע 
ווייסע, טרייע קינדער פון ניי-זעעלאַנד און אױסטראַליען. זייער 
השנחה איז א ריין בריטישע און אַזױ וי ניידזעלאַנד פאַרבאָט געלע 
און שװואַרצע קאַלירטע ראַסן אריינצוקומען אין די אייגענע גרעניצן, 
דאריבער פעלן דאָ באַם ארוימקומען אויפ'ן אינזל די אַלע כינעזישע 
קרעמלאך און. דער ספּעציעלער ריח אוֹן בלאָטע ארום די קרעמלאך 
וי אין טאהיטי. 

דערפאַר אָבער שיינט אראָפּ אַ שילד איבער א געשעפט באַלך 

וי מען טרעט ארויף אויפ'ן ברעג, און אוים'ן שילד ; ?. קאהן, סוחר 
און אימפּאָרטער, 
| פֿון דער הויפּט גאָס װאָס ציט זיך מיט דער ליינג פון בױענ, 

וואו די ווייסע פאָרשטייער וואוינען, צולויפן זיך שמאָלע געסלאך 
און ווערן פאַרמאַלן טיפער אין אינז? -- צװישן וועלדלאך פון 
קאָקאָנוס-בױמער, צווישן די בוימער --- הייזלאך פון די מאאָריס, 
סינדער פון לאַנד, הייזלאך פון באמבוק-שטעקלאך און דער דאַך 
מיט קולבים געדעקט, די הייזלאך איינס אין אַנדערן געראָטן. 
מעב? אינװייניק נישטא. אויף דרערד איז דיק אָנגעשאָטן ווייסער 
זאַמד, אויפ'ן זאמד דראָבנע שטיינדעלאך פון ים און אויף דעם 
אַלעמען א ראָנאָזשע געפּלאָכטן פון דער דינער קאָרע-הויט,. אנדע- 
רע פאַרמאָגן צו צוויי סוכות אזעלכע. איינע פאַר בייטאג צום פאַך- 
בריינגען אוֹן די אַנדערע צום שלאָמן, אַניס? ריינער דער זאמר 
אויף דרערד, אַביסל ריינער די ראָגאָזשע. די גאַנצע משפּחה און 
שכנישע ווייבער זיצן אויף דרערד און מען רעדט וועגן נעכטיקע טעג. 

באווייזטו זיך אין טיר, נעמט מען דיך אויף נוטמוטיק און מיט 
א צופרידענעם געלעכטער. אַלץ רופט ארויס א נעלעכטער. מאכסטו 
א צייכן אויף גוט סמ אַ רג|-- לאַכט מען. טוסטו א גלעט אַ 
קינד -- געלעכטער, גיסטו א מטבע אַ קינד --- ווידער געלעכטער, 
ס'איז חלילחה נישט קיין חוזק. מען דערקענט שוין א חוזק-געלעב- 
טער, פּשוט, מען איז צופרידן מיט דיר. מיט אַזט צופרידנקייט 
האָבן דאָך די אַמאָליקע מאאָריס אויפנענומען די ערשטע ווייסע 
מענער און --- אפשר ווייסן אַנדערע פוֹן זיי מיט װאָס זיי האָבן 
באַצאָלט פאַר דער נאַסטפּריינטליכקייט, 

מישטיינסנעזאָגט, זייער גאַנצע קונסט באַשטײיט אין מאַכן 
השלדז-בענדער פון קאַלירטע ים-קעפּלאך און ים-שיסעלאך, פון 
דעם אייגענעם מאטעריאַל פלעכטן זיי אויס רייפלאך צום טראָגן 
ארום קאָפּ. די ים קעפּעלאך ווערן אין רייפ? אזוי צונויפגעשטעלט 
און די קאָלירן זייערע אַזױ געבונדן, אַז אַנדערע פון זיי זעען אויס 
וי געפלעסטע שלאַנגען, 

דאָס איז די איינציקע סחורח װאָס זיי לייגן פאָר דעם פרעמדן 
און ווייסן שוין וויפי? דערפאַר צו בעטן. שווער צו זאָגן צי די 
לייט זיינען געװאָרן גוטע קריסטן. עס איז אָבער קלאָר אַז די 
קריסטלאכע מיסיאַנערן האָבן בא זיי צונענומען דעם איינגעבוו- 
רענעם גלאַנץ, צוגענומען בא זיי די איינגעבוירענע פוילקייט װאָס - 
איז געווען פארבונדן מיט פרייקייט און פאַרפלאַנצט אויף דעם 
אָרט די קנעכטשאַפט װאָס פירט בא דער האַנט זייער אונטערגאַנג, 

אַמאָל געווען באַ אַכט טויזנט מאַאָריס אויף דער גרופּע אינזלען, 
און איצט אפשר צוויי טויזנט, 

--- פאַרװאָס שטארבן זיי אויס ? פרעג איך בא א מיסיאָנער. 

--- שטאַרבן אויס וי נאָר זיי קומען אין בארירונג מיט דער. 
ווייסער ראַסע, סע מיינט דער ציװויליזאַציע. 

--- און װאָס װעלן דאָ טאָן די מיסיאָנערן אַז אַלע מאאָריס 
וועלן אויסשטארבן ? 

--- װועט טאקי זיין שפֿעכט,- --- ענטפערט ער נאָך א פאַנגן 
שווייגן. -- יא, װועט טאקי זיין שלעכט. מען האָט זיי צוגעוואוינט 
אָנצוטאָן זיך אין ווארימע קליידער, פאַרקילן זיי זיך און שטאַרבן, 
גיט ער צו פילאָזאָפיש. 

אָט אזוי. האָט מען אין נאָמען פון גאָט בא זיי ארויסגערופן 
חרפּה און בושה פאַר דעם אייגענעם לייב, פאַר די אייגענע שיינע 
גלידער. 

גייענדיק דורך א וועלד? האָב איך זיך אָנגעשלאָגן אויף אן 
עולם אינגלאך פון א יאָר צען-צוועלף, אדם-נאקעט אוֹן מיט די 
הויזן אויף דער פּלייצע. וי נאָר זיי האָבן דערזעען אַ וייסן 
מענטשן האָבן זיי גלייך געכאַפּט זיך אָנטאָן. 

א גאנצן טאָג האָב איך מיר אזוי ארומגעדרייט אויפ'ן אינזל 
צווישן זייערע הייזלאַך, אַװעקגענאַנגען און ווידער זיך אומנעקערט. 
אָט שטייט אן אַלט געמויערט מיסיאָן-הויז. ארום הז אַ בית" 
עולם,. מצבות אויף די קברים פון אַלטע מיסיאַנערן, מצבות אוֹיף 
די קברים פון די עלטסטע, װאָס האָבן זוכה געווען צו שמאַרבן גוטע 

קריסטן. און אַלץ איז אַזױ טיפּיש עננליש. און אַלץ אין אַזי 
אומעטיק. קאַלט און שטריינג,. װי לאַנג װעט עס דען דויערן ביז 
דאָס לעצטע ביסל מאאָריס װעלן פארשווינדן ? נאָך דעם װעלן 
דאָך איינציקווייז די ווייסע פאָרשטייער אין דער שטיל? דעם אינז? 
פאַרלאָזן. בלייבן וועט דאָס אַלטע מיסיאָן-הויז, און ארום דעם אַ 
קריסטלאכער בית-עולם, 

עס פאַלט צו די נאַכט. זי קומט אָן שנע? פון אַלע זייטן, 
אַ פייכטע קולקייט ציט פון אומעטום און נעמט דורך דאָס לייב, 
מען דאַרף זיך אומקערן צוריק צום שיף, צו דער צייטווייליקער 
היים. ארום שיף גייט נאָך אָן נעשמאַק די ארבעט. א מחנה 
שימלאך מיט גרינע באַנאַנעס װאַרטן מען זאָל פון זיי די משא 
אויסלאדן צו אונז אין שיף אריין, די מאאָריס בא דער ארבעט 
זעט אויס, זיי זענען נאָך גאָר נישט מיד געװאָרן, לאַכן און פאר" 
ציען אַלע מאָל 8 מאַנאַטאָנעם אומעטיקן נגון און רייסן איבער דעם 
נגון מיט נגעלעכטער, 

איך קלייב זיך ארויף אויבן, דער אינזל שניידט זיך טיף אריין 
אין דער נאַכט ארוין, איבער אים אַ שווערער אויסגעשטערנטער 
הימל. עס ציט דער דרום-ווינט און זאָגט אָן אויף ווייטע שטורמ. 
דיקע ימען, 

ראַראַטאָננא -- צו דרום-זייט. 

צו דרום-זייט ציט זיך מיין וועג, אָבער מיינע מחשבות זענען 
נאָך אלץ מיטץ אינזל ראַראַטאָנגש פאַרנומען : ווייל דאָ האָב איך 
אויך דעם אידן קאהן באגעגנט, װאָס שוין מער װוי דרייסיק יאָר 
שטייט ער אין זיין קרעמפ און קוקט אוים די שיפן װאָס ציען 
פארביי זיין אינז?. - 

א קליין אינג? איז ער אַוועק פון פּוֹיזן, און איצטער שוין אן 
אַלטער גרויער איך. געהאָלפן ענגלאנד אין אירע אמביציעס. גע" 
געבן צו פאַרשטיין דער אַמאָליקער קעניגן פוֹן די אינזלען אַז שענער 
וועם זיין פאַר איר ווען די ענגלישע פאָן װעט פלאַטערן איבער 
אירע אינזלען ער איז געווען איר עצה געבער און זי האָט אים 

געפאָלגט. אַזױי דערציילט ער און איז שטאָלץ, און פאַרװאָס זאָל 
איך נישט גלויבן ? די אינזלען בא ענגלאנד. די קעניגן -- 
נישטאָ מער, און קאחן אליין, דער גרייזדגרויער האָט געװויינט ווען 
איך האָב אים דערציילט אַז אַזױ פיל אידן זענען פאַראַנען איבער 
גאָר דער וועלט און אַז דאָס אידיש פאלק -- 

ער אליין האָט זיך פאר מיר באוויזן אויפץ אינזל װי אַ סים" 
באָל פון דעם אידישן פאָל?. -- | 

ראראַטאַנגא --- צו דרום-זייט, 

צו דרום-זייט צים זיך מיין וועג. מיינע מחשבות זענען 
אָבער מיט דעם אינזל ראַראַטאַנגאַ פאַרנומען. װי אַ טונקעלע 
שטיק נאכט שנייט ער זיך אַרױיס פון דער נאכט און צופוסנס 
בלאַנקען פייערלאַך און ציטערן, צימערן איבער די כװאַליעס. אונטן 
ארום שיף קלינגט נאָך געזאַנג און געלעכטער. די הויב-מאַשינען 
שלעפּן מיט זיך ארויף מיט אַ גערויש די פּירות פוֹן אינזל. איין 
שטערן האָט זיך צוגליט אין מערב-זייט און װאַרפט א ליכטיקן וועג 
איבער די כוואליעם. 

און אין דרום-זייט האָט זיך א שטערן ארויסגעריסן פון הימל 
און געפאַלן אין ים אריין. 

ראַראַטאַנגא --- צו דרום-זייט, 

גייזעלאַנר. 


א גרויער פרימאָרנן שפּדאָצט ארויס פון צװישן הימ? און 
װאַסער, דער ים יאָגט און טרייבט זיינע כװאַליעס צוֹם באבוימערט" 
בערגיקן פּאַס לאַנד װאָס ציט זיך פון דער רעכטער זייט האַלב 
איינגעוויקלט אין נעבל?, א ברוגזקייט קוקט ארויס פון צווישן די 
בוימער און אַ קאַלטקײט פוֹן די נאַקעטע פעלזן װאָס חיינגען ארויס 
צום ואַסער. מען באמערקט נאָך נישט קיין ישוב. אַזױ האָט 
עס אויסגעזעען מיט הונדערט פופציק יאָר צוריק ווען קאַפּיטאַן קוק 
איז דאָ געטראָגן געװאָרן מיט די כװאַליעס אין זיין שי ,ענדע- 
ווא ר". אזי האָט דאָס לאנד נעוויס אויסנגעוען דעמאָלט וען 
די מאאָרי-פּאַלינעזיער האָבן זיך אויף חפקר געלאָון אין זייערע 
קאַנוס, ווער ווייסט ווען און פון װאַנען, אַהער האָט זיי דער ווינט 
פאַרטראָנן. | 

מען קומט אריין אין דעם קוק-ים-פּאַָס, װאָס צוטיילט ניי- 
זעלאַנד אויף צווייען און װאָס כמעט קיינמאָל זענען דאָ די וואסעדן 
נישט רואיק. פון רעכטס אוֹן לינקס קומען ארויס גרויסע פעלון 
אנטקענן,. אַ גאַנצער לאבערינט מיט שפּיציקע שטיינער װאָס באָדן 
זך אין גרויען, בייזן ים. א סאלטקייט טראָנט פון דעם געננט און 
קלייבט זיך אריין אין געמיט אריין. נאָך דעם קומט א שטילע 
ביינקשאַפט. | | 

פיר און צװאַנציק טעג האָט געדויערט די רייזע פון סאן- 
פּראַנציסקאָ, אין פאַרלױף פון די מור און צװאַנציק טעג האָט מען 
יעדן פרימאָרגן איבערנערוקט די ווייזערס פון זייגער. דער סך הכ ; 
אַ גאַנצן, טאָג פארקוירן געלייגט זיך שלאָפן זונטיק באנאכט און 
אויפגעשטאַנען דינסטיק אין דער פֿרי, אוֹיף אייביק אָנגעוואוירן 
דעם מאָנטיק, אָבער ווער קלאַנט אויף פארלוירענע טעג און בפרט 
אין צוואנציקסטן יאָרהונדערט ? 

עס איז מיר א שאָד װאָס איך האָכ נישט נעטאכט די רייוע 

קיין ניי-זעלאַנד מיט אַ יאָר פופצן צוריק, װוען 9 אַ ? אַָ ר ו ס 
ד ז ש ע ק איז נאָך, װי דער שטיינער, ארויסנעקומען פון דער 
טיפעניש אין אָט די ערטער און באנלייט די שיפן בא זייער אריינ- 
קומען אין ניי-זעלאַנד דורך דעם פעלזיקן װועג װאָס פירט צום אָרט 
וואו איצט איז די שטאָט וועלינגטאן, 

נישט קיין לענענדע. געווען אַזא פיש פון דער דעלפין משפּחח. 
אַ גרויסער פיש, אפשר פופצן פיס לאַנג, װאָס האָט יאָרן, יאָרן לאנג 
אָפּנעװאַרט די שיפן און ווען אַ שיף האָט זיך דערנענטערט צום 
אָרט וואו מיר זענען איצט, איז ער פון דער טיפעניש אַרױיס און 
פריילאך, טאנצנדיק פון װאַסער אַרויס האָט ער זיך געלאָזט אפריער 
און אָנגעוויזי דעם וועג פאַר דער שׂיף. ניי-זעלאנד האָט אַ געזעץ 
װאָס פאַרבאָט שטריינג דעם פיש שלעכטס צו טאָן. ני-זעלאַנדס 
א ליבלינג און בא די מאאָריס פארעכנט פאַר אַ װאַסער-נאָט װאָס 
האָט אָנגעוויזן דעם וועג זייער עלטער-עלטער-זיידעס, ווען זיי האָבן 
זיך אין זייערע קאנוס דורכנעקליבן צװוישן פעלזן צו די ברענעס 
פון ניייזעלשנד. 

פאַראנען דער געזעץ, אָבער פּאַלאָרוס דזשעק איז מער נישטאָ, 
עס דאנהן נאָך אים פּאַסאַזשירן װאָס האָבן אים נאָך זוכה געווען 
צו זעען און געװאָרן פון אים אָנגעפירט. מען דערציילט אַז פרעמדע 
פישער זענען אָנגעקומען פון נאָרװעגיען צו כאפּן װאַלפיש און דורך 
אַ טעות האָבן זיי פּאַלאָרוס דזשעק געהרנעט. און אַז די פישער 
האָבן זיך דערוואוסט װאָס זיי האָבן נעטאָן, איז אויף זיי אָנגעפאַלן 
אַ שרעק. נישט געווען מער קיין פּלאַץ פאַר זיי אין ניי-זעלאַנד, 
און אין דער שטי? האָבן זיי זיך אומנעקערט צוריק צו זייער היים 
קיין נאָרװעניען. אומזיסט נישטערן איצטער די בליקן צווישן די 
כוואליעס. דער װאַסער-נאָט קומט אונז נישט אנטקענן פון צווישן 
די כװאַליעס. 

אונזער שיף קלייבט זיך ארויס צו א שטילערן װאַסער ארומ- 
נעשטעלט פיט הויכע פעלון און קליינע אינזלען. באוייזט זיך א 
ברייטער ברעג, אַ באַרניקער, און אויף אים אַ שטאָט אויסנעשאָטן. 

אַ נייע שטאָט. די רויטע דעכער מאַכן די שטאָט אויסזען נאָך 
נייער װוי ניי. באַרג-אַרױף, באר-אַראָפּ זענען צואװאָרפן נישט 
קיין הויכע הייזער און צווישן זיי בלייכן זיך גאָסן און נעסלאַך. 

--- וועליננטאן,. די הױפּט-שטאָט פון ניי-זעלאנד. 

און עס וואונדערט פֿאַרװאָס האָט מען באַדאַרפט פֿאַרװאַנלט 
ווערן גאַנצע פיר און צװאַנציק טענ, איין. טאָג אָנוואוֹירן, כדי צוֹ 
דערזען אויפ'ן פינף און צװאַנגיקסטן טאָג די דאָזיקע הייזער מיט 
די רויטע דעכער. 

די מאראמא, אונזער שיף, האָט שוין אַראָפּנעלאָזן איר אַנקער 
אין מיטן האַפן, און זי פייפט, און אין מודיע אַן מיר זענען אָננע- 
קומען, פוֹן ברעג קומט אונז אנטקענן אַרוס א קליין מאָטאָר שיפל. 
באַאַמטע, בעלי בתים פון לאַנד, זוכה געווען פריער פֿאר אונז אָנ 
צוקומען אַהער,. פּנימטער ערנסטע, טרוקענע און קאַלטע. עננליש, 
אָבער נאָך אביס? טריקענער װי ענגליש. מאַכן אַ מינע וי מען 
איז זיי געקומען שטערן זייער דוֹ. | 

מען הייסט זיך אויסשטעלן אין אַ שורה און גיין איינציקווייז 
דורך דעם רויכער-צימער. אין מיטן צימער שטייט אַ יונגערמאן, 
אַ דאָקטאָר, מיט בליקן בלאָנדזשענדיקע און ואסערדיקע. ער באַ- 
טראַכט יעדנס רעכטע האַנט און די נענל,. אַ קוק אין די אויגן און 
אויערן. אַ קוק אונטערן היטל אָדער קאַפּעלוש... יעדער איינער 
װאָס ווערט פון אים באטראכט, גייט אַװעק רויטלאַך פאַרשעמט, 
אָדער בלאָס פארברונזט. 

עס קומט אַ באַמױל מען זאָל זיך אויסשטעלן אין אַ שורה און 
גיין איינציקווייז צום עס-צימער פון ערשטן קלאָס. דאָרטן װאַרטן 
שוין אויף אונז בא טישן פרעמדע לייט מיט ערנסטע פּנימער. 
האַלב זויער און האַלב אומצופרידן, זיצן זיי באַ טישן מיט פּאַפּירן 
און ביכער און טינטערס --- באטראכטן מיט חשד דעם עולם װאָס 
ציט זיך אין אַ לאַנגער שורה פון דרויסן, 

א פּאַספּאָרט איז ווינציק. פראנן, פראנן טאַטע-מאַמע, 
זיידע-באָבע, וואו געבוירן ? װאָס פאר אַ פאָלק? װאָס פאַר אַ 

גלויבן ? מען פארהערט צי דו קענסט שרייבן, אָנגעקומען ניין אי; 
דער פרי, און עס איז שוין האַלבער טאָג און אַזױ פּלאָנטערט מען 
זיך ארום צווישן פרעמדע-איינענע געזעצן. עס שלאַנט די גרינע 
נאַל צום האַרצן נאָך מער וי פון אַ שטורם אויפ'ן ים, סוקנדיק װוי 
אַ פרעמדע האַנט גריבלט זיך אין דיינע פּעקלאך, קערט און מישט 
און זוכט און פרעגט און נישטערט און ווייסט אליין נישט װאָם 
ער וויל, : 

דער גוטער דעלפין װאָס האָט געלעבט אין די װאַסערן ארום 
ניידזעלאַנד, געווען דער וועג-ווייזער פאַר פרעמדע שיפן און װאָס 
איז טאַנצנדיק נעשפּרונגען פאָרוֹיס דער שיף װי אַ הונט אַ גע- 
טרייער -- אפשר האָבן אים גאָר די נאָרוועגישע פישער נישם 
דערהרגעט, אפשר איז ער טאקי געווען א װאַסער-גאָט װאָס האָם 
זיך פאַרשטעלט פאר א פריינדלאכן פיש. אזי גלויבן דאָך די 
מאאָריס. אפשר איז ער גאָר נישט אומנעקומען דורך די הענט פון 
בייזע פישער : | 

--- האָט זיך דערוואוסט פון דעם געזעץ װאָס איז וועגן אים 
ארויסנענעבן געװאָרן אין טויזנט ניין הונדערט עלף, אַז ווער עס 
וועט אים בייז טאָן --- װעט באשטראָפּט ווערן מיט הונדערט פונם. 
און האָט זיך פאַרשעמט. פאַרשעמט פאַר די מענטשן און זייער 
פירונג. פאד די מענטשן און די וועגן פון זייער ליבע און פריינם- 
שאַפט און אויף שטענדיק זיך אװעקגעלאָזן אין טיפן ים אריין צו 
שפּילן מיט דעלפינען זיין גלייכן... 

8 א //* 

אין שטאָט איז געווען װינטיק. און וועלינגטאן האָט א שם 
פאַר אַ ווינטיקער שטאָט. די שטאָט איז ניי. מאָדערן. פאַרמאָגם 
בא א זיבעציק טויזנט איינוואוינער. אָבער נאָך איידער איך האָב 
באַטראַכט די פיד ווענט פון מיין צימער, האָט זיך אין מיר אויפ" 
געװועקט א פארלאַנג צו זעען אירן. 

איך האָב גענומען דעם טעלעפּאָן בוך און אָנגעהויבן נאָכ'ן 
אלף-בית זוכן אידישע נעמען.. זיי האָבן זיך אויף יעדן זיים 

באוויזן. דאָס אידישע פֿאָלק, און אט אין א האַלענדישער נאָמען, 
אָבער מיט אַ צוֹנאָגב ר ע וו ר ענ ט, 

--- אפשר איז דאָס א אידישער רב ? -- און איך האָב אָנ- 
געקלונגען, - 

אַ ענערגישע יוננטלאכע שטימע האָט זִיך אָפּגערופן און גע" 
פרעגט --- ער רופט ? | 

-- ענטשולדיקט, זענט איר דער אידישער רב ? 

--- יא, איך בין דער וועלינגטאנער אידישער רב. און ווער 
זענט איר ? 

-- א אידישער שרייבער פון אמעריקע. ערשט איצטער אָנ- 
געקומען און איך נאַר צו זען א אידן. 

-- גוֹט. אט באַלד על איך אריכערקומען. 

באַ מיר איז געווען קלאָר אַז דאָס רערט צו מיר א יונגערמאַן. 
ווייל ענערגיש האָט געקלוננען זיין שטימע און דערצו די גרייטקייט 
זיינע באַלד אריבערצוקומען,. איך בין אָבער נתפּע? געװאָרן אין 
אַ האַלבע שעה ארום, ווען צו מיר איז אריינגעקומען א גריין- 
גרויער מאַן, אריבער זיבעציק יאָר אַלט. זיבער, אין א סורדוט 
און צילינדער, ער האָט ניכער אויסגעזען װוי אן אלטער גר איידער 
א אידישער רב, | 

דער שמועס האָט זיך אָנגעהויבן נאַנץ ווארים פון זיין צד, 
מיט אַ ברוך-הבא, און נאָך א פּאֶר העברייאישע פראַזן, 

אָבער ווען איך האָב אָנגעהוֹיבן צו פרעגן ועגן אידן אין נִיו- 
זעלאַנד : זייער צאָל, זייער לעבן, זייער אָרט אין דער געזעלשאַמט 
--- איז ער מיט אַמאָל שטיל געװאָרן, שאַרף מיך אָנגעקוקט און 
אַביס? שטריינג געפרענט : 

--- פֿאַרװאָס פרעגט איר זיך אַזױי פיל נאָך אויף די אחינו 
בני ישראל ? | 

--- פּשוט מיר אינטערעסירט די לאַנע פון אידן אין ווייטע 
לענדער, בין דאָך אליין א איר, איך ווי? וויסן וויפיל אירן גע- 
פינען זיך אין ניי-זעלאַנד, 

--- מען טאָר פון זייער צאָל אַזוֹי חויך ניט רעדן, 

-- עס קאָן חלילה זיי טרעפן אן עין-הרע ? 

--- אונזערע שכנים באַדארפן אונזער צאָל נישט וויסן. בא 
אונז אין וועליננטאן פאַרמאָנן מיר שוין אפשר זיבן הונדערט 
נפשות און די שכנים אונזערע ווייסן מער נישט פון אַ צוויי, דריי 
הונדערט, 

-- ?4 4 ? 
--- יא, זיי ווייסן נישט דעם צאָל, ווארום נישט, װאָלט געווען 
שלעכט, - | 
-- די ניייזעלאַנדער זענען דאָך א ליבעראל פאָלק, װאָס הייסט 
מען טאָר נישט רעדן הויך וויפיל אידן זענען דאָ פאראן ? 

--- יונגערמאַן, -- מאַכט ער צו מיר, -- אַז איך זאָג ווייס 
איך װאָס איך זאָג, און דער עיקר טאָרן זיי נישט וויסן דעם צאָל 
פון די רוסישע אידן, זייער צאָל איז גרעסער פון אונזערן און זינט 
זיי זענען אַהער אריבערנעקומען --- איז נישט. איך בין שוין דא 
אַריבער פינף און דרייסיק יאָר. איך האָב די ערשטע צען אידן 
צונויפנענומען,. אלץ איז גענאַננען כשורח ביז די רוסישע אידן 
זענען אָנגעקומען און אריינגעבראכט מחלוקת, קריטיק -- זיי 
טויגן נישט, | | 

--- איך װאָלט וועלן, רבי, איר זאָלט מיר באקענען מיט די 
רוסישע אידן. | 

ער האָט מיך אָנגעקוקט, אין זיין פּנים האָט זיך באוויזן אזא 
פאַרבאָרגענער כעס און אומצופרידנקייט. איך האָב דערשפּירט, 
אַז ער האָט חרטה װאָס ער האָט זיך אזוי דערנידעריקט און גע" 
קומען צו מיר, ער האָט מיר אויף דער ביטע נישט נעענטפערט. 
האָט זיך אויפגעהויבן פון אָרט ענערגיש, געקוקט צום טיר, וי ער 
װאָלט וועלן ארויסגיין און מיט אמאָל זיך געוונדעט צו מיר : 

מיר האָבן דאָ א שיינעם מוזייאום, אויב איר ווילט קאָן איך 
אייך פירן אַהין, 

מיר איז געװאָרן אומבאַקװעם. פונדעסטװענן האָב איך 

מסכים געווען,. און עס איז דאָך געווען זייער נאריש, אַז אנשטאט . 
זיך צוֹ באגענענען מיט לעבעדיקע אידן האָט ער מיך פאַרפירט אין 
דעם אָרטיקן מוזייאום. מישטיינס געזאָנט. עטלאכע קלינע 
צימערן, װואו פארשטויבטע און צופּלאַצטע זענען געשטאַנען אויס- 
געשטאָפּטע חיות אלערליי, פוינל אױסנעשטאָפּטע, פארנליווערטע 
אין אלערליי פּאָזעס אויף געקינצלטע צוויינעלאך און נאָך אזוינע 
זאַכן װאָס זענען מיר אין דער רגע נאָר אין קאָפּ אריין נישט גע- 
קראָכן, ארויסקומענדיק פון דאָרטן אין פּאַרק אריין האָב איך מיד 
דערקוויקט דערזעענדיק עטלאכע מימאָזן -- בוימער באשאָטן מיט 
גינגאָלדענע פּוך-קעפּעלאך איך האָב געשויגן. ‏ ער האָט גע- 
שוויגן. נישט געווען מער פון װאָס צו ריידן. שטיל זענען מיף . 
ביידע געגאַנגען דורך די גאַסן. אַ שווערע אָנגעצוינענע שטימונג 
האָט זיך אריינגעקליבן צווישן אונז ביידן, ביז מיר זענען צוגעקומען 
צו אַ קליידער נעשעפט, 

--- דא על איך אייך באקאנט מאַכן מיט אייערע אידן, און 
אויב איד פארט מאָרנן אַװעק, טאָ פאָרט געזונטערהייט, 

ער האָט מיך אריינגעפירט אין נעשעפט, פאָרגעשטעלט צום 
רוסי שן אדן און אין אַװעק מיט א שטאלצער מינע. 

אָבער דער רוסישער איד אין די מיטעלע יאָרן מיט א נאנץ 
איידעלן פּנים, האָט אויף אידיש אָנגעהוֹיבן אויסצופרעגן 
ווער איך בין, און געפינענדיק אז איך בין מיט אים פון איין 
גובערניע, האָט ער זיך צואוויינט וי אַ קליין קינד, און זיין גרויסער 
זון, שוֹין א יונגערמאן אין ניי-זעלאַנד א געבוירענער, דערזעענדיק 
וי זיין טאַטע וויינט, האָט ער אויך אָנגעהויבן װישן די טרערן 
קוקנדיק אויף מיר, | 

דער איד האָט אָפּגעכאַפּט דעם אָטעם אוֹן זיך אביס? פאַר- 
שעמט פאַר זיינע איינענע טרערן, אַ שמייכל געטאָן און האָט זיך 
צורודערט : | | 

--- אוי וויי, אוי וויי, איך באַדאַרף דאָך באַלד מודיע זיין אַז 
איר זענט געקומען,. אוי וויי, אַ אידישער שרייבער, זענען עפּ 

, טאקי פאַראַן אידישע שרייבער ? שוין אריבער דרייסיק יאָר דאָ, 
איננלווייז טוועק פון דער היים קיין לאָנדאָן, אַהער געקומען. מיין 

זון איז שוין דאָ געבוירן געװאָרן. זעקס אוֹן צוואנציק יאָר אַלט. 
איר פארט דאָך אַװעק אַזוֹי ניך. ‏ אפשר װעט איר בא אונז עפּעם 
;זאָנן". מיר האָבן דאָך קיין עין הרע אן עדה אידן. אֶט באַלד 
װועל איך אָפּרופן. 

און ער האָט דורכן טעלעפאָן אָנגעהויבן אָפּרופן איין אידן 
נאָכ'ן אַנדעױן. איינציקווייז האָבן זיי זיך באוויזן אין זיין געשעפט + 
און פארוואונדערט געקוקט אויף מיר. קונים װאָס זענען אין נע- 
שעפט אריינגעקומען, אפילו קריסטן, איז אנשטאט פארקויפן זיי 
סחורה האָט מען מיך נאָר פאַר זיי פאָרגעשטעלט,. אנשטאט בסודי 
סודות, האָבן זיי אין דער הויך גענומען רעדן פון זייערע אידן. מען 
האָט געקענט מיינען אַז נישט זיבן הונדערט נפשות פאַרמאָגט. 
וועלינגטאן, נאָר א סך, א סך טויזנטער, 

דאָך געווען א גרויסער חידוש װאָס אויף מיין פאָרטראג אין 
וועליננטאן, אין א פּאַר טעג ארום, האָבן זיך צונויפגענומען אריבעי 
דריי הונדעדט נפשות : טאַטעס, מאַמעס, זין, טעכטער, זיירעס, 
באָבעס און אייניקלאך, מיט אזא נייגעריקייט זענען זיי געזעסן 
און געװאַרט אויף דעם רעדנער, 

און אַז דער פאָרזיצנדער פאָרשטעלנדיק מיך האָט זיך ענט- 
שולדיקט, װאָס דער רעדנער װועט מוזן רעדן צו זיי אין אידיש, 
| האָט אים איבערנעשלאָגן אַ גרויסע פרייד װאָס האָט זיך בא אפעמען 
פון האַרצן ארויסגעריסן. 

--- אוי אידיש! אוי אידיש ! 

איך האָב לאַנג גערעדט. דערציילט פון אידן אויף דער וועלט, 
פון אונזער לעבן, אין אמעריקע, אין אנדערע לענדער אויף וויםיל 
מיר איז געווען כאקאנט, דערציילט פון אונזער ליטעראַטור און 
שריפטשטעלער. מיט אן איינגעהאלטענעם אָטעם איז דער עולם 
געזעסן און זיך צונעהערט. סיין באלוינונג איז געווען, אַז נאָך 
מּיין פאָרטראג זענען צו מיר צוגעסומען יונגע קינדער און א מייד? 

פון א יאָר צוועלף האָט זיך צו מיר געווענדעט מיט א שטאמלדיקן 
אידיש:; : 

--- מיר דאַנקען דיר װאָס דו האָסט גערעדט צו אונזן אויף 
אידיש, און אונז דערציילט אַז די שפּראַך פון מיין טאַטע-מאַמע 
איז אויף דער גאַנצער וועלט פאַראַן. 

איך האָב צווישן די וועליננטאנער אידן פארבראכט נאָך עט- 
כאכע טעג דער רב האָט מיך שפּעטער נאָך אַמאָל אויפגעזוכט 
און פארנומען צו זיך אין שטוב אריין אויף אן אוונט. אין זיין 
אייגענעם קרייז, צווישן זיינע דערוואקסענע קינדער, זין אוֹן טעכ- 
טער, האָט ווידער דער ר ו ס י ש ע ר איד אין מיר געליטן, 
ער האָט זיך באקלאָנט : נישטאָ בא זיי קיין דרך ארץ. 

--- ער איז שוין בא אונז אריבער פינף און דרייסיק יאָר. ער 
האָט מער חן אין די אויגן פון נוים װי באַ אידן. און אפשר 
האָט ער די נוים ליבער פון די רוסישע אירן. 

אזוי האָט מען פאַר מיר זיך באקלאָנט צווישן די רוסישע אידן, 

און פונדעסטווענן האָט זיך די גרייזיגרויע נעשטאלט פון 
װעלינגטאָנער רב שטאַרק איינגעקריצט אין מיין זכרון, שפּעט 
ביינאַכט בין איך יעמאָלט ארויס פון זיין שטוב. געווען א קאַלטע 
נאַכט,. אַ שווערע אויסגעשטערענטע נאַכט. ער האָט מיך ארויסי 
באגלייט פון שטוב. האָט אויסגעשטרעקט זיין בלאַסע האַנט צום 
הימ? און באַמערקט ; | 


-- זעט פאַראַ גרויסע שטערן דער נייזעלאַנדער הימל / 


פאַרמאָנט, | 

און יעדעס מאָל ווען איך בין שפּעטער אליין אומגעגאנגען. 
אין די קילע, אויסגעשטערנטע נעכט פון ניי-זעלאַנד איז אויף מיין 
געדאַנק אויפנעקומען די בלאַסע האַנט װאָס האָט מיר איינמאָל צו 
די שטערן אָנגעוויזן, | | 

גרויליך-גרין זעט איצטער אויס ניי-זעלאנד,. עס אין אֶנהייב 
זומער און די מאנוקא-קוסטעס װאָס וואקסן אומעטום געדיכט זענען 
באַשאָטן מיט ווייסע בלימעלאך, און מאַכן ניי-זעלאַנד אויסזען גרוי- 
נרין. וואו נישט וואו איז אַ בוים באשאָטן מיט רויטע בלומען און 
שפּילט מיט דער רויטקייט אנטקעגן דעם טיף בלויען הימ?. אין 
ניייזעלאַנד האָבן די הימלען זיך נידעריק אריבערגעבויגן איבער דער 
ערד, און הימ? מיט ערד קומען זיך זייער נאָנט צוזאַמען, ממש 
מיטן האַנט צו דערלאנגען באנאכט אין דער אויסגעשטערנטער 
הימל נידעריק און אַזױ שטאַרק אויסנגעשטערנט, כאָטש שטרעק 
אויס די האַנט און רייס די שטערן פון הימ?. און שטערן פאַר- 
מאָנט דער ניי-זעלאַנד הימ? נאָר אַ סך, און גרויסע זענען זיי און 
שטראַלנדיקע. אַז דער אַוונט-שטערן וארפט זיינע שטראַלן איבערן 
ים אַרױס, ווערט אַ לויטערער וועג אױיסנעשפּרײיט איבערן ואַסער, 
קענסט מיינען אַ יוננע לבנה האָט זיך באוויזן צווישן די שטערן. 

די געגנט איז אַ בערניק-צובראָכענע ; שווער זיך צו דערקלייבן 
צו אַ געגנט א פרייער וואו דער בליק זאָל זיך טראָגן ווייט און 
ברייט און נישט געשטערט, וי אין די סטעפּעס פון קאַנאַדע אָדער 
זיד-אַמעריקע, וואו די הימלען אנטלויפן ווייט, ווייט צו באגעגענען 
זיך מיט דער ערד, | | 

וואולקאנען האָבן אָנגעהורבעט דאָס לאַנד ניי-זעלאַנד. אויף 
יעדן טריט און שריט אין צוֹ דערקענען די שפּורן פון אויסגעלאָ- 
שענע קראַטערס. פאַראַן אין ניי-זעלאַנד ערטער וואו די ערד וויל 
נישט אנטשוויגן ווערן, רויכערט און שיסט מיט פייער אין הייסע 
קאַכעדיקע שטראַמען. אָבער דאָרט וואו די וואולקאַנען זענען אויף 
אייביק אנטשוויגן געװאָרן, האָבן זיי געלאָזן אַ געגנט אַ בערניקע, 
און וואו עס זענען אַמאָל געווען קראטערס זענען איצט אָזערעס 
טיף-בלוי און בלוי-נרינע. 

דאָס גאַנצע לאַנד איז אַריבער הונדערט טויזנט קװאַדראַט- 

מיי? נרויס, ס'איזן כמעט אין מיטן איבערגעשניטן מיט אַ רוישיקן 
ים-פּאַס, װאָס איז פון זעכציק ביז ניינציק מייל ברייט. דאָס אין 
דער בארימטער קוק פּאַס, און אזוי איז דאָס לאַנד צוטיילט אויף 
צפון און דרום,. דרום --- די קאַלטע זייט און צפון --- די װאַרימע 
זייט. די העכסטע בערג, וואו א גאַנץ יאָר רוט דער שניי, זיי פאַר- 
מאָגט דער דרום-טייל,. דאָרט געפינט זיך דער באַרג ,קוק" װאָס 
איז חויך אריבער צוועלף טויזנט פוס,. דער דרום-טייל פאַרמאַנט 
אויך פלאך-לאנד און הייסע קװאַלן, אָבער דער צפון-טייל בליט 
שענער און די בערג, כאָטש נישט אזעלכע הויכע, נאָר עס ברומען 
נאָך פון שלאָף פון צווישן זיי די האַלב איינגעשלאַפענע וואולקאנען, 
אין צפון-טיי?ל נעפינט זיך ר אַ ט אַ ר ו א, ואו די ערד ויל 
נאָך אויף אַ רגע נישט אנטשלאָפן ווערן, וואו די ערד ברענט, וויל 
זיך נישט אָנקליידן אין גרין, | 

געווען אַמאָל ניייזעלאַנד באַדעקט מיט געדיכטע וועלדער -- 
נישט דורכצוקוקן. עס האָבן די מאאָריס געוואוסט זייערע סודות, 
די מאאָריס האָבן געפלאָכטן זייערע לענענדעס און אוועקגעשיקט 
אין דער טיפעניש פון די וועלדער, וואו די לענענדעס זענען אויס" 
געוואקסן און זיך באוויזן צו דער ברוינער ראַסע אין געשטאַלט פון 
געטער און נבורים. אָבער זינט קינדער פון דער ווייסער ראַסע 
האָבן זיך אַהער אריבערנעקליבן, אין געקומען אן אָנשיקעניש אויף 
די וועלדער, די ווייסע ראַטסע האָט די וועלדער אָן אויפהער געצונדן 
און געברענט, איצטער רייסן זיך די ווינטן פּראַנק און פריי, און ‏ 
טראָגן זיך פון איין עק לאַנד צום אַנדערן. פריער האָבן די וועלדער 
דעם ווינט זיין װעג פאַרשטעלט. עס אין דאָך דער צמון אינזל 
איננאַנצן צוויי הונדערט מייל ברייט אויף זיין ברייטסטן פּלאַץ, 
און ערטערווייז איז דער אינז?ל בלויז זעקס מייל ברייט, בלאָזן די 
ווינטן פון אַלע זייטן, און ווינט מיט ווינט ניט זיך די האַנט איבער 
באַרג און טאָל, ערטערווייז ביינקט מען שוין איצטער נאָך די 
פאַרברענטע וועלדער און מען פלאַנצט נייע וועלדלאך פון װינט 
זיך צו באשיצן, 

ניייזעלאַנד האָדעװעט שעפּסן, פאַר די שעפּסן באַדאַרף מע! 
פּאַשע. האַקט מען בוימער, ברענט מען וועלדער און מען פאַרזייט 
גדאָז אויף זייער אָרט, און כאָטש מען פלאַנצט נייע וועלדער, אָבער 
צוליב דעם מענטשנס זכות עלטערן זיך נישט קיין וועלדער, שעפּסן, 
שעפּסן, שעפּסן, ווייסע אומשולדיקע שעפּסן און אויף דער ווייסער 
מעל א חתימה אן אויסנעברענטע. א סימן צו וועמען זיי געהערן. 

אַז מען שניידט דורך דאָס לאַנד מיטן באַן, און מען קוקט 
ארויס צו דער באשעפּסנטער געגנט קאָן מען מיינען, אַן אין ניי- 
זעלאַנד איז דער מענטש אַ טפל, און דער עיקר פון אלע עיקרים זענען 
שעפּסן, שעהנווייז בלאָנדזשען די בליקן צווישן די קיילאכדיקע 
גרינע בערנלאך, וי גרינע קעפּ ארומגעשוירענע, און פון דער גרינ- 
קייט ווייסן זיך ארויס ווייסע, ווייסע פלעקן,. די פלעקן בייטן אַלע 
וויילע זייערע ערטער, אַמאָל צושאָטן, און אַמאָל דערנענטערט, און 
אַמאָל קומען זיך אַלֶּע באזונדערע ווייסע פלעקן אינאיינעם, אין איין 
ווייסן שטראָם, און דער שטראָם טוט זיך מיטאַמאָל אַ נאָס אַראָפּ 
פון באַרג אַראָפּ: א סטאַדע שאָף װאָס האָט זיך דערשראָקן פאַר 
אַ יאַסטדעב אָדער אן אנדער פויג? און האָט זיך גענומען לאָזן 
באַרג אַראָפּ, | 

שעהנווייז פאָרסטו מיטן באַן, און זעלטן ווען צו באַגעגענען 
א תבואה-פעלד. עס לוינט נישט. גרינגער אַ װאַלד צו פארברענען 
און מאַכן אַז גראָז זאָל װאַקסן, און אויפן גרינעם גראָז סטאַדעס 
שאָף ארױפלאָזן. אָבער אַ טרויער איז צוֹ קוקן אויף אן אָבגעברענטן 
וואלד, וויי? א גרינער װאַלד לאָזט זיך נישט פארברענען אינגאנצן 
ביז צו די װאָרצלען װוי עס װויל דער אונטערצינדער. עס כאַפּן זיך 
אָן און עס פלאַקערן די נאָד?-צװייגן, עס פּלאַקערט די קרוין פון 
בוים און קנאַקט און שיסט מיט רויך און פייער אויף אַלע זייטן, 
אָבער דער שטאַם בלייבט שטיין א פאַרויכערטער, פאַרברענט ביז 
צו דער העלפט, וואו נישט וואו האָט זיך א בוים אַ גאַנצער אָפּנע- 
ראַטעװעט און גרינט צװישן דעם עולם אָפּגעברענטע בוימער. ער 
?עבט און זעט צו װוי עס טרינקט און גייט אונטער אַ װאַלד ארום 

אים, שעפּסן בלאַנקען זיך ארום תם'עװאטע און צופּן די גראָזן 
ארום די פארברענטע שטאַמען,. א טרויער צוֹ קוקן אויף אַזא װאַלד.- 

ווייטער, ווייטער טראָנט זיך דער צונג, און מען באגעגנט זיך 
מיט דעם טייך וואנגאנואי. שטאַרק און ברייט איז דאָ דער שטראָם 
ווען זיין צייט קומט אָן. די בעט פון טייך איז אויסגעבעט טיף ; 
און ברייט זיך אריינגעשניטן אין די ריפּן פון די בערנלאך. הויף 
הייננען אריבער איבערן שטראָם די זאמד-און-ליימיקע ברעגעס, 
איצטער איז דאָס װאַסער נישט זייער טִיף און עס וואונדערט זיך 
צוֹלִיב װאָס אַזױ ברייט זיך אויסגעבעט די בעט. מיט אַמאָל קומט 
די וואנגאנואי צו א שטיינערדיקער און קאַרגער געננט, ווערן איינג 
די ווענט פון בעט, ווערט טיף דאָס װאַסער פון דער וואננאנואי. 
טיף און פּאַמעלאַך און פארטראכט, און נעמט אריין אין ואַסער- 
שפּינל די הימלען פון אויבן און די בערנלאך בא דער זייט, אָבער 
קומט די וואנגאנואי ארויס פון קלעם, כאפּט זי אָפּ דעם אָטעם און 
צושפּרײיט דעם ווענ. ברייט און צושפּליטערט ווערט דער טיפער 
שטראָם,. ציט דער שטראָם אויס הענט אויף אלע זייטן און יעדע 
האַנט ואַשט פאַר זיך א באזונדערן וועג, 

אזוי זעלטן צו באגעננען אַ חויז, אזוי זעלטן כאַפּט אויף דער 
בליק אַ מענטשן שפּרייזנדיק יט וועג אָדער שטעג צווישן די גרינע 
בערגלאך און ווייסע, ווייסע שעפּסן. די ערד איז צוטיילט פון דעד 
ברייטער האַנט. צו אימיצן געהערט שוין די ערד. און אמשר צו 
עטלאַכע אימיצענס. און יעדערער האָט זיין גרויסן חלק ערד ארומ" 
נעצאַמט מיט שורות שטעכעדיקע דראָטן,. און װויל אַ שעפּס דורכן 
צאַם דורכקריכן לאָזט ער אויף די דראָטן אַ בינט? ווייסע װאָל און 
מוז זיין קאָפּ צוריק ארויסנעמען,. און טאָמער אין ער דאֶך אדורב- 
געקראָכן צו אַ שכנס סמאַדע איז אויך קיין בייז נישט. אויף זיין 
ווייסער פעל איז אויסגעברענט דער סימן פון זיין כעל-חבית, און 
פּונקט וי דער סימן ועט פון אים נישט אנטלויפן, אַזױי װועט ער 
שוֹין פון זיין בעל-הבית נישט אנטלויפן. פאַראַן א שומר מיט א 
געטרייען הונט. דער בעל-הבית דאַרף נישט וויסטן דאָ אין װיסטן} 


48 | כּרץ ה יו שביין 


פעלד, אָן אים װעט דאָס גראָז װאַקסן. אָן זיין ברכה װעט דער 
שעפּס באַװאַקסן ווערן מיט ואָל, ווען עס באווייזט זיך יא א 
הויז דאָ אָדער דאָרטן, בלאָזט נישט קיין עלנט פון דעם. זעט מען 
אַז אינװייניק איז פאַראַנען שפע און רחבות. 

טרעפט אָבער מען באגעננט א דערפ?, עטלאכע הייזער אינ- 
איינעם, א שטעטעלע אַ קליינס מיט אַ קלויסטער און א טרויערדיקן 
בית-עולם'? מיט פלאַכע, בלאסע שטיינער צוקאָפּנס בא די קברים, 
טרעפט שוין ווייב און קינד, אַלט און יונג. זעסט אן אלטן גע- 
בוינגענעם סאאָרי, איינעם אָדער צוויי װאָס פאַרמאָגן נישט קיין 
ערד מיט דראַטענע צאַמען ארומגעצאַמט --- קוקסטו שוין צו דעם 
אַלֶעמען און טראַכסט : | 

--- אַלַּע טייכן גיסן זיך אין ים אריין, און עס האָט דער מענטש 
דאָ אויך ארויסנעצייבנט זיין לעבן מיט אַ שנור פון עלענד און גרוֹי, 
פון שטויב און דערשלאָגנקייט. 

ציט זיך דער וועג דורך באַרג און טאָל. ‏ דער הימל נידעריק 
איבערן קאָפּ,. דאַכט זיך באַלד וועט דער צוג זיך אריינשניירן אין 
די ברענעס טון בלויען הימ? און זיך ארויסרייסן פון דער בערגיקער 
געננט אין דער פרייער וועלט ארויס.- אָבער די בערגלאך מערן זיך 
און מערן און צו די ברענעס פון הימ? איז נאָך אַלץ אַזױ ווייט ... 

ניייזעלאַנד האָט זיך איר איינענעם חן, א מיניאטור לאַנד 
מיט חן-נריבעלאך, אָבער מענטשן ניבן א נאָמען א לאנד, און די 
מענטשן מיט זייער אָרדנונג באשאפן דעם פּנים פון לאַנד. נישט 
די ימען װאָס ריננלען ארום ניי-זעלאנד, נישט די פעלון און די 
האַפּנס, נישט די הייסע אָדער קאלטע אָזערעס ואָס זוינן זיך אין 
די בערג און אין די אויסנעלאַשענע קראטערס, נישט זיי גיבן דיר 
אִפּ דעם ערשטן ברוך הבא, 

--- עס קוקט צו דיר דאָס לאַנד ארויס מיט די אוינן פון די 
איינוואוינער, 

דער ניי-זעלאַנדער האָט ליב זיין לאַנד. די ליבע קוקט ארויס 
פון דער יונגער בלאַסלאַכער פּאָעזיע. און ס'איז באמת פאראן װאָס 
צוֹ באַזינגען אין דער נאַטור. אָבער ניייזעלאַנד קוקט שוין מיט 
אויגן פון אַ פאָלק, א שטאָלץ פאָלק. א פאָלק פון 8 מיליאן מענטשן 
-- איז דאָך אַ פאָלק. און די פַּאֶר נרעסערע שטעט װאָס די גרעסטע 
פון זיי, אָקלאנד, האָט בלויז אריבער הונדערט טויזנט איינוואוינער, 
איז דאָ א גרויסע, גרויסע שטאָט. די גרעסטע אין דער וועלט, די 
שענסטע אין דער וועלט. װאָס טוט מען נישט אויס ליבע 4 װאָס 
זאָגט מען נישט אויס ליבע ? מען פּלאַפּעלט אויס ליבע. בליז א 
מיליאָן מענטשן, און דאָך איז ניי-זעלאַנד אַ לאַנד מיט אַ פאָלק. אן 
אַנגלאָדזאַקסישע פאָלק מיט ספּאָרט, מיט א סך פלייש, מיט שטאַרקן 
ליולקעדטאבשק און מיט װאָלענע זאָקן אין זומער, 

איננאַנצן מיט א זיבעציק יאָר צוֹריק, האָט ניידזעלאַנד געקראָגן 
איר זעלבסטשטענדיקע רעגירונג --- פּאַרלאַמענט אימיצער האָט 
געװאָלט אַװועקשטעלן דאָס געזעלשאפטלאכע לעבן אויף בעסערץ 
יסודות, ווער איז דער אימיצער ? דער גייסט פון פאָלק? ניין, 
נישטאָ קיין סמנים פון אַ לעבן װאָס זאָל האָבן אמתע פֿיב- 
טיקע זייטן, 

סוֹף כל סוף האָט דער ענגלענדער זיך קיינמאָל נישט אַװעקי 

געלאָזן ווייט, ווייט כדי צו באַשאַפן דאָרטן אין ווייטן לאַנד נייע 
פאָרמען פון לעבן,. דער ענגלענדער -- באוואוסטזיניק, צי גאר אָן 
אַ באזונדערער כונח -- האָט שטענדיק געזוכט נייע לענדער כדי 
אַהינצוצו אריבערפירן אַלטע פארשימלטע פאָרמען. און סוף כל 
סוף זענען דאָך די קריסטלאכע מיסיאַנערן געווען די ערשטע װאָס 
האָבן דעם פונדאמענט אַנידערגעלײגט פאַרן לעבן אין די נייע 
פענדער. און האָט דען אימיצער מער געקאַנט באַװייזן אַזױ פיל 
באנאליטעט צו באַשאַפן אין א ניי לאַנד וי די פאָרשטייער פון 
קריסטענטום ? מיט א גרויסן שאַבלאָן אין איין האַנט, און א עמער 
גרוי פאַרב אין דער אנדערער נייען פאָראויס די שלוחים פון דער 
קריסטלאַכער אמונח און שמירן אומעטום דאָס אייגענע גרויע בילד. 
מאַכן גרוי דאָס לעבן פון פונדאַמענט צום דאַך, די װאָס קומען 
שפעטער געפינען שוין די טיר אָפן צו דער אַלטער-נײער קירבע, 
דער שטעג אן אױיסגעטראָטענער. און באַ היינטיקע צייטן, אין 
צייטן פון דראָטלאָזן טעלענראַף, צייטונגען און וועלט מלחמות -- 
עס שלייפט זיך די קריסטלאכע וועלט אויף דעם אייגענעם שלוים- 
ראָר, זי שלייפט איין פּנים פאַר גאָר דער וועלט, 


איך האָב פיל מאָל געהערט אַז די אָרדענונג אין ניייזעלאַנד 
אין אַ סאַציאַליסטישע, ניי-זעלאַנד פאַרמאָגט שוין דאָס פון װאָם 
די אַלטע וועלט הלומט נאָך אין אמתן איז ניי-זעלאַנד קאָנסערי 
װאָטיוו װוי נאָר עס קען זיין קאָנסערװאַטיו אַ לאַנד, וואו די ערר 
איז צוטיילט אין גרויסע חלקים צו איינצעלנע מענטשן, וואו ברויט 
און פּוטער און פלייש איז דאָ גענוג, די ארבעטער פראַגע איז נישט 
ברענענדיק, וויי? דאָס לאַנד פאַרמאָגט נישט קיין זייער וויכטיקן 
אַרבעטער קלאַס. צווישן א זיבעציק דעפּוטאַטן אין פּאַרלאמענט 
זענען אין מיין צייט געוועזן א8כט סאַציאַליסטן. 

פאַראַנען גוטע אַרבעטער געזעצן אפשר יט אַ פּאָר מער ‏ 
נעזעצן וי אין אַנדערע לענדער. אָבער ארבעטעריגעזעצן אין אַ 
נישט-ארבעטער-לאנד און פירונג, זענען װוי נישט קיין געשמירטע 

רעדער אויף א זאַמדיקן װועג. די לאַנגע פון דעם ארבעטער דאָ אין 
נישט בעסער וי אין ענגלאנד. טרוקענע שכירות, אֶרימע דירות, 
אַ פּנים אן אָפּנעצערטער, וי אין ענגלאַנד אַזױ דאָ קוקט דער בעל- 
הבית צום אַרבעטער פון אויבן אַראָפּ, און דער אַרבעטער צום בעל- 
הבית פון אונטן אַרױיף, 

די ערד פון ניי-זעלאנד װאָס איז צוטיילט געװאָרן אויף צווייען 
דורך דעם ברייטן פּאַס-װאַסער װאָס הייסט דער ק וֹ ק 8 אַ ס,. 
ווען אַמאָל, אין די אוראַלטע צייטן האָט א ערד ציטערניש ניי- 
זעלאַנד אויף צווייען צוריסן -- אָט די ערד אין שוין נוט צוטיילט 
צווישן בעל-חבתים. צו טויזנט, צען טויזנט און אפשר צוֹ הונדערט 
טויזנט אַקעד לאנד פארמאָנט איינער. ווער עס האָט עס אויסנע- 
נאַרט בא די מאאָריס און ווער עס האָט זיין שטיק ערד באקומען 
אויף אן אנדער אופן, נישט קיין גרויפער אונטערשייד, אין פּאַר* ‏ 
לאַמענט זיצן פאָרשטייער פון די לאַנד-מאַננאטן,. די פאָרשטייער 
שטאַרקן די הענט פון די פּאָליטיקער און פירער. די רעגירונג 
פאַרמאַנט געוויסע שטיקער לאַנד װאָס זי פאַרקויפט נישט צו 
קיינעם --- נאָר זי פאַרדינגט אויף אַ געוויסע שורה יאָרן, דאָם 
קען אפשר מיינען אַז די ערד געהערט צום פאָלק, אֶבֶער נישט דאָס 
בעסטע פאַרמאַנט די רעגירונג און נישט נרויס איז די הילף װאָס 
רי רעגירונג גיט צו אַזעלכע װאָס קומען צו איר נאָך ערד, עם 
פאַרמאָגט דאָך די נאָרד אַמעריקאַנער רעגירונג אוֹיך גענוג מדבריות 
און שטיינערנע גענענטן,. עס פאַרמאַנט דאָך די קאנאדער רענירונג 
אויך גענוג לאַנד -- כמעט ביז צום נאָרד מפַּאֶל. און אַזױ אין מיט 
אַרנענטינע און בראַזיל?, פונדעסטוענן. װעט קיינער נישט זאָנן 
אַז אין יענע לענדער געהערט דאָס לאַנד צום פאָלק,. דאָס לאַנד 
געהערט צו אימיצן. דער אימיצער רעגירט אין לאַנד און האָט פאַר 
דעם אַנדערן שטיינער אין בוזים. ווייל נישט גרויס איז די הילף 
װאָס די רענירונג גיט צו אַזעלכע װאָס קומען זיך באזעצן אויף 
דער ערד. וי אין עננלאַנד אזוי אויך דאָ זעט מען בולט אַרױס 
דעם רייכן און ביים זייט דעם ארעמאַן,. עס פעלט נישט אין די 

גאַסן פון די קליינע-גרויסע שטעט אַזעלכע װאָס שטרעקן אויס די 
הענט און בעטן נדבות, | 

די שרעק װאָס מען האָט אָנגעװאָרפן אויף די ווייטע, יונגע 
מדינות אַז דער ד יי ט ש גייט זיי איינשלינגען כדי די ווייטע, 
יונגע לענדער אריינצושלעפּן אין דער וועלט מלחמה אריין, די 
שרעק ענטוויקלט זיך נאָך ערשט איצטער. די מורא פאַר יאַפּאַן 
איז נאָך טאָפּלט גרעסער, דאַריבער האָט מען דאָ געצוואונגענע 
מיליטער דינפט, פון אינגווייס אָן באַדאַרף דער מאַן זיך לערנען 
וי צו האַלט! א ביקס אין האַנט. דאָס לאַנד איז נישט דעמאָקראַ- 
טיש לויט דעם אײיראָפּייאישן נוסח, 

אויך דאָ איז עפּעס פאַראַן גוטעס אין לאַנד, װאָס עס מעגן 
זיך א מוסר אַראָפּנעמען די פאַראייניקטע שטאַטן פון אַמעריקע. 
דאָ ווערט נישט אָננענומען קיין דירעקטע מיטלען צו פאַרטיליקן די - 
עטלאַכע און פופציק טויזנט מאאָריס װאָס לעבן דאָ אין לאַנד. און 
כאָטש מען האָט בא זיי די בעסטע ערד ארױיסגענאַרט אָדער מיט . 
גוואלד צוגענומען, און כאָטש מען האָט זיי פאַרטריבן נענטער צוֹ די 
וואולקאַנען און הייסע אָזערעס, דאָך מעג זיך אַמעריקע אַראָפּנעמען 
אַ ביישפיל? בנונע דעם אופן וי זי באַהאַנדלט די אינדיאַנער. די 
מאַאָריס ווייסן נישט פון קיין רעזערװאַציעס. האָבן פּריווילעגיעס 
און פרייהייטן,. אין פּאַרלאַמענט האָבן זיי פירער, איינענע פאַר- 
טרעטער, איך האָב באַמערקט אַז אין ניייזעלאַנד האָט מען כמעט 
אַ טראַדיציאָנעלע אַכטונג צוֹ די ברוינע מאאָריס, 

בכל? איז דאָס פאלק פון ניייזעלאנד א געטריי קינד פון ענג- 
לאַנד, בלוט פון דער מאַמע ענגלאַנד. איך ווייס נישט אויב די 
מאַמע ציטערט אזוי איבער אירע קינדער װי די ווייטע קינדער 
בעטן נאָט פאַר דער מאַמען. און סיי דאָס גוטע און סיי דאָס 
שלעכטע איז געקומען בירושה. כאָטש דער וועג איז אַ ווייטער, 
| דאָך פאָרט מען צו דער מאַמען צו נאַסט און מען קוקט זיך צו וי 
עס פירט זיך באַ די עלטערע ברידער און שװועסטער. מען קוקט 
זיך צו וי אַזױ עס פירט זיך אין דער גרויסער שטאָט לאַנדאָן. 

דאַריבער האָט נייזעלאַנד, אין פארנלייך, גאַנץ שיינע 
מוזעאומס, וואו מיט גרויס ליבע זענען צונויפנענומען אלע זאַכן 
װאָס האָבן צוֹ טאָן מיט דער חיפטאָריע פון לאַנד --- עס מיינט 
ניכער מיט דעם לעבן פון די מאאָרים,. ביבליאָטעקן. אַלטע מאַנו- 
סקריפּטן, װוי אין לאָנדאָן. עס פארמאָנט אָקלאַנד -- די נרעסטע 
שטאָט פון ניי-זעלאנד -- אַ בילדער נאלעדייע.. כאָטש די בילדער 
זענען כמעט נאָר פון עננלישע מאלער, און נישט פון די בעסטע, 
דאָך איז עס פאַר ניי-זעלאַנד נאָך מער וי אַ כך, 

און אַז א פרעמדער גייט פוֹן איין אינסטיטוציע צו דער אַנ- 
דערער פילט ער, אַז אין ניייזעלאנד לעבט אַ יוננ-קליין-אַלט פאָלק, 
װאָס האָט זי זיינע איינגעפונדעוועטע באַגריפן און ווענן אין לעבן : 
| די אייגענע ווענן, פון וועלכע די אַלטע וועלט איז שוין אַווי מיר 
געװאָרן. 


בּלומען 


אין א זוניקן אוֹן הייסן פאַרנאַכט בין איך אָנגעקומען קיין 
אָקלאַנד, די גרעסטע שטאָט אין ניי-זעלאנד װאָס פאַרמאָגט אריבער 
חונדערט טויזנט איינוואוינער און צווישן זיי בא א פינף חונדערט ‏ 
אידישע נפשות. עס איז מיר שווער געווען איינצוזיצן אין צימער 
פון האָטעל וי נאָר איך האָב דעם אבק-הדרך פון זיך אַראָפּנע- 
שטויבט. דער פאַרנאַכט איז נעווען צו שיין, און די װאַסערן ארום 
שטאָט האָבן געצויגען צו זיך און ווען נאָך א שפּאַציר דורך די 
זויבערע, שיינע, באבוימערטע נאסן האָב איך מיר אומנעקערט 
צוריק אין האָטעל אריין, האָט מען מיר איבערגענעבן א ויזיט- 
קאַרטע און אַ בונט פרישע בלומען,. לויט דער פארשידנאַרטיקייט 
פון די בלומען און זייער פרישקייט, האָב איך פאַרשטאַנען אַז די 
בלומען קומען נישט פון קיין געשעפט, נאָר פּשוט, איצטער נאָף 
װאָס אין גאָרטן אָננעשניטן, אָבער נאָך מער חידוש איז געווען צוּ 

לייענען אזיף דער קאַרטע דעם נאָמען פון אָקלאַנדער רב. כאָטש 
אין וועג פאַרלירט מען א סך סענטימענטאַלע שטריכן, פונדעסט- 
וועגן בלייבט נאָך איבער אַ פּלאַץ אין דיין וועזן פאַר אומגעריכטע 
בלומען, ווען עס בריינגט זיי דיר אַ פּערזאָן פון וועמען נישט סקיין 
בלומען האָסטו געװאַרט אין דיין לעבן, | 
| ווידער האָב איך מיר פאָרגעשטעלט, אַז דער רב איז אַ יונגער- 
מאַן,. ווארום װוי קאָן עס גאָר זיין אַנדערש ? אָבער אין א וויילע 
ארום האָט מען אָנגעקלאַפּט אין טיר. איך האָב געבעטען אריינ- 
קומען, און דאָס איז געווען דער רב. 
א גרייזינרויער איד, א בן-שבעים. מיט אַ קלגן און מידן 
פּנים, מיט אַלַּע סמנים פון א תלמיד חכם אין זיין בליק. - 
--- יא, דאָס האָט ער עס פריער געבראַכט די בלומען. 
אין זיין שלום-עליכם איז געלענן די ווארימקייט פון אליבן 
פעטער, אָבער נישט דער אָנגעצוױיגענער שטאָלץ פון א זיידן אָדער 
אָלטן רב. איך האָב מיר נישט געקאָנט איינהאַלטן און באַמערקט ; 
--- איך דערקען, אַז די בלומען קומען פון אן אייגענעם גאָרטן. 
--- יא, פון מיין נאָרטן, 
--- א חידוֹש. . | 
---יא, פון מיין איינענעם גאָרטן, -- האָט ער נגעענטפערט 
מיט שטאָלץ. --- אַלץ, װאָס מיר איז געווען ליב אינגלווייז, האָב 
איך נאָך אפילו איצטער אויך נישט אַװעקגעװאַרפן. נאָר מיט אַ 
פּאָר טעג צוריק אין בא אונז געװוען א גרויסער שטורם-וינט, 
האָט ער געמאכט אַ גרויסן חורבן פון מיין גאָרטן. 
--- וי לאַנג זענט איר שוין דאָ רב ? 
--- געווען נאָך נאָר א יונגערמאַן ווען איך בין אַהער אָנגע- 
קומען פון ענגלאַנד. אָבער געבוירן בין איך ערגעץ אין דער ליטא, 
געדיינק נישט דעם אָרט, געדיינק נישט די שטאָט, 
מיר זענען אַרױס דרויסן, און ער האָט מיך פאַרפירט אין דער 
אַריסטאַקראַטישער גאַס, וואו די אידישע שול געפינט זיך. אַ 
ווייסער, זויבערער בנין קוקט אַריבער צום ים אויסגוס. אין אונ- 

טערשטן שטאָק איז די זונטאג שולע פאַר אידישע קינדער. אַהין 
האָט ער מיך פאַרפירט. און נאָך דעם װוי ער האָט דערציילט פון 
זיין לעבן, ארבעט און אלערליי איננלשע שװאַכקייטן, איז ער אַועק 
אין אַ זייטיקן, פינצטערן צימער און האָט פון דאָרטן ארויפנע- 
בראכט א פאַרשטויבטע שייד און פון אינװוייניק ארויסנגענומען אן 
אַלטן װעלאָנטשעל, 

--- אײַך האָב אין די יוננע יאָרן געשמילֿט. איצטער אַביסל 
זיך אָפּנעלאָזן, האָט איר ליב צו הערן כל-נדרי שפּילן ? 

איך בין נעזעסן אין ווינק? און באַטראַכט דעם אַלטן אירן 
װאָס איז פאַרליבט אין זיינע איננלשע יאָרן און איצטער אין ער 
| רב ערנעץ אין עק-וועלט. אים אין איינגעפאַלן צו שפּילן דוקא 
כל? נדרי דעם פרעמדן, װאָס איז פון א ווייט לאַנד געקומען. מען 
האָט געקאָנט דערקענען נאָכן שטויב װאָס אויפן שייד, אַז לאַנג, 
גאָר לאַנג האָט ער שוין נישט געשפּילט. און אַז דער אַלטער 
װעלאָנטשע? ברונזט זיך פאַר דער אומזיסטיקער שטערונג. ערשט 
איצטער, אַז ער האָט זיך איבערן װעלאָנטשעל אַריבערגעבויגן און 
זיך פאַרמאָסטן מיטן בויגן איבער די סטרונעס, האָב איך דערוען - 
אַז אַלץ איז פאַרשפּילט. די הענט ציטערן, און נישט נאָר די הענט 
זיינע האָבן געציטערט.., 

--איצטער האָט זיין האַרץ, זיין גאנצער וועזן געציטערט און 
געטריבן זיינע פיננער צו בלאַנדזשען איבער די פיר אנגעצוֹינענע 
סטרונעס וי דורך א גרויסן לאַבערינט, 

קוקנדיק אויפן פרעמדן פון יענער זייט זיבן ימען, האָט ער זיך 
דערמאָנט אָן זיין יוננט און זיין איינענעם װענ אהער,. פון זיין 
אויפס-ניי-אָנגעצונדענעם בליק האָט דער װאַנדערער ארויסגעקוקט, 
אַן אַלטן אידישן װאַנדערער האָב איך פאַר זיך געזעען, אָבער נישט 
קיין רב, 

זיינע פינגער האָבן אָנגעהויבן צו ציטערן איבער די סטרונעס, 
דער ציטער פון זיין גאַנצער האַנט האָט איבער זיינע פיננער נע- 
וועלטיקט. דער כ 5 נ די-ר י איז ארויסנעקומען אַ צוברּאַכע- 

נער, אַ חרובער, א טראַנישער און גוססער, ווען ער האָט געענדיקט, 
איז ער א וויילע געבליבן זיצן אַזױ, דער קאָפּ געבויגן, פאַרטראַכט 
איבערן װעלאָנטשע?. אויפהויבנדיק זיך האָט ער באַמערקט : 

--- יא, די הענט ציטערן, מען ווייס עס אליין נישט ביז מען 
פּרואווט נישט אויס די פיננער אויף די סטרונעס. 

דעם אייגענעם פאַרנאַכט האָט ער מיר נאָך באוויזן זיין גרויסע 
ביבליאַטעק און די ספרים אין אלערליי שפּראַכן בנוגע אידנטום, 
שפּאַצירט צווישן זיינע בלומענבייטן װאָס הינטער זיין שטוב. 

איך האָב נאָך שפּעטער אויסנעפונען וי באַליבט ער איז אין 
זיין קהילה. און װאָס פאַר אַ גנוטער מורח-דרך ער איז צו זיין קהילה 
און צו זיינע אידן װאָס דער עיקר באַשטייט פון רוסישע אידן. 

אָבער ווען איך האָב געהאַלטן מיין פּאַרטראַג מיט אַ פֹּאָר טעג 
שפּעטער אין דער אייגענער זונטאנ-שולע װאָס אונטער דער שול, 
זענען מער װוי צװאַנציק אידן נישט געקומען, כאָטש דער רב אליין 
האָט זיך באמיט דעם עולם מודיע זיין וװעגן דעם, און כאָטש ער 
אליין איז געווען דער פאָרזיצנדער, אָבער דער עולם אין נישט 
געקומען, אַ גוטער מורח-דרך איז ער געוויס, און אונזערע רוסישע 
אידן האָבן זיך געלאָזט פון אים אוועקפירן אָן א זייט פון דעם 
באַרג, פון ואַנען מען קען באַטראַכטן אונזערע צואװואָרפענע מחנות. 

עס איז מיר פיל ליבער געװאָרן וועלינגטאן, וואו דער רב אין 
נישט קיין תלמיד-חכם און װאָס אונזערע רוסישע אידן לאָזן זיך 
פון אים נישט פירן. מיט אַ טרויעריקן נגעפיל בין איך אומגענאַנגען 
אין אָקלאַנד דורך די שיינע באבוימערטע און ליכטיקע גאַסן, און 
אַזױ איינמאָל האָב איך באַמערקט אין אַ שניידער-קרעמל אַן אַלטן 
פּאַטריאַרכאלישן אידן פאַרטיפט אין זיין געניי. ‏ איך בין אריין 
אינװוייניק אוֹן אים איבערגעשלאָנן. ער האָט געמיינט אַז דאָס 
אין אימיצער געקומען באַשטעלן בא אים ארבעט. ער האָט מיך 
פון אַהינטער די ברילן באַטראַכט פון קאָפּ ביז די פיס. איך האָב 
אָבער אָן חקדמות אָנגעהוֹיבן אין אידיש : 

--- וי גייט עפּעס אַ אידן אין ניייזעלאַנד? 

--- װאָס מיינט איר ? 
--- גאָר נישט מיין איך, פּשוט. איך זע אַ שיינעם אידן מיט 
אַזאַ אידישן אויסזעען, פרעג איך װוי עס גייט אים אין אַזא ווייט 
לאַנד, 
| --- עננגערמאן,. איך בין נישט קיין איד, 
--- איר רעדט דאָך אידיש און איר זעט דאָך אויס אַזױ אידיש, 
-- איך בין אַ קאַטאָליק, יי 
--- סטייטש ! 
--- יא, יונגערמאַן, -- האָט ער שוין מיט כעס צונענעבֿן, -- 
װאָס וואונדערט עס אייך אַזױ ? פיין זון איז א קאַטוילישער נלר, 
בין איך געװאָרן א קאַטױליק, נו, איז װאָס אַז איך דעד אידיש ? 
האָט מער נאָר נישט געואַנט און זיך פאַרנומען צוריק מיט 
זיין אַרבעט. האָט אַ שװאַרצן בנד געסטריגעוועט מיט ווייסן פאָדים, 
אַזױ קריגט מען אַמאָל בלומען אין ווייטע לענדער, 


רד אָ ט אָ ר | א. 


די ערדך פון ניי-זעלאַנד װאַרפט זיך נאָך גאַנץ אָפט פון שלאָף, 
וויל זיך נישט בארואיקן און ווערן איננאנצן אונטערטעניק. ואו 
נישט וואו רויכערן נאָך וואולקאַנען, זודיקע שטראַמען פליפן דורך 
די אָדערן פון דער ערד און זוכן א וועג צו דער פרייעד וועלט אַרױס, 
אין ראָטאָרוא קאָן מען נאָך אריינקוקן אין די בלוטן פון דער ערד, 
און שמעקן דעם הייסן שוועבל:ריח װאָס קומט ארויס פון איר 
טיפעניש, 

ראָטאָרוֹא --- צוויי אַזערעס. די מאאָריס האָבן דעם אָרט 
הייליק געהאַלטן און מיט לענענדעס ארומנעוועבט. צוויי אָזעועס, 
אָבער אין זייער שפּראַך װאָס האָט כמעט אַ העלפט פון אונזער 
אלף-בית, קלינגט עס שענער; ראַטאָרוא. 

ראַטאָרוא, / איין אַזערע איז א בלויע און די אַנדערע 8 גרינע. 
ביידע טיפע,. קאַלטע, געפינען זיך אין מוי? פון אויסגעלאַשענע 
קראַטערס. 

אָבער נישט די צוויי אָזערעס באַשאַפן די גרויסקייט פון דעם 
געננט, מיט וועלכער ניי-זעלאנד באַרימט זיך און גרויסט זיך, 
געוויס דער שענסטער ווינק? אין לאַנד. אָבער די שיינקייט איז א 
גרויליקע, אַ אוראַלטע און ברענענדיקע, אַ יונגדיונגע און צאָרנדיקע. 
אויף מיילן און מיילן לינט די ווילדע בייזע שיינקייט אױיסנענאָסן. 
אויף מיילן און מיילן לינט צואװואָרפן לאַוא-בערג און פעלון-בערג. 
נאַקעטע, אָן א שמייכ?ל, האַלטן אין זייער שויס אָזערעס קאַלטע 
און הייסע. גרינע און בלויע. עס שמייכלט נישט צו דיר קיין 
איין ווינק? פון ראָטאָרוא, אפילו דער רעננבוינן-באַרג װאָס קוקט 
אַרױס כמעט העכער פון אַלע בערג און שיינט ארויס מיט זיין 
נאַקעטער נאַקעטקייט װאָס איזן אין רעננבויגן-פאסן צושניטן -- 
עס שיינט די זון אויף אים --- און מיט זיין גאַנצן פאַרבן-שפּיל 
דריקט ער אויס צאָרן און ווינקט : 

--- דערווייטער זיך פון דאנען ! 

און װאָס ווייטער דו קומסט אריין אין דער געגנט אַלְץ מער 
שפּירסטו װוי די געגנט װאַרפט אויף דיר איר מאַנטל, און באַלך 
וועסטו ווערן פאַרמשפּט צו ווערן פאַרשטיינט אָדער פארשטיי- 
נערט. אפילו אין קאַלאָראַדאָ און אַריזאָנאַ ווערט מען נישט אַזױ 
צודריקט פון דער בייזער שטייןדממשלה. אדרבה, ייטנוייז 
ווערסטו פאַרברידערט מיט די פעלזן. אָבער דאָ -- עס העלפט 
נישט צו פאַרגרינגערן דיין געמיט אפילו דער געניטער ווענווייזער, 
אַ יונגער, שלאַנקער מאאָרי מיט שפּאָרן אויף די שטיוול. ער גייט 
און דערציילט : 

--- אָט דאָרטן, אין טאָל, וואו עס גייט איצטער אַ פּאַרע פון 
דער ערד, דאָרטן איז געווען א דאָרף פון עטלאכע הונדערט מאאָריס, 
האָט די ערד אַ ציטער געטאָן און זיי אינגאַנצן פאַרשאָטן מיט 
הייסער לאַוע. 

-- װאָס פאַר א גוטער יאָר האָט געצוואונגען דיינע לייט 
דאָרטן זיך צו באַזעצן ? 

--- האָבן ליב צו וואוינען בא די הייסע װאַסערן, און זעסטו 
דאָרטן, וואו עס קאָכט און בלאָזט אויף דעם זאַמד ? דאָרט זענען 
געווען די בארימטע ראָזע און ווייסע טיראסן װאָס, פון דער נאַנצער 
וועלט איז מען געקומען זיי זעען. 

-- וואו זענען איצטער דִי טעראַסן ? 
| --- ס'האָבן די פייערן פון דער ערד זיי אויפגעריסן,. יע סער, 
די פייערן פון דער ערד האָבן זיי אויפנעריסן. אויף הונדערטער 
מיילן האָט מען געהערט דעם אויפרייס. אונזער גרויסער מלך האָט 
געזעען מיט אַ טאָג פריער וי פון דער טיפעניש פון דער חייסער 
אַזערע איז ארויסגעקומען אַ קאַנו, אין איר א גרויסער פירער װאָס 
האָט אָנגעוויזן צוֹ די ראָזע און ווייסע טעראַסן. אַלע האָבן פאַךר- 
שטאַנען דעם סימן, אויף מאָרגן איז עס געשען. לאַנג, לאַנג װעט 
דויערן ביז נייע טעראַסן וועלן ווידער געבוירן ווערן, די שטראָמען 
וועלן קאָכן און שיטן פון דער טיפעניש און וועלן אַנדערע טעראַסן 
באַשאַפן, נאָך שענערע, ביז װאַנען עס וועט זיך ווידער באווייזן 
דער נרויסער פירער אין זיין קאַנו איבער דער הייסער אָזערע. 

די פעלזיקע בערג און די וואולקאַנען װאָס רויכערן ארום, דער 
טיפער נעמורמל װאָס טראָנט פון ארום און ארום, און דער ריח 
פון שוועבל, אייזן און קופּער --- זיי נעמען צוֹ דעם געדאַנק פון 
וועגווייזער און זיינע רייד. פון הינטער אַ פעלן שלאָגט אַ גע- 
דיכטע הייסע פּאַרע. עס קאָכט אינווייניק. דער גערויש -- וי 
אן אָזערע װאָלט דאָרט זידן אין דער טיף אריבערנעדעקט מיט אַ 
פעלז. פון צייט צוֹ צייט שיסט אַרױס אינאיינעם מיט דער פּאַרע / 
אַ קאָכעדיקער שטראָם. דאָס ואַסער קאָכט נאָך א צייט דרויסן 
לויפנדיק באַרג אַראָפּ. פון ערנעץ קומט אָן א ריט טייכעלע. 
פוֹן דעם שלאָנט א ריח פון פאַרזשאַװערטע אייזן. פון אן אנדער 
געגנט קומט אָן אַ גרינער שטראם, טיף גרין, און בא די בדעגעס 
דער זשאַווער פון קופּער. 


00 פּרץ. הי ר שביין 


אָט איז די ראָטאָ-מאָהאנא ! די הייסע אָזערע. הייס-קאַפע" 
דיק מען ווייסט נישט איר טיף. די מויל פון אַ קראַטער אפש" 
אַ מיי? לאַנג און ברייט, גרין איז דאָס ואַסער, שוועבלדיק גרין. 
און אפשר וי די צאַרטע נרינקייטן פון די בעראָזע בלעטלאך בשעת 
זיי וויקלען זיך אַרױס פון די קנאָספּן,. פליט דורך אויבן אַ ווייסער 
װאַסער-פױיג?, פליט אין ערגעץ צו א קאלטן וװאַסער, קומט עף 
איבער דער ראַטאָדמאָהאנא און אַ גרינקייט שפּינלט זיך אין זיינץ 
ווייסע פעדערן, בויך אוֹן פליגל, | 

צום פּנים פוֹן װאַסער קומען פון דער טיף בלעזלאך און פּענ- 
כערלאך און דימענטלאך און ווערן צופּלאַצט מיט א שטיל קלינ- 
גענדיקן ואסער-קלאנג. אין דער טיפעניש ערגעץ פלאַקערן מייערן, 
און דער אֶפּנרונט זידט און קאכט, 

א מאַָטאָר-שיפ? נעמט אונז איבער דער ראָטאָ-מאהאָנא. 
נעמט אונז דורך דעם מוי? פון קראַטער. איך שפּיר די פייערן 
װאָס שלאָנן אין דער טיפעניש. די פייערן װאָס לעשן זיך אין די 
אָרעמס פון דער ראָטאָ-מאָהאַנא, דער גערויש פון קאַכעדיקע ואַ- 
סערן ווערט שטאַרקער ווען מען דערנענטערט זיך צו דער אַנדערער. 
זייט צו אַ שורה צופּלאַצטע פעלון, װאָס פון די שפּאַלטן אדויס 
פּימט און פּאפט און פייפט און שיסט מיט פּאַרע און װאַסער. זיילן 
הייסע פּאַרע. שטראָמען קאַכעדיקער װואַסער, | 

נישט נאָר אַ ואסער-גערויש דערטראַנט זיך פון דער טיף, 
נאָר אן אָפּקלאַנג פון ווייטע דונערן. פון שווערע, טעמפּע צוזאַמענ- 
שטויסן,. שפּירסט װי די נאַנצע געננט ארום ציטערט. דער אִפּ- 
נרונט ציטערט. פֿאַרנעסט עז ערנעץ וואו האָט זיך די ערד שוין 
מילד געמאַכט און אונטערטעניק : מען אקערט און זייט. די ערד 
איז מיט נרין באַדעקט, און בוימער ואַקסן צוגעדעקטע מיט ווייסע 
בליטן אָדער באהאַנגענע מיט זאַפטיקע פּירות. דאַכט זיך, דו 
ביסט אנשלאַפן געװאָרן, און זיך אויפנעכאַפּט און געפונען אַז די 
נוטע ערד איז חרוב געװאָרן,. פייערן האָבן זיך פון דער טיפעניש 
אױיפנעכאַפּט און חרוב נעמטפט אַלְץ װאָס האָט צונעדעקט די מילדע 

ערד.. אונטער לאַװאַ-בערג לינט אלצדיננ באנראָבן, נאָר איך אליין 
בין אנטרונען געװאָרן און פאַרשאָלטן געװאָרן אומצוניין איצטער 
אין דער סדום-געננט, אָטעמען דעם הייסן שוועבל-ריח און זיך 
צוהערן צוֹ די געשרייען און נסיסה-קרעכצן װאָס קומט אַרויס פון 
אונטער דער אויפנגעהורבערטער לאַווא. | 

אָט קומט אַ קאַלטער שטראָם. א קאַלטער קואל שלאָנט פון 
דער ערד ארויס. שוין נישט מיט אַזױ פיל גערויש. דאָס װאַסער 
איז קלאָר און דורכזיכטיק. א קאַלטע דורכזיכטיקייט, 

ווי אַזױ האָבן זיך די שטראָמען אויסגעמיטן אונטער דער 
ערד ? פּונקט וי פון אייזבכערג װאָלט דער שטראָם דער קאלטער 
געקומען דעמאָלט, ווען די זון הויבט אָן דעם איין צו שמעלצן, 
און נישט פון אַ גלוטיקער ערד אַרוס, 

--- וי אַזױ גייען זיי דאָרט זייט בא זייט די קאַלטע און הייסע 
שטראַמען, די הייסע שװועבל-שטראָמען מיט די לויטערע קאַלטע, 
קװואַליקע װאַסערן ? 

נישט אומזיסט האָבן די מאאָריס דאָ געטער באַשאַפן, גוטע 
געטער און בייזע, צאָרנדיקע געטער, | 

און די נעמען פון די אַלע ערטער: ר אָט אַ ר וא. 
ר אַ ט אַ - ס אַ ח אַ נאַ. ווא ק א -ר עווא ד-ר עווא. 
טיקא-טערי... 

איר הערט אַ גערויש פון קאָכעדיקע װאַסערן אין דעם קלאַנג, 
אַ גערויש פון זודיקע שטראמען אין דער טיפעניש. א נערויש פון 
פייער און. װאַסער-שטראָמען, װאָס באַגעגענען זיך און סיידן 
זיך אויס .. . 

די מאַאָריס. 


אין ניידזעלאנד באגעגנט מען זיי אומעטום. אין שטאָט צי 
אין דאָרף, אין פעלד אָדער באַם באַן, אדום די אזערעס אָדער הייסע 
קװואַלן בענעננט מען זיך מיט זייערע מיסטעריעזע בליקן. דאָס 
לאַנד האָט מען בא זיי צונענומען, אָבער פריי אומניין אין לאַנד 
קאָנען זיי, נישטאָ פאַר זיי קיין פארצאמטע וועגן, 

בא אַ פופציק טויזנט מאאָריס פאַרמאָנט ניי-זעלאַנד, פופציק 
טויזנט צווטשן אַ פאָלק פון אַ מיליאָן איז צו דערקענען, בפרט 
ווען דאָס מיליאַנעןדפאָלק איז ציטעריק-ווייס און דער מאאָרי -- 
פון זיינע אויגן קוקט ארויס די וואולקאַנישע ניייזעלאַנד, 

--- ווען זענען די משאָריס אָנגעקומען קיין ניייזעלאַנד ? 

נישטאָ בא זיי קיין געשריבענע היסטאָריע. פאַרמאָגן טראַ- 
דיציעס רייכע, װאָס חייבן זיך אָן מיט איין מלחמה און ענדיקן זיך 
מיט דער אַנדערער. באָבע-מעשיות װאָס זענען נאָך פאַרבונדן מיט. 
די קאַניבאַלישע אונסטינקטן,. אָבער דאָס אין קלאָר אז אין פער- 
צענטן יאָרחונדערט זענען זיי שוין געווען אין ניייזעלאַנד,. יעדער 
ווינקל פון לאַנד טראָגט אויף זיך דעם מאאָריס אַ נאָמען. אַלטע 
נעמען װאָס אפילו די פּריסטער און זקנים האָבן שוין זייעד באַטייט 
פאַרגעסן. 

אחוץ די נעמען פון די עטלאכע גרעסערע שטעט וי אָקלאַנד, 
וועליננטאן, קרייסטשורטש און אפשר נאָך אַ פּאֶר, זענען די נעמען 
פון טייכן, אָזערעס, װאַסעד-פאַלן, קװאַלן, בערג און טאָל --- זייערע 
נעמען און מיט די נעמען באַנוצט זיך די וייסע ראַסע: 
א ר א ט יאננ א וװאסערפאַלן. די ק א ר א פי טי וינט- 
הייל. ‏ ה א מ א ר א נ א קוװאל-. ט א ר א ווע ר א אָזערע. 
ווא ננ א נו אי טיך. או אזי וועבן זיך די האַלב פאַר- 
געסענע טראדיציעס פון עק לֿאַנד צו עק לאַנד. זייער מיטאָלאָגיע 
און אמשר אַזױי אינטערעסאנט וי די סקאַנדינאַוישע, און זייערע 

געטער זענען געווען פול אין אַלע וועלדער, אין אַלע װאַסערן װאָס 

| ארום ניו-זעלאַנד און אין ניידזעלטנד. אנדערע נעטער זענען מאַר- 
שאלטן געװאָרן צוֹ ווערן פאַרװואנדעלט אין אינולען און אנדערע 
זענען געװאָרן פאַרװאַנדעלט אין מעלן, װאָס קוסן ארוים פון 
רוישיקן ים. עס אין אַ פֿאָלְּק װאָס ציילט נישט די טעג, נאָר די 
נעכט. פמען פרענט נישט; ויפ? טענ ביסטו שוין דאָ? נאָר: 
וויפיל נעכט ביסטו שוין דאָ. 

זי האָבן פאַרקויפט זייער נשמח צוֹ טויזנטער געטער און צו 
אַלעמען געבראַכט קרבנות. איין גאָט האָט פאַרלאַנגט דאָס בלוט 
פון קלענסטן פוינעלע און דער אַנדערער -- דאָס פלייש פון 
מענטשן-קינד, : 

בא א פופציק טויזנט זענען זיי דאָ. דער נרעסטער צווייג פון 
די פּאַלינעזער שבטים דאָ אויף די דרום אינולען. נישט אַזוי שיין 
וי דער טאהיטיער, אָבער מיט מער כחות צום װידערשטאַנד וי 
יענע, סיט מער קאָפּ און מח. כאָטש מיט א הונדערט יאָר צוריק 
זענען די מאאָריס געווען די ברוטאַלסטע קאַניבאלן. כאָטש מיט אַ 
קנאַפּע חונדערט יאָר צוריק האָט מען נאַך גענעסן דאָס פלייש פון 
שונא און מקריב געווען מענטשן-הערצער צו די נעטער. זייערע 
קאנוס זענען די פיינסטע און זייערע שניצערייען אין צו באוואו- 
דערן. חייזער געשניצטע פון אויסנװוייניק און אינוייניק מיט די 
פיינסטע סימעטרישע ליניען און טיין געצייכנטע פינורן. ביז די 
ווייסע זענען אָנגעקומען האָנן זיי נישט געוואוסט פון קיין אייון / 
און שטאָל, פון שטיין און ביין האָט מען געמאכט האָק און מעפער, 
דלאָטע און נאָד? --- פון מענטשן-ביין, דאָס פיינע אינסטרומענטפֿ 
צו טאַטואירן דאָס לייב,. און פון מענטשן-ביין האָט מען געמאכט 
דעם פיינעם האַטשיק פיש צו כאַפּן. און וי אזי האָט מען גע- 
קאָנט מיט א שטיינערנעם מעסער אַזעלכע וואונדערליכע שניצע- 
רייען באַשאַפן ? פון די שניצערייען קוקט אַרויס געדאנס, פאנ- 
טאַזיע -- רעליגיאַנס-פילאָזאַפיע. פון די שניצערייען קוקט אױויס 
אַ פולבלוטיק פאָלק, 

דאָס פּנים ברוין-בלאַסלאַך און אוינן שווארצע. מענער ברייט- 
פּלײיציקע. אַנדערע מיט אָדלערינעז, שווארצע בערד און געדיכטע 
שװאַרצע נלאַטע האָר באדעקט דעם קאָפּ. די פרויען קרעפטיק 
גראַציעז און מיט א דורכזיכטיקייט אין דער ברוינקייט פון פּנים. 
די ליפּן עטװאָס פארקאשערט, װאָס ניט צו חן צום פּנים,. עפּעס 
סעמיטישעס פאַרמאָגט דער פּנים. פילסט צוֹ זיי א נאַנטקייט, 
אָבער װאָס פאַר אַ תהום עס לינט צווישן דעם אַלטן און נייעם דור ! 

די ליפּן פון דער אַלטער מוטער זענען נאָך טאַטואירט מיט 
בלויע פאַרב און מיט בלויע קרייזעלאך איז באזעצט איר מאָרדע 
ביז צום האלדז, וויי? נאָך מיט א דור צוריק האָט זיך נישט גנע" 
טאָרט באווייזן אין גאַס אַ חתונה געהאטע פרוי ווען אירע ליפּן 
זענען נישט נעווען בלוי טאַטואירט. די נאַטירלאכע ראָזע ליפּן 
זענען געווען א חרפּה און אַ שאַנר נאָך דער חתונה. און דער 
פאָטער פון אַלטן דור --- אַזאַ שטריינגע מיסטישע שארפקייט קוקט 
אַרױס פון די אוינן באם אַלטן מאַן, וועמעס פּנים איז באַדעקט מיט 
אָן אַ צאָל קרייזעלאך נעטאַטואירט ברייט און לאנג, און וועמעס 
נשמה עס באָדט זיך נאָך אין נעב? פון אַלטע קאַניבאַלישע טראַ- 
דיציעס, און באַם זייט דער יוננער דור, מאַן אָדער פרוי, בחור 
אָדער מייד? --- אַזױ פיל איינגעבוירענע גוטסקייט און צערטלאכ- 
קייט, נאַטירלאכער שמייכ? און נאטירלאכע פרייד קוקט ארויס פון 
פּנים און די אוינן ! וואונדערט זיך וי אַזױ איז דאָס מעגלאך, אַז 
אָט די אַלע חנ'עוודיקע ברוינלאכע מיידלאף און בחורים זענען 
קינדער פון די קריגערישסטע שבטים. סקינדער פון די בלוטיקסטע 
שבטים, װאָס האָבן דורך אלע דורות געפאָרשט וי אַזױ בעסער צו 
פאַרניכטן דעם שכן און וי אַזוי צו מאַכן שאַרפער די תאוה פון 
| פאַרניכטונג, ווארום אַזױ איז געווען דער מאאָרי אין די פריער" 
דיקע צייטן,. צווישן שבטים פון איין בלוט, בכמעט איין לשון, נאָר 
איינגעפלאנצט אַחינטער פאַרשיידענע וועלדער, בערג און אָזערעס, 
האָט זיך געוועבט און געצוינן דאָס ליד פון מלחמה צווישן זיי. 
צווישן שבט און שבט האָט ארומנעשפּאַצירט טו, דער גאָט פון 

מלחמה. זעלטן וען ט א ה ו -- דער גאָט פון שלום האָט זיך 
באוויזן,. סלהמה צוליב מלחמה,. סמלחמה צוֹליב גאָרנישט. אַזױ 
האָט געװאָלט דער שטריינגער מלך וועמען עס האָט זיך געחלומ'ט 
אַז א פרעמדער שבט האָט אים באַלײידיקט. אױי האָט פאַרלאַנגט 
דער שטריינגער הערשער מיטן שטריינגן טאַטואירטן פּנים. און 
אויב איין שבט האָט מיט דעם אַנדערן יא געלעבט בשלום איז עם 
געווען נאָר דערפאַר כדי מיט פאַראייניקטע כחות צוֹ באַפאַלן אַ 
ושכנישן שבט. נישט װינציקער מלחמה-קונסט האָבן זיי ארויסגע- 
וויזן אנטקעגן ענגלאַנד. איינע פון זייערע לעצטע מלחמות מיט 
ענגלאַנד װאָס האָט אָנגעהאַלטן צען יאָר --- פון טויזנט אַכט הונ- 
דערט איין און זעכציק ביז איין און זיבעציק -- האָט עס גוט 
באַװויזן. ענגלאַנד האָט זיי נישט באַזיגט,. נישט דורך מלחמחה זענען. 
זיי געװאָרן אונטערטעניק נאָר דורך פּאליטיק, דורך קלונע פּשרות, 
האָבן ר ע כ ט . האָבן פאָרשטייער אין פּאַרלאַמענט. באַ זיי 
האָט יא די קריספטלאַכע אמונה צוגענומען דעם כח פון מלחמח און 
די ק אַ ק א ט י אָדער פ אַ טו אין ארויסגעפאלן פון האַנט. 
פון דעם שטיינערנעם כלי-זיין איז געװאָרן א צירונג אטשר וואו 
אין די פאַרװאָרפענע ווינקלען פון צמון-אינז? זיצט נאָך אַן אַלטער 
פירער מיט אַ טאַטואירטן פּנים, שטערן, באַקן, נאָז און מאָרדע 
בלויז טאַטואירט, אָנגעטאָן אין זיין פעדערדיקער מ אַ ט ע, 
אַרום אים אַלטע חסידים און לערנט נאָך מיט זיי סדר מלחמה. 
דאָס איז אָבער בלוין קבלה, טראדיציע. שטימונג און דביקות, 
נישטאָ מער קיין מלחמות,. דער יונגער דור אין שוין נישט מער 
העלדיש. אינייאנעם מיט דעם מלחמח-עקסטאַז איז באַ דעם יונגן 
דור געװאָרן פאַרשוואונדן געצנדינסט און מענטשנפרעפעריי,. זייער 
גאָט האָט געפּאָדערט מענטשן-קרבנות. מענטש-בלוט. דאָס האַרץ 
פון שונא האָט געגעסן דער פּריסטער. פון דעם האָט געגעסן דער 
מלך און זיינע גרויסע פירער. דאָס פלייש פון שונא האָט מען 
געשיקט מתנות צו גוטע פריינט. די קעפּ האָט מען געטריקנט 
און באַהאַלטן עס טייער. ליגן נאָך אַזױנע געטריקנטע קעפּ אין 

מוזייאום און זאָגן אויף עפּעס עדות, קיגן ביים זייט זייער געווער 
אין מוזייאום. פעבן נאָך אַלְטע-פירער. געוועזענע מלכים מיט 
טאטואירטע פּנימער, און דער יונגער דור שעמט זיך מים די 
מעשים פון די זיידעס. שעמט זיך שוין מיט זיין אייגענער שפּראַך. 
ער מישט זי אַזױ גערן מיט דער ענגלישער שפּראַך. און אַז מען 
פרעגט אים דעם באַטײט פון אַ נאָמען. פון אַ פּלאַץ, ענטפערט 
ער צופרידן : 
-- מיר ווייסן שוין נישט דעם באטייט. אונזערע טאַטעס 
ווייסן שוין אויך נישט, | | 
איך פרעג א יונגע פרוי : 
: --- טאַרװאָס זענען דיינע ליפּן נישט טאַטואירט ? ביפט דאָך 
ושוין אַ מאַמע פון קינדער ? 
--- דאָט איז נישט שיין --- ענטפערט זי שטיל, 
און מיט פופציק יאָר צוריק איז דאָס געווען אַזױ שיין. אַז 
אַ-מייד? האָט באַדאַרפט חתונה האָבן האָט מען מיט גרוים צערע- 
מאָניע טאַטואירט אירע ליפּן און מאַרדע. מיט א דינעם שאַרפן 
ביין-אינסטרומענטל, געמאַכט פון מענטשן-ביין האָט מען אויפגע- 
ריסן די הויט פון די פאַרקאַשערטע ראָזע ליפּן און אין דער וואונד 
ארײינגעלאָזן בפויע פאַרב. וואונדיקע קרייזעלאך אריינגעשניטן 
אין דער מאָרדע און בלוילאכע און רויטלאכע פאַרב אריינגעלאָזן 
אין דער רויער וואונד אריין,. זענען שוין אויף אייביק פאַרבליבן 
די קרייזעלאך בפּויע און רויטע אין דער הויט. שיין אין עס גע" 
ווען,. באַם טאַטואירן האָט מען געזונגען : 
לייג זיך, לייג, דוֹ יונגע פרוי, 
טרא--לא-לאַזלאַ --- 
לאָז די ליפּן טאַטואירן 
טרא-לא-לאַדלאַ. 
כדי מען זאָל נישט זאָגן 
אז דו וועסט צו מענטשן קומען 
טראַדלאַדלאַדלאַ. 

אָט נייט די פרוי 
מיט די נאַקעטע ליבּן 
טראַ-לאָדלאַדלא. 
און איצטער --- דער יונגער דור --- ער פאַרשענערט מיט זיין 
פּנים דעם פַּנים פון ניי-זעלאַנד, 
דער יוננער דור קוקט אויף ניי-זעלאַנד וי אויף זיין לאַנד און 
רעדט מיט פאַרדרוס איבער דער ממשלח פון די ווייפע. דער יונגער 
דוד האַלט הויך זיין קאָפּ. ‏ עס קען נאָר אַנדערש ניט זיין, ויפ 
דער געפיל פון קנעכטשאַפט איז פרעמד געווען שטענדיק בא די 
מאאָריס,. קנעכטשאַפט איז בא זיי א פינצטערער סימבאָל,. דער 
קנעכט האָט שוין זיין קאָפּ קיינמאָל נישט אויפגעהויבן. דער גע- 
פאַנגענער האָט שוֹין קיינמאָל נושט געהאָט קיין האָפענונג זיך 
אומצוקערן צו זיין אייגענעם שבט. דער װאָס האָט זיך געלאָזט 
נעמען געפאַנגען איז נישט ווערט געווען צו טראָגן דעם נאָמען פון 
זיין שבט. זיינע אייגענע װאָלטן אים צוריסן אויף שטיקער און 
דער כהן װאָלט זיין חאַרץ אויפנענעסן, 
זיי שפּירן זיך נישט וי באַזיגטע, ווייל זיי זענען נישט נע- 
װאָרן באזיגט. שפּירן זיך אפשר באליידיקטע, ווייל אימיצער האָט 
זיי באַלײידיקט. איצטער איז שווער פאַרן יונגן דור אויסצוגעפינען 
ווער דער אימיצער איז. 
--- איצטער איז מען שוֹין קריסטן, 
איצטער לאכט דער יונגער דור פון דער גרויסער מאַכט װאָס 
זיינע אַלטע פירער און פּריסטער האָבן געהאַט. לאַכן פֿון דעם חרם 
אָדער 8 א ב |, װאָס יענע לייט האָבן געקענט אויף יעדער זאַך 
ארויפלייגן, ווארום אַז דער מלך אָדער כחן איז אריין אין אַ הויז 
איז דאָס הויז געװאָרן חייליק און קיינער האָט שוין יענעם שוועפֿ 
נישט געטאָר אריבערטרעטן, עס האָט דער מלך געקענט הייליס 
מאַכן טייכן און אָזערעס. און אַז ער האָט אויסגעקליבן אַ װאָרט 
פון דער שפּראַך פאַר זיין נאָמען, איז דאָס װאָרט געװאָרן הייליק. 
האָס ער זיך אַ נאָמען גענעבן 7 אַ נ ג ע ר טס יי ך, אָדער 

ג רויס ער אָד ?ע ר, האָט מען שוין יענע וװוערטער באַ- 
דאַרפט ארויסװאַרפן פון דער שפּראַך און פאַר טייך און אָדלער 
אַנדערע נעמען זוכן, איצטער ווען די שפּראַך װערט צוביסלאך 
פאַרנעסן, איצטער ווען דאָס מיידל גייט שוין נישט זוכן איר חתן, 
נאָר דער חתן בחור גייט שוין אליין זוכן די שטעגן פון זיין געליב- 
טער --- איצטער איז דער חרם געשטאָרבן און מיט אים שטאַרבן 
געטער, טראַדיציעס. עס שמאַרבן די געטער פוֹן די בערג און די 
געטער פון די טייכן. געשטאָרבן דער גרויסער גאָט פון די ימען. 
די יוגנט קלאַנט נישט אויף זייער אונטערגאנג. שמייכלט, וען 
מען רעדט פון זייערע טראַדיציעס, 

איצטער, אַז עס קומט 86 גאַסט א וויכטיקער, גייט ער שוֹין 
דורך דער טיר,. מען באַדאַרף ?כבוד אים די װאַנט נישט דורכ" 
ברעכן,. איצטער, אַז עס קומט אַ גרויסער נאַסט, גייט ער דורך 
דעם פּשוטען טויער, מען באַדאַרף פאַר אים קיין צאַם נישט ברעכן. 

און דאָך קוקט נאָך אַלץ די נאַטור ביים יונגן דור פון די 
אויגן אַרױס. מען זעט דאָס קינד וועמעס עלטערן עס האָבן גע- 
ציילט די חדשים נאָך לבנה און שטערן, און נאָך דעם סדר וי די 
געוויקסן האָבן זיך באַװויזן פון דער ערד, נאָך דעם סדר וי עס האָבן 
געבליט די בוימער, האָבן זיי איינגעטיילט די צייטן פון יאָר. אין 
געזאַנג פון די פויג? האָבן זיי די צייט באַנעגנט. די מיסיאָנערן 
די קריסטלאכע האָבן זיך דאָ באוויזן מיט הונדערט און זעקס יאֶר 
צוריק. זיי האָבן שוין געפונען אַלע גוטע זאַכן, װאָס די ווייסע 
סוחרים האָבן אַהער געכראַכט אין זייערע זעגל-שיפן און פאַר" 
האנדלט. זיי האָבן שוין נגעמונען צווישן די מאאָריס פּולװער און 
ביקסן. האבן געמונען שעדלאכע געטראַנקען און שרעקלאכע אנ- 
שטעקענדיקע קראנקייטן. ציויליזאַציע און קריסטלאכקייט האָבן 
זיך דאַ אויך געגעבן די הענט. און ציװויליזאַציע מיט א קריסטלאכן 
מנים, מיט א פרומען פּנים האָט שטענדיק געטראָגן א קללה אנ- 
שטאט אַ ברכה. גרינג צו דערקענען. 

זיי זענען די פופציק טויזנט צווישן א מיליאָן. דער מיליאָן 

האָט נאָך א סך מיליאָנען אַחינטער זיבן ימען. אָבער די פופציק 
טויונט האבן נישט מער קיין סך טויזנטער אַהינטער די זיבן ימען. 
און אויב עס זענען פאַראַן נאָך טויזנטער ערגעץ וואו אויף אינדזלען, 
מאַכט מען שוין אז איינעד פון דעם אנדערן זאָל בלייבן ווייט און 
פאַרגעסן,. סוף 2ל סוף וועלן די פופציק טויזנט אונטערגיין,. די 
ווייסע ראַסע וועט זייער בלוט צו זיך אין די אָדערן איבערנעמען, 
ציילן װועט מען די מיליאָנען, אָבער נישט די פופציק טויזנט. 


אַװוסטראַליע. 


פאַר די רייזנדער פון אַלטע צייטן, װאָס האָבן זיך אויף הפמקר 
אַװעקגעלאָזט איבער ווייטע ימען צו אומקלאַרע-קלאָרע פארלאננען 
און פון קיינעם נאָך נישט קיין ענטדעקטע לענדער, פאַר זיי, ווען 
נאָך חדשים װאַנדערן האָט זיך מיט אַמאָל באַוויזן פריער א ברעג- 
מוינל און שפּעטער באִם האָריזאָנט אַ גרויער אָדער גרוי-גרינעף 
פּאַס לאַנד -- װוי גרויס אין נגעווען דער קװואל שמחח װאָס האָט 
זיך פוֹן האַרצן ארויסנעריסןן א נייע װעלט ענטדעקט, און דאָס 
בלוט האָט געטאַנצט פאַר פרייר, 

דער היינטיקער רייזנדער, װאָס ואַנדערט סיט פאַרנעבלטע 
געדאַנקען און אומבאַשטימטע צילן, ער ווערט נישט איינמאָל ענ- 
טוישט, ווען נאָך אַ שורח טענ און אפשר װאָכן פון װאַנדערן סומט 
אים אנטקעגן דאָס לאַנג דערװואַרטעטע לאַנד --- אֵן זון און בלאָס, 

אזוי באווייזט זיך אין א חייסן פריטאָרגן אַװפּטראַליעס ברעג 
--- גדוי און פלאַך. פון ווייטן איז אַזױ דער איינדרוק. א זאַמדי- 
קייט שלאָנט זיך דורך דער פאַרנעבלטער וייטקייט װאָס באַם 
האָריזאָנט אנטקעגן אונז. דער גאַנצער עולם לאָזט זיך אַרױס 
אויפן דעק נערוועז און אויפגערענט, אַלעמענס, אַלעמענס וועזן ציט 
זיך צום פאַרנליװוערטן פּאָס האָריזאָנט, װאָס אנטקעגן אונו. א / 

יונגערמאַן, װאָס "קען. נישט באהאלטן זיין ענטוישונג, רייסט זיך 
! נישט ווילנדיק בא אים ארויס : 

-- אָט דאָס איז אַװסטראַליע ? א חודש צייט געבראָכן מִיט 
דער גרינער נאַל, כדי אָט דאָס צו דערזען ? 

דאָס קען נישט פארליידן א שלאַנקע, בלאַנדע יונגע דאַמע. עס 
טוט איר וויי פון זיינע ווערטער,. עס קומט איר די פאַרב אין פּנים 
אריין און זי שלאַנט אים איבער : | 

-- װואַרט אַביסל, מיר וועלן הערן װאָס דו װעסט זאָגן ווען 
די (שיף װועט אריין אין אונזער האַפן. דער שענסטער אין דער 
וועלט ! | ' 

מיר וועסטו שוין נישט איינרעדן --- עקשנט זיך דער יונגערי 
מאַן -- דער שענסטער האפן אין דער וועלט איז אין בראַזיליען, 
אין ריאדרע-זשענעראָ. אויך אין אַזאַ פרימאָרגן בין איך אַהין אָנ" 
געקומען,. אָבער װאָס טאַר א גלייכעניש! שוין מיט צוויי שעה 
פריער האָט די גאַנצע געגנט דאָרטן זיך געריסן צו די װאָלקנס אזא 
באַוועלדערטע און גרינע. דאָרט איז דער שענסטער האַפן פון 
דער וועלט, | 

אָבער די יונגע דאַמע, אַװסטהאליעס טאָכטער, האָט זיך פאַר- 
טיידיקט מיט טרערן אין די אוינן אַלֹּץ מיט דעם אייגענעם : ,װאַרט, 
װאַרט ביז מיר וועלן אריינקומען אינװוייניק. אונזער האַפן איז א 
סוד א פֿאַרבאָרגענער ביז מען קומט נישט אריין אינװייניק. און 
וי קען עס גאָר נעמאָלט זיין אַז בראַזיליען און נישט אַװסטראַליע 
זאָל האָבן דעם שענסטן האַפן אין דער וועלט ? עס איז נישט דער- 
מאָר, װאָס איך בין געבוירן אין אַװוסטראַליע און דאָס לאַנד איז מיף 
צום ליבסטן, נאָר איך בין טיף אינערציינט אין דעם". 

עס טראַכט זיך ניט ווילנדיק קוקנדיק אויף איר ; וי אַזױ האָט 
אויסנעזעען מיט הונדערט עטלאכע און דרייסיק יאָר צוריק דער 
אייגענער ברעג.. אין די אוינן פון די ערשטע טויזנט אימינראַנטן, 
ווען זיי האָכן דערזעען דעם איינענעם פּאַס לאַנד פון דער ווייטנס 
נאָך חדשים ואַנדערן. פאַרמשפּטע זענען זיי געווען. כלומרשטע 

פּאַרברעכער אין יענער צייםט. פֿאַר ננבות קליינע אָדער גרויסע 
האָט די מאַמע ענגלאנד דעמאָלט אירע קינדער פאַרשיקט אַזש קיין 
אַװוסטראליע, עק וועלט. זעלטן ווען אימיצער האָט אַהער געצויגן 
מיט זיין אייגענעם ווילן. אמשר אין צווישן זיי געווען איר עלטער 
זיידע 4 ער ווייסט ? איצטער, וי מען דערציילט, שעמען זיך די 
אייניקלאך און אוראייניקלאך מיט די נעמען פון יענע עלטער- 
זיידעס --- ענגלאַנדס פאַרברעכער און פּיאָנערן. און פּונקט װי עס 
איז שווער פאַרן בליק דורכצודרינגען דורך דעם נעבל װאָס װויקלט 
זיך נידעריק באַם פּאָס לאַנד, אזוי איז שטענדיק שווער צו באגלייטן 
דעם בליק פוֹן די ענגלישע שטאטטלייט און זייערע צילן איצטער 
שטייט א יוננע טאָכטער פון אַװסטראַליע און צווינגט אונז אַלעמען 
אָנצושטרייננען די אוינן און זוכן שיינקייט דאָרט, וואו עס איז 
שווער דעם געדאַנק צו פאַראַנקערן, 

אַו מען קומט נענטער, טיילן זיך אַרויס קאַנטורן פוֹן נישט 
קיין חויכע בערגלאַך מיט א פעלזיקייט,. אונזער שיף שניידט זיך 
אנטקעגן אַ גראַניט-װאנט, װאָס הויבט זיך אַרױיס פון ים אַרױס, 
דער ערשטער איינדרוק איז, אַז מען װועט אָנקומען און זיך אִנשלאָנן 
אָן דער גלייכער פעלז-וואנט. שער צו דערקענען פון ווייטנס 
אז דאָרטן איז ערגעץ פאַראַן אַ דורכנאנג אינװוייניק אין לאַנד אריין, 
מען דערציילט אַז נישט נאָר איין שיף האָט דער שטורם אין פאַך- 
שיידענע צייטן פאַרטראָגן אוֹיף יענער װאַנט. אַמילו קאפּיטאַן קוק, 
װאָס האָט אין יאָר טויזנט זיבן הונדערט און זיבעציק געקרייוט 
בא די דאָזיקע ברענעס, ער האָט זיך נישט פאַרטרויט דעם דורכ- 
נאַנג אַהינטער דעם פעלז און האָט די ע נ ד ע וו א ר מאַר- 
אַנקערט אין דער ב וט אַ ניש ער בוֹכטע, נאָר אָן א זייט, 

אָט איז שוין אונזער שיף נאָר נאָנט. נייגט זיך אין א זייט 
פון דעם פעלז און דורך א שפּאַרונקעלע רייסט זיך דער בליק אריין 
אין אן אנדער וועלט אריין,. און נאָך דעם בליק קומט די שיף. אַ 
פּלוצלונדיקע איבערראַשונג. אַ נייע ליכטיקע וועלט. פאַר די אויגן 
דעקט זיך פּלוצלונג אָפּ מיט זיין נאַנצער נרינער און זאַפטיקער 


לאל 

רחבות דער סידנער האַפן. אַ שטיל רואיק װאַסער, מיילן ארומ" 
גערינגלט מיט באַוועלדערטע, הויכע בערגלדיקע ברעגעס. די אמתע 
קינדער פון לאַנד, די עקאַליפּטוס בוימער װאַקסן געדיכט און הויך, 
בלאַנקען אין דער זון מיט די נאַקעטע שטאַמען און דער עקאַליפּטוס 
ריח שטאַרקט איבער דעם ריח פון ים. קליינע באַװע;דערטע 
אינזלען זענען צואװואָרפן איבער דעם בלוי שטילן װאַסער, די באַ- 
בוימערטע ראַנדן מאַכן ווייכער די קאָנטורן פון דער שטאָט, װאָס 
ציט זיך אַװועק עט ווייט פון ברעג. דער גאַנצער האַפן אטעמט מיט 
גרויסקייט און באַהאַלטענער נאוה, נעמט אריין אונזער קליינע שיף 
אין זיינע רחבותדיקע ארעמס. דאָ װאָלטן זיך, דאַכט מיר, אַלע' 
שיפן פון דער וועלט געקענט אויסשטעלן און באַשיצן זיך פון די 
ציקלאָנען, װאָס ווילדעווען גאַנץ אָפט אַרום לאַנד, 

אָבער װאָס נענטער מען קומט צום ברעג אַלץ נענטער דער" 
שפּירסטו דעם חויך און אטעם פון דער גרויסער שטאָט, דער ריח 
און דער רויך פון אלע גרויסע האַפן שטעט אין היינטיקע טעג, אַז 
מען קומט צו זיי אָן מיטן ים, איז שטענדיק דער אייגענער. סידני 
באַווייזט זיך אין געשטטלט פון א גרויסער שטאָט, 

די היץ איז ווילד און נעדיכט וי נאָר דער טאָג װאַקסט. אַז 
מען קומט נאָך נענטער צום ברעג זעט מען וי די בוימער און גע- 
װויקסן אַרום ראַנד שמאכן פאַרח?ומט. אין צפון זייט איז ווינטער. 
און דאָ אין דרום-זייט איז זומער. און װאָס פאַר אַ זומער אַ ברע- 
נענדיקער, א אָן דעגנדיקער. אָבער דער אַװסטראַליאנער, װאָס 
קומט דיר אנטקעגן, סיי מאַן, סיי פרוי, יונג אָדער אַלט, שמייכלט 
צו דיר גוטמוטיק. הויך און שטאַרץ זענען די קינדער פון לאַנד 
געװאַקסן,. און דאַכט מיר, אַז אין בליק זייערן רוט פריינדלאבקייט 
צו מיר, און אַזױ דאכט מיר, שמייבלט מיט פריינדלאַכקייט דער 
טרוקענער גרונט, 

--- דו האָסט עפּעס נייע זאַכן מיט זיך געבראַכט ? --- פרעגט 
דער צאָל-באַאַמטער, ווען ער באַטואַכט אונזערע קאַסטענס גלייך . 
באם אריבערטרעטן דעם שוװועל פון לאַנד. 

--- בלויז מיין באגלייטערן און איך, דאָס איינציקע נייע װאָס 
מיר האָבן געבראַכט צו דיר אין לאנד אריין, אָבער אונזערע קאַסטנס 
--- אַלט, 

ער פאַרשטייט דעם וויץ און עס געפעלט אים. פֿאָזט צורו 
אונזער באַנאַזש און באַמערקט: -- | 

-- איר זענט אָנגעליינטע געסט בא אונז אין לאנד. 

אוֹן דאָס איז א סך, גאַר א סך ווערט באַם שווע? פון א ווייט 
לאַנד, ווען א חודש צייט דויערט ביז דו גרייכסט צוֹם שווע? פון 
ווייטן לאַנד, 


סירני. 


אַז מען קלייבט זיך אַרויס פון שיינעם סידנער האַפן אין 
שטאָט אריין און דער ערשטער נגערוועןדציטער גייט פאַרביי, קומט 
דיר די װירקלאַכקײט אנטקעגן, כאָטש איך האָב זיך שוין לֿאַנ; 
מיאש געווען צוֹ געפינען אין ווייטע וועלטן א ניי לעבן, װאָס דער 
אײראָפּײיער האָט באַשאַפן,. נישט ער אין דאָס ביכולת צו טאָן, 

איך דערמאָן זיך, ערגעץ וואו אין די טראָפּישע לענדער האָבן 
מיר באנאכט די ווייסע מוֹראַשקעס אויפגעגעסן די שיך און א צונאָב 
דעם לעדערנעם טשעמאָדאַן, בויען דאָך די מוראַשקעס אויך, בויען 
פּאַלאַצן פאַר זיך און עסן אויף אימעצענס שיך, 

אפשר אַביספ איבערגעטריבן, אָבער אַזױי איז דאָס פאָרט מיט 
דעם ווייסן מענטשן אין די. ווייטע לענדער, איך בין אויסן דעם 
אייראָפּײער מיט זיין ציוויליזאציע, עפּעס בויט ער און דאָך צו- 
שטערט ער, זיינע שיינע חלומות צושטערט עֶר געוויס. אודאי 
לאָזט זיך דאָך יעדערער איינציקער אַװעס אין 8 ווייט לאַנד מיט 
ליכטיקערע כוונות. קיין אװוסטראַליע ציט מען נאָר אויף די ליפ 
פוֹן דמיון. סידני, די גרעסטע שטאָט פון אַװסטרטליע, װאָס פאַױ- 
מאָגט ארום אַ מיליאָן נפשות, זאָגט עדות אויף א צוֹ גרויסער מאָט 

ציוויליזאַציע אין אַ גרויער ראַם פון קולטור, ‏ כמעט דורכאויס 
אײיראָפּײער, עננלענדער,. נאָך גאר א יונגער שטאט. אריבער 
הונדערט יאָר אַלט אינגאַנצן. די גרעסטע שטאָט פון דער פּראָװוינץ 
ניודסאוטוויילס, אָבער מיט קנייטשן אין פּנים און בלאָטע אין 
די פאַלרן. 

--- וי בא אונז, וי בא אונז, װוי אין שלעכטן אומעטום. 

וי נאָר מען קומט ארויס פון שיינעם האפן פארקריכט מען 
אין אזוינע פאַלדן אַריין. קומסט אין אייננע שמאָלע נאסן, ווֹאו 
עס טרעט דער דלות זיין שטעג. וואו עס לעבן אַרבעטער מאַסן. 
זעט מען שוין דעם אַרבעטער אליין אן אויסגעצוינענעם און אויס- 
- געשוויצטן. גאר נישט ענלאך אויף דעם אימעצן זאַטן, גרויסן און 

געזונטן, װאָס איך האָב שוין געזען. זעט מען שוין אָרעמע, בלאַסע 

פרויען און בלאסע, נישט קיין נוט דערנערטע קינדער. און ווען 
נישט די גרויסע היץ און די בלענדנדיקע זון, װאָלט מען געקאַנט 
מיינען, אַז ערנעץ אין די ארעמע אַרבעטער קװאַרטאַלן פון לאָנדאָן 
האָבן די פיס פאַרבלאָנדזשעט, 

נאַנץ ענערניש טראָנן זיך די מענטשן אין די גאַסן פון צענטער 
שטאָט, די נאָסן שטראָמיק מיט לעבן. אויף אַ סך מענער רוען 
בולט סמנים פון דער וועלט מלחמח. כאָטש וואו אײיראָפּע --- און 
וואו אַװוסטדאַליע, אָבער אַ פאַקט איז אַז די פינף מיליאָניקע באַ- 
פעלקערונג פון אווסטראליע האָט כמעט א האַלבן מיליאָן פון אירע 
זין אַװועקגעשיקט אין מלחמה אריין. זעט מען דאַריבער דעם קאַליקע 
אין די נאַסן, ווער עס פטוקעט מיט דער חילצערנער פוס און ווער 
עס קומט דיר אנטקענן מיט א ליידיקן אַרב? אָדער מיט אַ צו- 
קריפּלטן פּנים. בעטלער אין די נאַסן. אַ וואונדער. איינער בעטלט 
מיט מוזיק און דער אנדערער מיט אן אויסנעשטרעקטער האַנט. 
קומט דיר אנטקעגן גאנץ אָפט א שכור אויף דיין ווענ. דער טיפּ 
מענטש זעט אויס צו זיין אַ גנוטער אָדער א גוטמוטיקער. פארגייט 
מיר דעםּ װענ א יוננערמאַן, אן ענגלענדער און כאָפּט מיר פאַרן 
האַנט; . 

-- אָ, װאָט מאַכסטו, דערקענסט מיך נישט ? 

--- איך ? דאַכט מיר אַזן,.. וואו האָב איך דיך געזען ? 

--- אַזױ גאָר, דו דערקענסט מיך נישט. און פאַרװאָס האָב איך 
דיך דערקענט ? 

--- דערמאָן מיר, אַוואו האָב איך דיר געזען ? 

--- כאַדכאַיכאַ -- איך בין דאָך דיינער אַ ברודער -- ווייסט 
נישט אַז אַלע מענטשן אויף דער ערד זענען ברידער ? 
| -- א שיינעם דאַנק דיר װאָס דו האָסט עס מיר דערמאָנט, 

איך האָב שוין טאקי באַלד פאַרגעסן. און װאָס קען איך טאָן פאַר 
דיר, ברודער טייערער ? | יי 

--- גיב מיר נאָר אויף א טרונק בראָנפן, דאָס אַלץ, 

און אפשר איז דאָס אַ סך... | 

אין די פענצטער אונזערע סחורות. וועלט סחורות. 
פאַבריצירט אין אַמעריקע, ענגלאַנד און,.. אין לעבן װאָס אין גאָס 
שפּירט מען אַמעריקאַנער ריטם. רעקלאַמעס מיט דער אַמעריקאַנער 
שרייעדיקייט. די שפּראַך פאַרמאָגט אַ סך פון דעם ווילד-געבוי- 
רענעם אויסדרוק. קנאַקט דער ס ליינג. מיט כפּאָרט אין 
דאָס לעבן פול, אין צייטונג, די ערשטע צייטונג װאָס איך כאַפּ 
ניינעריק צו לייענען -- ספּאָרט, ספּאָרט, ספּאָרט. פערדיגעיעג 
האָט סידני געהאַט אין די טעג פון מיין אָנקומען דעריבער האָט 
מען קיין צימער נישט געקאַנט קרינן אין אַ שטאָטישן האָטעל, 
געמוזט צום ים אַרױס וואוינען,. בעסער אַזױ, ווייל אַז מען שטייט 
מיטן פּנים צום ברייטן און ווייטן אָקעאַן הויבט ווידער דער געדאנק 
אָן צו וועבן עקזאָטישע געוועבן. וואונדערט דיך פונדעסטוועגן 
ווען דו דערשפּירסט אַזאַ גרויסע שטאָט אַהינטער דיין פּלייצע. 
טראַכסט שוין פון דעם ים ענערגיע װאָס מענטשן האָבן אַהער 
אַריבערגעטראָגן,. טראַכסטו שוין פון דעם סאָלידן פונדאמענט 
װאָס דער ווייסער מענטש האָט אין דער ווייטער אַװסטראַליע טיף 
אין דער ערד אַװעקגעליינט. פֿאַרנעסט אפילו אין דער נרויסער 
טורמע וװואָס דו האָסט אויפן עג צום ים באַגעגנט. די גרויסע 

טורמע מיט די הויכע מאַסיווע וװוענט װאָס די פאַרשיקטע אַהער 
האָבן אליין מיט אַזױ פיל געדולד אומנעדולדיק געמויערט פאַר זיך 
און פאַר לייטן, פאַרן געדאַנק שפּרייטן זיך ספטעפּעס שוין צעאַקערטע 
און סטעפּעס װאָס װאַרטן אויף דעם הויכן, שטאַרקן מאַן װאָס זאָל 
מיט דעם אַקעראַײזן דורך זיי אַ וועג זיך מאַכן. 
אָבער סידני איז נישט די שטאָט װאָס אַ רייזנדער באַדאַרף 
גלייך ביים אָנקומען אַהער באַגעגענען. וייל? עס האָט אפשר 
געלױינט צו קומען אַהער און אַיינזאַפּן אין זיך דעם ריח פון די 
עקאליפּטוס בוימער, ווייל עס האָט אפשר געלוינט צו קומען אַהער 
און אין דער הינער זון זיך אױיסװואַרימען,. און אפשר זיך צוהערן 
צו די טריט פון די ציקלאָנען װאָס קומען אַהער פון ווייטן דרום אָן. 
איך לייען אין צייטונג,. אַ מחלוקת: -- די צווייטע גרויסע 
שטאָט, מעלבאָרן, די גרעסטע שטאָט פון דער פּראָװוינץ װיקטאָריע, 
זאָגט מוסר סידני פֿאַרװאָס זי, סידני איז אױיסגעלאַסן און נישט. 
פרום, פאַרװאָס אין סידני כאַפּט מען אינער די מאָס מיטן ביטערן 
טראָפּן, צו ליכטיק איז ביינאַכט אין די נאַסן וואו עס באַדאַרף 
זיין פינצטער, סידני פאַרגינט זיך צו געניסן פון צופיל עולם-הזה. 
און סידני ווייסט וי אַזױ צו ענטפערן און מיט װאָס אויפצואװאַרפן 
דער פרומער שוועסטער װאָס אין מיר נאָך אומבאַקאַנט, 
לייענט מען, דערוויסט מען זיך, אַז ערגעץ וואו זענען סטרייקן 
פאַראַנען, מען סטרייקט אין די קוילן-מינען. מען סטרייקט אין 
פאַבריקן, מען סטרייקט אין די מינען וואו מען גראָבט די שטיינער 
מיט דעם פאַרבאָרגענעם נֹלִי און פייער-אָפאַלן, 
צום ים קומט דאָס פאלק אַרױס זיך ראַטעװען פון די גרויסע 
היצן. איז עס מונטער און נלייך און דערמאַנט שטאַרק דעם געזונטן 
עולם אין קאַליפאָרניע. דאָ דערוויס איך מיר אַז אווסטראַליע האָט 
| דאָך באַ אַ געוויסן עולם אַרבעטער אַיינגעפלאַנצט אַ נעפיל פון לעבן 
מיט דער נאַטור,. דערציילן מיר אַרבעטער, אַז אַ סך פון זייערע 
ברידער, שוועסטער, אַרבעטן בלויז זעקס חדשים אין יאָר, ‏ די ווינ- 
טערדיקע חדשים, אין די זומערדיקע חרשים קלייבן זיי זיך אַרױם. 

צום ברעג ים און אַזױ אין פּאַלאַטקעס -- אַ זומער לאַנג, דאָס איז 
אַ הויכע הדרנה, | 

די אויגן זוכן אַרום דעם איינגעבוירענעם, דעם פּאפּואַנער, 
װאָס האָט אַמאָל דאָ געלעבט אין די געגענטן, איך זוך דעם שװאַרצן, 
שװוארצהאָריקן און שווארצגעקרויזט בערדיקן מענטשן -- נישטא 
אים אַרום, איצטער איז דאָס פאלק ווייס. פאַר אװוסטראַליע --- 
בלאָס. דאָס קינד פון לאַנד, די איבערבלייבאַכצן פון אים אין 
ערגעץ ביים עקװואַטאָר, צווישן דעם אײיראָפּײיער נישטאָ זיין שפּור, 

זע איך אַ הויז ביים ברעג ים. אויפן חויז א שילד : אַ דאמען 
שניידער, דער נאָמען באַקאַנט. היימיש. דער שניידער אַלין 
אין טיר אויף די טרעפּלאַך זיין ווייב, אַ פּאֶר קינדערלאך, קילן 
זיך אין ים-ווינט?. קוקן צו מיר אַ ביס? מיט צושראַקענע אויגן, 
ווענד איך מיר צן אים אויף אידיש מיט אַ גוט מאָרגן 
און דערנאָך : -- 

--- וואויגט איר שוין לאַנג אין אװוסטראַליע ? 

-- חא ? 

--- איך זע, ער גלויבט נישט זיינע אויגן,. און גלויבט נישט 
זיינע אויערן און איך גיב צן; -- 

-- איר זענט דאָך אַ איד, אפשר מאך איך אַ טעות ? 

שווייגט ער און קוקט זיך איבער מיט זיין פרוי, ‏ און איך פרעג 
ווייטער : -- | 

--- וי לאַנג וואוינט איר שוין אין סירני ? 

שווייגט ער און קוקט פאַרדעכטיק. דאַכט מיר אַז ער ויפ 
מיך לאָזן און גיין אין שטוב אַריין. אָבער איך שטיי צו: -- 

--- וי גייט עס אייך דאָ ? 

--- ווארום װואָס, איר ווילט דאָ אויפעפענען אַ שניידעריי ? 

--- גיין, חלילה, 

--- טא װאָס טוט איר דאָ ? שטייט ער צו צו מיר און איך 
זע קלאָר אין זיינע אויגן, אַז ער איז מיר חושד, אַז איך בין געקומען 
אונטערגראָבן זיין פּרנסה, 

--- איך האָב אין שטאָט נישט געקאָנט געפינען קיין דירה 
דעריבער בין איך אַהער אַרױסגעקומען. און איך רעד אַזױ כדי אים 
צו באַרואיקן,. אָבער איך זע באַ אים אין פּנים האָט זיך ערשט 
די אומרו צעװאַרימט און ער גיט צוֹ: -- 
--- איך קוק שוין אויף אַייך די לעצטע עטלאַכע טעג, עפּעס 
גייט איר אַרום דאָ און טראַכט און באַקוקט, קלער איך אפשר א 
קאָנקורענט, 
--- ניין איך בין נישט איער קאָנקורענט, איך בין בבלל 
נישט קיין קאָנקורענט. איך װועל אינגיכן פון דאַנען אַװעקפאָרן 
קיין אַפריקע. 
איך האָב געזעען אַז דער איד האָט אָפּגעאטעמט פרייער און 
שוין מיט אַ שמייכ? האָט ער צוגעגעבן: -- 
 ---‏ יאָ, איר טוט גוט. מען זאָגט אַז פאַר אונזער פאַך איז 
אַפריקע אַ סך בעסער,. הלואי װאָלט איך געקאָנט זיך אַהין אַריבער- 
כאַפּן. | 
און ער האָט זיך נישט באַרואיקט. איך האָב געזעען וי טאָג 
נאָך טאָג קוקט ער נאָך מיינע טריט. אַ קאַנקורענט. 
און דאָך בין איך אין אווסטראַליע, עפּעס ווייעט מיט ווייט- 
קייט און ברייטקייט, א גאַנצער וועלט טייל און איך פאַרצייכן 


אויך מיינע טריט אין דעם ווייטן, ווייטן און שוין אַזױ נאֶענסן 


יו וועלט-טייל, ‏ אפשר בלויז נישט דורך סידני האָב איך געדאַרפם 


קומען מיט חלומות קיין אװוסטראַליע.. צו אַן אַנדער ברעג האָט 
מיך די שיף באַדאַרפט דערפירן, כאָטש סידנער האַפן איז איינער 
פון די שענסטע אין דער וועלט, 

-מיטן װוינט 


דער ווינט איז אַ קאָכעדיקער. קומט פון צמון זייט, פון עקווא- 
טאָר, װי עס טרעפט גאַנץ אָמט אין אווסטראליע. די ענערגיע 
חלשט אַועק און פונדעסטוועגן ציט עס אין ערגעץ. אַזױ אין 
די טבע פון דעם, װאָס זוכט כסדר נייע געגענטן וואו די טריט 
איינצוקריצן, | 

פאַראַן אַ סך פייכקייט אין דער לופט און דער מוח דרימלט 
צוביסלאַך איין, אָבער פּונקט וי אין שטילסטן טאָג אפילו צאַפּלט 
זיך דער זוים פון בוים ביים ברעג, אַזױ קומען שטענדיק אומנעריכטע 
ווינטן און פירן דיך צוֹ באפרידיקן דיין פאַרנעבלטן וילן. אין 
אַװוסטראַליע האָט זיך דער מענטש געמעגט אַביס? מער צו פֿארני- 
נען ליידיקגייעריי, כאָטש אפילו אַ צאָל אַרבעטער װוערפט די אַרבעט 
זומער צייט און לאָזט זיך אויף גאָטס באַראָט מיט ווייב און קינד 
צום ברעג ים און מען לעבט אין געצעלטן ביים ים, אין שטאָט אָבער 
ציען דעם גאַנצן טאָג דורך די גאַסן מענטשנשטראָמען נישט קוקנדיק 
װאָס די חיץ דערגרייכט אין צימער הונדערט און פופצן גראַך 
פאַרענהייט. װוי קאָן מען שלאָפן צווישן ואַכעדיקע ? בפרט דאָס 
בלוט רעדט פון שלאָף. | 

אַ ריח פון בלומען האָט מיך אין אַזאַ טאָג פאַרפֿירט צום 
באָטאַנישן גאָרטן, סידני האָט אַ געוויסע צייט פארמאָגט דעם 
שענסטן גאָרטן אין דער וועלט, ביז עס האָט אים גענומען איבער- 
שטיינן דער בראַזיליאַנער, אין ריאַידע-זשאַנײראָ. ווער טראַכט 
אָכבער איצטער פון יענעם. בלוין די צוויי שורות געװאַלדיק הויכע. 
און שלאַנקע אַראָדאָקסא-פּאַלמען פון דעם בראזיליאַנער נאָרטן זויגן 
זיך פאַרחלומט אין מיין נעמיט, | 

דער ריח פון פארחלשטע מימאָזן פילט אָן דעם גאַנצן וועון 
און די גלידער ווערן אַזש שכור פון אים שטייגט איבער אַלַע 
נלומען ריחות. בלויז דער ריח פוֹן עקאליפּטוס:-בוים טואָגט זיך 

פון ווייטן און גייט צו דיר מיט זיין אייגענעם וועג און װועקט און 
מינטערט, אויף רעכטס און אויף לינקס ציען זיך אַװעק שורות, 
שורות פלאַנצן פון אַלֶע עקן וועלט. נאָר גרינג איז צו דערקענען 
צווישן די אַלֶע בוימער און בלומען וי אַזױ דאָס קינד פון דעם 
חיגן לאַנד שפּירט זיך חיימיש אין נאָרטן און אַ קינד פון די טיף 
טראָפּישע לענדער איז פאַרחלשט. די גרינקייט פון בלאַט איז נישט 
קיין טראפּישע. נישטאָ די גרינקייט אין די בלעטער פון די אַמאַ- 
זאָנען. טאָלן, ‏ איך מוז מיר מודה זיין, אַז זינט איך האָב אָנגעהויבן 
צו באַזוכן טראָפּישע לענדער, וואו ערד וויגט זיך אונטער דער גרינער. 
משא, האָב איך אָנגעװאָרן דעם טעם אין די באָטאַנישע גערטנער, 
וואו יעדער בוים, יעדע בלום איז קלאַסיפיצירט און אונטן צופוסענס 
א ברעטעלע אין דער ערד אַריינגעשטעקט מיט אַן אויפשריפט: 
ווער און װאָס און פון װאַנען. אַ מין פּאַספּאָרט אָדער יחוס בריוו. 
איך גלויב, אַז די בינען װאָס טראָגן זיך פון בוים צו בוים, פון 
איין בלומען-דקוסט צום אַנדערן, אפשר זיי קלייבנדיק האָניק זענען 
פאראינטערעסירט אין דעם יחוס פון יעדן בלום און בוים. דאָ 
האָט זיך מיר דוקא פאַרביינקט צו באַגענענען די שלאַנקע, פראָסטיק"- 
הויטיקע בערעזע. איך האָב זי באגעגנט און נישט דערקענט. נישם 
אין דער היגער ערד שפּירן זיך חיימיש אירע װאָרצלען. איר הויט 
איז געל. : 

דער הייסער ווינט האָט מיך פאַרפירט אין זאָאָלאָגישן גאָרטן 
אוֹיך. אויף וויפי? מיר איז באַקאַנט, איז סירנער גאָרטן איינער 
פון די מאָדערנסטע אין דער וועלט, וואו די ווילדע חיות גייען אום 
פריי אונטערן הימל, אַז איך בין אַריינגעקומען אין דער ערשטער 
אַכייע איז סיר פּלוצלונג אַנטקעגן געקומען אַ גרויסער ברוינער 
בער --- באַרג אַראָפּ אין ער אָנגעקומען. אַ ביסל ווייטער האָבן 
זיך באַװויזן אַ גרופּע גוט געהאַדעװעטע לייבן, גאר פרייע אונטערן 
הימל. אויף אַ שטיין איז געשטאַנען אַ לייב, דער קאָפּ פאַרריסן 
מיט דער שווערער גריווע, ממש גרייט אַ שפּרונג צו טאָן אויף מיר. 
אָבער דאָס איז די מאָדערנע תפּיסֵּה פאַר חיות. זיצן נישט אין 

קיין שטייג מיט אייזערנע גראַטעס און דאָך זענען זיי געפאַנגען. 
דאָרטן וואו דער זומער הערשט אַ קיילאכדיק יאָר אין גרינג אזא 
תפיסה פאַר חיות צו באַשאַפן ; 

מען קלייבט אויס פאַרן פארק אַוא געגנט וואו די ערד גייט 
באַרג אַרױף און באַרג אַראָפּ. צאַמט מען אַרוֹם א בערגל מיט 
געמויערטע ווענט פון דריי זייטן און די פערטע זייט אין דער 
נידער גראָבט מען אויס א טיפן, ברייטן גראָבן. ביים גראָבן א 
געמויערטע פּאַרענטשע מענטשן זאָלן נישט אַרײנפאַלן און דאָס 
אַלֶץ, פון דערווייטנס באַמעוקט מען גאָרנישט דעם גראָבן װאָס 
אין דער נידער. פון דערווייטן דערהויבט זיך א בערגל און אויף 
אים די חיות. ווען די לייבן קלייבן זיך ארויף אין דער הויך קאָן 
מען מיינען, אַז קיין שום צטם און תפיסח שטייט נישט אין ווענ. 
אָבער דאָך זענען זיי געפאנגען. 

נאָר דעם שטארקסטן גיינדרוק מאַכט אַ גרויסער אַראַנגאָטאנג 
מיט אַ באָרד, װאָס זיצט דוקא פאַרשפּאַרט אין אַ באַזונדער שטייג. 
זיין שטייג איז אַ צוויי גאָרנדיקע. זיצט ער אויף דער שווערער 
פּאַדלאָגע פון צווייטן נאָרן, ברויזט אין אים די ווילדע ענערגיע 
אפיל אין אזא הייסן טאָג. ער נעמט נישט אַראָפּ די אויגן פון 
מיד און מיט די פיס --- איינס-צוויי ! איינס-צוויי -- זעצט ער 
אין דער פּאָדלאַנע מיט אזא נבורח טוש דער נענצער בנין ציטערט, 
דער קלאפ איז אַ שווערער און א שטאָלענער. טאז מען נייט אַװעק 
פון אים בלייבט ער שטיל, פטרנעמט זיך מיט פאנאנדערליינן אין 
אָרדענונג די פארשיידענע פרוכטן װאָס ער קרינט צום עסן, נאָר 
בעת אימיצער קומט צו נאָענט צו זיין שטייג קלאַפּט ער אויס זיין 
ווילדן טאַקט : | 

--- איך בין נישט געט אננען ! 

אָבער נישט פיל אַנדעדש זעט אויס אין מיינע אויגן די אַרוט- 
געצאַמטע געגענט וואו די פּאפּואס געפינען זיך. דאָס זענען די 
אווסטראליאנער איינגעבוירענע, די אמתע קינדער פון לאַנד. דער 
עיקר פון זיי אין שוין לאַנג נישטאָ. עטלאַכע צענדליק טויונט 

געפינען זיך נאָך אָרום עקװאַטאָר אין קווינסלאַנד, אַחין האָט מען 
זייער נעביין פאַרטריבן. אָבער דאָ, אין ניודסאוט-וועלס געפינען 
זיך אַ פּאַר קאָנצענטראַציאָנט פּונקטן, וואו זיי זענען װי בחמות 
אַרומגעצאַמט, ‏ איין צענטער אַזאַ געפינט זיך אַרום סידני ביים ‏ 
ברעג ים בא דער באַטאַנישער בוכטע. 
דאַכט מיר, אַז קאַפּיטאן קוק האָט אין יאָר טויזנט זיבן הונדערט 
אוֹן זיבעציק דעם פּלאַץ א נאָמען גענעבן ב אַָ טאַני ביי 
צוליב די פאַרשיידענע געוויקסן װאָס האָבן דְאָ געװאַקסן אין אַ 
גרויסער צאָל, איצטער איז די געגענט אַ זאַמדיקע. דעם זאַמך 
האָבן ווינטן אין חורבעס אויסגעהורבעט און דערנער קוקן פון זאַמך 
אַרױס,. וואו נישט וואו װאַקסט בוימער שוין שפּעטער געוויס 
פאַרפלאַנצטע. אַהער האָט מען עס צונויפגעטריבן עטלאַכע הונ- 
דערט נפשות, אַלט און יונג, אַרומגעצאַמט מיט דראָטענע צאַמען, 
בלעכענע כאלופּקעס זענען איבער דעם זאמד צעװאָרפן. אין זיי 
פרוכפּערן זיי זיך און אויך אין דער אומגעבונג שטאַרבן זיי אויף 
אייביק אויס. 
אַנטלױיפן פון אַזאַ ‏ תפיסה איז גרינג. אַריבער איבערן צאַם 
און גענוג. אָבער וואוחין װועט ער אַנטלויפן ? װאָס זאָל ער טאָן 
מיט זיין ברוינער צי שוואַרצער הויט, מיט זיינע װאָליק געקרייזלטע 
האָר פון קאָפּ אָדער געדיכטער שװוארץ-געקרייזלטער באָרד ? מען 
האָט זיי שוין נעמאַכט פאַר גוטע און פרומע קריסטן. געפינען 
זיך צווישן זיי ווייסע שליחים פון זיין ליבן ינאָמען, 
גייען אַרום אויף יענער זייט צאם קינדער שוין געבוירענע 
דאָ אוֹן דאָך אין דער אַרומגעצאַמטער טעריטאָריע. דערנענטערט 
זיך צו מיר אַ צען יאָריק אינג? מיט אַ שװאַרצן פּנים און בלוי- 
שװאַרצע אויגן און שטרעקט אויס די האַנט איך זאָל אים עפּעס. 
געבן. פרעגט איך אים : 
--- וי רופט מען דיך ? 
--- פאַרװאָס האָט מען דיך דאָ אַרומנעצאַמט ? 
| --- ווייל איך טאָר נישט אַרױסגיין פון דאַנען. 


א רום דעו ווע לט 58 


--- פאַרװאָס טאָרסטו נישט אַרױסגיין ? 

--- ווייל איך טאָר נישט. 

-- ווער האָט דיר געזאָגט, אַז דו טאָרסט נישט ? 

קוקט ער מיך אָן. און איך פון מיין זייט װוי? דורכבויערן 
זיין בליק און אויסגעפינען אין אים כאָטש אַ פונק פון אומצן- 
פרידנקייט װאָס זאָל באַלױכטן דעם בליק זיינעם. אָבער אין זיינע 
שװואַרצע אויגן שלאָפט די אייגענע אָפּאַטיע װאָס אין דעם קאָננארו, 
אויך אווסטראליעס אַ קינד, װאָס איך האָב דעם אייגענעם טאָג 
אָנגעקוקט אין זאָאָלאָגישן גאָרטן, 

שפּעטער פאַרפיר איך אַ שמועס מיט אַ פרוי אין די מיטעלע 
יאָרן און װאָס האָט שוין דעם ווייסן מענטשנס בלוט אין איר לייב, 
און דער פייער אין די אוינן אין שוין נאָר אַן אַנדערער + 

--- וי אַזױ שפּירסטו זיך דאָ ? פרעג איך איר, 

ענטפערט זי : 

--- אַ ווייסער מענטש זאָל עס פרעגן ? 

--- מער האָט זי מיר אויף קיין שום פראַגע נישט געענטפערט, 
אין איר שווייגן איז געווען פאַרטײיעט די פאַרביטערטקייט פון יע" 
נעם אַראַנגאָטאַנג. דאָס האָט געוויס דעם ווייסן מענטשענס בלוט 
אין איר דעם אויסדרוק באשאפן, אָבער נישט באַ דעם ווייסן מענטש 
וועט זי און אירע שבטים רו און פרייהייט געפינען. אין טאסמאַ- 
ניע איז דאָך שוין לאַנג דער לעצטער פון די איינגעבוירענע פאַר- 
שוואונדן פון גאָטס ערד און פונדעסטווענן לערנט מען מיט די 
קינדער פון טאַסמאַניע װאָס לעבן נאָך דאָרט זייער לעבן און מען 
ווייזט אָן אויף זייערע בילדער,. נישטא מער קיין איינגעבוירענע 
אין טאַסמאַניע. אַזױ װועט עס נאָר אין קורצן זיין מיט די פּאפּואס 
פון אַװסטראַליע. און דאָס איז דאָך דער גורל, דער אייגענער גורפֿ 
פון די רויטע אינדיאַנער אין אַמעריקע. 

אויף איינעם מיט א געקרויזטער באָרד א ביס? גרוילאך, מיט 
אן אױיסגעשלאָנענער אויג האָט מען מיר אָנגעוויזן. 

--- ער איז אין דער יוננט געווען איינער פוֹן די גרעסטע 

נבורים און קרינער. שלאָננדיק זיך פאַר זיין פרייהייט האָט ער 
איין אויג פארלוירן. איצטער איז ער רואיק. איז צופרידן מיט 
זיין גור?,. האָט זיך ליב צו באַרימען מיט זיינע אַמאַליקע גבורות 
פון די יוננע יאָרן, | 

ער האָט געקוקט אויף מיר מיט זיין איין און איינציקער אויג, 
פון זיין אויג האָב איך יא עפּעס ארויסגעלייענט, 

--- פאַרפאַלן זענען מיר צווישן דייניקע, פאַרפאַלן. 

א גרויסן אָדלער, א קאנאדער, האָב איך אַמאָל געזען אין דעם 
פּאַרק פון סאא פּאולאַ אין בראזיל,. אין א שטייג איז ער געזעסן 
איינער אליין. אין זיין מלחמה פאר פרייהייט האָט ער אויך זיין 
רעכטע אוינ פאַרלאָרן. פון דעם אדלערס איבערגעבליבענע אױג 
האָט אויך צו מיר דער איינענער בליק ארויסגערעדט ביין און 
שוזאלץ : | 

--- פאַרפאַלן איז אונזער גור? צווישן דייניקע. פאַרפאַלן. 


די / ווייסע אוופטראליע 


דער וועג פון סידני קיין מעלבאָרן װאָס דויערט בא א האַלבען 
מעת-לעת פאַרשאַפט פיל פאַרגעניגן, כאָטש דרויסן איז ברענענדיק 
הייס. מען דערקענט די טרחה װאָס דער ווייסער מענטש האָט דאָ 
געהאַט קולטיווירנדיק א יונג לאַנד, און אַז מען באַטראַכט נאָך װוי 
װוינציק רעגן עס גייט דאָ און װוי ארים דאָס לאַנד איז אין טייכן, 
קריגט מען אויף א וויילע דרך ארץ פארן מיניאַטוד ווייס פאָלק אין 
גרויסן לאַנד, מען דערקענט וויפיל מאָל דער אַקעראײיזן האָט דאָס 
פעלד שוין דורכגעשניטן און וויפי? מאָל די גליבעס ערד האָבן זיך 
שוין איבערגעקערט. מען דערקענט אז א סך תבואות האָט מען 
שוין דאָ געשניטן און נאָך מער װועט מען שניידן. 

די ווייסע אַווסט ראַליע 

| דאָס פאלק האַלט זיך גרוים מיט דעם נאָמען,. דאַכט מיר, אַז 
קיין שום לאַנד האָט נישט אַזעלכע שטרייננע געזעצן און באגרענו" 
צונגען בנונע דעם נישט-ווייס-חויטיקן װוי אַװסטראַליע. דער נעגער 
קען אהער נישט אריינקומען און נישט בעסער איז דער גור? פון אַלע 
אַנדערע מענטשנקינדער, װאָס זייער חויט אין נישט אינגאַנצן בלאַס, 
געוויטס װאָלם דאָס לאַנד נעהאט בא מיר פי? מער חן, וען די 
עטלאכע צענדליק איינגעבוירענע, טונקלהויטיקע קינדער מונם לאַנך 
װאָלטן האָבן זייער באַשײידענעם אָרט אין לעבן װי עס קומט זיי. 
ווייל לויט װי מענטשן דערציילן איז נאָך אין קיין שום יונג לאַנדי 
דער איינגעבוירענער אזוי ברוטאַל נישט באַהאַנדלט געװאָרן פון אַ 
ווייס פאלק װוי, די איינגעבוירענע פון אַװסטראַליע. אין געוויסע 
געגנטן האָט מען זיי פּשוט אויסנעסמט וי מייו, און אפשר טוט 
מען ערגעץ-וואו איצטער אויך דאָס אייגענע. וי חויך שטייט אין 
מיינע אוינן ניי-זעלאַנד, װאָס באחאַנדלט דאָך די מאַאָריס טיילװויין 
מענטשליך ! אמת, די מאאָדיס אין פארנלייך מיט אַװסטראַליאַנער 
שווארצע זענען א קולטורע? פאָלק. אָבער איז דאָך שוין נלייכער, 
אַז אִם די אַלע פרימיטיווע באַנריפן וועגן קאָליר און הוֹיט זאָלן 
בעסער אָפּשטאַרבן איידער די פּרימיטיווע שכטים. און דאָס קומט 
אויפן געדאַנק דוקא דעמאָלט, ווען דו ציסט דורך דער קולטיווירטער 
געננט און באטראכסט דוי בעסערע מעשים פון ווייסן מענטשן 
דעמאָלט, ווען די ערד אליין זינגט צו אים א לויב-געזאנג, 
פון דער רעכטער זייט ציט זיך די שורה בלויע בערג, אַ בלוי- 
לאכער נעבל וויקלט איין די בערג אוֹן די ברעגעס פון הייסן טאָג. 
און די עקאַליפּטוס בוימער געװועלטיקן אומעטום, אווסטראליע אין 
זייער היים, פון דערווייטנס זעען זיי אויס איינטאניק,. די קאָרע 
קלעפּט זיך נישט צום שטאַם און פאַלט כסדר אַראָפּ, בלאַנקען די 
נאַקעטע לייבער פון די בוימער, דאָס אין בלויז פון דערווייטנם 
אַזא איינדרוק. אַן מען באַטראַכט דעם עקאַליפּטום פון נאָנט, 
כאַפּט ארום דעם וועזן א צערטליכער ציטער,. די נאַקעטקייט זיינע 
איז נישט די טרוקענע נאַקעטקייםט פון טויטן בוים, אָדער די נאַקעט- 

קייט פון אױיסנעהאַקטן בוים װאָס מען רייסט פון אים אַראָפּ די 
קאָרע נאָך דעם וי ער וואלנערט זיך שוין אויף דרערד. 

דאָ פילט מען לעבן אין דער נאַקעטקײט פון שטאַם און צווייגן 
פון דעם עקאַליפּטום בוים. אנדערע זענען בלוילאך-ווייס און אַנדערע 
ראָזיק-ליכטיק, וי די הויט פון אַ נייאיגעבוירן עופעלע. די נאַקעטע 
צווייגן, וואו זיי בויגן זיך ארויס פון נאקעטן שטאַם ארויס זענען אזוי 
מיט לעבעדיקע קנייטשעלאך אין דער ראָזער הויט, דאַכט זיך אז דו 
וועסט א שניט געבן וועט זיך בלוט גיסן וי פון אַ צאַרטן לייב ארוים, 
און די גרינע זאַפטיקע בלעטער און די טיפגרינע און זילבער-באַ- 
הויכטע קערנער װאָס צווישן די בלעטער און דער שאַרפער ריח װאָס 
עס שפּרייט אין דער ?ופט ארום דעם עקאַליפּטום -- דאָס זאָגם 
עדות אויף אַ סך זאַפטן אין דער ערך,. פאַראַן אַנדערע עקאַליפּטוס- 
בוימער װאָס דערהויבען זיך צו אַזא חויך װאָס מען באַדאַרף גוט. 
דעם קאָפּ פאַרייסן זייער קרוין ארויסצוזען. און די נאַקעטקײיט פון 
אַזא בוים װוינקט מיט גבורה און מיט צאַרטקײט אינאיינעם. 

אפשר טאַקי די ווייפ-הויטיקייט פון די עקאַליפּטוס-בױימער 
האָט געווירקט פּטיבאָלאָגיש אויף דעם בלאַנדן פאָלק, װאָס האָט 
זיך פאַרשװאָרן צו בלייבן בלאס אונטער דער ברענענדיקער זון ? 

אויך ייס איז דער אַװסטראַליאַנער פּאָפּונײ. דער קאַקאדו 
איז קלאָר ווייס וי די ווייסקייט פון א ווייסער טויב און מיט אַ 
געלבלאך טשוביק? פעדערן אויפן קאָפּ, װאָס די געלע פעדערלאַך 
שטעלען זיך אויף דעמאָלט, ווען ער קאָקעטירט אָדער בעת ער איז 
אין כעס. איך האָב זיי געזען אין דער פרי איבערפליענדיק פון 
בוים צו בוים און לֿאַזנדיק צװישן די עקאַליפּטוסן אַ גרילצנדען 
געשריי. / יי 

--- איז ער דער סימבאָל פון דער ווייסער אַװסטראַליע ? 

און אפשר איז שולדיק אין דעם ווייסן, צודאַריסטאָקראַטישן 
שטריך פון פאלק דאָס, װאָס די ערשטע פּיאָנערן זענען געווען 
אַרעסטאַנטן, פאַרשיקטע קיין אַװסטראַליע פון ענגלאַנד. ‏ נישט 
וויכטיק װאָס פאַר אַ קליידער אַרעסטאַנטן האָבן געטראָגן אין יענע 

צייטן אין עננלאַנד. זיכער, אַז די אייניקלאך ווילן דאריבער זיין 
ווייסער פון ווייס. ווייסער וי די חוים פון עקאַליפּטוס-בױים און 
ווייסער וי די פעדערן פון אַװסטראַליאנער קאַקאדן. 

דאָס וועט אָבער שטענדיק שטערן דער נאטירלאכער ענטוויק- 
לונג פון פאָלק װוייל כאָטש פון איין זייט וואונדערט מען זיך װוי 
אַזױ אין אזא קורצער צייט איז פוֹן אן ארעסטאנטן-חיים געװאָרן 
אַ לאַנד פון אַ פינף מיליאָניק פאלק און פון דער אַנדערער זייט 
וואונדערט מען זיך פאַרװאָס די ענגלישע שפּראך האָט נישט מיט- 
געהאָלפן, אַז דאָס פאָלק זאָל זיין אַ סך, א סך גרעסער, 

אויך דאָס איז מיר באַשערט געווען צו זען אין דעם אייגענעם 
טאָג פון אזעלכע מחשבות -- וי אַ יעגער, רייטנדיק אויף א 
גלוטיקן פערד האָט זיך מיטן ביקס אנטקעגן האַרצן, גרייט צו שיסן, 
נאָכנעיאָנט נאָך א קענגערו, די בארימטע אַװסטראַליאַנער באשע- 
פעניש, מיט אַ קאָמּ מייזיש און אנטעלאָפּיש און מיט צוויי גוו8ל- 
דיק לאַנגע הינטערשטע פיס און מיט גאָר קורצינקע פאדערשטע 
פיסלאך און װאָס צו הילף קומט אים דער שווערער, לאננער עס 
| אויף וועלכן ער שפּאַרט זיך אָן בעת ער בוינט אויף אינװייניק די 
חינטערשטע פיס צום זיצן, 

דער קעננערו איז אנטלאָפן שפּרינגענדיק אויף די הינטערשטע 
פֿיס, אפשר איז דאָס געווען אַ חזי" מיט א קינד אין איר בויך- 
זעקעלע, װאָס די נאַטור האָט דער מאַמע קענגערו באזארגט ? 
. ווארים צו גרינג איז דעם יעגער אנגעקומען אז איך זאָל שוין זען 
פון דערווייטנס די אומנעלומפּערטץ און אומבאַהאַלפענע בטשע- 
פעניש ליגן אויסגעצויגן און דער יעגער זֹאֶל איבער איר אריבער- 
גאַלאָפּירן, אין די צוויי פאָדערשטע קורצע פיס פון קענגערו, װאָס 
ער קען העכסטנס מיט זיי דערלאַנגען דעם אוער אויסצוקראצן,, 
ליגט אַ שטיק סימבאָל פון דעם ווייסן מענטשן אין זיינע ווייטע, 
נייידעראָבערטע לענדער, פֿאַר טװוסטראַליע איז עס געוויס א סומ- 
באָל, עס איז אויך אַ סימבאָפ פטר די נייע פאָרמען פוֹן דער 
רעגירונג, װאָס פוֹן ווייטנס זעען זיי אויס אַזוֹי שיין און װאָס פון 

| נאָנטן איז עס אַזױ גוט װי אויף דער גאַנצער וועלט, אומעטום 
ואוו אונזער לעבן ווערט געפירט פון ווייסע מענטשן מיט די 
קורצע הענט. 

עס קען אויך דינען פאַר אַ סימבאָל דאָס, װאָס דער עקספּרעס 
װאָס פירט פון סידני קיין מעלבאָרן בלייבט שטיין אויף דער גרע- 
ניץ פון ביידע שטאַטן : פון ניודסאוט-וויילס און װיקטאָריע, וואו 
מעלבאָרן געפינט זיך, אַלע פּאַסאַזשירן מוזן איבערשטייגן אין אן 
אַנדער צוג, וויי? די ברייט פון דער ליניע איז אַנדערש : דער צוֹם 
פון איין שטאַט קען נישט גיין אויפן וועג פון אַנדערן שטאט. איך. 
ווייס נישט אויף קלאָר צי ניודסאוטוויילס האָט דעם ברייטערן װעג, 
צי װיקטאָריע. עס איז קיין חילוק נישט. איינס איז אָבער קלאָר 
-- װאָס ביידע שטאַטן קענען נישט האָבן איין וועג אין לעבן, 

מיט דעם דערנענטערן זיך צו מעלבאָרן זעט אויס די ערד אַלץ 
מער קולטיווירט. די בהמות זאַט. שעפּסן לרוב. די הייזער פון די 
גוטבאזיצער ווינקען מיט רחנות. די געגנט אין פלאַך און װי אין 
זומער הייננט איבער די פעלדער אַ צעגליטער, דינער נעבל. אָבער 
דער עקאַליפּטוס-ריח טראָנט זיך נאָך פיל שטאַרקער אין לופט און 
אַזױ קומט מען אָן קיין מעלבאָרן. 

אַ גרויסע שטאָט. דער חיפּך פון סידני. ברייטע גאַסן. 8 
סך גערטנער. אויך דער עולם זעט אויס פעסטער, אַריסטאָקראַטיש. 
עכט עננליש. 

מעלכאָרן איז די קרוין פון דער ווייפער אַװסטראַליע. 

אידן אין אווסטראליע 


אלס איד בין איך אין סידני ארומנעגאננען א ואָך דריי וי אַ 
פרעמדער צווישן פרעמדע. אין די ערשטע פּאֶר טענ האָב איך 
אויפגעזוכט צוויי ענגלישע אירן, אנגעזעענע לייט אין סידני. צו זיי 
האָט מען פון ניידזעלאנד געשריבן ווענן מיין רייזע קיין אַװסטראַ- 
ליע. דער ערשטער, א באַנקיר און- ג ר וי ס ע ר ציניסט האָט 
מיר אויפגנענומען העפּליך, כמעט מיט פריינטליכקייט און נאָך אַ 
קורצן ניט װויכטיקן שמועס, באם געזעגענען זיך, האָט ער צו מיר 
געזאַנט : 

--- אויב איר װועט דאָ פארבריינגען לייננער, װעל איך אַנזאָגן 
דעם שמש אין שו?, ער זאָל אייך איבערנעבן מיין שטאָט אין שול, 
ווען איר װועט קומען אַחין דאַװענען, , 

דער צווייטער, אן אננעזעענער יוריפט, ער האָט מיך אויפנע- 
נומען נישט מיט װינציקער העפליכקייט וי דער ערשטער,. באַ אים 
האָב איך געקראָגן א פַּאֶר ידיעות ווענן אידן אין אַװסטואליע און 
באם געזענענען זיך האָט ער מיר נגעבעטן נאָך װאַרטן אַביס?, ווייל 
ער װויל מיר עפּעם געבן. ער האָט אויפנעזוכט אן אלטן פאר- 
שטויבטן יאָר-בוך, 8 פּאֶר פונט שווער, װאָס די אווסטראליאנער 
רעגירונג גיט ארויס. א דיקער בוך מיט אלע ידעות פוֹן אַװוסטראַ- 
. ליעס באַלעבאטישקייט : שעפּסן, רינדער, אייזענבאנען, לוחות, 
קאַרטעם, שטויב, ציפערן, און נישט געפונען פאַר נויטיק אפילן 
דעם שטויב אראָפּצונעמען, האָט מיר דערלאַננט דעם בוך און 


צונעגעבן : 
| --- ער איז פון פאַר דריי יאָרן, אָבער פאַר אייך איז דאָך קיין 
חלוק נישט. איך האָף אַז ער וועט אייך צונוצקומען, ) 


וועגן אידן האָב איך אין יאָר-בוֹך נישט געפונען. אָבער איך 
האָב דאָך גוט געוואוסט, אַז אין סידני נעפינען זיך אַריבער אַכט 
טויזנם אידן,. און אַ סך פון אוֹנוערע זענען דאָ פאַראַנען, כמעט 

גאָר נישט שפּירנדיק װוי אַזוי בין איך אַמאָל, שוין אויף דער פערטער 
װאָך, אריין אין א קליידער געשעפט. אידישע פּנימער. מאַן, ווייב, 
אַפּאָר אַרויסהעלפער, אַפּאָר קריסטלאכע קונים, 

-- דאַכט מיר, אַז איר זענט אידן, הויב איך אֶָן. 

--- יא, מיר זענען אידן, --- ענטפערט ער מיר אויף ענגליש, 

אַ געזונטער איד אין די מיטעלע יאָרן. נאָר אַז ער האָט עס 
ארוױיסגעואָגט, איז ער אזש בלאַס געװאָרן און נישט באַקװעם האָט 
ער זיך דערשפּירט פאר די פּאָר קריסטלאַכע לייט, 

--- וואוינט איר שוין לאַנג אין אװוסטראַליע ? בין איך ווידער 
צו אים צונעשטאַנען. | | 

-- נעם אים אריין אין אַנדערן חדר, -- האָט ער זיך גע" 
ווענדעט צו זיין פרוֹי, 

זי האָט מיך פאַרבעטן אין הינטערגרונט פון געשעפט, וואו 
עס איז אָנגעװאָרפן פעק מיט אַלטע בנדים, און א לייכטע אוים- 
רעגונג האָט נעשפּילט אין איר פּנים. זי האָט זיך נישט געשעמט 
ארויסצואווייזן איר שמחה, װאָס א איד אן אומבאַקאַנטער איז צו 
איר אריין אין געשעפט. און נאָך דעם וי איך האָב איר דערציילט,. 
אַז איך בין א פרעמדער אוֹן אַז איך װאָלט זייער געװאָלט דאָ באַגע- 
גענען אונזערע אידן, האָט זי דעם װאָרט א ונ ז ע ר ע פאַרי 
שטאנען אויף איר אייגענעם אופן : 

--- איר ווילט זעען אידן מיט בערד מסתמא, איין איד אַוֹאַ 
איז דאָ פאַראַן בא אונז, מען קען אים בריינגען אַהער. ער וואוינם 
נישט ווייט פון דאַנען. 

--- ניין, זאָג איך, --- אַלע אידן זענען רעכט. נישט דוקא 
מיט בערד, 

דערווייל איז דער מאַן אויך אריינגעקומען, צונעמאַכט די 
טיר הינטער זיך און מיר גענעבן שלום. איך האָב אים געגעבן צו 
פארשטיין, אַז איך נויטיק מיר חפֿילה אין גאָרנישט, נאָר פּשוט, 
איך ווי? זיך זעען מיט אידן. עס איז אים געווען די גאַנצע מעשה 
אַ גרויטער חדוש. ער וואוינט שוין דאָ יאָרן און ער קען אויס- 

קומען אָן אידן אויך. און אזוי, פארשטייט זיך, איז דער צווייטער . 
און דער דריטער און דער פערטער. פונדעסטועגן האָט ער דאָך 
פאַר מיר געקראָנן דעם שליס? צום אידישן ווינק? אין סידני, װאָס 
מיר איז נויטיק געווען,. ער האָט דורכן טעלעפאָן אָפּגערופן אַ פּאָר 
מענטשן און איינער, אַ יונגערמאן אין טאקי באַלד אריבערנעקומען 
צו אים אין נעשעפט אריין. דאָס איז געווען איינער, װאָס איז קיין 
סידני נעקומען פון דרום-אפריקע. דאָרטן אויפגעוואקסן אוֹן דער- 
צוינן געװאָרן, און דאריבער איז ער שוין געווען אונזערער א איד. 
באקאנט מיט אַלץ װאָס עס קומט פאָר אין אידישן לעבן אויף נאָר 
דער וועלט. ווייסט אונזער ליטעראטור. א דאנק אים און נאָך 
א פּאֶר פון זיין קלאָס איז איינגעאָרדענט געװאָרן א פארטראג, וואו 
איך האָב געדארפט רעדן ווענן אידן אויף דער וועלט.. אין א גרויסן,, 
פינסטערליכן זאַל האָבן זיך צונויפנעקומען בא א הונדערט און 
פופציק נפשות און דער פאָרזיצנדער, איז געווען דער פידנער רב. 
א מענטש שוין אין די עלטערע יאָרן, א געלערנטער מענטש. א סך 
ידיעות אין מוזיק און וועלטלאכער ליטעראַטור. פארגעשטעלט האָט 
ער מיך, װוי דער שטיינער, אין ענגליש און אזוי געזאגט : 

-- דאָ שטעל איך אייך פֿאָר אַ זשאַרנאַנישן שריפטשטעלער, 
צו מיין באַדויערן האָט זיך די זשאַרגאָנישע שפּראך ענטװויקלט 
אַ דאַנק אירע שרייבער. איין גרויסער דור פון זייער וויכטיקע 
שרייבער אין אין די לעצטע עטלאכע יאָר אױסגעשטאָרבן. יצחץ / 
לייבוש פּרץ איז געווען דער לעצטער פון זיי, דער רעדנער, וועמען 
איך שטעל אייך פאָר, געהערט צו א איננערן דור, אויך זייער א 
גרויסער דור, אפשר דער בליענדיססטער. נאָר איך בין זיכער, אַז 
דער דור וועט אויך אָפּשטאַרבן און שוֹין אויף אייביק, וויי? סיין 
זשאַרגאָנישע ליטעראמטור און שפּראך באדארפן סיר נישט. אידן 
האָבן איין שפּראַך, דאָס איז די הייליקע צום דאַווענען און נאָט 
בעטן אוֹן מער נישט. ווייטער דינט פאַר זיי די מדינה שפּראַך, 
אין יעדער מדינה, וואוֹ זיי געפינען זיך. דאָ האבן סיר עננליש 
אונזער מדינה שפּראַך, 

אין דער איינענער שטאָט איז צו מיר געקומען א יונגערמאן 
מיט זיין פרוי און צוויי קינדערלאך, איינס באַם הטנט און איינס 
!אויפן האַנט. ער, אַ רוסישער איד, אַ ראַדיקאַל, װאָס האָט לשם 
מענטשלאכקייט חתונה געהאט מיט א בלאַנדער שאטלענדער פון 
טאַסמאַניע, און איצטער -- : 

--- װאָס זאָל איך טאָן, װאָס זאָל איך טאָן, -- באקלאַנט ער 
זיך פאַר מיר, --- זי װוי? זיך דוקא מנייר זיין, האָט שוין אָנגעהויבן 
צו בענטשן ליכט און מאַכן שנת. טענה איך צו איר; נו, גוט, 
ביסט דאָך שוין א אידיש קינד. וויל זי דוקא אז דער רב זאָל זי 
מגייר זיין. ‏ און איך האָב פיינט א רב, | 

זי האָט זיך פֿאַרױטלט, אָבער נישט פאַרשעמט און פריי גע- 
רעדט ווענן אירע אידישע נעמילן און געכעטן איך זאָל אויף אים 
ווירקן אז ער זאָל זעען װאָס פריער זי אריינברייננען צום אידישן 
(גלויבן. 

--- די קינדער וועלן שוין זיין אמתע אידן, --- האָט זי מיט 
ליידנשאַפט נעקושט די קינדער, 

אָבער נאָר אַנדערש איז מיר אויסגעקומען צו לעבן די עטלאכע 
װאָכן אין מעלבארן וואו עס געפינען זיך בא א זעקס טויזנט אידן. 
חיימיש, צווישן היימישע האָב איך נעלעבט אין פמעלבאָרן. דער 
װוינט האָט אהין פאַרטראָגן א גרופּע יונגעלייט פון ליטע און פּױלן, 
יא טיי? דירעקט פון רוסלאַנד, אַנדערע דורך פּטלעסטינע, און אין 
דער ווייטער פאַרװאָרפענער וועלט האָבן זיי באשאפן א אירישן 
ווינק?. נלייך פון באן האָט מען מיך פארפירט אין ט ביבליאָטעק 
און גרויסן לעזע-זאַל, ביכער מאָדערנע. אידיש. העברעאיש. או- 
'דישע צייטוננען פון אַלע עקן װעלט, די שפּראך איז א לעבעריקע. 
פראַנן לעבעדיקע, היינטיקע. מיט אלע נערוון פאַרבונדן מיטן 
אידישן לעבן איבער נאָר דער וועלט. איך האָב אין דער איינענער 
צייט געפונען באַ זיי ליבששפט און צונעבונדנקייט צום לאנד. דאָס 
באַווייזט אויף א געזונטן שטריך אין זייער לעבן. ווייל כאָטש נישט 
רייך לעבן זיי אין אווסטראליע, אָבער פריי און פון קיינעם נישט 

געשטערט לעבן זיי אין אַװסטראליע, פארטן נאָך אַ סך שול אידן 
און כמעט ליידיקע שולן, זייער לעבן אין לאַנד אין װי אין אַלַע 
לענדער, וואו ענגליש אין די מדינה שפּראַך. נישט בעסער וי אין 
אַמעריקע און נישט ערגער װי אין עננלטנד. ‏ מען איז זיך משער, 
אַז אין גאַנץ אַװסטראַליע געפינען זיך בא א צוואנציק טויזנט אידן, 
איך האָב דאָ באגעננט א גרויסע צאָל אידן, װאָס זענען אחער נע- 
קומען דורך פּאַלעסטינע אוֹן פון פּאַלעסטינע. אין פּערט, מערף 
אַװסטראַליע, געפינען זיך ט פּאַר חונדערט משפּחות, דער גרעסטער 
טייל פון ארום פּאַלעסטינע. ‏ מען רערט דאָרט העברעאיש. אװי 
האָט מען מיר איבערגעגעבן, צום באַדויערן איז געווען עפעס אַ 
טעות אין דער קאָרעספּאַנדענץ, שלעכט זיך צונויפנגערעדט פון 
ווייטן. איך האָב אוֹיף זי געװאַרט אין פּערטער האַפן און זיי האָבן 
אויף מיר געווארט אין שטאָט. נישט באַשערט געווען צו טרעפן 
זיר מיט זיי, 


דרום אַפּריקע 


אַכט און צװאַנציק טעג זענען צושמאָלצן און צערונען געװאָרן 
זינט מיינע אויגן האָבן צום לעצטן מאָל געקוקט צו אװוסטראַליעס 
מערב בדענעס, דעד אינדישער אַקעאן האָט זיך דעמאַלט געשפּילט 
מיט ציקלאָנען און דורך וואסערהגערויש און יס"געפּילדער האָט ראָס 
אין-ביינקשאפט-פטרוויגטע-נעמיט אױיסגעשפּרײט צום שטורם זיו- 
נע פלינ?, אָבער דער אוראגאן האָט אין קרייז געדרייט אַלץ העכער, 
העכער די כװואליעס געשטורמט. פארשוימט און פון ווינט-בייטשן 
געבייטשט און צושמיטן, האט דער אינדישער אָקעטן אין קאָן- 
וואולסיעס זיך געקערטשעט. און וי נאר אַװסטראַליעס ברעג האט 
זיך אין נעכלען בשהאלטן, האָס דאָם אויג זיך אָפּנעװערט צו מורוז- 
זייט. די ניינגעריקייט האט מים חונגעריקע אויגן געזוכט און גע- 
נישטערט ביים ראַנד פון מזרח"זייט, ביים ראַנד פון דרום זייט. 

אָבער דאָס לעבן וזערט פון שטורם געשפּייזט און געשטאַרקט. 
שוין לאַנג אַז איך האָב דעם אוראַנאַן געלאָזט הינטער זיך. איצם 
איז באַגינען און א ניי לאַנד קוקט ארויס צו מיר. אַ ליכטיק לאַנד 
קומט אנטקעגן : -- : 

--- אַפריקעס ברעג לֿאַכט אין פרימאָרגן צום ים ארויס. עס 
קערט זיך אום צוריק דאָס לעבן לאַכנדיק און שאלנדיק. 

קנוילנווייז קנוילן זיך ליכטיקע קנוילן פון די ברייטע צושפּרי- 
טע הימלען און ווערן צושאָטן איבער די כװואליעס װאָס װאַשן די 
ברעגעס פון דרום-אפריקע. עס האָם זיך אויפגעכאַפּט פון שלאף 
א יונגער באַנינען און רייסט שטיקער פון דער זון און שליידערט 
זיי אין אָפּגרונד אריין. וויגט זיך דער ים, און וויגט זיך, שלינגט 
- דאָס ליכט און קען זיך מיט ליכט נישט אנזעטיקן. דאָס געמים 
רייסט זיך צום ברעג װאָס שפּרייט צו מיר אויס זיינע אראנזש 
גלוטיקע ארעמס, זיין הייס-גרינע, ברוין-פלאַמיקע ברוסט, 

כאנג, שוין לאַנג האָט צו מיר דאָס לאַנד ארויסגעקוקט, אין 
אייראָפּאס גרויסע אַלטע שטעט, אָדער אין אמעריקעס נייע אוים- 
געקומענע שטעט, צפון צי דרום, דאַכט מיר --- אייביקייטן בין איך 
אָפּנעשטאַנען בא די אייזערנע, קאַלטע גראַטעס פון אפריקעס גע" 
פאַנגענע קינדער : לייב, 5עמפּערט, עלעפאַנט אָדער תאוהדיקער 
-באבון, פון זייער אומרואיק בלוט האָט ארויסגעשריען דער ווידער" 
קו? פון אפריקעס בערג. פון זיין ברוינעם אויג שיסט דער אייגענער 
שטראַלֿ װאָס קלאַפּט איצטער איבער מיין נאַקן. געוויס בין איך 
נישט דער ערשטער װאָס לאָזט זיך אַהער נאָכן סליאַד פון אומרר 
איקן געמיט, זיין אומרו צו קילן. אויך נישט דער לעצטער ואס 
בלענדט זיינע אוינן אין פרעמדע, אייגענע זונען, אין פרעמדע אום" 
באַקאַנטע נעבלען, כאָטש אין מיין בלוט לינט אפשר דער אָפּקלאַנג 
| פון יענע אַלטע אוואנטוריסטן, װאָס האָבן געקרייזט ארום און ארום 
| בא די אייגענע ברענעס. האָבן די לופט געשעפּט פאַרגאַפטערהיים 
און אַלֿיין נישט פאַרשטאַנען, װאָס דער ווינט האָט צו זיי פון לאַנד 
געבראַכט. עס האָבן דאָך אַלטע פעלקער פון אריענט אַהער דעם - 

וועג געוויס דורך לֿאַנד געטראַפן, איצט שטייען זיי אויפן ברעג 
און ציילן די שיפן װאָס קומען אָן פוֹן אַלֶע לענדער דורך אַלע זיבן 
ימען, איך צי אויך צום ברעג און צי אין זיך דעם ווינט װאָס 
קומט צו מיר פון ברעג זיך צוטראָגן, װי עלעפאנט אָדער בושמאַן 
אַזױ פּרואוו איך דעם ווינט כדי צו דערקענען דעם אומבאַקאַנטן 


ריח װאָס איז מיר שוין באקאנט פוֹן לאַנג, גאָר לאַנג, 


אומרואיק איז דאָס נעמיט. כאָטש נישט צו לאָזן זיך נאָך 
די שפּורן פון ווילדע חיות בין איך אַהער געקומען. אויך נישט 
איינצוקויפן שװואַרצע קנעכט, מענער, פרויען, בחור אָדער מייךל, 
| און זייער שווארצע, ברוינע נאַקעטקייט אַוועקצומירן אויף די גרויסע 
וועלט-מערק. איך טראָג אויך נישט קיין קראַנקייטן אין מיין בלוט, 
כדי זיי איבערצוניסן אין בלוט פוֹן די שװאַרצע, ברוינע, געלע 
קינדער פון לאַנד. דער ריח, װאָס דער ווינט בריינגט צו מיר פון 
לאַנד צו טראָגן, אטעמט מיט דעם אייגענעם פרידן װאָס איך טראָג 
פון ווייטן צו די קינדער פון לאַנד, איך װועל דאָך גיכער זיך לאָזן 
פארכשופן פון דעם איידעלן, בלוילאכן ריח פון דער צאַרטער, בלוי- 
לאכער וװויסטעריע-בלום, אָדער לאָזן די אויפנעבליטע קאַקטוסן זיי 
זאָלן מיינע הענט צושטעכן, 


| נענטער, נענטער ווערט דאָס לאנד,. בארג-ארויף גייט אַװעק 
דער ברעג פון נ א ט א 7, באוייזן זיך הייזער. קוקן פרידלאך 
פון א געדיכט באוואקסענער געננט ארויס. נישט קיין דזשאנגל, 
בוימער פון מענטשן געפלאַנצטע, פון מענטשן נעבויטע הייזער. 
ווען דיאז אָדער וואסקא-דע-נאמא האָבן דאַ געקרייזט מיט זייערע 
זעגל-שיפן, האָט נאָך געוויס דער עלעפאַנט דאָ ארומגעשפּרײזט און 
געבראָכן מיט זיינע ריפּן יונגע בוימער, 


ביים סאַמע ברעג שװואַרצט זיך דער מאָדעונער פּאָרט. אויס- 
לאדונגס מאשינען װאַרטן אויף שיפן אויסצולאָרן סחורות. ‏ עס 
שלאָנט די היץ אין פּנים אריין און דער ווינט פון לאַנד אין א 
הייסער, טראגט מיט זיך דעם ריח פון זומער, א ריח פון צובליטע 

בוימער און בלומען. און אזוי דערנענטער איך זיך נענטער, 
נענטער, : 

עס האָט שוין מיין שיף זיך צונעטוליעט צום ראנד פון לאַנד, 
צוֹ דער גרוי-שװוארצער. שטיינערנער װאַנט פון מאָדערנעם האַפן. 
שטייען אויבן, אויפן דעק פון שיף די מענטשן געדיבט זייט באַ זייט, 
קוֹקן נייגעריק אפער צום קוילן-שטויביקן האַפן און צו די מענטשן 
דאָרט אונטן, שװאַרצע, ברוינע, געלע, װאָס קוקן נייגעריק צום 
שיף אַרױף, די זון װאשט מיט איר ליכט דעם שטױביקן האַפן 
און וואַשט די שווארצע, נעלע {; ווייקע מענטשן װאָס האָבן אַהער 
זייער ניינעריקייט אדויסגעבראכט. מיינע אוינן זוכן אויך צווישן 
די אַלע אומבאקאנטע װאָס שפּרײיזן אום אומרואיק אויפן ברעג מיט 
פאַריסענע קעפּ צום שיף ארויף. שפּירסט אז דו ביסט שוֹין נישט 
אליין דאָ, אימיצער קוקט דיך שוין אויט און װעט דיך געפינען : 

האָט דאָך דער אַלט-יוננער שטאם ווייט, ווייט זיינע צווייגן . 
ארויסנעשיקט. ווייט, נאָר ווייט קינדער פארװאַרפן אין ווייטע 
לענדער -- אויך קיין אפריקע, אויך קיין נאטאל, אויך קיין דור- 
באן, די שטאָט װאָס שפרייט זיך איצט פֿאַר מיר בארנ-ארויף און 
באדט זיך אין ליכט פון פרימאָרגן. 

-- אידן ! 

זעדערן ציט צו זיינס. יעדערן צו זיין שטאם, 


2 2 8 


הייס,.. טראָפּיש. מיט ליבשאפט באטראכט איך נאָך אַמאָל 
דעם ים, װוֹי שניי-פעלדער שפּרייטן זיך די כוואליעס אויפן ווייסן 
רונד-אויסגעבוינענעם ברענ. די לעצטע שפּיל זייערע. בלאנקען 
שנייעדיק, בלענדן אין טאָג אריין. דאָ אין זייער ברעג און דאַ 
איז אויך דערוויילע מיין ברעג. אפריקעס ערדר שמייכלט מיט א 
רויטלאך-ברוינעם פּנים. דאָס לשַנד רופט צו זיך אין די בערג אריין, 
אָבער ושטאט שטעלט זיך אַװעק וי א װאַנט א נדויע צווישן לֿאַנד 
און ברייטן ווילן. 

ד ור ב א ן. א האַפן-שטאט. וי גרויס די שטאט זאָל נישט 
זיין, א האפן שטאט ביים סאמע ברעג, און עננליש. מיט אלע 
מעלות און אלע חסרונות. גאָסן, קראמען, פענצטער מיט גוט בא" 
קאנטע סחורות -- גרוֹי, 

אָבֶער עפּעם ערגערס סומט גאַנץ אומגעריכט אנטקעגן דאָ אין 
דער שטאָט דורבאן, ביים ברע; פון דרום-אפריקע + -- 

-- ר יק שא דיוננען! עעגעריונגען װאָס האָבן זיך 
אײינגעשפּאַנט אין צויידרעדערדיקע בריטשקעס און פירן ארום 
ווייסע פּאַרשױנען פאר איין פערט? פון א שיליננ. 

וי אומנעלוסטערט, אױיטנגעלאַסן, און פטרדאָרבן מיין ווייסער 
ברודער זעם אויס זיצנדיק ברייטלאַך צושפרייט אין װענעלע און 
לאָזט זיך פירן פון דעם פאַרשװויצטן און אטעם-טאַרשלאָגענעם נע- 
גער ,װאָס גאַלאָפּירט פערדיש צופרידן און אומצופרידן. 

פון ז ו ?? ו 7 אנ ד, װאָס פֿאַרמאַנט די בראווסטע פון 
די נענער, זעקט פוסיקע, קליין שטערנדיקע, גראב ליפּנדיקע און 
ברייט-נעזיקע ברוינע נבורים. פון דאָרטן קומען זיי אויסנעפּוצטע 
אין האַלב-ווייבערישע אויסגענייטע קורצע קליידלאך. א קרוין פון 
פעדערן און אָקסן-הערנער אויפן קאָפּ און פון פּאַטשערקעם אוים" 
געהאָפטענע ברוסט-טיכער און השלדזדיבענדער,. קופּער דראַטענע 
ארעם-רינגען און דראטענע ריננען אויה די פיס, װאָס זענען ביז צו 
די קני אָפּגעקאַלכט. מיט פעדערן אַדער העלצלאך אין די לעפּלאך 
פון די אויערן און דאָס רעשט פון נטקעטן לייב מיט אייל אָננע- 
איילט, גלאַנצט, | 
אָס אַזױ שפּאַנט ער זיך איין אין די האלאבלעס פון דער 
גריטשקע אויף צוויי הויכע רעדער. טאנצט אין די האָלאָבלעס, וי 
אַ ווילדער פערד, און רופט און חנדלט זיך צום ווייסן פּאַרשױין --- 
מאַן אָדער פרוי. אליין פערד, אליין אָנטרייבער, יאָגט זיך, טאַנצט 
אין די האָלאָבלעס, טרייסלט מיט די הערנער, װוי א ווילדער אָקס, 
אין די חונדערטער טראָגן זיי זיך פאַרביי. איז דאָס אפשר קיין 
בייז נישט. אפשר האָבן זיי ביידע הנאה. מיין ווייסער און שװואַר- 

צער ברודער, און פאַרװאָס איז אויף מיין גור? אױיסגעפאַלן צו 
זעען, װי אַזאַ נעגער-פערד איז געפאַלן אין די האַלאָבלעס מיט אַ 
שװואַרצער בלאַסקײט אין פּנים און שוימיק בלוט אַרום די ליפן ? 

אָבער אַפריקעס זון שטארקט דאָס נגעמיט. דעקט אִפּ ווייטע 
רוימען, אומבאקאנטע וועלטן און בריינגט זיי נאָנט צו דיר,. און 
כאָטש דיין הויט איז בלאס, און כאָטש דיין בלוט איז ציטעריק, 
פונדעסטווענגן שפּירן די טריט דעם אטעם פון דער ערד,. גוטמוטיק 
נעמט דאָס פּנים אָן דעם רויטלאך-ברוינעם שטויב װאָס דער ווינט 
בריינגט מיט זיך צוטראָגן, 

אַ ביס? ווייטער, אַז מען דערווייטערט זיך פון ברעג, אַ ביסל 
ווייטער אַהינטער דער שטאָט -- דאָרט לאַכט שוין דאָס לאַנד 
אנטקעגן פון א זוניקער ברוסט אַרױס, דער גרונט איז פעט. האַרט, 
רויט, וואו מען האָט געפלאַנצט, װאַקסט אַ בוים אַ שיינער, וואו 
פאַרלאָזן --- װאַקסן דערנער. פרוכטפּערן זיך דערנער, אפריקעס 
דערנער, פלאַטערן שמעטערלינקן אין דער לופטן, נרויסע, ברייט- 
פאַרביקע,. אויף דער ערד --- שפּרינגערס. זשוקעס, יאַשטשערקעס, 
בליען בוימער, רויט, נעל, אַלבאַסטער-װײיס און פּורפּוֹר. בליען 
פאַר זיך, בליט די אייביסקאס ליליענדיק אויפנעעפנט און רויט 
מיט אַ נעל צינגעלע ארויסגעשטעקט. בליט דער פּאַפּיר-בוים אַ אָן 
בלעטערדיקער, שװאַרצלאַך-ברוינער מיט צושפּרייטע צויינן און 
אויף די צוויינן -- שארלאך-רויטע בלומען, וי רויטע פּאָפּונײען. 
גדינען האלב צייטיקע אַפּעלסינען צווישן געדיכטע, גרינע בלעטער, 
פון צווישן בערשטלדיקע, שטעכעדיקע קוסטעס גאלדיקט זיך ארויס 
דער אַנאַנאַס, | 

דער ליכטיקער טאָג רופט אַלץ ווייטער ארויס פון דער שטאָט, 
ווייטער פון דער שיין באוואוינטער געננט. די ליכטיקייט אין אַ 
קלינגענדיקע. טראָפּיש איז די לופט. נלעטנדיק-הייס. בלענדנדיק- 
ווארים, וויי? זיבן זונען ניסן זייער ליכט איבערן לאַנד. וועמען 
גייט עס אָן װאָס די היץ איז כמעט א טראָפּישע און די ערד אליין 
אטעסמט פון זיך א גלוטיקייט ארויס. די שפע פון ליכט הערשט דאָך 

איבער אַלְצדינג, און װאָס נאָך פאַרלאַנגט דיין בלוט? יעדער + 
גליד בעט : | 

--- װאַרף פון מיר די פאַרשטױיבטע קליידער אַראָפּ, זאָל דאָס 
לֵייב ברוין פאַרברוינט ווערן, װוי דאָס לייב פון שטאַרקן זולו, װאָס 
קומט דיר אנטקעגן. | 

יעדעס לאַנד איז געווענדט מיט װאָס פאַר אַ אוינן זי באגעגנט 
דיך צום ערשטן מאָל, --- פּונקט וי די אוינן פון אַ מענטשן, ווען 
ער קומט דיר צום ערשטן מאָל אויף דיין וועג, פאַראַן אַ לאַנד, װאָס 
קוקט אויף דיר מיט די אויגן פון אירע איינוואוינער, אָבער דרום- 
אַפריקע קוקט אויף דיר מיט אירע איינענע, לויטערע, ברייט נע- 
עפנטע אויגן. איך ווייס נישט וואוהין פריער זאָל איך שיקן מיינע 
בליקן,. עס רופט דער ווייטער האָריזאָנט. עס רופט יעדער באַרנ 
װאָס האָט זיך נאַקעט אויסגעטאָן, דאָ, ביים שוועל? פוֹן לאַנד 
שפּירסטו, אַז נישט אפריקע װעט דעם מענטשן געליננען צוֹ באַ- 
הערשן און אונטערטעניק מאכן, נישט אפריקע װועט דעם מענטשן 
געליננען איר יוננען פּנים אַלְט צו מאַכן, אונטער אַזא ליכט שפע 
וועט דער מענטש זיך ניט אָפּנעבן אראָפּצושלעפּן דעם הימ? אויף 
דער ערד און אים פאַררױיכערן. וויי? צו חויך איז ביז צו די הימלען 
דאָ, אַז מען זאָל קענען אין זייערע ברעגעס זיך איינוויקלען. די 
ברוין-רויטלאכע ערד ווינקט ; 

--- דייס מיך טיפער אויף, ביז צו מיינע אָדערן רייס מיין לייב 
אויף, וועסטו דאָרטן דיין תאוה קענען לעשן,. עס האָט נאָר דער 
ווייסער מענטש דעם רוף פון דער ערר אָנגענומען און רייסט אירע 
אָדערן, אָבער ער שטילט דאָ נישט זיין תאוח. דאָס נארט אים אֶפּ 
מוטער ערד, זי גיט אים נאָלד, צערייצט זיין דאָרשט. אפשר בלויז 
דער שװאַרצער מענטש, ער ווייסט וי די תאוח זיינע אויפצורייצן 
און וי אַזױ איר גלוט צו לינדערן. 

צוויי קליינע קאַפיר קינדער פירן זיך בא די הענט, בלייבן 
ביידע שטיין און קוקן מיר אָן.. זאָגן נאָרנישט קוסן מיך אָן מיט 
דעם פֿאַרבאָרגענעם פייער, װאָס אין זייערע שווארצע אויגן. 

--- װאָס קוקט איר אויף מיר, קינדער, אזוי פרעמדע און דאָך 
אַזױ נאָנטע ? 

ביידע קינדער לאַכן זיך פאַנאַנדער. זאָגן גאָרנישט און גייען 
פאַרביי, | 

אין דער טיף פאַרדריסט עס, װאָס איך פאַרמאָג אַ שפּראַך 
און װעל זיך קענען צונויפדעדן מיט די מענטשן װאָס באנעגענען 
מיך און, װאָס אפשר װועל איך אפיין זיך גאָר דעד ערשטער ווענדן 
צו פארביינייער און פרעגן וי אַזױ איז דער וועג אַהער ? וואו איז 
די גאַס, וואו עס וואוינט דער און דער ? 

עס װאָלט מיר נישט אַרן, ווען איך װאָלט אַזױ פיל לשון גע" 
האט, וי אָט די מאַלפּע, װאָס קריכט ארום צווישן די ווילדע באַ- 
נאַנע בוימער, אָדער וי די שאדלאך בלומען פון דעם פאַנאַנדער- 
נעבליטן קאַפיר-בוים, איך װאָלט מיר שוין אויף זיכער דערקליבן 
אַהין, וואוהין די לאַנגע שאטנס פון די בוימער װאָלטן מיר פאַר" 
גאַכט אָנגעוויזן. 


אין ערגעץ זענען מיר אזוי װינציק נישט אָנגעגאַנגען מיינע 
גרידער, שוועסטער, מענטשן-קינדער, װאָס דרייען זיך אַרום אַרום 
מיר, װוי איצטער דאָ ביים רעג אין אַפריקע. װאָס גייען זיי מיר 
אָן, ווען זונען-גלאָקן וועקן אלע איינגעשלאפענע נערוון און פירן 
זיי אַרוױס אנטקענן דעם פיכטיקן טאָג ? אפריקעם טאָג האָט מיך 
פאַרפירט צו די אייזערנע גראַטעם, וואו עס זיצן די אמתע קינדער 
פון לֿאַנד געפאַנגען : 


דעם ערשטן האָב איך באגעגנט אים, דעם מלך פון די חיות. 
דעם פעלזן-שטאַרקן און ברוטאַלן לייב. נישט אויף זיינע אויסגע- 
טראטענע שטעגן פון זיין לֿאַנד האָב איך זיך מיט אים געטראָפֿן 
אויג אויף אויג. ער איז !שטאַלצער פון זיינע ברידער, שוועסטער. 
װאָס זיצן געפאַנגען אין די ווינטער פענדער. דאָ איז זיין לאַנד. 
דער לייב אטעמט מיט זיין לופט, ווארימט זיך אין זיין זון. דורך די 
גראַטעס קומט די זון צו אים אריין. זיין פעל גלאַנצט מיט נאַטיר- 

לאכן לעבן. זיינע שפּיציקע אויערן הערן זיך צוֹ צום גאַנג פון טאָג 
ארום זיין שטייג, װאָס האָט קיין דאַך נישט, 

אויך דער לעמפּערט איז בא זיך אין דער היים, טהינטער 
גראַטעס, לינט און קוקט אוֹיף די רעשטלאך פון צונריזשעטע ביו- 
נער, זיינע טונקל-ברוינע פלעקן אין דער העל-ברוינער פעל -- וי 
אוינן נלאַנצן זיי און קוקן פון דער פע? ארויס. 


אָט איז דער באביאן, דער 7טנ-נאָזיקער מיט די קליינע ואַ- 
סערדיקע, תאוהדיקע אויגעלאך, שטייט אויף א קייט צו א סופ 
צוגעבונדן,. אט איז די אװוסטראליאַנער קעננורו, זיצט אויף אירע 
הינטערשטע לאַננע פיס אָנגעשפּאַרט אויפן לאַננן עק, און פון איר 
בויך-זעקעלע קוקט ארויס איר קינר, שפּינלט דאָס פייכט גלאנציק 
נעזעלע אין דער ווארימער זון, איך ווייס נישט אויב דער מאַמע 
קענגורו ביינקט זיך אַזױי שטאַרס נאָך די פלאכע סטעפּעס פון 
אַװוסטראַליע, איר מוטעררלאַנד פון װאַנען מיין װועג פירט מיך 
איצטער, 


און פון צווישן די בוימער פון דער פרייער וועלט דערטראַנט 
זיך דאָס װאָרסן פון דער טירק?-טויב. דער דריי-טאקטישער רוף. 
דער אַזױ סיר באַקאַנטער רוף. יפל ווילדע שטימונג באשאסמט 
דאָס ואָרקען פון דער ווילדער טוֹיב ! אזוי פי? וייטע לענדער 
רינגלען מיך אַרוֹם. אַזױ פיל ווייטע לענדער ווערן מיר מיט אַמאָל 
נאָנם, ווארום פּונקט אַזױ האָט די טירק?-טויב געװאָרקעט, וען 
איך האָב מיר געווארימט אין דער טאהיטיער זון, אַזױי געװועקט 
דאָס בלוט, ווען ניייזעלאנדס ווינט האָט געבלאָזן איבער מיין פּנים. 
אַזױ האָט זיך איר װאָרקן געקויקלט צווישן די בוימער אין אַװוסטראַ- 
ליעס עקאַליפּטוס-װועלדער. און איצט -- די אייגענע טירק?-טויב, 
די װוינטיקע טירק?-טויב. אַזי פי? ווייטקייט ליגט אין איר דוף, 
זומער, פרילינג און ווייטע לענדער וויגן זיך אין איר רוף, 


ביים ברעג פון לאַנד. דער װוינט דערטראָגט נאָך דעם נע- 
זאָלצענעם ריח פון ים. אָבער אפריקעס שװאַרצע און זוניקע האַנט 

ווינקט און רופט און זי האָט עס באפוילן דער טירקל-טויב די אומ- 
רואיקייט אויפצואוועקן, 

און אזוי האָב איך פאַרלאָזט דורבאן, די האַלב שיינע און 
האַלב מיאוסע שטאָט, װאָס לינט אין נאטאל, ביים ברענ ים. העכער 
אויפן וועג קיין טראנסװאַל. 

אָבער צי דען װועט מיך דער ווילדער רוף פון דער טירקל דטויב - 
אַהער נאָך אַמאָל נישט פאַרפירן } 


קיין יאָהאַנעסבּורג 


באַרג-ארויף גייט דער וועג. באַרג און טאָל האָבן צווישן זיך 
צוטיילט די געננט. בארג און טאָל שניידט דורך, ווען מען לאָזט 
זיך קיין טראנסוואל דורך נאטאל, 

פֿאַרנאַכט. אָבער דער טאג האָט נאָך זיין ממשלה נישט 
אויפנענעבן. עס האָבן די הימלען נישט געקאַנט זיך ברייטער 
פאַנאַנדערשפּרײטן און העכער אויפהויבן וי דאָ, איבער אַפריקעס 
ערד, און אין:ערגעץ דאכט מיר, פאַרלױיפט דיין בליק נישט אַזױ 
ווייט וי דאָ, אין אפריקע, וואו יעדעס מינדסטע בערג? קריגט צו 
זיך מזרח, מערב צפון, דרום, מיט אלע זייערע ליכטיקייטן ארומ- 
גערינגלט. כאָטש די זון איז שוין נידריק, אָבער די לופט איז לויטער 
און די גאַנצע געגנט װוינט זיך אין דער ליכטיקייט. נאטא? האַלט 
אין גרינען און די בערנלאך כװאַליען זיך אין טאָל אריין און דער 
טאָל שיקט זיינע טיף-גרינע, געדיכטע בוימער-פלעקן צו די בערגלאך 
ארויף. אפילו דאָרט, אוואו דער מענטש האָט נאָך זיין ברכה און 
זיין קללה נישט פאַרפּלאַנצט, גרינט עס אויך. ציען זיך אַוועק 
באַרג-אַראָפּ, באַרג-ארויף שורות, שורות באַנאַנע-בוימלאך. אֶט די 
קליינע, נרינע, גראָזעדיקע בוימלאך מיט די דריי-איילנדיקע, שמאָלע 
בלעטער. שטענדיק רופן זיי ארויס חתפּעלות, אַז מען קוקט אויף 

דעם שווערן בונט באַנאַנעס, װאָס איז אױיסנעמאָלן אויף דעם גור? 
פון אַזאַ קליין בוימעלע אױיסצוטראָנן,. אַ סך, א סך בוימעלאך 
זענען מיט די באַנאנע-בונטן באַלאָדן און באַ אַנדערע פּורפּורט 
זיך נאָך אַרױס פון צווישן די בלעטער די שווערע, פעטע באַנאַנע 
בלום,. אַנדערע בערנלאַך זענען בערשטלריק מיט אַנאַנאַסן בא- 
פלאַנצט, בליען גאָלדיק צייטיקע אַנאַנאַסן, קומט פון ווייטן זייער. 
ריח און באַשאַפט אַ נעשמאַקע װואַסערדיקייט צווישן נומען און צונג. 

העכער, העכער, בויגט זיך, קרימט זיך און קלעטערט פאָרויס 
דער וועג,. די לופט איז בלוילאך-קי?, פון דער רעכטער זייט זיפֿ- 
בערט זיך אַ פּאַס ים. דער אינדישער אַקעאַן, דאָס בערגיק לֿאַנד 
טרייבט אים צוריק צו די ראַנדן פון הימ? אַועק. אוֹן דאָ, צו די ריפּן . 
פון די בערגלאך טוליען זיך הייזלאך פון חינדוסן, בלעכענע פאַר" 
זשאַװוערטע הייזלאך אָן פענצטער. דורות-לאַנג ציען הינדוסן אַהער 
מיט דעם אינדישן אַקעאַן, אפשר האָבן אַנדערע פון זיי פּאַלאַצן 
דאָ אין לאַנד. איך ווייס נישט. דערוויי? זע איך זייערע פאַרזשאַ- 
ווערטע, בלעכענע כאַלופּקעס, 

| אין טיר --- דראָבנע ווייבער מיט א סך קליינע קינדער,. האַלב 

נאַקעטע, בלאָטיקע. די בלאָטע קוקט פון זייער שווארצקייט ארויס, 
אָבער די גרינקייט און דער ליכטיקער פאַרנאַכט --- זיי נעמען אַלץ 
אריין אין זייערע ארעמס. גייט א נענערטע, יונג, שטאַרק, מיט א 
בונט טרוקענע צווייגן אויפן קאָפּ. איר לייב ביז צו דער טאליע 
מיט א שמאַטע ארומגעוויקלט און דער אָפּנעדעקטער טייל קערפּער 
גיסט זיך צונויף מיט דעם קאָלִיר. פון אפריקעס ערד, שפּרייוט זי 
ריטמיש, און אירע שווערע נאַקעטע בריסט ווינן זיך, װוי עס ויגן 
זיך פון ווינט די באַנאַנע-בוימלאך, באלאָדן מיט שווערע אומציי- 
טיקע באַנאַנע-בונטן., | 

פאָרט מען נאָך ווייטער אֶפּ פון ברעג, נאָך העכער אין דער 
געננט אריין, און דאָס לאַנד װינקט שוין מיט פארדרוס : 

וי ווייט און דערווייטערט עס זענען די הייזלאך איינס פון 
דעם אַנדערן. אזוי האָט מען זיך געשלאָנן איבער מיר און אזי 

לאָזט מען מיך אליין. פוילן זיך דיינע שוועסטער, ברידער, ווייסע, 
שוואַרצע, פוילן זיך צו טרינקען פון מיין װאַרימקײיט, לאָזן אויף 
מיר דערנער ווילדעווען, האָבן מיך אויפגעװעקט מיט זייער הייס 
פאַרנאָסן בלוט און געלאָזט, אַז דערנער זאָלן אויף מיר ווילדעווען, 
געלאָזט מיר אָט אזוי אליין. 
| = אַ מאַלפּע מיט א ווייסן פּנים האָט זיך פארגנבעט אויף א 
באַנאַנע-בוים און עסט אין איילעניש גרינע באַנאַנעס. דערשרעקט 
זיך פּלוצלונג, לאָזט פאַלן די באַנאַנעס פון האַנט, שפּרינגם אַראָבּ 
פון בוים און אנטלויפט אויף אַלע פיר. דער פאַרנאַכט הויבט אֶן צו 
הויכן פון דער געגנט. די זון נידערט אַלץ נידעריקער פון דעם ניט- 
פאַרװאָלקנטן הימ? און די לעצטע שטואַלן אירע זענען אזוינע 
שטעכנדיקע, אזוינע שאַרפע, ברענענדיקע, אָט באלד וועלן זיי דיך 
דורך און דורך דורכלעכערן, ווען זיי רייסן זיך אריין צו מיר דורכן 
אָפּענעם פענצטער. אָבער א רנע געדויערט עס. דער װעג ניגט 
זיך אִפּ און שניידט איבער די ברענענדיקע שטראַלן. נאָר נישט 
כֿאַנג געדויערט און די זון באהאלט זיך אינגאנצן אהינטער די צו" 
בראַכענע קאָנטורן אין מערב-זייט. שאָטנס שווערע שפּרייטן זיך 
אין טאָל. דאָס אין אַלץ. די זון איז פּקוצלונג פאַרגאַנגען, נישט 
געלאָזט קיין צוגליטן װאָלקן הינטער זיך. נישט געלאָזט קיין װאַרי" 
מע קאַלירן איבער דער געגנט. נישטאָ קיין בין השמשות. נישטאָ 
קיין צװישן-טאָג-און-נאכט-שפּיל. די נאַכט קומט אָן מיט דעם קילן 
ווינט, װאָס הויבט אָן צו ציען דורך דעם פענצטער פון װאַגאָן. די 
נאַכט קומט אָן פלינק. בוים צו בוים דערנענטערט זיך. באַרג צו 
באַרג טוליעט זיך און דער חלום װאָס יעדער פאַרנאַכט הויבט אָן 
צו װועקן אין דיין נשמח --- ווערט מיט אַמאָל איבערגעריסן, א 
בלויקייט כאַפּט ארום די געננט. די בויקיים װערט שװערער, 
שווערער, און אזוי לאָזט זיך אַראָפּ אומנעריכט די גרויסע אַפּריקאַ- 
נער נאַכט איבער דער נאַנצער געננט. און אזוי וויקלט זיך אין 
סודות די ברוינלאך-גרינע תאוהדיקע געגנט, װאָס האָט אזוי דאָס 
בלוט געוועקט. -- = == 

--- מיט דער איינענער שארפקייט האָבן די פרימאָרנןדשטראלן 
אָנגעהויבן צו שמייסן און מיך אויפנעוװועקט, דער טאָג אין געקן- 
מען מיט דער איינענער פּשוט'קייט און שנעלקייט וי ער איו נעכטן 
פאַרשוואונדן. אָבער די זון, װי נאָר זי האָט זיך אָפּנעריסן פון 
האָריזאנט און א ביס? העכער זיך אויפנעהויבן איבער דער געננט, 
האָט זי זיך אריינגעשניטן אין א נרויען װאָלקן אריין און מער זיך 
נישט באוויזן. ‏ דעם האלב טראָפּישן נאטא? געלאָזן הינטער זיך, 
איצט שפּרייט זיך ארום און ארום דער טרוקענער, רויטלאכער, 
שטיינערדיקער טראנסוואל, עטלאכע טויזנט פוס הויך. זעלטן 
ווען, זעלטן-וואו א נרינער בוים. אומנעלומפּערטע קאקטוסן בעפ- 
הבית ווען,. קארליקיבוימלאך דאָרניקע. שטיינער קוקן גרוי פון 
דער ערד ארויס,. נישט דערוושקסענע שפּיציקע פּאַלמען, כאָטש די 
הימלען זענען גרוי פארחאנגען, פונדעסטווענן קוקט די טרוקנקייט 
פון דער גרויקייט ארויס. די טרוקנקייט איז נישט אין דער גרוי- 
קייט באשאפן געווארן. געוויס ברענט דאָ כמעט שטענדיק די זון 
און ברענט דעם גרונט. דאָס איז אויף מֵיין נור? די גרויקייט אוים- 
געפאַלן. באווייזן זיך פון ווייטן וואוינישטוואו א הויז מיט א עט- 
לאַכע בוימער ביים שטוב. אָבער דער גרונט איז מער פאַרלאָזן וי 
בנאמערקט. מער שטיינער װווי הייזער. אויפן באאַרבעטן פעלױ 
נעמט קוקורוזע די אױבערהאַנט -- א טריי קינד פון דעם 
הינגן פּויער. 

און אִם קומט מיטן ברוינעם וועג אן אקטױגעשפּאַן, אָבער א 
געשפּאַן ן זעכצן אָקסן פּאַרװייז איינגעשפּאַנט. אָכָט פּאַר אומע- 
טיקע אָקסן מיט לאַנגע הערנער. געלע, רויטע, ראבע, אלע שלעפן 
זיי כמעט א ליידיקן װאָנן, א נענער?ל פון א יאָר אכט, האַלב 
נאַקעט, פירט מאר א שטדיק? די ערשטע פּאָר, גייט פאָראויס און 
בא דער זייט װאָגן -- א נרויסער נענער מיט א פאַננער, פאַנגער 
בייטש אויף אַ לאַנגן, לטנגן באַמבוק-בייטשישטעקן -- דער אָנ 
טרייבער. און אַז ער ניט א כוואשטש מיט זיין געהויבענער בייטש 
איבער די רוקנס פוֹן דעד שורה אָקטן, טוט זיך דער געשפּאַן אביםל 

שנעלער א רודער און פיר און זעכציק אָקסן-פיס פּלאָנטערן זיך 
אַזױי נישט ריטמיש מיט דעם ברייטן וועג. אויפן װאָגן, די באָר- 
וועסע פיס אונטער זיך און מיטן עלנבוינגן אויף די קני אָנגעשפּאַרט 
זיצט אַ מיט? יאריקער בור מיט אַ רויטלאכער באָרד. 
--- איז דאָס א קינד פון בראוון פאָלק, װאָס האָט זיך וי א 
לייב געשלאָגן פאַר זיין לעבן מיט אַ צװאַנציק יאָר צוריק ? וואוהין 

ציט עס אַזאַ שטאָלצער אָקסן-געשפּאַן ? 

בלויז די צוויי נענער אנטרייבער און א צויי, דריי אָקסן 
װאַרפן א בליק צום צוג, ווען ער ציט פאַרביי, אָבער נישט דאָס 
קינד פון בראוון פאָלק, װאָס זיצט אין ליידיקן װאָגן, די פיס אונ- 
טער זיך. טראנסווא?, זיין לאַנד, 

דער צוג ציט זיך אַלץ טיפער אין לאַנד אריין. אַהין, וואו 
די מוטער-ערד איז געבונדן מיט גאָלדענע שטריק, וואו איר האַרץ 
איז פאַרקלעמט אין נאָלדענעם קלעם. קומט אן נאָך אומעטיקער 
און נאָך קריכערישער א צווייטער געשפּאַן. פערצן אייזלען מאָגערע, 
אויסגעטריקנטע און אייננעשרומפּענע, פּאָרװייז, זיבן פּאַר אין 
דער ליינג אױיסגעצוינן ציען דעם װאָגן. און וי פריער, א קליין 
אָפּנעריסן נעגערל שלעפּט בא א שטריק? די ערשטע פּאֶר אייזלען 
און ביים װאָגן -- אן עלטערער מיט דער מיילן-לאַנגער-בייטש. 
אויפן װאָגן א יוננע, דיקע בורטע. נעבן איר צוויי קינדער מים 
פלאַקסענע האר און א געבונדענע ציג. זי באַטראַכט שוין דעם 
צוג מיט אַ לעבעדיקן בליק. אַ טאָכטער פון ב ו ר | פאָלק. 
קעניגט איבער דעם גרויסן װאָגן און פערצן אייזלען. 

אָבער פיל שענער איז שוין צו דערזען אַ שטיק פעלד, װאָס 
איז היינט באַנינען צואַקערט געװאָרן, און װאָס גלאַנצט מיט דער 
פייכטער ברוינקייט אין גרויען טאָג אריין. קומען אן אנטקעגן די 
זעקס פַּאַר אָקסן מיט לאַננע הערנער, שלעפּן דעם שווערן אַקער- 
אייזן, איבערקערנדיק גליבעס דארנדיקע ערד. דער שווערער היל- 
צערנער יאָך פאַלדעװעט די פעל אויף דעם שווערן נאַקן פון די 
אָקסן. קומט צושפּרינגען אַ האָז פון צוישן דערנערדיקע געוויססן 

אַרױס און זעצט זיך אויף די הינטערשטע פיס --- שאָקלט מיט די 
ליפּן און באַטראַכט דעם צוג,. און אָט באווייזט זיך א צווייטער 
האָז, אַ דריטער, | 

--- אפּנים דאָרט, דאָרט וואו מען ראט אויס לייבן, פארמערן 
זיך האָזן אויף זייער אָרט. 

איך ווייס גוט, אַז דער גרויער טאנ איז שולדיק אין דעם, װאָס 
די גרויסע טראנסוואלער נעננט זעט מיר איצטער אזוי גרוי אויס, 
זעט אזוי ארעם אויס. א יוננער הירש טראנט זיך פארביי, פון 
ווייטן, שווינדלט ריטמיש זיינע דינע פיס איבער דעם טרוקענעם 
פעלד און באחנט מיט זיך דאָס טרוקענע פעלר, 

די ערשטע רעגן-טראָפּנס האָבן אָנגעקלאפּט אין די שויבן פון 
װאַנאָן און באַלד האָט טראָפּיש א נאָס געטאָן. פֿאַנגע, שווערע 
רעגן-שניר האָבן זיך נגעדיכט געצוינן צו דער ערד און געדאַכט האָט 
זיך, אַז אָט באַלד װועלן די רעגן-שטריק דעם גרויען הימ? אַראָפּי 
שלעפּן אין דער נידער צו דער ערף. 

אזוי איז אריבער דער טאָג. עס האָט געדיכט גערעגנט, ווען 
דער צוג האָט זיך פּאמעלאך דערנענטערט צו יאָהאַנעסבורג, צו דער 
שטאָט װאָס ערגעץ אין עק וועלט לינט זי, אַז מען װויל זי געפינען 
אויפ'ן גלאָבוס. און איצט -- א מחנח אידן, אַלט, יונג, אין די 
הונדערטער שטייען זיי און שווייגנדיק גייען נאָך זייערע בליקן נאָך 
דעם פאַררעגנטן צוג װאָס דערנענטערט זיך, 

די גרעסטע שטאָט אין לאַנד. בלויז עטלאכע און דרייסיק 
יאָר אַלט. פאַרמאָגט אריבער צוויי חונדערט טויזנט נפשות, ווייס 
| און נישט ווייס. ‏ א גרויסע שטאָט, און איז פארטראָגן געװאָרן 
אויף א הויך פון זעקס טויזנט פום. | 

עס װאָט געוויס נישט באַשערט געווען דער גרעסטער שטאָט 
אין לאַנד אַזװי צו ‏ ד ע ר ה ויב ן װערן, ווען נישט דער גאָלדע- 
נער פונדאמענט. צו זיין די גרעסטע שטאָט װאָלט אפשר אויסגע- 
פאַלען דער נור? אויף איינער פון די שטעט װאָס לינן ביים ברעג, 
בא די טויערן פון לאַנד, ווען נישט דאָס גאָלד װאָס האָט זיך אַזױ 
הויך פאַרקליבן. אַ גאָלדענער פונדאַמענט ! 

דערוויי? איז יאָהאַנעסבורג דער צענטער, נישט דער צענטער 
פון אַפריקע, אויך נישט דער צענטער פון טראנסוואל --- נאָר דער 
צענטער פון אימיצענס נעדאנק, דער צענטער פון אימיצענס בלוט. 

גאֶלֶד ! | 

אָבער גאָלד פאַרמאָנט אויך אָפּפאַל, שטויב. בערג מיט 
שטויב. דעם שטויב נגעדיינק איך צום בעסטן. אָנגעקומען בין איך 
קיין יאהאַנעסבורג אין א רעגנדיקן פאַרנאַכט אָבער אין זכרון זענען 
פארחתמעט בערג מיט שטויב און באָטש נישט נאָר איין ליכטיקער 
טאָנ איז מיר שפּעטער דאָ אנטקעגן געקומען ,אָבער אין זכרון לעבט 
א גרוי-דווייסלאכער, שארפער און דינער שטויב װואָס קומט גאַנץ 
אָפט מיטן ווינט אין די גאַסן פון יאָחאַנעסבורג, קריכט אין די אויגן, 
אויערן אריין. לייגט זיך אויף די קליידער און קריכט אין די לונגען 
אריין. עס איז אפשר נישט קיין בייז. ווער פון אונז איז נישט 
צוגעוואוינט צו שטויב ? אָבער דער שטויב --- גאָלד'ס אָפּפאַל איז 
שווער. ריין און דאָך בלאָטיק, | 

ביים שװועל פון שטאָט, וואו די מינען געגנט איז, ציען זיך 
אַװעק שורות, שורות שטויב-בערג אויף צענדליקער טיילן. און 

פון דאָרטן טראַנט אים דער ווינט אין שטאָט אריין,. נעגער, גענויע 
צוויי חונדערט טויזנט, װאָס זיי רעכנט מען נישט צו צו די איינ- 
וואוינער פון שטאָט, זיי לינן אונטער דר'ערד און ווערן פון ווייפֿע 
קנעכט געטריבן צו בויערן, האַקן און אויפרייסן דעם פעלו, דעם 
גליקלאך אומגליקלאכן פעלן, װאָס האָט נאָלד בא זיך אין די אָדערן, 
ווערט דער פעלן אין זיין איינענער טיפקייט צוריסן און אויפנע- 
ריסן, און זיינע נאָלד דורכנעשפּריצטע שטיקער ווערן צושטויסן 
דין, גאָר דין. אויף שטויב. דאָס נאָלד ווערט פון שטויב ארויס" 
געװאַשן און דער אָפּטאַל, אזא גרויסער, ווערט אויפגעהורבעט װאַל. 
נעבן װאָל, באַרג נעבן בארנ -- א שפּיל פאַר די ווינטן. וויכערס 
טראָגן זיך אַמאָל אין דער לופט ארום יאהאנעסבורג, ווען די װוינטן 
צושפּילן זיך צווישן די שטויב-בערג. וויים, ווייט טראָגט זיך דער 
שטויב. ווייט איבער די נרעניצן פון טראנסוואל,. אריבער די נרע- 
ניצן פוֹן לאַנד. | 

דער נילדּענער שטויב, װאָס האָט אפשר נישט נאָר איינעם 
בלינד געמאַכט, האָט געוויס מער וי איינעם די אוינן אויפגעעפנט, 
און װוי זאָל איצטער דער נעדאנק נישט זינדיקן אנטקענן דער 
שטאָט אליין ? 

נאֲלד ! 

אָבער יאַהאַנעסבורג איז דאָך די נרעסטע שטאָט אין לאַנד, 
כאָטש אין איילעניש אויפנעבויט. פון לייוונטענע ביידלאך, בלע- 
כענע הייזלאך הויבט זיך אַן איר אֶנֹחוֹיב. איצטער אין יאַהאַנעס- 
בורג אַ שטאָט. מאָדערן. מויערן. שיינע נאסן. נרויסע געשעפטן, 
קליינע פּאַלאַצן,. גערטנער און בילדער גאלערייען. װאַקסן אין די 
נאַסן עקאַליפּטוס-בוימער, װאָס וואַקסן פלינק און מאַכן אַז אַ נעננט 
זאָל אויסזען אַלְט און אייננעפונדעװועט. די שטאָט איז אָבער 
אויפנעשטעלט געװאָרן אין בהלה. דאָ און דאָרטן נעבליבן סימנים 
פון דער בהלה,. פאראן דאָ ווינקעלאך, וואו נאָך עד היום זשאווערן 
די ערשטע בלעכענע הייזלאך. זייערע איינוואוינער זענען קיינמאָל 
נישט באַגליקט געװאָרן. זייערע איינוואוינער האָבן קיינמאל נישט 

פארשטאנען די קאַפּריזן פון מוטער ערד און וי אַזױ מען קען די 
נעגער באַפױילן נאָלְד צו שמידן. נעבליבענע קבצנים. אפילן אין 
יאָהאַנעסבורג. אפילו דרייסיק יאָר אויף א נילדערנעם פונדאמענט 
וואוינענדיק. אין יאַהאַנעסבורנ בין איך געווען דער נאַסט בא דעם 
חסיד ה' פעלדמאן מיט זיינע ליבע קינדער. אַזױ גוט איז מיר געווען 
בא זיי, אזוי פריינטלאך געווען צו מיר, 

נאָר באנאכט האָט עס מיר א פּאָר מאָל שיעור פון געלעגער 
נישט אַראָפּנעװאָרפן. די ערד אונטער מיר האָט זיך געטרייסלט. 
פון שלאָף. אַזעלכעס האָב איך געשפּירט אין ניי-זעלאנד. גע- 
וואוסט, אַז דאָס מיינט ערד-ציטערניש. דאָ זענען דאָך קיין לעבע- 
דיקע וואולקאַנען נישט פאַראַן אין שכנות, אָבער די ערד אין דער 
טיף טרייסלט זיך און קאָנוואולסירט, 

--- װאָס ציטערט די ערד אונטער דער נייער אויפגעקומענער 
שטאָט ? | 

--- עס זינקען איין אַלטע נאָלד-שאַכטעס אונטער יאַהאַנעס- 
בורג, א מיי? טיף אין דער ערד אויסנעהוילט. שאַכטעס איבעף. 
שאַכטעס, נישט אונטערנעשפּאַרט און פאַרלאָזן,. טרעפט, עס זינקט 
איין איין שאַכטע אין דער אַנדערער אריין, 

א סכנה ! 

--- ניין, איר קענט רואיק שלאָפן. 

די ערד שפּירט איר פּוסטקייט. טרייסלט זיך און ציטערט. 
ביינקט, אַז מען זאָל איר כאָטש דעם שטויב צוריק אוועקגעבן, אויב 
מען קען איר נישט אומקערן צוריק דעם גראַניט, װאָס מען האָט 
פון אירע געדערים ארויסגעריסן. 

און אימיצער ציטערט טאָמער וועט זיך דאָס נאָלד אױיסשעפּן, 
װאָס וועט דעמאָלט פון יאהאַנעסבורג ווערן. און װאָס וועט אפשר 
דעמאלט פון טראנווא? ווערן ? רייך און ארים --- ביידע ציטערן, 
אַנדערע באדויערן װאָס דאָס גליק האָט זיך פון גאֶלד אָנגעהויבן, 

--- פון װאָס דען ? | 

--- געוויס װועט זיך דאָך דאָס גאָלד אַמאָל אױיסשעפּן. און 

װאָס איז דען דער חילוק פאַר דעם װאָס איז באַשערט צו זיין קרע- 
מער אויף גאָטס ערד -- זאָל עס זיין איד, שאטלענדער אָדער 
הינדום ? 

מען זאָגט, אַז דאָס לאַנד איז דורך נאָלד אויפגעקומען, זענען 
לענדער אויך דורך מלחמה אויפנעקומען. נאָך די פאַרברעכער, 
ופאַרמשפּטע, װאָס ענגלאנד האָט מיט גװאַלד געשיקט קיין אַװסטראַ- 
ליען זענען שפּעטער אָננעקומען פרייוויליקע נאָלדזוכער,. דאָס גאָלך 
אין שוין דאָרט אויסגערונען און פונדעסטווענן איז די ווייסע באַ- 
פעלקערוננ אין אַװסטראַליע פי? מאָל גרעסער, װוי דאָ אין דרום 
אפריקע, וואו מען האָט דעם נרעסטן אוצר גאָלד געפונען. וואו מען 
האָט דעם גרעסטן אוצר דימענטן געפּונען. דאָס לֿאַנד איז פּוסט 
כאָטש יאהאַנעסבורג איז אַ גרויסע שטאָט, 

| ענגלאַנד איז אפשר די איינציקע מדינה, װאָס האָט דורך דעם 

שטויב די אוינן געעפנט. דורך דעם נאַלדישטויב האָנן אירע טרייע 
קינדער דערוען דאָס לאַנד פון ראַנד ביז ראנד. אַזש ביז צום ואַמ- 
ביזי טייך, אַריבער די דייטשע קאַָלאָניעס, אַזש בין צו אונאַנדע, 
אַזשׁ ביו.. 

און מען זאָגט, אַז דאָס קליינע בורן-פאָלק האַסט די אויפנע- 
קומענע יאָהאַנעסבורג, װאָס איז מיט די נגרוידשטױיביקע בערג ארומ" - 
גערינגלט. דאָס קליינע בורן-פאָלק, כאָטש עס אין ניט פאַרבלענדט 
געװאָרן אָבער דער שטויב פוֹן גאָלד-אָפּפאַל רייצט די אוינן און 
נערוון. האָט דאָך אַ בורישער גענעראל אין צייט פון דעם בורן קריג 
געשריען : : 
לאָמיר די ענגלענדער אַװעקגעבן די גאָלדיבערג, וועלן מיר 
אפשר אונזער לאַנד נישט אֶנווערן. 

ווער ווייסט 4 און אזוי האָט זִיך די גרעסטע שטאָט אויסנע- 
בויט אויף אַ חויך פון אריבער א מייל, און אזוי ציטערן די פונדאַ- 
מענטן אונטער דער שטאָט א מייל טיף אין דער ערד, אייננעליבטע 
זענען אין דער שטאָט אירע קינדער, סיי די אויפנעקומענע, סיי 
די אָנגעקומענע. אויף גאָלד זענען אירע פונדאַמענטן, און דאריבער 

ציטערן אירע פונדאַמענטן. אָבער רואיק, א סך רואיקער וי ערנעץ 
וואו אין טאָל, האָב איך מיר געשפּירט אין יאָהאַנעסבורג. דוקא 
דאָרטן האָט זיך מיין נעמיט פאַרשטארקט., כאָטש איצטער קומט 
מיר אויס אַזױ פי? צו רעדן איבער דעם אָפּפאַל פון נאָלך, 


אידן אין דרום אפריקע 


צי האָט זיי דער גאַלדדכשוף אַהער געצויגן ? גיכער האָבן זיי 
נוטע ווינטן טהער פארטראָנן -- די אייגענע װוינטן װאָס טראָגן 
קערנדלאך אויף זייערע פלינ? און פארזייען זיי דאָרט וואו די ערד 
ביינקט נאָכן קערנדל, 

ווארום אַזױ ווייט. אזוי ווייט אין דאָך אמאָל געווען דרום- 

אפריקע. כמעט מיט דער האנט צו דערלאַנגען פון אייראפּע,. איצט 
ווען איך אליין בין שוין געפאננען אין דער נעץ פון אפריקעס זוניקע 
טעג, וואונדערט סמיך : פאַרװאָס בליז אַ פומציק טויזנט אידן זענען 
דאָ פאַראַן און נישט מער ? 

ליטע האָט דאָך געלייגט דעם עיקר יסוד פון א אידישן ישׂוב. 
פאַר אַ ליטוואַק קוקט נאָך עד חיום אויס א רייזע קיין דרום-אפריקע 
וי אַ צו גרויסע אַװאַנטודע. . אידן פון קאָװונער גובערניע זענען דאָ 
רוב מנין און רוב.בנין. צו זיי קומען צו קורלענדער און אידן פון 
ארומיקע שטעטלאך, נישט נאָר איין ווילנער ש"ס האָט מען אַהער 
ארייננעפירט. אויך דעם א ה ב ת ציון האָט מען מיטנענו" 
מען. נעקומען למדנים, געקומען משכילים, נעקומען דער פּראַקטי 
שער מענטש און אויך דער שטענדיסער בעל-החלומות. נישט נאָר 
בא איינעם פון די אַמאָליקע קאָוונער לייט געפינט מען נאָך העברע- 
אישע שירים אין בוזים-קעשענע, צווישן נעשעפט פּאַפּירן. 

א דריי צענדליק יאָר, אַז די שמאָלע שורח אידן ציט זיך אַהער. 

קרובים בריינגען קרובים אריבער. איינער דערלאַנגט דעם אַנדערן 
די האַנט איבער אַלע ימען, 

אַ אידישער צענטער, 

שוין נלייך ביים ברענ, אין דורבאן, האָב איך באנעגנט די 
היימישע בליקן, װאָס האָבן זיך צוֹ מיר געצויגן, אין יאָהאַנעסבורג 
האָב איך געטראָפן אַ אידישע חיים., און דאָס איינענע אין קייפּטאן. 
דאָס באַגערט דאָך א אידישער רייזנדער אין א ווייטן װעג. דער 
פאַרלאַנג מיט איינענע זיך צוֹ באַנענגענען. די עלטער האָט געקוקט 
און זיך געחדושט : 

--- וי קומט עס אַהער אַ מענטש בלויז אַ קוק צו נעבן ? 
די יוגנט האָט שטאַרק די האַנט געדריקט און געשמייכלט 
צופרידן : | | 

אפריקע אין שוין מער נישט קיין ווייטע מדינה. א אידישער 
שרייבער קען שוין אַהער פאַרבלאַנדזשען. מיר ווייסן ווער ער איז. 
מיר וועלן אים שוין דערקענען נישט נאָר אין מיטן העלן טאָג, 

די עלטער האָט צונעגעבן : 


--- הייסט עס, אַזן מען האָט נאָך נישט אויסגעקוילעט אלע 
אידן דאָרט, אין יענע מדינות. געלויכט אין דער אויבערשטער. 

אַז אַ איד אין אהער אָננעקומען קיין יאהאַנעסבורג מיט א 
דרייסיק יאָר צוריק, איז דאָ געווען הייס אונטער אפריקעס הימלען. 
די איצטיקע יאָהאַנעסבורג -- מיט א דרייסיק יאָר צוריק --- נישט 
געווען נאָר קיין שטאָט. בלעכענע כאַלופּקעס האָט מען צונויפגע- 
שלאָנן באַ דער זייט פון די נאָלד-גריבער,. עס האָט יעדער איינער 
מער נעטראַכט פון נאָלד, וי פון אַ חיים. אפשר האָט יעדער איינער 
געחלומט אין דער שטי? פון שנעלער עשירות. א ביסעלע שווערער 
ווערן און זיך צוריק לאָזן שחיים אין דער קילער, שטיכער ליטע. 
וויי? די זון דאָ ווייסט נישט קיין חלוק פון צװישן דעם בפאסן 
ליטװואַק און ברוין-שװאַרצן קאפיר. און דאָס איז אמשר דער סוד 
װאָס דער בלאַסער איד האָט זיך דאָ אָנגעחויבן איינצואוואַרצלען, 

און כאָטש איצטער זענען זיי צושפּרייט איבערן גאַנצן לאַנד, 

דאָך האָבן זיי אַ צענטער די אידן פון דרום-אַפריקע. זיי טראָגן 
אויף זיך דעם אידישן חותם, און דאָס לעבן פון גאַנצן פאָלק אין 
זייער צענטער, אין די איצטיקע טענ, אין דער צייט װאָס איך האָב 
זיי באזוכט, איז דער אלגעמיינער אידישער צער געווען דער מיטל- 
פּונקט פאַרן אידישן געדאנק דאָ אין לאַנד,. אָבער איך נלויב, אַז 
אויף אַ געוויסן אופן חיט נאָך אונזער שכינה דעם היגן טרוקענעם 
באָדן, און א נאַסט, אַז ער קומט אַהער, זעט ער און שפּירט, אַז ער 
איז אין צענטער פון אידיש לעבן, מיט אַלע מעלות און אַלֶע 
חסרונות, 

א טאפּלטע סיבה איז אין דעם ביינעשטאנען, װאָס אין דרום- 
אפריקע האָט זיך אױיסקריסטאַליזירט אַ אידיש לעבן. ערשטנס, 
װאָס אַהער האָבן זיך פארקליבן דורכשניטלאך אידן פון איין נעגנט, 
אַ געגנט פון װאנעט עס שטאַמען נישט קיין גרויסע אַװאַנטוריסטן, 
אירע לייט האָבן נישט פאַרשטאַנען וי אַזױ צוֹ ווערן צוֹ גרויסע 
עשירים, האָבן בלויז פאַרשטאַנען װוי זיך איינצופונדעווען אויף א 
באַלעבאַטישן אופן. אָבער דער עיקר װאָס דאָס בורן-פאָלק איז נאָך 
דעמאָלט געזעסן אין זאָט?, אַזױ איז דאָס געוועזן מיט א דרייסיק 
יאָר צוריק, און דאָרטן, וואו דער גרעסטער טייל אידן נגרופּירט זיך 
איצטער, הערשט נאָך אויך דער בור מיט זיין כח און ווילן. צום 
בור האָט זיך דער איד דערנענטערט. פּשוט, לעבן אים איז גרינגער 
צו לעבן. און פון בור האָט דער איד, אויסער די מידה פון הכנסת 
אורחים, מער נאָרנישט געהאָט װאָס אינערצונעמען. דאָס איז דאָך 
טיילווייז אונזערע אן איינענע מידח. נישט געווען פון בור װאָס 
צוֹ לערנען. קיין שום קולטור האָט דער בור אויפן אירדנס האַלן 
נישט אָנגעהאַנגען. און די שפּראַך פון לֿאַנד, װאָס א איד כאַפּט 
זיך אַזױ נערן אין איר אָן, פארווארפנדיק זיין איינענע שפּראַך, 
מוטער-שפּראַך, איידער ער האָט נאָך די פרעמדע אויסגעלערנט -- 
דאָ אין אפריקע האָט אים דעם בוֹרס שפּראַך נישט פאַרכאַפּט, 
ווארום שלעכט עננליש איז נאָך יחוס. שלעכט דייטש -- געוויס, 
ארום קאָוונער נרעניץ באָדט מען זיך אין דעם. אָבער שלעכט 

| בוריש --- לויענט נישט. און די בורישע שפּראַך האָט טאקי אויף 
א גרויסן אופן גורם געווען, װאָס אין לעבן הערשט נאָך דערווייל 
אידיש,. פילט מען זיך סמיט דער איינענער שפּראַך אויך נישם 
זייער ארים,. פונדעסטווענן איז מען דאָך פון קאָוונע, שאוול, פֹּאֵ- 
נעוועזש -- דער שורש אן אמתער, | 


מען האָט אויסגעמויערט בתי-מדרשים. פפר תורות האָט מען 
מיטגעבראכט, די שווערע ווילנער ש"ס'ן האָבן פאַרנומען דעם אויבן - 
אָן אין די פּאליצעס. דער קול-חתורה האָט גענומען קלינגען פון 
אינװײיניק. עס האָט נישט געפעלט צווישן די ערשטע קיין משכילים, 
פיינע העברייער מיט א ביינקעניש נאָך שיינקייט. האָבן זיך אויך 
צייטוננען באוויזן מיט א סך לשון-קודשדיקע לידער. גייען נאָך 
אפילו היינט ארום שוין עלטערע אידן, שווערע סוהרים, און פון 
זייער בוזים-קעשענע, פוֹן צווישן וויכטיקע נעשעפט-פאַפּירן, וויינען 
ארויס שירים, געשריבן אין דער יוננט, ציטעריקע שורות, פּערלדיקע 
אותיות. דער פּאַפּיר שוין צוריבן. אָבער שירים פון דער יוגנט 
זענען עס, | 


דורכשניטלאך איז די פּרנסח פון דעם ערשטן אימיגראַנט נע- 
ווען פון נישטיקן קװאַל, פון שלעכטן פעלד געשניטן. פון ערגסטן 
ווינק?ל גענומען,. מען האָט נעפּעדלט אויפן ישוב צווישן די גוטע, 
פּשוטע בורן,. ווער מיט זיין פּעק? אויפן פּלייצע, און ווער עס האָט 
זיינע סחורות אויף אַ ווענעלע אומנעפירט. עס האָט דער בור פון 
אַלטע צייטן ליב די ביב? און שוואַרצע קאַװוע. און אַז דער איד אין 
געקומען און געקלאַפּט אין זיין טיר, אַז דאָס קינד פון דער ביב? 
האָט זיך באוויזן, האָט דער בלאנד-בארדיקער בור אים אֶנגעווֹיזן 
אויה אַלע פיר ווינקלען פון זיין שטוב ; 

-- אַלְץ איז פאַר דיר אֶפן, פאַר דיר מיין שטוב און פאַר דיין 
פערר --- מיין שטאַל, | | 


באַ א טעפּעלע שװואַרצע קאווע האָט מען זיך צושמועסט. דער 
איד האָט זיין אידיש אַביס? אַ בויג געטאָן אויף רעכטס, אַביסל 

אויף לינקס, און דער איד האָט אָנגעחויבן צו רעדן מיט אַמאָל 
בוריש. וואונדערט זיך דער בוֹר : 

-- אַ נדויס פאָלק, דאָס פאָלֶק ישרא?. צושפּרײיט איבער דער 
נרויסער וועלט, געלויבט איז זיין נאָמען װאָס אַהער, קיין דרום 
אַפריקע דערנענטערן זיך שוין זייערע טריט, 

האָט דער בור ביים איד א פֹּאֶר ברילן געקויפט. אריינגע- 
קוקט אין דער ביבל, האָט דערזען, אז אין די אוינן איז טאקי ליב" 
טיקער געװאָרן. האָבן די בחורים שוין דערזעען ביים אידן אין 
פּעק? זיינערלאך, קייטעלאך, קעמעלאך., האָבן די מיידלאך דערזעען 
פּאַטשערקעט און סטעננעם, זיידענע טיכלאַך. האָט די מאַמע 
| דערזעען ליילאכער און טישטוכער און מען האָט אָנגעהויבן צו 
האַנדלען, ביז איינער איז דעם אנדערן מיאוס געװאָרן. אַזױ 
פּעדלענדיק מיט ביליקע סחורות, פארדארבן די ליבע װאָס דער 
בור האָט געטראָגן צום אַלטן פאלק פון דער ביבל, איך ווייס נישט 
אויב דער בור זוכט איצט די שפּורן פון דעם אידן אין דער ביבל, 
וויי? עס ווייפט שוין דער בור דעם װועג אין שטאָט אַריין, אין די 
גרויסע פענצטער, װאָסּ אין דער גרויסער שטאָט, ליגן סחורות 
אויסגעלייגט און ואַרטן אויפן בור און אפילו אויף דעם נאקעטן 
קאפיר,. און אַנדערע האָבן זיך באַזעצט צװישן די גאָלדימינען . 
אָדער בריליאנטן-גריבער. אַ שפּייז קרעמ? פון בלעך אויפגעשלאָגן, 
געשפּייוט דעם קאפיר, ואס האָט אין מינען געאַרבעט. דער היי- 
מישער תלמידיחכט האָט באַדינט דעם פּרימיטיוון מענטשן. געקאכט 
פאר אים זיינע מאכלים אוֹן מיט אַ ליבלאך שמייכ? אים אין די 
אוינן געקוקט. 

געלעבט װאָט מען אין בלעכענע הייזלאך אויף ניך צונויפגע- 
שלאָגענע, װאָס האָבן זיך געברענט אין דער זון בייטאָג און 
נעזשאווערם פון ביינאַכטיקן טוי. ווייב און קינד האָט מען 
איבערגעלאָזן אין דער חיים. אויף יענער זייט ים אין ווייטן לאַנד. 
געביינקט אָן אויפהער, שטי? געהאָפט און נעשאָלטן דעם גורל. 
אַפריקע, אַז דער טאָג קומט אֶן פאַרבלענדט ער אַלְץ װאָס עס 

שטייט פֿאַר די אוינן, אָבער אַז די נאַכט קומט אָן איז די ביינק- 
שאַפט א גרויסע, אַ ברייטע. אז מען לינט נאָך א הייסן טאָג 
ערגעץ ואוו בא א בור אין שייער אין די היי --- טואָנט זיך דער 
רעיון איבער ימען און בלאָנדזשעט אין קאָוונער סביבה, 

דרייסיק יאָר --- װאָס איז דרייסיק יאָר פאר א לאַנד אין דער 
אַלטער חיים ? העכסטענס האט מען צושטערט דאָ און דאָרט 
אין דער אַלטער היים. אָבער אין די נייע מדינות, יעדער יאָר קען מען 
פאַרצייכענען סמנים פון בויען און צושטערונג אינאיינעם. יענע 
צייטן זענען שוין כמעט פארשוואונדן, ווייב און קינד שוין דאָ. 
די בלעכענע הייזלאך האָט מען אַראָפּנעװאָרפן און געבויט מאַסיוע 
הייזער. די פּעדלער האָבן זיך אין שטאָט אַהײינגעצוינן. און אַװי 
ווערם צושוואומען דעם חלום פון אַן אַלְטער חיים ערנעץ אוֹיף 
יענער זייט פון ווייטע ימען. דאָ דערשפּירט יעדערער זיינע 
װאָרצלען. 


און די איצטיקע צייט, ווען אלע ווינקלען פון דעם אידישן 
לעבן האָבן אויפנעציטערט, איז דען אַ וואונדער װאָס אַזױ פיל 
אידן, אזוי פי? האָבן זיך אין יאַהאַנעסבורג צונויפגעקומען אויס- 
הערן דעם גאַסט, װאָס איז צו זיי געקומען? זיכער איז דער 
גרעסטער טייל פון אַלטן דור און א סך פון אינגערן דור האָבן פון 
נאַסט נישט נעהערט. אָבער אַ נאַסט, זייער נאסט. װאָס איז דער 
חילוק ? 

איך האָב באַמערקט דעם עולם, שבתדיס אָנגעטאָן, אַלטע פּאָר- 
פאלק אזוי פיל. און יוננע, אינגערע, בחורים, מיידלאך --- דער נייער 
דור -- אַלע האָבן ברייט די אוינן אויפגעעפנט. אַלע האָבן מיט פאַר- 
וואונדערונג צונעהערט צוֹ די ווערטער -- גאנץ פּשוטע און נאַטיך- 
לאכע, װאָס דער נאַסט האָט צו זיי גערעדט. דער גאַסט אליין האָט 
זיך געשפּירט וי אין די אמאָליסע נוטע צייטן, אין סטמע הארץ פון 
ליטע; טאקי אין דער אייגענער קאָוונע בלויז איין האַלב יאָר פאַך - 
דעם מלחמה חורבן. 

אָבער מען קען אויך נישט זאָגן אַז דאָס אינװייניקסטע לעבן 

האָט סמנים פון אַ נייער בעסערער פאָרמע. עס איז דאָס היימישע 
שטאַרק איינגעװאָרצלט, סיי דאָס גוטע סיי דאָס שלעכטע, און 
דאָרט, וואו דאָס נוטע ווערט אָפּנעקראָכן פון דער הינער זון, דאָרטן 
ווערט דאָס שלעכטע און דאָס נרויע פון דער איינענער זון אוים- 
געבראַכט. דאָס אין שטאַרק צו דערקענען אויף דעם נייעם דור, 
װאָס שטייט אַ צייטיקער און לאָזט זיך באַטראַכט, / 


זיי, די קינדער פון נייעם דור דאָ געבוירענע, זוכן שוין דעם 
תיקון זייערן נישט אין טאַטע-מאַמעס ד' אמות. אויך נישט די 
ביינקשאפט פון דער מאַמען האָט שוין זייער מהות אָנגערירט. און 
| אפשר אפילו דער איצטיקער גרויסער טרויער -- טאַטע-מאַמעס 
טרויער -- האָט זייער נשמה נישט אזוי שטארק פֿאַרװאָלקנט. 
ווייל איינער רופט שוין אָן זיין היים דאָס לאַנד, דאָס ווייטע, װאָס 
איז פון די אַטלאַנטישע װאַפערן געוואשן. די מאַמע ? א נ ד אן 
איז זיין מוטער-שטאַט. עדינבורג, װאָס אין שאַטלאַנד ווינקט צו 
אים פון ווייטן,. אַהין פאָרט ער שטודירן,. און דער אַנדערער 
באַװייזט מיט שטאָלץ אויף אפריקעס ברייטע שטרעקעס, ויגט 
זיך דאריבער די בריק, װאָס פירט פון קאָװונער טאַטע-מאַמע צום 
היגן געבוירענעם קינד, 


אָבער אַהער האָט דערגרייכט די מאָדערנע אידישע ליד, דאָס 
מאָדערנע בוך, סיי אין אידיש און סיי אין העברעאיש. וייל 
שטאַרק, װי אַ יונגער דעמב, שטייט אין דער אידישער נאַָס א 
יונגער דור, װאָס איז יונג אַהער אַריבערגעקומען. גלייך מיט די 
טאַטעס זיך געברענט דאָ אין דער זון, געװאַלגערט זיך אין שטויב 
און אויסגעוואקסן שטאַרק, מיט די אוינן צום מאָדערנעם אידישן 
לעבן געװענדעט. סיט די אוינן נעװענדעט צו היינטיקער 
צייט. עס לינט א זיכערע בריק צווישן דער דאָזיקער יוגענט און 
אידישן פאָלק. איז װאַך צו יעדן צאַפּל אין אונזער לעבן. 


ווארום װוי ווייט דרום-אפריקע זאָל נישט זיין, אָבער נאָר 
נאָנט האָט צו אירע אידישע קינדער דערגרייכט דער צער פון ב55, 

נאָר נאָנט דערנענטערן זיך די װוינטן, װאָס קומען פון וייטע 
לענדער אַהער אינאיינעם מיטן טרויער. מען קען מיינען אַז 
ר ע כ ט ס" און 04 י נ ק ס" סישן זיך נישט אינאיינעם, 
אָבער ? י נ ק ס און ר ע כ ט ס איאיינעם שטרעקן אויס 
זייער הילף ווייט איבער אַלע ימען. רעכטס און לינקס באנעגענען 
זיך אויף דעם וועג, װאָס פירט צו הילף. 

כמעט די גאַנצע אידישע גאָס האָט אויפנעציטערט, מיט 
אָנגעשטריינגטע נערווען געװאַרט צו באַנעגענען די יתומים, װאָס 
זענען אַהער אָננעקומען. זאָל עס פאַרצייכנט ווערן. כאָטש אויפגע- 
צויגן װעלן זיי מסתמא ווערן אַזױ גום און אַזױ שלעכט. װי נאָר 
עס קאָן טרעפן אין אונזער איינענער נאָס. וואו דאָס לעבן אין 
נישט אֶרגאניזירט און וואו, צוליב דעם סכסוך צוישן צויי 
שפּראכן, לערנט מען אפילו קיין איינע נישט, ואוו אויף דעם 
חשבון פון אונזער טומ? טרעט אַריין נאָר שטי? און נאָר אָן טומ? 
אַ דריטע שפּראך, אונז אַ פרעמד וילדע, אונז װי א דאָרן 8 
שטעכעדיקער. וי עס זאָל נישט זיין, איך האָב געזעען וי די 
קינדערס בלאסע, מאָגערע באַקן האָבן זיך אָנגעגאָסן מיט אַ זוניקער 
ראָזיקייט און וי די שיטערע מוסקולן זענען שטייפער געװאָרן. 
זאָל דאָס זיין אַ נחמה. אפשר װועט אין די קינדער אַליין זיך צאַפּלען 
דער אידישער גורל, אפשר וװועט דורך די קינדער רעדן דאָס בלוט 
פוֹן גאַנצן פאָלק. | 

צ יו ן אי דאָ אױסנעקריצט אויבךאָן אין אידישן לעבן. 
און אפילו דער דאָזיקער איד, װאָס רערט שלעכט ענגליש און 
שלעכט בוריש און אויך שלעכט אידיש. וויי? ער רעדט שלעכט דעם 
קורלענדער דייטש --- און קען אויך נישט קיין העברעאיש --- ער, 
דער שטומער איד, האָט זיין קאָפּ אויסגעגליכן און האָט זיך אַװעק- 
געשטעלט אונטער דער פאָן | ו י י ס און ב 5 וי. ארץ 
ישראל איז אַ נאָנטע מדינה. אפשר די נענטסטע װאָס קוקט צו אירן 
אהער אַריכער כמעט פון אַריבער דעם אייגענעם אַקספ, 

עס קומען אָן אַהער פון צייט צו צייט פרישע אימיגראַנטן, 

איינציקע און גאנצע משפּחות. כמעט אַלץ פון קאָוונע און אַרומיקע 
שטעטלאך. קומען און ווערן אייננעשלוננען אין דעם אַלטן ישוֹב. 

בא אַ פופציק טויזנט רעכנט מען דאָ די אידן אין דרום.- 
אפריקע. פון זיי האָט יאהאנעסבורג און פאָרשטעט כמעט אַ העלפט, 
קייפּטאן די צווייטע גרויסע קהילה. און אפשר אין נאָר אַ חידוש 
צו באגעגענען דאָ נאנצע פופציק טויזנט אידן אין דער צייט װאָס 
דער נאנצער וו יי ס ע ר עולם אין דרום-אפריקע דערגרייכט 
נישט סיין אָנדערהאַלבן מיליאָן. אַ צווייג פון דעם אידישן שטאַם 
האָט אהער דערגרייכט. אַ שטאַרקער װאָרצל האָט זיך אַהער 
דערשלאָגן, 

די עלטער לעבט מיט אירע געפילן, טראַדיציעס. שולן. בתי 
מדרשים. חסידישע שטיבלאַך. 

די יונענט װאָס שפּירט דעם נייעם ווינט פאַרמאָגט ביבליאָ- 
טעקן, מאָדערנע ליטעראַטור, העברעאיש-אידיש., אידיש-העברעאיש, 
נייען ארום יונגע דיכטער. נייען ארויס פון צייט צו צייט זאמל- 
ניכער אין אידיש --- הערן אויף און גייען ווידער אַרױיס. וי דער 
שטיינער. װוי אומעטום. 

עס זעט אַזױ אויס, אז אונזער צוייג וועט זיך דאָ אין 
דרום-דאפריקע טאַרשטאַרקערן. די װאָרצלען פארטיפערן. 


אוהום דער וו על 6 121 


אין שאָטן פון נאָלר. 


וואולקאנישע ענערניע און װאולקאַנישע כחות קאָכן ראָ 
אונטער דר'ערד אין דעם גאָלד-ראיאָן. ט נעץ װאָס מען קאָן נישט 
אויסטיידן אזן מען קומט אהער. די שטאָט יאהאנעסבורג מיטן 
גאַנצן שטאָטישן לעבן אין צו גאָרנישט געגליכן אַן מען קומט 
אַריין אין האַרץ פון די נאַלדדנריבער, כמעט נישט צו באַנרייפן וי 
ס'איז מענלאך געווען אין א דריי צענדליק יאָר אַזױ פיל שטיין פון 
אונטער דער ערד ארויסצונדייננען, צומאלן עס און באשאפן 
אזעלכע שטויב-בערג אויף צענדליקער מיילן. די מילן ואס מאָקן 
די שטיינער באַשאַפן אוש טעמטן און נאָר אָן אַ סוף עזותדיקן 
גערודער אזש דער מוח פון קאָפּ חויבט זיך אָן רירן, ווען מען קומט 
אינווייניס אַריין. שריי אויס דיין וואונדער אין דער הויך אָדער 
זיד? זיך אוים -- אֲלֵץ איינם -- קיינער װועט עס נישט הערן 
אין קאָנטראסט מיט די רוישיקע שטיין-מילן זענען די טויונטער 
נענער, זייער נאקעטקייט בלויז אין קאלדרעס איינגעװיקלט, װאָס 
דרייען זיך דאָ ארום פלענמאטיש שווייגנדיק, דרייען זיך ארום אין 
די טויזנטער -- ווער מיט סמנים פון נבורח און ווער מיט גייננע- 
צויגענע באקן און ווער עס חוסט און ווארנט זיך שוין מיט דער 
לופט. ווייטער פון דעם ראיאן טאָרן זיי נישט אַרױסנײן, אױיף 
דריי יאָר האָט זייער מלך זיי פּאַרקויפט דורך אנענטן צו די מינען- 
הערשער, דאָ שלאָמן זיי אין די קאַזארמעס. דאָ עסן זיי װאָס מען 
נים זיין צו עסן, ביז עם קומט זייער צייט אַרמפּצולאָזן זיך אונטער 
דער ערד, דרייען זיי זיך אָרום שטילע אונטער דער ברענענדיקער 
זון, װאַרימען אויס א ביס? דאָט לייב אין דער זוניקער װארימקייט 
איידער זיי לאָזן זיך אַראָפּ אונטער דער ערד צום באָדן דאָס 
לייב אין איינענער און פרעמדער אונטערערדישער וארימטייט און 
שווייס. | 

איך קען די גרויסע נאָלדימינען פון קאַלאָראדא אין נאָרד 

אַמעריקע, אָבער װאָס פאַר א דמיון איז עס ? נאָר אַנדערע כחות 
ווערן דאָ צובראָכן, דאָ ניסט זיך דאָס נאָלד איבער די ראנדן. 
אָבער דאָס נאָלד צוֹ באַקומען דארף מען רייסן דעם פעלן אין דער. 
טיף מיט געדונגענע טייוולשע ציינער. | 
די פיר-שטאקיקע עלעווייטארס נעמען ארונטער אונטער דער 
ערד גאַנצע מענטשן-קנוילן פאַר אַ מאָל און שליידערן זיי אין אַ 
מינוט, צוויי מינוט אַ מיי? טיף אונטער דער ערד. פיר אַזױינע 
עלעװייטאָרס יאָנן זיך אַרױף און אראָפּ אין דער מינע, וואוהין 
איך ניי מיך איצט אַראָפּלאָזן. 
איך הויב אָן אַראָפּ צופאַלן אין דער נידער אַראָפּ און אַראָפּ 
געבאָדן אין אַ פייכטער לופט װאָס איז פון אֶנֹהוֹיב קילבלאַך און 
װאָס ווייטער --- ווארימער, װאַרימער. און באַלד דערפילסטו אַז 
דאָס לייב אין עפּעס נישט ריין, קלעפּעדיק און קלעפּט דאָס העמד 
צו זיך. פיר טויזנט פוס -- דאָ לאָזט מען מיך אַרױס. אָבער 
איידער איך באַטואַכט ארום דעם גרויסן חלל אין געשטאַלט 
פון דער צענטראלער סטאנציע אין דעם גראַניט אױיסנגעהאַקט, לעשט 
זיך די עלעקטרע מיט אַמאָל אויס אַרום און ארום און אַלץ ווערט 
פארוויקלט אין דער פינצטערניש -- אַ צופאל, װועט מסתמא לאַנג 
נישט דויערן. באַלד וװועט ווידער ליכטיק ווערן. אָבער דאָס איז וי 
א סימבאל פאַר מענטשן, װאָס װיל א סך זעען. עפענען ברייט 
אויף די אוינן א סך צו זעען. | 
באַלד באַווייזן זיך דאָ אוֹן דאָרט פייערלאַך, ליכטלאַך אין 
אימיצענס הענט. די פינצטערניש איז אַ געדיכטע. לאָזט די שטראַלן 
נישט פאַנאַנדערשפּרײיטן זיך צו-ווייט, די פינצטערניש קרינט אַ 
געלבלאַכן שמייכ? און רעדט ציניש: 
--- האָפט דיין האַרץ ריין געװאַשן. עס איז בלאטיק 
סיי-ווי. פון מיין שטויב האָט זיך קיינער זיין הארץ נישט ריין 
געוואַשן, ווייל פון זיין בלוט איז דאָס נאָלד ארויסנערונען און צו 
מיר געקומען. דו האָסט דאָך באפוילן איך זאָל איבער אים ואַכן | 
כאַדכאַדכאַ ! | 

פונדעסטוועגן ווערט דער בליק פון דער פינצטערניש איג- 
נאַנצן נישט פאַרגוואלטיקט. עס טראנט דער בליק מים זיך זיין 
איינגן ליכט און ווייסט אַמאָל וי אַזױ מיט אים די פינצטערניש 
דורכצולעכערן, 

די מענטשן װאָס דרייען זיך דאָ אַרום זענען דאָס רוב ברוין- 
שװאַרצע, אָבער פון די פינצטערניש לייכט זיך נאָך דאָס שװאַרצע. 
לייב מער וי דאָס ווייסע ארויס. די שװאַרצע געשטאַלטן, וי 
שטיקער פינצטערניש, גייען ארום און צושניידן מיט זיך דעם 
צינישן נעלבלאַכן חושך, | 

פּלוצלינג צינדט זיך אָן דאָס עלעקטרישע ליכט און אַלץ ווערט. 
מיט אַמאָל אָפּנעדעקט ; 

-- אַ גרויסער און ברייטער אונטערערדישער װאָקזאַל אין 
גרוידגעלן גראניט אױיסנעהאַקט. אַ עלעקטרישער צוֹג, װאַגאַנעס 
אָנגעלאָדענע מיט פייכטע שטיקער שטיין קומט אָן מיט אַ געפייף 
און טעמפּן נערויש און בלייבט דאָ שטיין. אונטערן צוג אין אַן 
אָפּנרונט אָפן. יעדער װאַגאָן עפנט זיך אויף פון אונטן און די 
שטיינער ווערן אין אָפּנרונט אַרײינגעשפּינן. דאָרט װאַרט אויף זיי 
נעוויס אַ מיל, װאָס צוברעכט זיי אויף קלענערע שטיקער, דראָבנערע 
שפּליטערם, 

דער װועג װאָס ציט זיך אַװעק פון צענטר אויף רעכטם און 
לינקס איז א ברייטער. דער טונעל אַ גראַמער, קאַפירס, קאַפירס, 
קאפירס. נאקעטע ביז צו די לענדן. צווישן זיי איינציקע ווייסע, 
בלייכע מענטשן. זיי באפעלן. אָבער װאָס איז דער חלוק דאָ אונטער 
דער ערד צי מען הערשט אָדער מען ווערט באַהערשט ? ביידע, 
סיי דער ווייסער, סיי דער קאַמיר, אויף ביידן געװועלטיקט די קללה, 

קומט אָן פון ערגעץ אַ שורה אייזערנע װועגעלאך אָנגעלאָדענע 
מיט שטיינער, לויפן אוף אַ שמאָלע פֹּאָר רעלסן. הינטער די 
װועגעלאַך קאפירס אונטערשטופּערס. בארוועסע לויפן זיי אויף די 
רויע, שפּיציקע שטיינער. וואונדער זיך װאָס זייערע פיס וערן 
נישט צושניטן אַזױ לויפנדיק בארוועס אויף שפּיציקע שטיינער. 

ווערט דער וואונדער אָבער פאַרענטפערט. אָט איז אַ קאמער אין 
דער שטיינערנער װאַנט וואו מען בינדט איבער אויף ניך וואונדן, 
שטייען ביינק נאסע, פון איינענעם שווייס אויסגעוייקט, אויף א 
באנק זיצט אַ קאפיר מיט אַ נאַקעטן פוס און פון פוסם רינט בלוט. 
מיט א ווייסן באַנד דעם טראָט פארבונדן. טריפט דאָס בלוט דורכן 
באנד איז דער באנד רויט. אויף פון זיין ביוט ווערט דער ווייסעד 
באַנד בלוטיק-רויט. | - 

טיפער אין טונע?. די באווענונג איז נערוועז און דאָך אויס- 
גערעכנט, נאָך א צוג מיט שטיינער פאַרבייגעלאָפן. מיין שווייס 
באָדט מיר מיין לייב אונטער מיינע קליידער. און קאַלט אין דער 
שווייס נלייך גאָרנישט פון מיין לייב איז ער אַרוױסנעקומען. אפשר 
איזן ער קאַלט וויי? דאָס בלוט אין דאָך קאַלט צו דער גאנצער 
באווענונג,. ווער ווייסט, אפשר, 

אין דרייען אייננגעבוינן קריכט מען אַריין צו יענעם עקשנות- 
דיקן אוצר דורך איינעם פון די טונעלן. אַ טוץ קאפירס און איין 
ווייסער ארום איין עקבויער, װאָס ציטערט און ווערט געטריבן פון 
געפּרעפטע לופט אין פעלן אַרין. אלע שטעלן אָן אױף מיר די 
אויגן,. די קאפירס מיט ווייסע, קאלטע ווייטלען, װאָס רינגלען 
ארום גרויסע שװואַרצלען. אויגן. קאפירשע אויגן. אין דער קאַלטער 
ווייסקייט איז די שװואַרצקייט א פרעמדע, אַ ביטערע. מיט אַזעלכע 
ווייסלען און שווארצלען קוקט אַ קאַלב אַ געבונדענע ווען איר קאָמּ 
איז שוין צו דער ערד געבוינן און דער האלדז צום חלפ אויסגעצויגן, 
און דער | ו י י ס ע ר, די כלומרשדיקע אויבערחהאנט װאָס 
איבער זיי, ער לֿאַכט. זיין פּנִים איז צובראָכן פון טויזנטער 
שמייכלען, מיין פּנים איז פאַרשװיצט פּונקט וי זיינס. אָבער אין 
זיין פּנים לינט דאָס גרויסן זיך און שטאָלצקייט, יענער באַוואוסט- 
זיניקער שטאָלצער שטריך, װאָס איך האָב שוין איינמאָל דערקענט 
בא די ווייסע גאָלדיגרעבער ערנעץ וואו אין אן אַנדער לאַנד. דאָס 
נאַקעטע ברוין-שװואַרצע לייב פון די קאפירס איז בלאטיקינאס. 
די מוסקולן שיטער. בא איינעם מיט האַטענטאָטיש בלוט, צווישן 

זיינע װאָלדבינטעלאך אנשטאט האָר, װאָס אויף זיין שארבן, 
קויקלען זיך טראָפּנס שווייס און לויפן ביז צו אים אין מוי? אַריין, 
פון ווייטן קומט א דונער-כוואליע און זי זינקט איין אין שטיינערנע 
ווענט. 
דינאַמיט האָט ערנעץ אויפנגעריסן. --- פילן אַלע וװענם די 
קראַמפֿן, | 
אויך קואלן װאַסער האָט מען אונטער דער ערד איבערגע- 

שראָקן נאָך דעם גאָלד זיך יאָגענדיק, שטראָמען זיי און זוכן זייער 
וועג. טייכן גאַנצע שטראָמען פון ערנעץ מיט אַ גערויש און 
פאַרשווינדן ערגעץ אין דער ווייט. מען היט שוֹין די שפּורן פון 
אַזאַ קװאָל, עס ווערט דאָס װאַסער ארויסנענארט אויף דרויסן מיט 
ריזיקע פּאָמפּעס װאָס װייסן נישט קיין רו יי טאָג און סיי נאַכט. 

שוין אויפן וועג צום דרויסן גיי איך ווידער פאַרביי דעם פּלאַץ 
וואו מען בינדט איכער וואונדן, זיצט נאָך אַלץ דער האלב נאקעטער 
קאפיר אויף דער פארשוויצטער באנק, קוקט אויף זיין שווארצער 
פוס, װאָס מיט א ווייסן באַנד ארומגעבונדן. און דער ווייסער באנד 
איז אַזױ רויט, בלוט-רויט, ער, וי איך, ביידע וואונדערן זיך, 
װאָס בלוט איז אַזוֹי רויט, אזוי רויט. 
| דרויסן הערשט דער ליכטיקער טאָג, אַפריקעס אַ ליכטיקעף 

טאָג. איך האָב די זכיה צו ווערן אַרייננעלאָזט אינװוייניק אין 
שמעלץ-הויז אריין, וואו מען שמעלצט נאָלד. דאָס אָרט איז הייליק, 
--- שעפּטשעט עפּעס פוֹן יעדן ווינקל ארוים, די אויווענס אין די 
ווענט איינגעשלאסענע און פאַרשלאַטענע, קומט פון די ווענט אַרויס 
א ווייטער, איינגעהאַלטענער אונטערערדישער ווינט-גערויש. כאָטש 
אין די פאַרבאָרגענישן פלאַקערן געוויס פייערן ווילדע, אָבער דאָ 
אין טעמפּל איז אַ שטילע קילקייט. א צוויי ווייסע מענטשן, אַ דריי 
קאפירס, ערנסטע פּנימער. דאָ געפינט זיך דער אמתער האר. אויפן 
טיש -- אַ נעלער, קאַלטער צינל. ריין גאָלדן אָמגענאָסן און 
געלייטערט גאָלד. ערשט באַמערק איך אז ניערריק, כמעט אין 
דער ערד, שטייט אַ גרויסער טאָפּ טיף איינגעמויערט. דער טאָפּ 

איז פול מיט א געלבלאך און זילבערדיק-שוערע פליסיקייט, 
צושמאָלצן נאָלד און מיט אַ זילבערדיקע הייט? באַדעקט. אונטן 
ברומט און פייער נישט אַרױסצזעען. מען באַפעלט און צויי 
קאפירס נעמען דעם טאָפּ אַרױיס מיט אייזערנע צװאנגען. און א 
ווייסער מיט אַן ערנסט פּנים נוינט דעם טאָפּ מיט אַ פאַנגנער 
צװאַנג און גיסט דאָס נאָלד אין אַ שװאַרצער, קאַלטער פאָרמע 
אַריין. גיסט זיך נישט קיין נאָלד, נאָר א זוניקייט, פון טאָפּ אין 
דער קאַלטער פאָרמע אַריין, אָבער באַלד ווערט די זוניקייט טונ- 
קעלער, אויסגעלאָשן און נעבן דעם ערשטן קאַלטן, געלן ציגל ליינט 
מען דעם צווייטן אַנידער. מען קלאַפּט אויף אים אויס אימעצענס 
חתימה. אין עטלאכע שעה ארום װועט ער זיין אַזױ קאַלט וי דער 
ערשטער, דאָס איז אֲלץ. 

מען עמנט אויף אַ זייטיקע טיר אין א װאַנט. א טיגל. דאָרט 
לייטערט זיך דער נאָלדדשטויב. א גערויש פון פאַרשטיקטע וינטן 
אין אויווען. און די לויטערקיים -- נישט אַנדערש, שטיקער פון 
דער זון האָט מען אָפּנעריסן, ווען די זון האָט נעהאלטן בא דער 
שקיעה און דאָ אין אויווען האָט מען די זונענשטיקער פאַרשפּאַרט 
און זיי רוישן און זיי ביינקען צו דער זון. רייסן זיך פון דער תפיסה 
אַרויס. | 

און אפשר אין עס די נשמה פון דער װעלט, װאָס ברומט 
און ביינקט אַזױ און ווערט פארברענט אין אונזער תאוה צו נאָלד, 

ווערט פארברענט אינאיינעם מיט -אונזער גוֹרל, 

דרויסן הערשט דער ליכטיקער טאָג. אַפריקעס טאָג. 

אַפדיקעס קינדער 


דער ברוין-הויטיקער מענטש האָט געטראָטן אַפריקעס ועגן 
און שטעגן. און נאָך איצטער געװועלטיקן זיינע בליקן אומעטום. 
דער ק א פ י ר. אזי ווערט ער דֹא אָנגערופן. פון דער טונקל- 
הויטיקייט בליקט אַרױיס דער שבט-שטריך און װי שבט מיט שבם 
האָט זיך באַהעפט און ווידער צושיידט, אין דרום-אַפּריקע זענען 
זיי אַריבער זיבן מיליאָן און דער ווייסער מענטש מיט זיינע 
אָנדערטהאַלבן מיפיאָן בלייבט זיך דאָ אויף אַפריקעס ערד װי א 
שװאַכער מאָרגן-בלאַסק אָדער אפשר --- אַוונטיהעל. | 


אינאיינעם מיט דער ברוינער אַפּריקעס ערד קוקט פון אומעטום 
אַרױיס דאָס ברוין-בראַנזענע פּנים און לייב פון קאפיר. ווען ער גיים 
אָרום אין שטאָט איינגעוויקעלט אין אייראָפּײיערס שמאַטעס גיסט 
ער זיך צונויף מיט דעם שטויב פון די גאַסן, אָבער ווען ער לויפט 
אַרום אַ נאַקעטער אין אַ זייט פוֹן ברייטן וועג, איז ער געראָטן 
אין א קאפיר-בוים ווינטער צייט, בעת ער שטייט אָן בלעטער 
אונטערן בלויען הימ? און די נאַקעטע צווייגן מיט שאַרלאַך-רױטע 
בלומען אַרומנעהאנגען. 


אלערליי שבטים פאַרמאַנט אַפריקעס ערד אָבער דער שענסטער 
איז דער ז ו 5 ו -שבט. דער זולו איז דאָס אמתע קינד פון לאַנד, 
שטארק, נינטנטיש געבויט, װי נאָר עס פּאַסט זיך פאַר די היגע 
רוימען,. אז דער זולו שפּרייזט מיט פייל און בויגן אויף דעם 
שמאָלן שטענג צװוישן הויכע ווילדע, שטעכעדיקע גראון בוקן זיך 
צו אים די ווילדע גראָזן, און אַזױ אוֹיך די ז ו ? ו טאָכטער, 
איידער דער חשק חתונה צוֹ האָבן האָט נאָך אויף איר שטאָלצן 
און שטאַרקן קאָפּ נישט אַרויפנעװועבט דעם הויך-אױיסנעפלאָכטע- 
נעם, רויט-נגעפארבטן טעפּ?-חוט און איידער עס האָט דאָס מול 
אירס אָנגעבונדן און אָנגעהאננען איר אַ קינד אויפן פלייצע. 
דעמאָלט, מיידלווייז קרייזלט זיך אויס אֵן אַ צאָל פלעכטלאך פון 

אירע קורצע, געקרייזלטע וואליקע האָר, און אויף יעדן צעפּעלע -- 
ווייסע פּאטשערקעס, יעדער צעפּעלע מיט אוי? אויסגעשמירט, אַזש 
דער אוי? טריפט פון יעדן פלעכטעלע. און דאָס אוֹי? באַזאַלבטע 
לייב אירס, װאָס איז נאַקעט ביז צו די היפטן און נאַקעט פון די 
לענדן ביז צו דער ערד-גלייך, װוי א יוננע סאַרנע שפּרייזט זי מיט 
דעם קאָפּ פאָדויס, אַזױ שפּרייוט זי מיט דעם שמאָלן שטעג, ציען 
זיך צו איר די ווילדע גראָזן און די טינעד-ליליע פון ביידע זייטן 
שטענ. ציט זיך די ברוינע ערד צו אירע פולע אָנגעקװאָלענע 
גלידער. | 

אפילו ווען דו פארשטייפט נישט די שפּראך פון זולו איז דיר 
ליב צו הערן איר קלאנג. קליננט מעלאדיש. געזאנג גין קלאנג, דער 
איינענער קנייטש װאָס אין דער טירטלטויבס געזאַנג, דער סנאַק 
מיט דער צונג, װאָס אין אַנדערע ווערטער איזן אפשר אויך בא די 
פוינ? געבארנט. | 

אָבער צווישן קלאַנג און שפּואך און פלינקן טראָט, צווישן 
שטאָלצן געבוי און ברענענדיקן בליק האָם זיך באזעצט אַ באַציל 
װאָס עפט זיין לייב און זיין נשמה. טאָטשעט אונטער זיין אֶריגי- 
נאַליטעט און זיין קיום. וויי? וי אומעטום אין אַלֶע פאַרװאָרפענע, 
ווייטע, ווייטע לענדער, אזוי אויך אַהער, צו די קינדער פון לאַנד, 
האָט דער אײיראָפּײיער אינאיינעם מיט זיין רעליגיאָן מיטגעבראַכט 
זיין בלוט אוֹן זיינע קראנקהייטן. אַזױ גייט עס שוין האַנט אין 
האנט. -- דער אייראַפּײיער, װאָס האָט זיך כלומרשט געמיאוסט צו 
שטיין אין שווארצנס ד' אמות, האָט זיך דער תאוה אונטערגעגעבן 
אוֹן זי האָט שוין אים דערנענטערט צו דער פולבלוטיקער פרוי מיט 
איר שװאַרצן פייער, אַמאָל האָט ער זי באַגעגנט אין פעלד וען 
די זון האָט געברענט און געצונדן די גענענט אַרום און אִמאָל אין 
די קילע, בלויע אויסנעשטערנטע נעכט. עס האָט זיי שוין דער 
ווינט צונויפגעבראַכט. אויף דעם זאָנן עדות אַלע בלאַסלאַכע, 
געלבלאכע פּנימער און אלע דואָבנע נישט דערװאַקסענע מענער, 
פרויען װאָס ליינן אַ שלעכטע בריק צווישן בלאָסן אײיראָפּייער און 

בראַנזענעם קאַפיר, פון דעם ג ע מ י ש ט גנ ס פּנים קוקט די 
ווייסקייט ארוים פון דעד שװארצקייט און מוסרט דעם אײיראָפּײער. 
און פון דער בלאַפקײט ברעכט זיך דוך די ברוינקייט און ווינקט 
גייז צום קאפיר, | 


| איך פרעג אַמאָל אַ זולו מיידל : 
--- ווילסטו האָבן אַ ווייסן מענטשן פאר א מאַן? 
חאָט זי פשרקרימט דעם נאָן מיט עקל: 
--- ניין, איך וויל נישט, אפילו דער באבון גייט אויך נישט 
אוועק פון זיינע באבונעס צו זוכן זיך א וייב צװוישן אַנדערע 
מאלפּעס, 


/האָט פונדעסטווענן דער מאלייער, כינעזער, פראַנצויז בור, צי 
שטאָלצער עננלענדער איר באַוויזן אַז די באַבונעס האָבן נישט קיין 
גאט און אן די ברוינקייט פון איר קינדערס פּנים קען אויך 
געבראַכן ווערן, ווען דער ווייפער מענטש װועט עס נאָר פאַרלאַננען, 
געוויס האָט זיך די דענענעראציע נריננער באהעפט מיט דעם 
פּרימיטיוון מענטשנס בלוט וי די רעליגיאָן זיינע מיט דעם קאַפירס 
פּרימיטיווע נשמה, ווייל אונטער קריסטוס ברייטע פּאָלֶעס קען דאָס 
קאפיר-קינד דעם קאָפּ נישט באַהאַלטן בשום אופן. פּונקט װי עס 
קאָן נישט אויסבאהאלטן די קאפיר מאַמע איר קינד, ווען עס טוליעט 
זיך אַ נאַקעטע צו דער מאַמעס נאַקעטער פּלייצע, ווען זי שפּרייזט 
דורכן הייפן טאָג סמיט דעם שטױיביסן ווענ. 


די שטאָט וואו עס איז דעם אייראָפּייערס ממשלה, זי קאָן אָן 
שוואַרצן מענטשן נישט אויסקומען. דער קאפיר אין ביים ווייסן 
מענטשן --- פערד און אנטרייבער, קוכער און סארווער, שיק-איננפ 
און משא טרענער. ביים בור אין ער אַ קנעכט. אָט דער אַלטער 
האָלענדער, דער ביבליש געשטימטער, האָט פאַרשטאַנען וי אַזױ 
פון אים אַ קנעכט צו מאַכן, ביים בור קריגט ער געשמיסן, קרינט 
קלעפּ און דאָך לעבן זיי ביידע בשלום. דער קאפיר-מאַן קען שוין 
אָן דעם ווייסן מענטשן אויך נישט אויסקומען. 

אין שטאָט אַריין קומט ער צום וייסן מענטשן פאַרדינען 
קלעפּ און דאָך לעבן זיי ביידע בשלום, דער קאפיר-מאן קאָן שוין 
איינקויפנדיק אַלטע סורדוטן, קאַמיזעלקעס, מיט צילינדער היט 
ביים ווייסן מענטשן, אויב ער האָט טאַקי אָפּנעשפּאָרט פון דעם 
קאַרג און שווער פֿאַרדינטן געלט --- דעמאָלט קויפט ער זיך אַ קו 
אָדער אן אָקס. דאָס אין שוין דער װעג װאָס װעט אים קאָנען 
אוועקפירן צום הויז פון אַ טאָטן װאָס האָט טעכטער. ביסלאַכװײס, 
אין עטלאכע יאָר, אַז ער פאַרמאָנט שוין א צען בהמות, דעמאָלט 
קאָן ער קומען מיט שטאָלץ צו אַ טאַטן פון אַ טאָכטער און זאָגן : --- 
| דיין טאָכטער וויל? איך פאַר אַ ווייב. דאָ באַקומסטו דיר דיינע צען 
קי און אָקסן און איצטער ניב מיר דיין טאָכטער פאַר אַ ווייב. 

וויי? דאָס איז דער קלענסטער פּריז װאָס אַ טאַטע, נישט קיין 
יחסן פאָדערט פאַר זיין טאָכטער. פאַר צוויי יאֶר אַרבעט אין שטאָט 
וועט ער נאָך קיין צען אָקסן נישט קויפן. װעט ער נאָך קיין ווייב 
נישט קריגן. אָבער מיט איין ווייב אַן איין און איינציקע לעבט 
דער קאַפּיר נישט אֶפּ זיין לעבן. חתונה געהאַט, זיך אויסגעטאַנצט, 
באַזאָרגט זיין ווייב מיט אַ קינד, מיט אַרבעט אין פעלד, אויסגע- 
כאָלעט אָביס? דעם נאַקעטן גוף אין דער ליכטיקער זון, װיקלט 
מען זיך ווידער איין אין די שמאַטעס אין די שטאָטישע און מען 
לאָזט זיך אַװעק ווידער צום ווייסן מענטשן געלט פאַרדינען. ביז 
מען פאַרדינט ווידער אויף צען אָקסן, ביז מען פאַרדינט אויף 
נאָך אַ ווייב. | 

ווען די ממשלה איז געלעגן בא די בוֹרן האָט דער קאפיר 
נישט געקאַנט זיך קלאָנן בא קיינעם און פאַר קיינעם פאַר דאָס 
שלעכטעס װאָס דער ווייפער מענטש האָט אים געטאָן. דער ווייסער 
האָט אַלץ געמענט און דער שווארצער --- נישט. געשאָסן א קאפיר 
--- וי געשאָסן אַ הונט, איצטער, אונטער ענגלאנדס ממשלה, איז 
שוין דאָ און דאָרטן פאראן כלומרשט אַ משפּט פאַר דעם אומרעכט 
װאָס אימיצער האָט דעם קאַפיר געטאָן. דאַכט זיך אָבער דעם 
שװואַרצן מענטשן אויס, אַז תמיד װעט ער די שמיץ באַקומען, 

אַז אָנקלאָגן װועט ער דעם ווייסן, אָבער עד, אליין װועט אין טורמע 
גיין. דאָס איז דערפאַר װאָס אין שָׁטאָט איז דער קאפיר אָן די 
מינדעסטע רעכט. קיין איין טריט קאָן ער פריי נישט מאַכן. אפשר 
אַ טוץ פּאַספּאָרטן אַלערלײ באַדאַרפף ער האָבן. און אין אַוונט אַז 
דער זיינער שלאָגט אַכט טאָר זיך זיין פוס נישט געפינען אין נאס, 
סיידן זיין ווייסער בעל הבית גיט אים ארויס א פּאַס. עס ליערן 
אויה אים פון אַהינטער יעדן פּלױט זיינע אייגענע ברידער -- 
שווארצע פּאַליסלייט, וי אַ הונט כאַמט ימען אים אין דער פינצטע- 
רער נאַכט און װי אַ חונט שלעפּט מען אים אין טורמע וי נאָר 
דער זייגער האָט אַכט געשלאָגן, 2 


צי .באַנרייפט דער קאפיר זיין איינענעם באַטײט אין לאַנד, 
פּונקט. װוי עס וייסט דער ווייסער פון זיין שװאַכקייט ?4 ווער. 
ווייסט ? דער ווייסער מיטן שווארצן פאַרטרויען זיך קיינמאָל נישט 
זייערע הערצער. דעם טעם פון מלחמה האָט דער קאפיר שוין באַלד 
אינגאַצן פארגעסן, זיין איינציקע כלי-זיין, דעם ה א ס יג עיי, 
אַ שטעקן מיט א פּיקע, דאָס איז שוין פארווערט צו טראָנן. שטעקנס 
מעג ער טראָגן וויפל ער וויל אָבער דער שטעקן זאָל קיין שטאָלענעם 
שאַרף נישט האָבן. איז דאָס זיין איינציקער געווער געבליבן. גייט 
דאַריבער דער קאפיר אין וועג און טראָגט אין האַנט צוויי, דריי 
און אַמאָל פיר שטעקנס. געבליבן זענען נאָר די מלחמח טענץ און 
אַז דאָס בלוט ווערט פון טאַנץ און ביר צוחיצט רייסט מען זיך 
אַמאָל אַרױס פון קלעם און מען שלאָנט אן איינענעם און מען דער- 
שלאַנט אַן איינענעם. מלחמה לידער לעבן נאָך, דער שונא אין 
איצטער אַ דאָפּלטער, איז פון דעם אַ שפאט-ליד אַרוֹיסנעקומען : 


האָבן זיך געשלאָגן די בורעס 
מיט די זולום 

זיך געשלאָגן, זיך געשלאָנן 
און נעװאָרן --דערשלאָגן, 

האָבן זיך געשלאָגן די בורעס 
מיט די ענגלענדער 

זיך געשלאָגן, זיך געשלאָגן 
און געװאָרן דערשלאָגן. 


ניין, מיט אַ שטעקן קען מֶען קיין מלחמה נישט פירן, אפילו 
מיט פיר שטעקנס אויך ניִשט.;אפילו דעם שטעקן פאַרלייקנט שוין 
אויך דער קאַפיר אויס מוהאָ. פֿאָרן. ווייסן מענטשן. 

איך שטעל אַמאָל אֶפּ אין מיטן וועג אַ קאַפיר װאָס האָט 
געטראַנן צוויי לאַנגע שטעקנס : 

--- פאַרװאָס טראָגסטו צוויי שטעסנס ? 

ענטפערט ער צוטומלט : 

--- יא, באָס, איינעם באַדאַרף איך פאַר זיך און דעם אַנדערן 
טראָג איך א מתנח פארן טשיף. 

און דערביי פאָרשט ער דערשואָקן מיט די בליקן צי מען. 
האָט אים נישט געכאַפּט ביים ליגן זיינעם. 

שטעל איך אֶפּ אַ צווייטן און פרעג : 

-- פאַרװאָס טראָגסטו צוויי שטעקנם ? 

ענטפערט ער : 

--- יא, באָס, עס ווענדט זיך וי לאַנג דער וועג איזן אױב 
נישט נאָר לאַנג, נעמט מען איין שטעקן. אַ לאַנגער וועג נעמט מען 
צוויי שטעקנס, י 

--- אָבער צוליב װאָס די שטעקנס ? 

--- שלאַנגען מיט זיי צו דערהרגענען, באָט. מיט איין שטעקן 
אין א סכנה, באָס, אַ שלאַנג צו דערהרגענען. טאָמער דערלאנגסטן 
נישט נוט, טאָמער טרעפסטו נישט גוט און הויבסט אויף דעם 
שטעקן װוידער צו דערלאַנגען, באס װעט די שלאַנג דיר דערוויי? אַ 
ביס טאָן, מיט צוויי שטעקנס --- דערלאַנגט מען דעם שלאַנג פריער 
מיט איין שטעקן און מען האַלט צו די שלאַנג מיטן שטעקן, זאָל 

זיך נישט אַרוֹיסדרייען און מיטן אַנדערן שטעקן גיט מען אַ קלאַפּ 
איבערן קאָפּ און די שלאַנג -- איז שוין אַ סוף צו איר ! אַזוֹי באס 
הרנעט מען שלטנגען. 

גייט פאַרביי איינער נאָר אָן אַ שטעקן. פארשטעל איך אים 
דעם ווענ : 

--- פאַרװאָס האָסטו נישט קיין שטעקן, מענטש ? 

ענטפערט ער וואוילעריש : 

-- יא, באס, איך באדארף נישט קיין שטעקן, איך שלאָג זיך 
נישט מיט קיינעם. ‏ , 

-- און אַז אימיצער װויל דיך שלאָגן ? 

--- איך אנטלויף אַז מען וויל מיך שלאָגן. 

און ער האָט דערביי באוויזן וי אזוי ער אנטלויפט, 

צווישן זיך טאַרנעמט אין אמתן דער שטעקן דעם אָרט פון 
אַמאָליקן האסיגיי, מיט צוויי שטעקנס פעכט מען זיך : מיטן רעכטן 
דערלאַננט מען דעם שונא און מיטן לינסן באַשיצט מען דעם 
איינענעם פּנים, נאָר דער ס ? | ג ע ר פארשטייט שוין וי צו 
אנטלויפן אויך. געוויס האָט דער זולו נישט נעוואוטט די חכמה 
פון אַנטלויפן דעמאָלט, ווען דער גרויסער מלך איז גענאנגען מיט 
זיין שבט. ווען זיין מלכס באַפּעל האָט אויפנעכוואליעט דעם זולוס 
בלוט. - | 
עס װאָלט אפשר צייטנווייז דער ווייסער מענטש זיך אװעקלאָזן 
אין א טאַנץ אין מיטן נאָס, אין מיטן העלן טאָג, וי עם טוט אַמאָל 
זיין שװואַרצער ברודער. טאנצן דעמאָלט, ווען טאַנצן ווילט זיך, וי 
עס פּאַסט נאָר אונטער אפריקעס הימלען. אפשר דורך טאַנץ זיך 
דערנענטערן. 

צי װעט עס --שַמאָל נעשען ? 

ווייטע קלאַנגען. 


ווים? מאָל רייסט זיך דער פארלאַנג צו אַנטפּלעקן דעם סוד, 
װאָס לינט אין דעם אָנגעצונדענעם און פאַרטײיעטן בליק פון קאפיר- 
פרוי און װאָס באטייט דער איינגעוויקלטער שעמעוודיקער פייער 
װאָס טליעט אין אירע אוינן ? דעם אימפעט פון זייער לעבן און' 
אמשר דעם ריטם פון זייער לעבן האָט דער וייסער מענטש 
איבערגעריסן מיט זיין אָנקומען אַהער. נאָר צעריסענע קלאנגען 
טראָגן זיך נאָך אין לופטן, ליכט און שאָטן שפּילן אויף זייטיקע 
שטעגן און דערמאָנען נאָך אָן צייטן, ווען דאָס פּרימיטיווע לעבן 

האָט דאָ געשלאָגן וי די חייסע גייזערס אין די ואולקאַנישע 
געננטן. דער ריטם פון זייער לעבן איז איבערגעריסן געװאָרן וי 
נאָר עס איז געװאָרן אונמענלאך צו פירן מלחמות -- שבט מים 
שבט. דער גרויסער טאַנץ פון האָס און נקמח וועבט זיך אויס. די 
נעפליגלטע לידער ווערן טראדיציע. אָבער קלאנגען איינציקע זענען 
נאָך װאַך אין דרום אַפדיקע. זיי װעקן דיך, ווינקען צו דיר און 
מאַכן דעם סוד נאָך טיפער, | 

עס טרעפט, ביינאַכט, דערהערסטו מיט אַמאָל אַ געזאַנג, װאָס 
רייסט זיך פון א מענער ברוסט מיט אַזא אימפּעט, װוי עס רייסט זיך 
דער נעבריל? פון לייבןהאַלז, ווען זיין בוט און ענערגיע טוט דעם לייב 
אַ זעץ אין קאָפּ אריין. אפריקעס זומערינעכט וועקן ביים קאַפיר 
זיינע בלוטן, מאָלן שדים-טענץ אויף די שטילע שטעגן אהינטער 
זיין קראא?. וויי? אפריקעס נעכט זענען װאַכע. האַלטן אויף דער 
וואך דיין בלוט,. אפשר נאָר דער ווייסער מענטש מיט זיין ניכטע- 
רער נשמה, נאָר ער פאַרגינט זיך געשמאַק צו שלאַפן אין אזוינע 
נעכט. דעדפּאַר קען ער זיך נישט אנידערלייגן אין האַלבן טאָג מיטן 
פּנים צו דער זון, װי עס טוט דער קאַפּיר, און איינזאַפּן אין זיך 
דעם טאָג איך ווייס נישט, צי דער קאַפיר שלאָפט, צי ער איו 
װאַך, רעמאָלט אזוי ליגנדיק מיט פאַרמאַכטע אויגן אונטער דער 

ברענענדיקער זון. פּונקט אזוי האָט ליב די האַרעם-לילי ארויסצו- 
ציען זיך פון צווישן חויכע גראָון ארויס, פון אהינטער א קוסט 
אדויס און זויגן די זוניקיים, פּונקט אזוי פארנאַכט ציט זיך דו 
טיגער פופו צו דער זון װאָס פארנייט אוֹן װויל פאַרברענט ווערן 
און פאַרגיין אינאיינעם מיט דעם לעצטן פאַרנאַכטיקן ציטער. דו 
אַליין דערשפּירסט אין איינענעם בלוט די נאַקעטקייט פון שװאַרצן 
מאַן --- און פרוי. = דיך כאַפּט ארום א ליכטיקע פרייד, גלייך וי 
דיין נאַקעט לייב צערטלען אָן אויפהער לינדע, װאַרימע ווינטן, 

אָבֶער דער אימפּעט, װאָס טראַנט זיך מיט דעם קאַפירס גע- 
| זאַנג, געהערט נישט דעם ווייטן מענטשן. און די ענערניע, װאָס 
ברויזט אין אַ קעַפּיר-טאַנץ װעט זיך קיינמאָל נישט פאַרבינדן מיט 
דעם ווייסּנס תנועות,. : 

גייען מיטן וועג דריי מיידלאך, איינע חינטער דער אַנדערער, 
די גרעסטע פאראויס און די אינגסטע פון הינטן. אין ערגעץ 
װאַנדערן זיי, ווייל איטלאכע פון זיי טראָגט אַ שווערן פּאַק אויפן 
קאָפּ. נאָר פון חינטן באַנלײט זיי א מאַן, אֶן משא, מיט דריי 
שטעקנם באַװאַפּנט. אַלע נאַקעטע בּיז צום בויג פון קעױפּער. אַלע 
בלויזע בין איבער די קני. די אַקסלען גלייך. די ברוסט פאָראויס 
אויסנעשטרעקט. מארשירן דרייסט און שטי5, 

טוט זיך מיט אַמאָל אַ ריס ארויס אַ געזאַנג פון דער ערשטערס 
האלז. פון א קייט האָט זיך אָפּגעריסן איר שניידנדיקע, הויכע, 
שרייעגדיקע שטימע און פליט ווילד אַרוֹיס. נאָך איר שטים רייסט 
זי זיך אליין, צאַפּלען זיך אירע יונגע בריסט. אָט באַלד וועלן אירע 
שוושרץ-פייערדיקע אויגן זיך ארויסרייסן און אװעקלאָזן נאָכן גע- 
פליגלטן געזאַנג. אָבֶּער מיט דער אייגענער שארפקייט האַקט זיך 
איבער איך פיך און אירע באַגלייטער מורמלען, מורמלען טיפער, 
סודותדיקער, רומן זיך אָפּ אויף איר רוֹף, שפּרייזן צום טאַקט. אין 
ריטם באַװעגן זיך די הענט און די משא אויפן קאָפּ, ביז עס ברויזט 
ווידער ארויס דער ערשטער צװייטאָניקער געזאננ-געשריי,. װאָס 
צושיט זיך ברייט און לאַנג איבערן וװענ. דאָס ברוינע מיט אייפ- 

געזאַלבטע כייב שפּינלט זיך מיטן טאָג און שליננט איין דעם 
ווידערקול, 

שפּעטער גייסטו גליין אויפן איינענעם וועג, פעבן די קלאַנ" 
נען אויף בא דיין זייט און מאַנען עפעס בא דיר, רייסן די פאַר" 
שטויבטע קליידער פון דיין ציוויליזירט לייב. ביים זייט װעה 
דערזעסטו די איינענע קינדער אפריקעס, ליגן ביים זיים וועה, 
דער פּנים ארויף, אוױיסגעצוינן הענט און פים און די ברענענדיקע 
זון איז איבער זיי און ארום זיי --- די הייסע רו פון האַלבן טאָג, 
ווען אַלץ שמאכט און ווערט געלייטערט אין דער אייגענער אָנגע- 
נליטער רו. 

אָבער דער ברייטער וועג, װאָס איז שוין פון אונזערע מענטשן 
| אויסגעליינט געװאָרן, ער וועקט גאַנץ אַנדעדע געפילן. דו ווערסט 
מיט אַמאָל קליין אונטער אַפריקעס חימלען. קוקסט אַהינטער זיך 
און זוכסט דעם תכלית פון אַזשַ ליכט-שפע בא די קינדער פון ‏ 
כֿאַנד, װאָס פיגן מיטן מּנים אַרױף ביים זייט װעג און פון די 
מיידלשע לייבער זויגן די שפּיציקע, בריענדיקע שטראַלן. 


| עס אין נישט קיין וואונדער, װאָס דער קאפיר רעכנט צו צו 
זיין א י דך דעם שאָטן זיינעם און האָט פאַראיבל, אַז דו 
טרעטסט אָן אויף זיין שאָטן, גלייך וי אויף אים אליין װאָלסטו 
אָנגעטראָטן. דער ווייסער מענטש שפּירט נישט נאָך דעם שאָטן. 
זיינעם, פּונקט וי ער שפּירט נישט נאָך די ליכט-שטראָמען, װאָס 
מאַכן דעם וועג אויף זיין וועגי 
דער שאַרפער שאָטן, אפריקעס שאַרפער, לאַנגער שאָטן, מיט 
שאַרפע קאַנטורן, װאָס באַגלײיט דיך שפּעט נאָך האַלבן טאָג -- 
ער היפּט פון בוים צו בוים, װאָס ביים זייט וועג, שלייכט זיך 
אַװועק אויף יענער זייס וועג, שפייכט זיך איבער די שטעכעריקע 
קאַקטוסן און מימאָזע-בוימער און שרעקט די פוינל אין זייערע 
נעסטן, עס װאָכט זיך וועלן מיט דעם פֿאַנגן שאָטן פאַרברידערן, 
פּונקט װוי דער קאַפיר טוט עס. ביינאַכט וועבט זיך דער שאָטן 
דיינער אריין אין דער אומרואיקער נאַכט אַריין -- אוֹן דיין שאָטן" 

ברודער, שאָטן-איך װאַקסט דאָרט נװאַלדיק אויס. אין זיינע גע- 
קרייזלטע לאָקן קרייזלען זיך נרינע און שוואַרצע שלאננען. טאַנצן 
דאָרט רוחות און שדים. א דערשטיק-שלאג האָט אַ יוננן הירש 
אין זיינע דיננען ארייננעכטפט און ער שטיקט אים פאמעלאך 
און רואיק, אַזש די קנאכן ביים חירש קנאַקן און ברעכן זיך. 

אמאָל קומט צו דיר ארויס דיין איינענער שאָטן און פֿאַר- 
שטעלט זיך פאַר אַ גרויסן מלך, פאַר אים טאַנצן זיינע גבורים 
דעם גרויסן טאַנץ, זינגען צו אים א לויב געואנג: 


דו, ניטערער געוויקס, 

װאָס איז גאַליק אין טעם,. 

סם'ט און שרפעט די נעדערים, 

נישט צו חיילן און נישט צו לינדערן ! 
קניט, אָקם און קו און מאודאוקעט 

אַ לויב צו זייער קעניג ! 


די קלאַנגען זענען ווייטע און שארפע, אַזוי שארף פיינט זיך 
דיין שאָטן ביים זיים פון דיין וװועג אין אַפריקעס פאַרנאַכטן, 

דורך דעם פרייען שטאַט 


די זון קלייבט זיך אַרױס העכער איבער דער געגנט. און די 
טויען װאָס ליגן אויף דעם גרוי-ברוינלאכן פּנים פון דער ערד ציען 
זיך צו דער זון און ציטערן אין דער לופט. אויסנעקרימט און צו- 
קרימט און צובוינן איז דער פּנים פון דער ערד. שטיינער צוקרישל" 
טע שטאַרצן אַרױס און די שטיינער, מיט אייזן פאַרזשאַװערטע און 
וי בלוט פארטרוקנטע פלעקן שפּינלען אין זיך אִפּ דעם פרימאָרגן,. 
ציען זיך צום טאָג, װאָס קומט אָן געשווינד, 
| =+ באווייזן זיך סטאַדעס שעפּסן געל-גרוי, שמוציק, שווער מיט 
װאָל באלאָדן, טוליען זיך זייט צו זייט און שפּירן נאָך די קילע 
נאַכט אין דער געקרייזלטער פע?. בא א פיר טויזנט פוס הויך, און 
די נעכט דאָ זענען קאלטע, לינט נאָך דאָרטן פון ווייטן א ברייטער, 
טונקעלער פלעק אױיסגעשפּרײט : אייזלען כאַפּן אַ דרעמל מיט האַלנ 
אָפענע אויגן פוילן זיך נאָך אויפצושטיין, צערטלען זיך מיט איין 
זייט פון ברודער, שוועסטער אייז?, און פון דער אַנדערער זייט לעקן 
די פרימאָרגן שטראַלן אַראָפּ דעם טוי פןו דער נאַכט. און כאָטש 
די געננט זעט אַזױ מאָנער אויס, אויסנעטריסנט, פונדעסטוועגן וואו 
מען מען פלאַנצט -- װאַקסט, וואו מען האָט שטאַרק געזוכט ואַ- 
סער האָט מען נגעפונען. איך ווייס נישט וי טיף מען האָט אין דער 
ערד געבויערט, אָבער דאָרטן זע איך דרייען זיך בלעכענע פלינל, 
געטריבן פון אַ מזרח ווינט און אונטן קומט א קרישטאָלענער שנור, 
א ליכטיקער, דורכזיכטיקער װאַסערישטראָם -- שטייען קי און 
טרינקען דאָס װאַסער. : 

דאָס איז דער 5 ר ייע ר שט אַ ט. װאָס איז שוין מער 
נישט פריי,. און ווער ווייסט צי דאָ װעט אַזוי גיך ווידער ציטערן 
דער בראַווער גייסט פון די ערשטע האָלענדער נאָמאַדן װאָס האָבן 
זיך פון ברעג ים אַהער פאַרקליבן כדי זיך צו דערווייטערן פון ענג" 

לאַנדם ממשלה װאָס האָט שוֹין לאַנג געהאָט זיך איינגעװאָרצלט 
אין קאפּשטאט, 

דער א ר א נ ז ש טייך, דער גרעסטער אין דעם שטאט 
און דער ווא א ? טיך, דער שטראָמיקער -- עס לעבט אין זיי 
די נשמח פוֹן דעד געגנט. צום דריטן מאָל ציט דורך דאַנען מיין 
וועג. צוֹם דריטן מאָל שנייד איך דורך די צוויי טייכן, ווען איך 
האָב צום ערשטן מאָל דודכנעשניטן דעם אראנזש טייך, האָב איך 
געסוקט פאַרוואונדערט צום שמאָלן, אויסגעבויגענעם װאַסערל, װאָס 
גנבעט זיך אונטער דעם הויכן, זאַמדיקן ברעג און עס האָט זיך 
געדאכט, אַז דאָס וואסער זוכט א וועג זיך אומצוקערן צוריק ווייל 
מ'האָט מורא ווייטער צו װאַנדערן און ווערן פאַרלאָרן אין דער 
טרוקענער געגנט. שווער געווען צו פארשטיין וער האָט דאָ אַזאַ 
| ברייטע בעט פאַר זיך אויסנעבעט אין דער שטיי-און-זאמדיקער 
וועלט. איבער דער כמעט ליידיקער בעט האָבן זיך אַריבערגעבויגן 
פאַרשמאַכטע ווערבעס און פאַרטריסענטע מימאָזע-בוימער, 

צוֹם צווייטן מאָל האָב איך דעם טייך נישט דערקענט. איך 
האָב נעמיינט, אַז אין דער ליידיקער בעט האָט זיך די ביסטרע 
מיסיסיפּי אריינגעקליבן. ברייטער, ברייטער האָבן זיך אַרױסגע- 
שפּרייט די ברענעס, די װאַסערן גאַלאָפּירן באַר;-דאראָפּ און ביז זיי 
דערגרייכן צוֹם אטלאנטישן אַקעאן וועלן זיי אַ וועלט פאַרפלייצן 
אָדער א וועלט באַפרוכטפּערן, | | 

אָבער עדות זענען איצטער די איינגעבויגענע ווערבעס און 
די הויכע, זאַמדיקע ברענעס אויף מיינע קרומע מחשבות. איך בין 
שוין דאָ צום דריטן מאָל און פּונקט וי דעמאָלט. נאָר צום ערשטן 
מאָל, גנבעט זיך איצטער דאָס װאַסער אונטער דעם הויכן, אויסגע- 
קרימטן ברעג, אָבער די מימאזן-בוימער לעבן איצטער זייער שיי- 
נעם לעבן. אויך די אווסטראליאנער ווערבע האָט זיך מיט 
מיליאָנען זוניקע פּוך-קעפּעלאַך צוגעדעקט און דער ליכטיקער ריח 
טראָגט אַזשׁ ביז צו די זיבעטע חימלען. אפריקא. עפּעס בליט דאַ 
שטענדיק. עפּעס טריקנט דאָ שטענריק. אַפריקע, און װוי אומנע- 

לומפּערט עס זאָל נישט זיין דער ווילדער קאקטוס, דאָך איז ער 
אַן עדות, אַז זאַפֿטן פאַרמאָגט די מוטער ערד אפילו דאָרט, וואו 
שעפּט און סארנע ווייכן דעם פּלאַץ. 

באווייון זיך קינדער, אינגלאך, מיידלאַך מיט פלאַקסענע 
הערעלאך, מיט ביכלאַך אונטערן אָרעם, רייטן אויף אייזעלאַך -- 
האָצקען זיך מיט די ביכלאך אונטערן אָרעם. פאָרן צו דער נאָנטער 
שולע, װאָס געפינט זיך ערגעץ אַהינטער יענע בערגלאַך. 

עס איז דער שטאָט, וואו אלץ באָרט זיך נאָך אין נייסט פון 
בור, קוקט דאריבער אפשר אויס דערוייל פון דער ערד דעם 
מענטשנט ענערגיע מיט אַ בלאַסן פּנים. געראָטן אין דעם װאַסערל, 
װאָס גנבעט זיך איצטער אונטער די הויכע ברעגן. 

אָט אַװֹי איז צייטנווייז פרעמדלאך דער בור און זיינע דרכים, 
קוקסט וי ער גאַלאָפּירט דייטנדיק אויף זיין האַלב ווילד פערד? -- 
פּוֹנק וי דער קאובאי אין נאָרד אַמעריקע אָדער װי דער נאַאוטשא 
אין אַרגענטינע, פארמעסט זיך מיטן ווינט אין זיין געיעג. אָבער 
נישט מיט אַזאַ טעמפּאָ גייט זיין לעבן. מיט באַשיידנקיים האָט ער 
אַפּריקע געװועקט צום לעבן, נישט אַזױ שטראָמט זיין ענערגיע 
פאָרויס אויף דעם וועג פון זיין לעבן. אויפן פערד? גאַלאָפּירט ער 
און אפשר ציילט ער די שטיינער פון זיין פעלד אָדער וי ווילדע 
קאקטאָמון ביים זייט פון זיין שטױביקן וועג. אָבער מיט אַ שווערן 
װאָגן און אין װאָגן זעכצן שווערע אָקסן אָדער פערצן פוילע אייזלען 
איינגעשפאנט -- אַזױ שלעפּט ער זיך דאָ אויף די שטױביקע ‏ 
וועגן זיינע. מיט פערצן אייזלען איינגעשפּאַנט טרעט ער אוים אַ 
וועג פאַר זיינע קומענדיקע דורות. באַקלאָנט זיך דאָך דער בראַו" 
סטער מלחמה מאן זייערער, װאָס איז פון פ ר י י ע ן שטאם 
אױיפגעשטאַנען און געפידט זיין פאלק צום קריג אַנטקעגן דעם 
רויט נע ק יקן שונא, װאָס איז נעקומען זיין פרייען שטאָם 
אונטערטעניק מאַכבן, קלאָגט ער דאָך אויף דעם נור? פון זיין פאָלק, - 
װאָס איז אין מלחמה אַריינגעקומען נישט רייטנדיק אויפן פלינקן 
פערר, נאָר אין אַ שווערן װאָגן, אָנגעלאָדן מיט ווייב און קינד און 

מיט זעכצן אָקסן אין װאָגן איינגעשפּאַנט. ווייל זעכצן אָקסן װעלן 
קיינמאָל נישט לויפן שנעלער פוֹן איין אָקס, פּונקט װי פערצן 
אייזלען וועלן בלויז זייער עקשנות פאַרגרעסערן. 

די זון האָס זיך שוין גאַנץ חויך אויפנעהויבן. סטאַדעס שעפּסן 
פאַרמערן זיך. אָבער חייזער-ווען נישט ווען. נישט גאָר רייך און 
נישט צו פיל רחבות. די ערד איז באַדעקט מיט אַ גראָבן געל-בלאסן 
גראָז, אָבער די אױבערחאַנט נעמען קאַרליק-בוימלאַך, וי בעזימלאַך 
קליינינקע נידעריקע בא דער ערד, זעלטן וואו אַ פעסטער, גלייכער 
בוֹים. בלוין אַ דאַרער, דינער מימאָזן-בוים רייסט צייטנוייז 
איבער דעם מאָנאַטאָנעם גרוײגרינלאַכן און געל-גרינלאכן אנבליק, 
טיפער און ווייטער אין דער טרוקענער געגנט. פון ווייטן שפּילט 
דער ווינט מיטן זאַמד, ווירבלט אויף א זיי? ביז צו די װאָלקן, און 
דער זיי? מאַרשירט געטריבן פון ווינט. קינדער פון דער װויסטעניש. 
שלוחים פון דער װויסטעניש, אָבער דאָ איז נאָך נישט קיין וויס- 
טעניש. | 

ביים האָריזאָנגט ציען זיך שורות בערגלאַך געקייטלטע איינס 
| אין אַנדערן. האָרבאטע איז די ערד, און דאַריבער איז מען חוֹשד 
דער מוטער ערד, אַז זי טראָגט אוצרות אין איר האָרב באַהאַלטן, 
איך אַלֵיין הויב שוין אָן חוֹשד זיין, אז יעדער בלישטשל פון דער 
זון, װאָס שפּיגלט זיך אין אַ ברוינעם שטיינדל אין א וואונק, א 
מיין. האָט מען דאָך טאקי ערגעץ אין דער אייגענער געננט מיט 
א פופצן יאר צוריק געפונען דעם ערשטן גרויסן דימענט אין אַ הויז 
פון אַ בור, עס האָט זיך דעמאָלט געפונען די געניטע אויג צו גאסט 
ביים בור אין הויז, װאָס האָט דערקענט ביים ליכט פון אַ פּראָסטן 
לאָמטּ, אַז דאָס מיידעלע מיט די פּלאַקסענע הערעלאַך װאָס שפּילט 
זיך אין צ יי כ נ ס אױף דער ערד, שפּילט זיך עס גאר מיט 
גרויסע דימענטן אַנשטאַט שטיינער, 

דעמאָלט איז נאָך דער פרייער שטאט טאַקי געװען דער 
שטאם פון בור. אפשר פריי. כאָטש די האָרבאַטע ערד האָט עס גע- 
װיס נישט געשפּירט, וי עס שפּירט נישט איצטער דער אומגע- 

לומפּערטער קאקטוס אָדער די דאָרנדיקע מימאזע -- װער עס 
צאָלט די צינזן און ווער עס מאָנט די צינזן. אויך דעם װוינט איז 
א קליינער חלוק װער עם טראָגט דעם נאָמען פון לאַנד אַזוי לאַנג 
וי מען פאַרצאָמט אים נישט זיין וועג. און װאָס גייט עס אָן רי 
שעפּסן און די אייזלען װאָס קילן זיך איצטער איינער אין דעם 
אַנדערנס שאָטן, עס אַרט זיי װינציק אויב דער פרייער שטאַט האָם 
זיין פרייהייט אָנגעװאָרן מיט אַ צװאַנציק יאָר צוריק. 

די לופט ווערט הייסער, אָנגעגליטער, די שטיינער גלאַנצן 
ברויןדרויט. ברייטער ווערט די געגנט. די בערגלאך פאַרלויפן 
ווייטער, ווייטער צום האָריזאָנט, אין דער. לופט ציטערט אַ ליכ" 
טיקער שטויב און אַלץ, אַלץ נעמט די ליכטיקייט ארום. אַזױ פיל 
וועלטן אנטפּלעקט דער טאָג. פריי קייטלען זיך בערג און בערגלאַך 
אונטערן הימ? ווידער פאַר מיר. אין דעם פרייען שטאַט, װאָס האָט 
זיין פרייהייט אָנגעװאָרן, הערשט א ליכטיקער טאָג, פריי און פון 
קיינעם נישט באַהערשט. 

פון ווייטן האָט ווידער דער ווינט א זייל שטויב אויפגעהויבן, 
טראָגט זיך מיט אים דורך לאַנד און טאָל, 

אַז מען לעבט ווייט פון דרום-אפריקע קומט דאָס בורן פאלק 
ארויף אויפן זינען װי אַ לעגענדאָריש פאָלק. אַ ביבליש פאָלק, װאָס 
האָט זיך פארמאָסטן צו מאַכן אַ חיים אין אַ מדבר און װאָס האָט 
זיך פאַרמאָסטן בייצוקומען א שׂונא, װאָס איז אַזױ שטאַרק און 
אַזױ מעכטיק וי אַפּריקעס לייבן. קיינער סלערט נישט צִי די 
גבורים לעבן נאָך און צי זענען זיי גאָר אַמאָל געווען אויף דער ערד 
-- יענע גבורים, װאָס האָבן סך חכל מיט עטלאַכע און צװאַנציק 
יאָר צוריק װי לייבן זיך געשלאָגן אין דעם לייבן-לאַנד. אַ לענענדע, 
אַ לענענדאַריש פאָלק דאַכט זיך אויס פון ווייטן, 

קומט מען אָבער נענטער צום בורס מחיצה, אַז מען געפינט 
| זיך מיט אים אונטער זיינע ברייטע און לויטערע הימלען, דער- 
שיינט פאַר דיר א געשטאַלט פוֹן א קליין פאָלק, װאָס האָט נאָך 
זיין מלחמה נישט אויפגעגעבן. די מלחמה פון לעבן און טויט. 
מלחמה פֿארן קיום האָט נאָך קיינמאָל אזוי נישט נעפלאַקערט וי 
איצטער. דאַכט מיר, אַז אַ איד קען עס שפּירן שאַרפער און טיפער. 

אַמאָל איז ענגלאַנד געווען דער גרויסער שונא. מען האָט אים 
קלאָר ארויסגעזען, מיט שוװוערד אין האַנט האָט מען זיך פֿאַרמאָסטן 
אנטקעגן אים און. געזוכט נצחון. אָבער איצטער, ווער אין דער 
שונא 3 

אפשר איז די נאַנצע וועלט געשיקט פון עננלאַנד. די נאַנצע 
וועלט שטייט אַהינטער ענגלאנד, אפשר יעדער איינציקער פרעמ- 
דער, װאָס קומט אַהער מיט גוטע און געטדייע מחשבות און װאָס 
הויבט אָן צו רעדן דרי ענגלישע שפּראַך, נאָר די ענגלישע און נישט 
די בורישע, דאָט אַפץ און נישט מער -- אפשר איז ער דער גע- 
פערלאכער שונא ? און װוי הויבט מען אוֹיף די שװוערד אנטקעגן 
טזאַ שונא ? טראַניש, 

ווייפֿ דער חשק פון בור צו לעבן זיין אייגענעם לעבן איז אַ 

פולבלוטיסער, א געזונטעד און טיילווייז מדברדיקער. דער בור באַי 
טראַכט זיך פאַר'ן פאָלק פון דרום-אפריקע. דאָס איינציקע פאָלק, 
דאָס געזאַלבטע פאָלק. כאָטש זיין צאָל דערגרייכט בלויז אין די . 
הונדערטער טויזנטער און נישט אין די מיליאָנען. צו אים קלינגט 
איצטער נאָר זיין ליד, זיין אייגענע ליד. אין דער אַפּריקאַנישער 
שפּראַך. די הויך-האָלענדישע שפּראַך, װאָס האָט געהאָט איר היים 
אין קלויסטער, ווערט פון קלויסטער אויך ארויסגעראַמט. ארים 
זעט אויס צום בור די שפּראַך פון דעם האָלענדער, זיין זיידן, אויף 
זי האָט נישט אויטגעמישט איר בלוט מיטן בלוט פון קאַפירם ‏ 
שפּראַך,. מיטן בלוט פון עננלענדערס און פראַנצויזישע שפּראַך. 
דאָס פאָדערט אַפריקעס ברוינע ערד דורך די בלוטן פון בור. זיין 
שפּראַך, די בורישע שפּראַך. דער גייסט פון בור הערשט נאָך דער" 
וויי? אין דרום-אפריקע, וויי? שוין אַ סך דורות, אַז ער וועקט די 
מוטער ערד, און פון דער ערד ארויס װאַקסט דאָך אויס דער נאָמען 
פון אַ פאָלק. 

איך ווייס נישט צי דאָס האַרץ פון בורן פאָלק האָט אַזױ 
שטאַרק זיך געצאַפּלט אין יענער גרויסער מלחמה מיט ענגלאַנד, 
וי עס ציטערט איצטער ווען דער חשק צום לעבן איז װאַך געװואָרן. 
געשטאָרבן יענע גרויסע נכורים, װאָס האָבן דאָס קליינע, ביבליש- 
געשטימטע פאלק אין מלחמה אַריינגעפירט, לעבן נאָך אָבער זייערע 
טריט אין די דראכנבערג און עס לעבן און ווירקן די שטומע מאָנר 
מענטן דאָ און דאָרטן, אין אַפריקעס סטעפּעס, אויף די קברים 
פון די געפאַכענע גבורים אין יענעם קריג. 

פאַר מיינע אויגן ליגט אַ זילבערנע מטבע, אַ צוויי שילינג 
שטיק פון פאַר זיבן און צװאַנציק יאָר צוריק. פון איין זייט אַ לייב 
און אַ זעלנער מיט אַ ביקס אויף דער ואַך און אַרומגעצײכנט 
מיט די ווערטער: ז יד אפויקאַנישע רעפּובליק. 
אויף דער אַנדערער זייט מטבע -- אַ בילד פון פּאו?ל קרונער, דער 
לעצטער פּרעזידענט פון דער בורישער רעפּובליק. שטאַרק אָפּגע- 
רינן דאָס בילד פון פּרעזידענט. מיט דער צייט װעט עס נאָך 

מערער אָפּגעריבן ווערן. װועט נישט מאַכן קיין שטארקערן איינדרוק 
אפילו פון דעם מאָנומענט װאָס שטייט אין פּרעטאָריע. דער 
מאָנומענט פון יענעם פּרעזידענט. די פינור פון פּרעזידענט קרונער 
אַ שווערע, מאַסיווע, אין אַ לאַנגן פּורדוט מיט אַ צילינדער הוט 
אויפן קאָפּ. נאָר מען דערציילט אַן אין בראנזענעם צילינדער הוט 
איז אויבן קיין דעק נישטאָ כדי דאָרט זאָל זיך קלייבן רעגן-וואסער 
פאַר די פױיגעלאַך צום טרינקען, אַזױי חאָט געװאָלט די פרוי פון 
פּרעזידענט, שטייען טאקי פויגעלאך אַרומנעשטעלט אֲרום ראַנךד 
פון צילינדער חוט, װאַרטען אַז אַ רעגן זאָֿ גיסן און פאַר זיי צום 
טרינקען אָנגיסן, 

-- נישט דאָס איז דער סימבאָל פון זייער לעבן. 

ענגלאַנד האָט זיך דערווייל כלומרשט פאַרקליבן אין דער טיף, 
צו די פונדאַמענטן פון דער ערד און גראָבט דאָרט גאָלד-אוצרוח, 
און פון יעדן אויפרייס אין דער טיף ציטערט דאָס האַרץ ביים בור 
אין פעלד. דער ענגלענדער זיצט אין דער טיף, אונטער דער ערף, 
אָבער זיין איינםלוס איז אויכן, אויף דער ערד. די ענגלישע שפּראַך 
גייט פּאַמעלאַך און זיכער טריט באַ טריט פאָרויס און אַ סך פון 
בורס קינדער הערן זיף צו צוֹם קלאַנג פון דער פרעמדער 
מיאוס ער שפּאַך. אָבער וי קאָן מען מיט סורצע אָרעמס 
טרומנעמען אַזאַ גרויס לאַנד וי דרום-אַפריקע ? 

דער בור װאָלט צייטנווייז וועלן אריינכאפּן אין זיינע אָרעמט 
דאָס קאפיר פאָלק, דאָס פאַרשאָלטענע שוארצע פאָלק, אַבי די 
אייגענע רייען זאָלן ווערן געדיכטער און שטאַרקער, 

צי װועס דען אַזאַ נס געשען ? צי וועלען דען די שװאַרצע 
שבטים איבערנעמען ווען עס איז די קולטור און שפּראַך פון בור ? 
אָט זעט מען דאָך וי דער קאַפיר אַליין באַמיט זיך זיין אייגענע 
שפּראַך צו לייטן אַרױיספירן. 0 

דאָט איז דאָך צייטנווייז אַ טרויער פאר אַ אידן װאָס קומט 
אַחער, ווען ער דערשפּירט אַזאַ גייסט דאָ אין לאַנד. קלינגען לידער, 
דעם ענגלענדערט לידער. קלינגען לידער, דעם בורם לידער, זענען 

דעם כורס לידער אינגער און פרישער. אָבער דער פרעמדער שטעלט 
זיך אין כאָר פון דער ענגלישער ליד. 
| און אַז מען קומט טיפער אין לעבן אַרין, זעט מען אַז דאָס 

איז גאָרנישט דאָס בייזע מזל פון בורישן פאָלק. דאָס איז נאָר דער 
נאַרישער מז? פון האָלענדישן פאָלֹק, װאָס האָט איבער אַלע ימען 
צעשיקט אירע נאַװיגאַטאָרס לענדער צו ענדעקן, לענדער צו פאַר- 
נעמען און זיי האָבן לענדער ענדעקט און פאַרנומען -- אָבער נישט 
פאַר זיך. נישט פאַר זיך, 

איצטער וויל דער בור פאַרמאַכן די טויערן פון לאַנד פאַר דעם - 
פרעמדן, וויי? דער פרעמדער גיט די האַנט דעם שונא. װעט עס 
דען געלינגען ? איז דען בלויז צום בורן פאָלק איבערגעגעבן גאַָ- 
װאָרן דער שליס? פון אַפריקעס בערג און טאָל ? 

איינס איז אָבער קלאָר, אַז דער בור איז דורך דער שפּראַך 
געלייטערט געװאָרן, דורך דער יונגער און ווילדער און טרוקענער 
שפּראַך אויפגעקומען,. אפשר אין ער איצטער געבוירן געװאָרן 
דורך דער נייער ליד, קינדערשער ליד און יונגער שפּראך ? 

אין זװולולאַנד 


די ערד חוינט מיט וארימקייט און ליידנשאַפט און ציט זיך 
צו דער האַלב טראָפּישער זון, װאָס זויגט פון א י ר דאָס חיות 
אַרױס. דער װעג שניידט זיך באַרג-אַרוױף, בארג אַראָפּ דורך 
צוקערשטעקן פעלדער. געדיכט און פעט קומען זיי אַרױס פון דער 
ערד די צוקערשטעקנס מיט טיף-גרינע אַאיר בלעטער, ערטערווייז 
אויף אָנדערהאַלבן מאַן די הויך. די לופט אין אָנגעפילט מיט אַ 
קלעפּעדיקער זיסקייט װאָס קלעפּט די אויגן צו, פון דער רעכטער 
זייט מיגלט זיך ביים האָריזאָנט דער אינדישער אַקעאַן און גיסט 
זיך צונויף מיט די בלייך-פאַרנעבלטע חימלען, 

אויך דאָ אין אַמאָל געווען זולולאַנד. גרויס איז געווען און 
ברייט איז געווען די ממשלח פון דעם שטאַרקן זולודשבט, אָבער 
טריט באַ טריט האָט זיך דאָס לאַנד פון זייערע הענט אַרױסנע- 
גליטשט, איצטער איז עס נאַטאל אין דרום זייט ביז צום טייך 
טוגעלא. פריער די ענגלענדער, דערנאָך די בורן און וידער די 
ענגלענדער --- זיי האָבן דעם קאַפיר פון פרוכטבאַרן נאַטאל ‏ 
אַרױסגעשטױסן,. מיט גוטן צי מיט בייזן פון קאפיר-מלכים דאָט 
לאַנד צו זיך אַריבערגעצויגן, 

די ערד איז דאָ מיט דער ברייטער האַנט צוטיילט, איינצעלנע 
מענטשן געוועלטיקן איבער גרויסע שטרעקעס. זייערע אָדערן ציען 
אין די צוקערפעלדער דראָבנע אינדוסן, כמעט שװאַרצהויטיקע, 
נאָר מיט גלאַטע, געדיכטע האָר און שמאָלע געזיכטסציגן, זייערע 
הייז?אך זענען אַ חרפה פאַר דער געננש. רױט-פאַרראָסטעטע 
בלעכענע מיסטקאסטנס זענען עס אַנשטאַט הייזער, ואוו דראָבנע, 
ווייב און קינד, װאַקסן וי קראָפּעװע און טריקענען וי וילרע 
גראָזן. אויך דער קשפיר דרייט זיך דאַ אַרום מיט פוילע באַװעי 
גונגען און העלפט װאַקסן די צוקערשטעקנס. איך ווייס נישט צי 
די געגנט װאָלט זיך דאָ אַזױ געװויקלט אין גרין, ווען נישט די 

אינדוסן װאָס שלינגען לופט אַנשטאַט ברויט און רייז און אַרבעטן 
וי פערד, 

וואודניט-וואו באַווייזט זיך אַ גרויס בעלדחבתיש הויז. האַלבע 
פּאַלאַצן וואו די רחבות ווינקט. עס בליען אַפּעלטינען-בוימער און 
צווישן די בלעטער גאָלדיגן זיך פאַרשפּעטיקטע צייטיקע אַפּעלסינען. 
וויגן זיך שאָטנדיקע מאַננאָדבױמער און עס רויטלען זיך אַ קאֲפיר- 
בוים, : | יי 

אַנטקעגן האַלבן טאָג װוערט די לופט נאָך װאַרימער. דאָ און 
דאָרטן וויכערן זיך צוקערשטעקנט. דאָס פעלד --- שװואַרץ געװאָרן. 
אַ שרפה געווען, דאָ און דאָרטן האָט מען אונטערגעצונדן פאַרוויל- 
דעוועטע פעלדער און די פייערצונגען ווינקען צום ווינט, ער זאָל 
זיי קומען צו הילף. הוינבען זיך אויף פון רויך אַרױס גרויסע 
היישעריקעם, די פלינלען מיט פּורפּור אונטערגעשלאָנן, און דורכן 
אָפענעם פענצטער פון װאַגאָן רייסט זיך איינער אריין און שלאָגט 
זיך אָפּ מיט אימפּעט וי אַ שטיין אָן מיין פּנים, אַפריקע ווייס 
וי אַזױ צו קליידן אירע זשוקעס און פליגן. | 

די פאָדערשטע עטליכע ואַגאַנעס זענען אָנגעפּאַקט מיט נעגער, 
ווי שטיינן מיט עופות. פאָרן נישט מיט דעם ווייסן מענטשן אינ- 
| איינעם, מען ציט פון שטאָט און פרעמדן פעלד צו זיך אַהיים קיין 
זולולאנד. מענער שוויצן אין די װואַרימע ווינטערדיקע קליידער װאָס 
זיי האָבן זיך אָנגעקויפט אין שטאָט און האָנן באַוויזן דעם גאַנצן 
פארמענן אויף זיך ארויפצוציען. זיצן אין ענגע שיך און עננע 
געפּרעסטע קראַגנס און װאָלענע סוועטערס אונטער אַ שוערן 
מאַנטל און דערצו אַ װאַרימען שאַל צום רומל,. אין שטאָט זיך 
אויסגעקליידט ! 

צווישן זיי האלב-נאקעטע מיידלאך, דאָס לייב מיט אייל 
געװואַשן. עס װאָלט אַזאַ רואיקייט און פרום-געפיל געוויס נישט 
געהערשט אין װאַנאָן זואו ווייסע מענער װאָלטן זיצן און אַנטקעגן 
זיי --- פרויען דאָס לייב ביז צו די היפטן נאַקעט. 

אַז דער צונ שטעלט זיך אָפּ, װוערט אַ געדרענג אַרום די 

קאפירשע װאַגאַנעס. אַלץ פרישע און נייע לייט קומען אָן. מאַמעס 
מיט קינדער אויף די פּלײצעס און שווערע פּעק אויפן קאָפּ. די 
מענער באַ דער זייט פון די פרויען פוילן זיך אונטער, דעם שווערן 
פּאַק דזשוויגעט טאַקי זי אויפן קאָפּ. דער מאַן שפּירט שוין דעם 
ווינט, װאָס צים פון אייגענעם לאַנד, װאָס אויף יענער זייט 
שטראָמיקען ייך, אוֹן אַ פּריצותקייט כאַפּט אַרום זיין גאַנצן וועזן. 
באַ דער זייט פון ווייב האַלט זיך דער מאַן געהויבן, 

קומען אָן גוטע ברידער און שוועסטער פון צווישן די צוקער- 
פעלדער אַרוים און בריינגען לאַנגע, זיסע שטעקנס, דערלאַנגען עס 
צום עולם אין די געפּטַקטע װאַגאָנעס. אָן ווערטער נעמט מען אָן 
די מתנות, שווייגנדיק צוברעכט מען דעם שטעקן און מען צוטיילט 
אים צווישן זיך און זשעדנע גריזשעט מען, נאָגנדיק דעם זיסן זאַפט 
פון שטעקן אַרױם, איין מייד? האַלט זיך באַ די זייטן און לאַכט 
אַזוױ, אַזש די נאַקעטע זייטן האַלטן ביים פּלאַצן : דאָס האָט זיך 
אַ קאַפיר"יונג גרױסשטאַטיש אָנגעטאָן אין אַ סורדוט מיט אַ 
ווייסער קאַמיזעלקע, שמאָלע פּאַסקעװאַטע הויזן און שיך --- אַזױ 
ענג, אַז קוים װאָס ער מאַכט אַ טריט, ער שוויצט און אין ערנסט. 
פילאָזאָפיש ערנסט, קיצלט עס איר צום לאַכן. דער גאַנצער בראָנ- 
זענער גוף אירער באָדט זיך אין הייס געלעכטער. אָבער באַלד כאַפּט 
זי זיך אַז לאַכן איז אפשר נאַריש און מיט אַ קינדערשן ערנסט 
הויבם זי אָן צו באַטראַכטן דעם אױיסגעפּוצטן פּראַנט, בלייבט 
שטיין מיט דעם צוקערשטעקן אין מויל און קוקט אים נאָך אומע- 
טיק ווען ער שפּאַרט זיך אַריין אין איינגן װאַגאָן אַרין, 

דער ווייסער מענטש שפּרייזט דאָ אַרום מיט טאָפּלט-שװערע 
טריט. מיט די בליקן און עלענבויגנס שטויסט ער פון זיך דעם 
קאפיר"מטן און באַטראַכט מיט פאַרנעבלטע בליקן דער קאַפיך- 
מיידל, 

פעטע און מאַגערע מאַכמעדאַנער, מיט רויטע פעסקעס אויפן 
קאָפּ, זיצן אויף די פּלאַטפאָרמעס פון די וואָקזאַלן און פאַרקויפן 
אַפּעלסינען, באַנאַנעם, אַנאַנאַסן. די רויטע פעסקעס זענען דאָ אַזױ 

איבעריק, פּונקט וי די ביליגע סחורות, װאָס אַנדערע פון זייערע 
לייט פארקויפן צו די קאַטפירטעס דאָ און דאָרטן אונטער רי , מאַנגאי 
בוימער". | 


אָט איז שוין דער טוגעלא-טייך. וי אַלֶע אַנדערע טייכן אין 
דרום-אַפריקע --- ברעגעס הויכע, בעטן ברייטע און װאַסער קאַרנלאך 
דעם גרעסטן טייל פון יאָר. דאָ אָבער קומט דער טייך אָן מיט אַ 
קרומען וועג און ווערט צושלאַנן איבער שפּיציקע שטיינער, און 
אַזױ באַשאַפט זיך אַ װאַסערפּאַל און וואסעדנעדויש איידער מען 
טרעט אַריבער דעם שוועל פון זולולאַנר, 


| וי נאָר מען קומט אַריבער דעם טוגעלא-טייך, אין זולולאַנד 
אַריין, פאַרשװינט צוביסלאַך דעם ווייסנס ממשלח, און אינאיינעם 
מיט דעם פאַרשװינט די זאפטיקייט װאָס שלאָגט פון דער ערך 
אַרויס דורך די צוקערשטעקנם. מיט אַמאָל האָט זיך אָפּגעטאָן 
גאָטס חסד פון דער מאַמע ערד. איינגעצוינן פון װוינטן אויסגעזויגן, 
װוינציק געאַקערט, װינציק געזייט, נישטאָ קיין שפּורן פון שפע. 
אַנטקענן קומט אַ לינדער ווינט און טראָגט דעם אומעט אוֹיף 
זיינע ט5יג5, די ערד איז באַרגיק, בויכיק, קנאכענדיק און האָרבאַטע. 
די קאנטורן פאַרווייכן נעלבלאַך-גרינע ווינטיקע גראָזן. וואו-ניט- 
וואו גרינט זיך א פלעק -- אַ שטיקל פעלד מיט צוקערשטעקנס, 
עטליכע רויטע פלעקן פון א צעבליטן קאַקטוס אָדער קאַפיר-בוים, 


באַװוייזן זיך אויף די בערנלאַך צו פינף-זעקס קיילעכדיקע, 
געפלאַכטענע בודעס, וי גאָר גרויסע בינשטאָקן אָדער מוראַשקע- 
בערג, דאָס זענען קאפיר-קראאלן, קאַפיר-הויפן, אין אַ קרייז זענען 
זיי אריינגענומען און ארומגעצאַמט מיט א געפלאַכטענעם צאם,. 
יעדער קאפיר האָט זיך אַזאַ פאַרמענן אַן אָפּגעזונדערטן פאַר זיך 
אַלײן. װאָס מערער געפלאַכטענע הייזלאַך אין קרייז --- אויף אַלץ 
מער ווייבער איז עס אַ באַווייז, ווייל יעדע ווייב האָט זיך איר 
אייגן היים אין דעם אַרומגעצאַמטן קראאק. און דאָס איז אַ באַװײיז 
אויף אַ סך עשירות אויך, א סך קי און א סך אָקסן, אַלֵיין פאַר זיך, 

אליין פֿאַר זיך איז יעדער קראא? אָפּנעזונדערט יעדער אויף זיין 
בערנ?, און אַזוי ציען זִיך אױיסגעטראַטענע שטענן באַרנ-אַרױף, 
באַרג-אַראָפּ, װאָס פירן פון קראא? צו קראאל. נישט ווייט פון 
יעדנס קראאל פּאשעט זיך זיין סטאַדע בהמות -- וויטע, געלע, 
ראַבע בחמות ; אָבער וואויניטיוואו באַווייזט זיך אַ ווייסער אָקס 
-- איז ער אַ יחסן. האָט גאר אַן אַנדער קוק -- נאָר אַנדערש 
געכאָליעט. וואוילעריש די הערנער פֿאָנאַנדערגעװאָרפן. דעם ווייסן 
אָקט צערטלט דער קאפיר װי דעם אַריסטאַקראַט צװישן זיינע 
בהמות, חינט זענען דאָ לרוב אַרום יעדּן קראאל, זעט אויס אַז די 
חינט צערטלט מען מער ביים קאַפיר וי די אלטע וייבער, װאָס 
קאַלאטשען זיך דאָ אָרום געבויגענע און אויסנעטריקנטע, 


פּאַמעלטך, מיט שטאָלצע טריט, נלייך װי אַ סטרונע ציען 
זיך מיידלאך מיט די שמאָלע שטעגן מיט שוערע קרינ וװאַסער 
אויפן קאָפּ אָדער מיט שווערע קוישן פעטע ערד אויפן קאָפּ. די 
ערד װוי דאָס װאַסער -- ביידע זענען נױיטיק אין דער בעל- 
הבתישקייט, שטייען עטליכע ווייבער איינגעבוינן און גראָבן מיט 
רידלעס אָדער מאטיטשקעס פאָנאַנדער די ערד. אויף אזא אופן 
באַארבעט דער קאַפיר די ערד מיט די הענט פון זיינע ווייבער. 
קוקסט אויף זיי און דו טראַכסט, וי ניך עס פאַרשװינט פון די 
קאַפיר-פרויען די מיירלשע באַוועגונג, דער מיידלשער גלאַנץ און 
שטאָלץ, וי נאָר דער מאַן שמּאנט זי איין אין זיין יאֶך. די פולע, 
רונדע מיידלשע ברוסט ווערט מיט אַמאָל אויסגעטריקנט, צורונען 
און אַנשטאַט זיי באָמבלען זיך אויסגעצויגענע, צעקנייטשטע 
זעקלאך, עפּעס נאַנט פון דעם אַ קינד מיט א געקרייזלט קעמל, 


אַננעטאָן אין אַ נארט? בלויז ארום די כענדן, מיט א לעדערנעם 
פארטוכל פון חינטן, מיט האל ױיבענדער, ברוסט.בענדער פון 
פּאַטשערקעלאַך, די קאָלירן האַרמאָניש צונויפגעשטעלט. קופּערנע, 
דראָטענע רינגען אַרום די פיס באַ די קנעכל? און איכער די ליטקעס 
--- מיט שטאָלצקֵייט פון אַ האָן -- אַזױ שפּאַצירט זיך אַרום דער 

מאַן. דאָס לייב געאיילט און געצערטלט. די מוסקולן רונדיק און 
נישט שווער ; קאָקעטירט מיט זיינע איינגעהאלטענע טריט, דאַכט 
מיר, אַז שטענדיק איז ער מיט דער פּלייצע צום ווייב, װאָס שטייט 
איינגעבויגן איבערן גראָבאײיזן. 


די זון טוקט זיך אונטער ווייסע ואָלקנס, צוריסענע און 
צושפּרייטע איבערן גאַנצן חימ?, און די צעבראכענע געננט מיגלט 
זיך אין ליכט און שאָטן-שפּיל, די לופט ווערט אַ ביס? קילער װי 
נאָר דער אַוונט דערנענטערט זיך. קאַפיריקינדער זיצן אין בינט" 
לאַך אויף דרערד, נאַקעט וי די מאַמע האָט געהאַט, שפּילן זיך, 
מאַכן אָקסן פון שװואַרצע בלאָטע. פאַנטאַזירן װוי גרויס זייער 
עשירות װעט אַמאָל זיין און וי גרויס זייערע סטאַדעס וועלן זיין 
אַז זיי װעלן ווערן אַזױ גרויס וי די טאַטעס זייערע. 


עס לויפט פאַרביי אַ יונג, אדםנאַקעט, אַ גלאַנצעקער, אַ 
בראַנזענער, וי פון אַ פּעדעסטאָל איז ער אַראָפּנעשפּדונגען. טראַנט 
אַ לעדערנעם שילד און פיילנבוינן, יאָגט זיך נלייך װוי דער ווינט 
װאָלט אים טראָנן איבער דעם פאַרטריקנטן פעלד, די יוגנט, סיי 
בחור, סיי מייד? גייען טאַנצדיק אַָרום אויף גאָטס וועלט, 

אַלץ מער און געדיכטער ווערן די קראָאלן., און אַלְץ טיפער 
און טיפער שניידט זיך דער וועג אריין אין זולולאַנד,. עס וילט 
זיך פאַרמאַכן די אוינן און מיטן געדאַנק כאָטש אויף א וויילע פון 
זיך אַראָפּװאַרפן די ציוויליזאַציע. אַזױֹױ אִדם-נאַקעט אריינקריכן 
אויף אַלע פיד אין איינער פון די קיילעכדיקע בודעס, וואוֹ דאָס / 
קאַפיר-פאָלק וועבט נאָך זיינע ווייטע חלומות. איך ווייס, אַז נאָף - 
אפילו איצטער וועלן זיי מיך אויפנעמען מיט גרויס פריינטשאַפט. 
מען וועט מיר מכבד זיין פון שענסטן און בעסטן, נאָר נישט קוקנ- 
| דיק אַז איך נין דער ווייסער מענטש -- זייער שונא, 

און ווער ווייפט 4 אפשר ווען איך װאָלט באמת געווען זייער 
שונא, אפשר װאָלט איך מיך מיט א רואיק האַרץ דערנענטערט צו 
זייערע קראָאלן, װי עס טוט דער ווייסער מענטשׁ דאָ אין אַפּריקע, 

עס איז אָבער נישט דאָס געפיל פון שונא, װאָס באַשאַפט אַזאַ 
אומעט און טרויער ארום מיר, 

דאָס פרימיטיווסטע לעבן באַצװינקט דאָס בלוט און וויל דאָ 
אַ דערלייזונג פאַר דיר געפינען. 


וואו דאָס פּרימיטיווע לעבּן שלאָנט. 


האָב מיר אנידערנעזעצט אויף א בערנל אין דער אויפנעכװאַ- 
לעטער געגנט פון זולולאַנד. װוי ווייט דאָס אויג קאָן דערגרייכן, 
זענען צושאָטן די קאַפירישע קראָאלן. װאָס פאַר א שטח עס דעקט 
זיך אִפּ ארום און ארום ! עס וערן אַלע דיינע װועלטן ברייטער 
אין די לענדער, וואו די לופט איז אַזױ קלאָר, 

און דאַ אין זולולאַנד, וואו דאָס פּרימיטיווסטע לעבן שלאָנט - 
נאָך טזוי שטארק, וואו די ציװויליזאַציע האָט נאָך כמעט קיין בא- 
זונדערן צוטריט נישט נגעהאט -- מיט אַזאַ פרעמדן און אזא נאַנטן 
געפיל נעמען די בליקן אויף יעדן שאט יעדן ליכט-פלעק, װאָס 
שפּילט איבער דער געננט אין דעם ליכט פון אַפריקעס נאָך-חאלבן- 
טאָג מיין דאָלמעסשער װאָס באַגלײט מיך אין אַזױ איבעריק 
דוקא דאָ אין לאַנד, וואו איך בין ארומגערינגלט מיט קינדער פון 
א שבט, װאָס איך פארשטיי נישט זייער שפּראַך. קליינע נאַקעטע 
קינדערלאףך קלייבן זיך ארום מיר, קוסן מיט נייגעריקייט צו מיר, 
עפּעס לאַכן זיי, איך ווייס נאָר נישט צי זיי ווילן מיר עפּעס זאָנן. 
| איך פארשטיי די קינדערשע נייגעריקייט און קינדערשן חן, ער 
זיי זאָלן נישט זיין,. מען באַמערקט אַז די קינדער לעבן זיך זייער 
אייגענעם לעבן און האָבן זייערע שפילן, װאָס זענען אין פיל אופנים 
ענלאך צו די אַלע קינדערשע באווענוננען אויף גאר דער וועלט. 
מער נישט, װאָס די זאָרגלאָזיקײט בא די נאַקעטע זולו-קינדער 

אין א פולערע, אַ מער קינדערשע און ברייטערע -- אַ נאַקעטע 
און פון דער זון באלויכטענע, | 


אויף איינעם פון די בערנלאך באווייוט זיך א מענטש און 
ער שרייט --- עפּעס איז ער מודיע. אַ שטאַפעט צו די אַנדערע 
קראָאלן אין דער געגנט. באַלד באװייזט זיך נאָך איינער, שוין 
נענטער צו מיר און ער שרייט ווידער אויס זיין רוף אין דער געגנם 
אריין. אלץ נענטער צו סיר דערנענטערט זיך דער רוף און גייט 
פארביי מיר אַװעק ווייטער, ווייטער. פון מזרח קיין מערב האָט 
דער רוף געצויגן. אוֹן אַ ביס? שפּעטער האָט מען באַמערקט, װי 
מענער האָבן זיך באוויזן אָנקומענדיק מיט פארשיידענע שטעגן, מים 
זיכערע טריט האָט מען זיך געצויגן פון מערב קיין מזרח. ערגעץ 
וואו װעט פאָרקומען א פאַרזאַמלונג. דאָס רופט מען אינערגעצן 
אויף אן אסיפח אוֹן דאָס איז דער אופן װוי אזוי מען לאָזט צו וויסן 
די איינוואוינער פון דער געגנט. די לופט איז קלאָר און די שטימע 
טראנט זיך קלאָר איבער דער אויפגעכװאַלעטער געגנט. דער מענטש 
און זיין רוף בינדט צונויף קראָאל מיט קראָאל און לאָזט זיי וויסן 
אַלע קינדער פון שבט װאָס זיין עלטסטער פאַרלאַנגט פון אים, 


עס טראַנט אריבער אין ווייטע, ווייטע װעלטן מיט א סך 
דורות צודיק. ווארום אויף וויפי? די ווירסזלאכקייט האָט מיך נישט 
ארומגערינגלט ארום און ארום, פונדעסטוועגן בין איך אויף לייכטע, 
מלינ? אויפנעהויבן געװאָרן און פארטראגן געװאָרן אהין וואוהין 
אונזער חלום בלויז קאָן זיך פאַרטראַנן. צוויי נאַקעטע קינדערלאך, 
מיידלאך פון אַכט, צען יאר זענען ארויסגעקומען פון זייער קראָאל 
און ווייוט אויס, אויפן באַפעל פון פאָטער, װאָס האָט אונז בא" 
מערקט, האָבן זיי זיך אװעקגעלאָזן אין א װינטיקן טאַנץ. מיין 
דאָלמאטשער האָט די גאַנצע אילוזיע צושטערט, ווען ער האָט זי 
א װאָרף געטאָן א פּאֶר קליינע זילבערנע מטבעות און זיי האָבן 
איבערגעריפן דעם טאַנץ, זיך א װאָרף געטאָן אויף דרערד צו כאַפֿן 
די מטכעות, און נאָך ערגער, ווען דער פאָטער האָט זיך אוועק"- 

געלאָזט אין געיעג נאָך די קינדער מיט א רוט אין האַנט, דעמאָלט 
ווען זיי האָבן אים נישט געװאָלט אָפּנעבן דאָס געלט, 


נישט נאָר איין סלחמה האָט זיך געוויס אָפּנעשפּילט אין 
אלערליי צייטן אָט דאָ ארום די אלע כערגלאך. זולולאַנד, עס האָט 
זיך געשלאָגן שבט מיט שבט און עס האָבן זיך געשלאָנן פאראיי- 
ניקטע שבטים מיט די בורן אָדער מיט די ענגלענדער. דער גייסט 
פון ט ש א ק א, דער גרויסער מלך זייערער, װאָס האָט דאָ גע- 
הערשט אַזױי שטאַרק מיט אריבער חונדערט יאר צוריק, אפשר 
לעבט ער נאָך דאָ און דאָרטן אין דעם קריין פון די קראָאלן און 
זוכט נאָך א שטעג ווידער אויפצוברויזן, אויף דעם זאָגט עדות דער 
רוף, װאָס האָט זיך געטראָגן פון באַרג צו בארנ. װוי וואך עס אין 
נאָך דאָס האַרץ פון פּרימיטיוון מענטשן דאָ צו אַזאַ דוף. עס איז 
נאָר געווענדט ווער עס װעט דעם רוף געבן. אפשר נאָר אמאָל, אָט 
די אייגענע װאָס האָבן שוין ימען איבערנעשניטן און פאַרזוכט דעם 
טעם פון פּולװער ביים אייראָפּייער אויף זיינע שלאַכט-פעלדער, 
וויי? דאָ און דאָרטן באַגעגענט מען אומגעריכט איינעם אָדער צוויי. 
װאָס האָט זיך אָנגעקליידט אין די קליידער זיינע, װאָס ער האָט 
אין מלחמה געטראָגן -- דעם אייראָפּייערס מלחמה קליידער -- 
און עס איז אים א שאָד מיט זיי זיך צושיידן, אפיל זיינע אייגענע 
סוקן מיט דרך"ארץ אויף אַזױנעם, װאָס טראָנט אױַף זיך די זעלנער- 
סליידער פון ווייסן מענטשן. אפשר קוקט מען אויף אים װוי אויף 
דעם צוקונפֿטיקן דערלייזער. און ווער ווייסט װאָס עס טראַכט 
אַזאַ איינער, װאָס האָט אויף די אייראָפייאישע שלאכט-פעלדער 
זיך געשלאָגן. אפשר האָט ער דאָרט וועגן עפּעס געטראַכט. אפשר 
האָט אים דער קראך פון אויפגעריסענע באָמבן וואך געמאכט. די 
שפּליטערן פון צוריסענע שראַפּנעלן האָבן אים אויסגעניכטערט און 
דןקא דאָרט האָט ער זיך דערזען א נאקעטן אויף זיינע איינענע 
שלאַכט-פעלדער אין זיין אייגענעם לאַנד -- זולולאַנד, אים האָט 
דאָך דער ווייסער מענטש געלערנט וי אזוי דעם מעסער גוט צו 
צילן און װוי אזוי דעם ביקס צו צילן, דער ווייסער מענטש דאָ איז 

אים טאקי חושד אַז מיט אים װעט ער זיך נאָך אַמאָל באַגעגענען 
אויף אַפדיקעס ערד און אימיצער װעט נאָך דורך פייער און שווערד 
זוכן גערעכטיקייט. 

דערוויי? אָבער זיז איך דער פרעמדער, צווישן זיי און אין 
| ערנגעץ האָב איך מיר אַזױי זיכער נישט געשפּירט וי צװישן די 
פּירימיטיווע ברוין-הויטיקע מענטשן דאָ. אזוי פיל פרידלאכקייט 
רוט איבער דער געגנם און מיט נאָך מער פרידן װוינקט יעדער 
בוים, יעדער קראָאל און די געפלאַכטענע בודעס, קיילאכדיקע וי 
בינשטאָקן, װאָס די ווייבער לייגן אין זיי אריין זייער חכמה און 
בעריעשקייט, זיי, די ווייבער, פלעכטן אוּיס די וואוינונגען און די 
אַרבעט איז אַ פאַרענדיקטע. עס וועט דורכן װאַנט קיין פליג נישט 
- אריינקריכן און עס וועט דורכן דאַך קיין רעגן נישט אריינגיסן. 

אָבער די ערד קלאָגט זיך פאַר מיר, דעם ווייסן מענטשן, װאָס 
מען האָט זי איבערגעגעבן אין די הענט פון פרויען מיט קינדער 
אויף די פּלייצעס. די ווייבער מיט די קינדער אָנגעבונדענע וי 
אַ הויקער אויפן פּלייצע, האָרעווען ארום שטוב, גראָבן די ערר, 
עפּעס זייען זיי. עפּעס װאַקסט ארוים פון זייער טרחה און ברודיקן 
שווייס. אַביס? קוקורוזע. אַביס? דערנער און אַזױ קרייטאכצער, 
דער מאַן, ער איז פויל. דער מאַן, ער איז דער האָן, אָבער ער פאר" 
שטייט נישט װי דער האָן אַמאָל צו געפינען אַ קערנדל פאַר זיין 
ווייב. פֿאַרװאָס האָט די ציוויליזאַציע נישט אױסנעלערנט דעם 
קאַפיר צו פאַרשטיין דעם שמייכ? פון מוטער ערד. וויי? דאָ אין 
זיין לאַנד, וואז ער צערטעלט זיין נאַקעטקײט, זעט מען, אַז די ערד 
בענקט נאָך דעם מיט די שטאַרקע מוסקולן, װאָס װעט דורך איר 
מיט דעם אַקער זיך דורכשניידן. אָבער אין היינטיקע צייטן צייכנם 
אַפילו דער אַקעראייזן אויך אַ קרומען צייכן און אַמאָל װאַקסן 
סללות אַרויס פון אָרט, וואו מען האָט די ברכה פאַרזייט. אפשר 
שפּירט עס דער פּרימיטיווער מענטש, װעמעס חוש עס איז נאָך 
װוי בא דער חיה שאַרף. | 

| עס באָפּט ארום א פדייד צו זעען וי דאָ און דאָרטן זיצן ביים 

עפענונג פון וואוינונג מאַמעס פיט קינדער, יוננע מיידלאך און 
זאַלבן זייער לייב מיט אייל, דאָס לויב שיינט אנטקענן דער זֹן. 
אויך דער מאַן ואַשט זיין לייב אין אייל. דאָס לייב זיידיק ווייך 
און נלאָט. דער אייל היט אויס די הויט פון דער ברענענדיקער 
זון, ‏ און דער אייל חיט אויס די הויט פון קראַנקײיטן. היט אויס 
דאָס קליינע קינד פון קראַנקייטן,. קוקסט צו דעם אלעמען, טראַכסטו 
ווידער --- װאָס האָבן דיינע מחשבות צו טאָן מיט זייערע ? און 
פאַרװאָס ווי?סטו דוקא פאַרבינדן דיין לעבן מיט זייערן ? פאַרװאָס 
ווילסטו אָט דעם פּרימיטיוון מענטשן פאַרפירן אויף דיין אייגענעם 
וועג און אויך אַהער ביסטו געקומען צו פאַרצייכענען דיינע טריט, 
דו מיט דיין בלאַסער הויט -- ווארף אַראָפּ דיינע קליידער און 
שטעל זיך זייט בא זייט מיט דעם ברוינעם מענטשן, מאַן אָדער 
פרוי, מייד? אָדער קינד. אמת די זוֹן וועם אלעמען ארומנעמען, 
אָבער וועמעס לייב װעט אירע שטרטלן איינזאַפּן און וועמעס הויט 
וועלן אירע שטראלן פאַרברענען ? 

װאָס האָט דער ווייסער מענטש מיט זיינע מחשנות צו טאָן 
דאָרט, וואו דאָס פרימיטיווע לעבן שלאָנטף / 

שיפּאזא, א זולו"פּרינץ. 


זיין קראָאל האָט זיך געװאָרפן אין די אויגן פון ווייטן. דרי 
פעלדער ארום אביס? קולטיווירט אוֹן א סך פרוכטבוימער האָבן זיך 
נגעצויגן באַרג אַראָפּ צו מערב זייט. אַ דרייסיק קיילאכדיקע בודעם, 
געפלאָכטענע און אָן פענצטער האָבן זיך באוויזן אין א רינג אויס" 
געבויגן, און אַרום א געפלאָכטענער צאַם. 0 

א קאפיר-מוש? האָט נאָך אפילו היינט א גרויסע ממשלה אין 
זיין ֿאַנד,. און צו אים בוקן זיך נאָך אַלע בערג ארום. באָטש 
שיפּאזא איז שוין געוויס נישט אמילו דער שאָטן פון דעם גרויסן 
ט שא ק א, װאָס האָט מיט אַ הונדערט יאָר צוריק געשטורמם 
מיט זיין הייס כלוט איבער דרום אפריקע. דעמאָלט זענען נאָך 
געווען צייטן גרויסע, צייטן פון מלחמות און נאָר טשאקא האָם 
נעקענט זיינע גבורים בפֿויז צו איין שפּיז געבן אין מלחמה אריין 
און באפוילן : 

-- דער װאָס װועט זיין שפּיז אין מלחמח פאַרלירן, דער װועט 

פאַר זיין שפּיז מיטן לעבן באַצאָלן. 

| דאָס האָט נאָר טשאקא געקאָנט צונויפרופן זיין פאָלק און 
באַפולן צו קלאָגן און יאָמערן אוימן הויכן קול װאַכנלאַנג, אַו 
נאַ נ ד י אז געשטאַרבן --- נאַנדי, זיין הייס נעליבטע מאַמע. 
נאָר ער האָט געקאַנט דעמאָלט באַפּױלן, אַז מען זאָל אויסהרגענען 
באַ אַלע זויננדיקע קי זייערע קעלבער, כדי די קי זאָלן יאָמערן אויפן 
טויט פון נאַנדי --- זיין געליבטע מאַמע. 

טשאקא האָט באַפױלן טויזנטער מאַמעס אויסצוטויטן, ווייל 
אויב נאַנדי, די מוטער פון גרויסן מלך איז טויט, װי אַזױ קאָנען 
נאָר אַנדערע מאַמעס לעבן אויף דער וועלט ? אָבער שיפּאַזא, צו 
וועמען איך לאָז מיר איצטער, איז אַ יונגער מושל. דעם טעם פון 
מלחמה ווייסט ער נישט. אפשר זיינע אַלָּטע יועצים דערציילן 
אים נאָך מעשיות פון יענע אַלטע און גרויסע צייטן. 


א רום דע ר וו על ט | | 109 


מיט אַ סטאדע חינט און א צען פון זיינע לייט, גבורים, אַלט 
און יונג איז ער אָנגעקומען, זעט אויס פון געיעג, פּונקט דעמאָלט, 
ווען מיין באַנלײיטער און איך האָנן זיך דערנענטערט צו זיין קראָאל, 
די הינט האָבן זיך אַ ריס געטאָן צו אונז. אָכֶער דער יונגער מושל? 
האָט מיט זיין קאַנטשיק אָנגעהוֹיבן צו כואשטשען אויף רעכטס 
און אויף לינקס. די הינט זענען זיך צולאָפן אוֹן דער מוש? האָט 
זיך אונז ברייט צושמייכלט, בלאנקענדיק מיט זיינע צוויי שורות 
וווייסע ציין. אַ יונגער פון א יאָר עטלאכע און צװאַנציק, שטאַרק 
געבויט, דאָס לֵייב געצערטלט, געאיילט. מוסקולן פון הענט און פים 
געטאָקטע --- ער האָט זיך ארויסנעטיילט פון צווישן זיינע באַנלי- 
טער,. דער שמייכ? אין פאַרשוואונדן פון זיין פּנים און ער האָט 
אונז אַביס? באַטראַכט. מען האָט געקאָנט באַמערק, אַן ער איז 
אומרואיק, ער האָט נעפרעגט: 

-- װאָס אַזױנס פארלאַנגט איר פון מיר ? 

און מיין טאָלמאַטשער האָט אים אָנגעוויזן אויף מיר און 
געענטפערט : 

--- דער דאָזיקער מענטש אין געקומען פון ווייט, פוֹן אויף 
יענער זיים ים. ער האָט געהערט פון דיר און װויל זיך מיט דיר 
באקענען, 

צווישן זיינע לייט האָט עס ארויסגערופן גרויס וואונדער, איי- 
נער א זקן, מיט זיינע האָר אין א רינג אויסנעפלאַכטן אויף זיין 
גענאָלטן קאָפּ, א מענטש פון העכערן מצב, האָט זיך קינדיש צו- 
לאַכט, טרייסלענדיק זיין צומאַלדעװעטן בויך. אַ פֹּאֶר אינגערע 
האָבן אָנגעברונזט די ברעמען, מיט עפּעס געווען אומצופדידן, אָבער 
גאָר נישט געזאָגט. ער אליין איז געװאָרן קינדיש צופרידן מיט די 
געסט און גייענדיק אליין פאָראויס, האָט ער אונז פארבעטן צו זיך 
אין חוֹים אריין, צונעפירט צו איינער פון די געפּלאָכטענע קיילעכ- 
דיסע בודעס, אויפגעעפנט אַ לאָך באַ דער ערד וי אין א קאַטוך 
אריין, איז ער אַהין פריער אליין אריינגעקראָכן אויף אַלע פיר און 
נאָך אים האָבן אריינגעפּוזעט מיין באַנלײטער און איך אין דעם 

געמלאַכטענעם פּאַלאַץ אַריין, שיפּאַזא האָט אױיסגעשפּריים אויף 
דרערד פאַר יעדן פון אונז אַ געפלאָכטענע מאַטע פון דינע שטרוי, 
געבעטן אונז זיצן און אליין איז ער אין אַ וויילע ארום ארויסנע- 
קראָכן. אינװייניק אי געווען גאַנץ גראם. ציכטיק, אויפגעראמט. 
נאָר עס האָט געשמעקט מיט רויך. 

די ,חייזער" מלעכטן די ווייבער. און עס איז א וואונדער וי 
געדיכט און פיין די היים איז נעפלאכטן,. אזוי קיילאבדיק געטאָקט 
ארום און ארום. ממש וי אונטער אַ ריזיקן האלבן אַפּעלסין-שאָ- 
לאכטס האָב איך מיר געפונען,. די אָפנאָװע איז געפלאָכטן פון 
גראָבע, לאַנגע ריטער, און דאָס איבעריקע אין אויסגעפילט מיט אַ 
דינעם לֿאַנגן גראָז, װאָס װאַקסט דאָ אין דער געגנט, געדיכט גע" 
פלאָכטן. מינטיק צוגעדעקט. זיכער אַז קיין פליגעלע װעט זיך נישט 
דורכשלאָנן דורכן געוועב און דער רענן וװועט זיך דורך אויבן נישט 
| דורכוייסן. די פּאָדלאָגע איז פון פאַרהאַרטעװעטער ערד. די ערד 
שטאמט פון די מוראַשקע בערג, זיי, די מוראשקעס טראָגן אָן גאַנצע 
כערג פאַר זייערע פּאַלאַצן, דאָ אין דדום אַפריקע זענען גאַנצע גע" 
גענטן מיט מוראַשקעס בערגלאַך פול. די מוראַשקעס אַרבעטן די 
ערד אַזױ כעמיש דורך, אַז זי ווערט פאַרחאַרטעװעט װי מיט צע- 
מענט, פון די מוראַשקע-בערג נעמען די קאַפיר-װייבער מאַטעריאַל 
פאַר דער פּאָדלאָנע. די ערד ווערט גענעצט און איינגעקלאַפּט, און 
אַן עס ווערט טרוקן, ווערט עס פאַרהאַרטעװעט נישט דורכצוברעכן, 
אין מיטן וואוינונג -- אַ פייער פּלאַץ אויף דער הוילער ערד, און 
אַן מען הייצט, פילט אָן דער רויך יערן שפּעלטעלע אינװייניק און 
זוכט אַ װועג ארויסצוניין אויף דער פרייער וועלט. דאריבער איז 
אינווייניק בלוילאך שווארץ,. פאַררויכערט. און דאָך האָט עס מיט 
זויבערקייט געוואונקען פון יעדן ווינקעלע. דאָך אַ היים פון אַ פּרינץ, 

קיין עשירות האָט זיך דאָ נישט אָנגעזעען. אַ עטלאכע זאכן, 
װאָס האָבן צו טאָן מיט קאַפּיר-קונסט, זענען געווען צוװאָרפן אין 
די ווינקלען, אויף די ווענט און אַראָפּגעהאַנגען פון דער סטעלע : 
אַלערלײ קאליבאשעס פאַר װאַסער צו טרינקען. די קאליבאשעס -- 

ט געוויקס אַזט, אונטן ברייט און אויבן מיט א שמאָל העלױזל -- 
זענען בטצירט מיט אױיפגעכרענטע צייכנוננען, חיות, מענטשן 
פאנטאַסטישע באַשעפענישן. קוקורוזעס האָבן זיך אין ווינקלאך נע- 
טריקנט. אַביס? אָפּעלסינען, = פַּאַר צובראָכענע האסיניים פא 
זשאַװערטע, און עפּעס א צובוינענע שווערד, ערדענע כלים און 
דאָס גלייכן. נישט געווען קיין באַזונדערע זאכן, װאָס זאָלן צוציען 
דעם בליק, קיינער איז צו אונז נישט אריינגעקומען און דאָס זיצן 
אינװוייניק איז געװאָרן לאַנגווייליק. 

מיר זענען אויף אַלֿע פיר צודיק אַרױסגעקראַכן פון זיין פּאַלאץ 
אויף דער ליכטיקער װועלט ארויס. אויפן הויף האָט זיך שטאַרק. 
גערודערט, עס זענען אָנגעקומען נאָך עטלאכע פון זיינע פויט. 
האָבן זיך פאַרזאַמלט אין אַ קריין און געפירט אַ חיציקן שמועט. 
דער שמועס האָט געהאט צו טאָן מיט אונז. אַלטע ווייבער, מאַמעס 
פון קראָאל, זענען פון ערגעץ ארויסגעקראָכן און מיט גרויס חידוש 
אונז באַטראַכט, די הינט זענען נעלעגן אנשטענדיק און פון ווייטן 
שווייגנדיק געקוקט אויף אונן. 

שיפּאזא איז נאָך יונג און מער וי דריי ווייבער האָט ער נאָך 
דערוויילע נישט. צוויי זענען געבליבן נעבן אים די גאנצע צייט 
און שווייגנדיק קיין אויג נישט שראָפּנענומען פון אונז. די אינגערע, 
פון א יאֶר אכצן, בלוילאך שװאַר'ן, מיט מעסיקע שטריכן און חן, 
מיט אַ ווייסן האלז-באַנד געהאָפטן פון פּאַטשערקעס. זי האָט אונ 
מים אַ געוויסן אומעט באטראפט. די דריטע אָבער, די גרעסטע פון 
זיי האָט זיך שנעל אָפּנץ ראָגן, אַרינגעקראָכן צו זיך אין שטום 
טריין. געווען צו דערקענען אז זי קלייבט זיך ווערן אַ מוטער, קאַפיױ- 
ווייבער חיטן זיך אין יענער פּעריאָדע פאר פרעמרע מענטשן. היטן 
זיך איבערצוניין אַ פרעמױנס ועג אָדער אַ פרעמדער זאָל זייער 
וועג איבערגיין. װאָרום אפשר איז דער פרעמדער א קראַנקער און 
לאָזט נאָך זיך א קראַנקן סלאיד, לאָזט חולאתן נאֶך זיך, 

די צווייטע אַלטע, ביינערדיקע, איינגעבויגענע ווייבער האָבן 
זיך נאַך גענטער צו אונז צונערוקט און האָבן זייער ווינציק פּדו- 

צישקייט שרויסגעוויזן מיט זייער האַלטונג. אפילו דאָ אין דעם 
פרינצס הויף האָט מען זיי מיט קיין גרויס כבוד נישט באַהאַנדלט. 

שיפּאזא האָט זיך פונדעסטוועגן אַ ביס? באאומרוחיקט, האָט 
זיך אָנגענומען מיט כח און געפרעגט:-. | 
| --- איך וי װויסן, װאָס דער א יט ?ונ גו, דער ווייסער 
מענטש, איז געקומען אַהער?  -‏ 

האָב איך געהייסן אים זאָגן : 

-- איך בין אַ ווייסער מענטש פון א ווייט פֿאַנד, װאָס ליגט 
עט ווייט אויף יענער זייט ים, און איך בין צופרידן צו זיין אין 
זולולאנד. און דאָרטן אין פֿאנד פון װאַנען איך קום, דאָרטן זענען 
פאַראַן א סך מער קאַפירס װוי דאָ אין זולולאַנד. איך װעל זיי 
דערציילן אַז איך האָב דיך געזעען. | 

האָט ער זיך פאַרוואונדערם : 

-- אַ סך קאפירס? ! האָבן זיי אַ לאנד ? 

-- יאָ, זיי פעבן אינאיינעם מיט דעם מענטשן, מיט דעם 
אומלונגו. 

--- פאראן בא זיי אַ מלך אָדער אַ טשיף?ל? 

-- אַלֶּע האָבן איין טשיף, די קאַפירס און די אומלונגוס. 

--- וואוינען זיי אין קראאלן װוי מיר דאָ ? 

--- וואוינען אין גרויסע הייזער וי די אומלונגוס דאָ אין לאנד. 

ער האָט זיך אומעטיק פאַרטראַכם, און איינער פון זיינע 
לייט, א ריז מיט אַ ברוסט אַ האָריקע פון א לייב, האָט זיך אַזױ 
צולאכט, אַז איך האָב געטיינט -- אט, אט וועט זיין טונקל 
קופּערנע ברוסט צושפּרונגען ווערן. הי 

זיין אינגסטע ווייב איז נאָך אַלץ געשטאנען אויף איר אייגענעם 
אָרט אָנגעשפּאַרט אין װאַנט פון איר הויז און נישט אַראָפּגענומען 
קיין אויג פון אונז. די ביינקשאַפם האָט אַרױסגעקוקט פון איר 
פּנים אפשר האָט זי ערנסט דורגעטראכט יעדן װאָרט פון אונזער 
שמועס. דער ווייסער האַלזדנאַנד האָט איר צונעגעבן חן. איך האָב 

אים געבעטן ער זאָל זיך שטעלן צווישן זיינע ווייבער און איך וועל 
אִים פאַטאַנדאפירן. | 

--- צולים װאָס איז דאָס? האט ער געפרעגט קוקענדיק אַ 
ביס? אומרואיק אויפן פֿאַטאַנראַטישן אפאראט. 

מען האָט אִים דעקלערט, טז דאָם טיינט מען אים חלילה 
נישט קיין בייז. גענעבן אים צו פאַרשטיין וי אַזױ עס װעט פון 
דעם ווערן אַ בילד און דאָס װעט דער אומלוננו, דער ווייסער 
מענטש, האָבן ט פתנח צום אנדיינקען. | 

גאַנץ אונטערטעניק האָט ער זיך געלאָוט מושטירן וי אַוי 
צוֹ שטיין בשעת מען האָט אים מיט זיינע ווייבער געפאַטאָגראַפּירט, 
איינער פון זיינע לייט אין געשטאַנען פון ווייטן און האָט זיך 
שטאַרק אויפנערענט.זעט אויס אים איז נישט געווען געפעלן װאָם 
זיין מושל שטייט אַזױי אונטערטעניק. ער האָט א שפיי געטאן און 
איז ערגעץ פארשואונדן. | 

דער פשרונאכט האָט זיך אראַפגעלאוט איבער דער געגנט. פון 
ווייסן אין מזרח זייט האָבן זיך געצוינן שורות בערג. איין שורה 
אונטער דער אַנדערער, איין שורח אחינטער דער אנדערער אין 8 
דורכזיכטיסע בלויקייט האָט זיי איינגעוויקלט. די נאַנצע נעננט 
א בערגיקע און דאָך אזט ברייטע. עס האָט שוין געאָטעמט מיט 
דער פאַרנאכטיקער שטילקיים. סקוקענדיק אויף די בערג האָט 
אַרומגעכאַפּט אַזאַ טונקעלער אומעט. עפּעס אָב איך אים שוין 
מער נישט געקענט פרענן. א צייט כין איך געשטאנען שמום און 
ער האָם מיך אויך אַזוי שטום אָנגעקוקְט. מיין בליק אין געפאלן 
צוֹם גרויסן קיילטכדיקן געפלאכטענעם צוים װאָס אין אין טמיטן 
חויף -- א פּלעץ מאַר הונדערטער בחמות. די ערר צוטראָטן פון 
בהמהשע טריט. די סטארע זיינע חאָט נאָך געצופּט די פארטריקנטע 
גראָזן אין די אַרומיקע פעלדער, און זיך פּאַמעלאך געצויגן אַ היים. 
דאָ אין שטא? זענען בלויז געבליבן 8 ווייסע ציג מיט צוויי שניי- 
ווייסע קלאָרע ציגעלאך, װאָס האָבן געזוינן בא דער מוטער, 

אַ איננערער ברודער זיינער האָט געבראכט צויי איננלאַך 

פון דריי-פיר יאָר אַלט. אַזױנע פעסטע, נאַקעטע בייכלאַך מיט 
נדויסע שטאַרקע קעפּ. ער האָט זיך מיט זיי אַנידערגעשטעלט 
אַנטקעגן מיר, געװאָכט אַז איך זאָל זיי באַמערקן,. ער איז געווען 
צופרידן, ווען איך האָב זיי פאַטאַגראַפירט. די הינט האָבן זיך אויך 
דערשפּירט היימיש און זיך צוגערוקט נענטער. די שטילסייט איז 
געװאָרן אַ ביס? אָנגעצויגן און שווער. מיין בליק איז װוידער גע" 
פאַלן אויף דער שורה בערג אין מזרח זייט, װאָס באָדן זיך אין 
דער פאַרנאַכטיקער גרויסער רו. איך האָב געהייסן אים זאָגן, אַז. 
איך בין אים מקנא װאָס ער האָט אַזאַ שיין לאַנד און װאָס אַזױנע 
שיינע בערג רינגלען אַרום זיין לאַנד. 

--- איך האָב ליב די בערג האָט ער געואָגט מיט אַראָפּנעלאָזטע 
אוינן, : | 

--- ווען האָסטו זי ליבער --- באַגינען ווען די זון גייט אויף אָדער 

פאַרנאַכט ווען די זון פארגייט ? 

-- איך האָב זיי שטענדיק ליב האָט ער קורץ געענטפערם.. 

אויף זיין בראַנון לייב האָט זיך געלייגט דער פאַרנאַכט און 
איז נאָך בראַנזיקער געװאָרן. אויפן געדאַנק איז ווידער געקומען 
דער גרויסער טשאקא, דער גרויסער מלך, װאָס האָט שיעור נישם 
פאַרנומען נאַנץ דרום אַפריקע אונטער זיין ממשלח, נאָר זיינע 
איינענע לייט האָבן אים דערשטאַכן מיט דריי און ניינציק יאָר 
צוריק. זיינע כעצטע ווערטער זענען געווען : 

-- װאָס טוט איר, קינדער פון מיין פאָטער ! מיינט נישט 
אַז, איר וועט געװועלטיקן, איך זע װי דער ווייסער מענטש קומט 
אױיסצושפּרײטן זיין ממשלח איבער אייך. | 

שיפּאָזא טראָנט שוין דעם יאָך פון ווייסן מענטשן אויף זיינע 
פלייצעס, 


פי 

אַ קאַפּיר טאַגץ. 


בא די ציוויליזירטע פעלקעד גייען ביסלאכווייז אונטער די 
גרויפע טענץ, װאָס האָבן פוֹן אוראלטע צייטן נגעקװאָלן פון 
מענטשנס וועזן ארויס. זייערע ואָרצלען ציען שוין נישט די יניקה 
פון דעם אייגענעם בלוט-קווא?ל װאָס ביים פּרימיטיוון מענטשן. 
טאַנץ איז געוויס עלטער פון װאָרט און זיין נעשליפענעם אויסדרוק. 
ריטם און טאַקט אין געווען דאָס ערשטע, װאָס דער צוויי-פיסיקער 
האָט דערשפּירט אין שטויס פון זיין בלוט אין די אָדערן,. חיינטיקע 
טענץ זענען בלאסע, בלוטלאָזע. האָבן נישט. קיין קשר מיט דער 
נאַטור און אירע דערשיינוננען. אין חיינטיקע טענץ פוֹן ציווילי- 
זירטן מענטשן אין נישטאָ קיין בין-השמשות. נישטאָ קיין זון- 
אויפגאַנג און זוןדאונטערגאנג. 

חיינט האָב איך שוין אַליין געזעען מיט מיינע אוינן וי 
פּאָרלאַך האָבן אין א ו וע םס געפּרואװט טאנצן שוין די דריי- 
סיקטע שעה, און דאָס, װאָס האָט זיך קיינמאָ?ל נישט געקענט 
שטעלן אוֹיף דער מדרגח פון א טאנץ, איז נאָך טויטער געװאָרן. 
איז נאָך פאַרחלשטער געװאָרן. פיס האָבן זיך געשלעפּט אָן אינ- 
האַלט, טאַקט און ריטם איז אַרױיסגעקומען פון אַ שטייענדיק בלוט 
אַרױיס, און דאָס רופט מען דאָך אָן טאַנץ בא אונז. פאַר מיר איז 
דער װעטיטאַנץ געווען װי אַ סימבאָל צום אונטערגאנג פון די 
פּרימיטיווע טענץ אין אונזערע טעג איבער נאָר דער וועלט, וואו 
די גרויסע שטאָט שיקט אירע אומנאמערקטע שליחים צו יערן 
ווינקל פון אונזערע מחות דאָרטן צו אַטדאָפירן יעדן לעבעדיקן 
צאַפּ?, װאָס האָט ריטם באַשאַפן, װאָס האָט דעם טאַקט געשפּײיזט 
און צום טאַנץ אַרױסגערופן. | 

עס קומען מער נישט אַרויס די שענסטע און שטאַרקסטע פֿון 
דער מחנה אין פרייען פעלד ארויס דורך טענץ און האַלב-טענערדיקן 
געזאַנג דעם טראָט צו פאַרשענערן דעם בויג פון קערפּער בויניקער 

מאַכן און אַזױ אויך לאָזן דעם אינערליכן טאַקט אױסקלאַפּן, 
האַמערן --- אַזשׁ פון ווייטן זאָל דער עכאָ אים אַנטקעגן קוֹמען. 
װוי שטעלט דען זיינע טדיט דער מאָדעונער מענטש פון דער 
גרויסער שטאָט 9 און װאָס האָט מען דען געוועקם אין די מוסקולן 
פון דעם יונגענמאַן, װאָס האָט אין פאולויף פון א יאָר, צוויי אָדער 
מער אין מיכיטער זיך געמושטירם, געשפּרייזט אין טאַקט און זיין 
גוף מעכאַניש געבראָכן און געבוינן אָן דעם רוף װאָס האָט צו אים 
פון בלוט אַרויסגערופן ? דער טאַנץ, ווען ער האָט קיין אינהאַלט, 
איז טויט. און דער אינהאַלט באדאַרף זיין אַ גרויסער. אַ פּרימישי 
ווער. דער טאַנץ פון געוויטער. דער טאַנץ פון קאָרנפעלד. דער טאַנץ 
פון ים. דער אָדלער טאַנץ. דער זונען-טאַנץ! | 

אין אמתן שטאַרבן שוין אויס די גרויסע טענץ אפילו פון 
צווישן די פּרימיטיווע שבטים און פעלקער, װאָס האָבן זיך אונ" 
טערגעגעבן צום איראָפּײער. דען װאָס איז שוין איצטער ווערס 
דער טאַנץ פון דעם רויטן אינדיאַנער אין אַמעריקע ? װאָס פֿאַר 
8 געזאַנג קען שוין איצטער אַרױסקװעלן דעם טאַנץ זיינעם צו 
באַגלײטן, ווען זיין בלוט זשאַװערט שוין אין די אָדערן, ווען אונזער 
סם האָט אים אָפּנעסמט יעדן קװאַל, וואז זיין פּרימיטיווער לעבן 
האָט זיך יעדןפרימאָרגן געטובלט. 

דער טאַנץ האָט באַ די פּרימיטיווע פעלקער געװועקט דאָס 
בלוט אין מלחמה אַרין. דער מלחמה טאַנץ איז אפשר געווען דער 
עיקר פון עיקרים. אין אים האָבן זיך פאַראייניקט די נשמות פון 
אַכּע טענץ באַזונדער. אָבער נישט ווייֿ מען האָט דעם פּרימיטיוון 
שבט פאַרבאָטן צו גרייטן זיך אויף מלחמה מיט פייל אֶדער 
האָסיניי און גענעבן אים אין האַנט מאדערנע װאַפן, װאָס שיסם 
מיט פּולװער, סנאַלט און רויכערט --- נישט דאָס איז די סיבה 
װאָס טאַנץ און ריטם שטאַרבט אויס אין זייערע מחנות. דאָס 
קומט מיט דעם אַפֿנעמײנעם אונטערגאַנג, װאָס דער וייסער 
מענטש האָט בא אים פאַרפּלאַנצט. זוייל די װאָרצלען פון פּרימײ 
טיוון מענטשן כמעט אויף גאָר דער וועלט, וואו די ציװיליזאַציע 


א ר ום דע ר וו על ט | 107 


מיט איר פאַרפּעסטעטן גראָב-אייזן האָט דערגרייכט, כמעט אומע- 
טום זענען שוין די װאָרצלען אונטערגעהאקט און פארסמט, 


דער קאַפיר אין געוויט דער, װאָס האָט אונטער אַפריקעס 
חימלען נאָך אינגאַנצן זיין קאָפּ נישט געבוינן. די שװאַרץדהויטיקע 
פון דרום-אפריקע וועלן געווים איבערלעבן די מאאָרים פון ניו" 
זעלאַנד, אָדער אַלֶע אַנדעדע גרעסערע און קלענערע פרימיטיווע 
שבטים אוֹיף די דרומדיקע אינזלען. עס קען נאַנץ נוט באַווייזן די 
שטארקייט פון קאפיר, ווען מען באטראכט דעם נענער אין די 
פאראייניקטע שטאַטען פון נאָרד אמעריקע, דעם לייבלאכן ברורער 
פון דעם דרום-אַפריקאנישן קאַפיר, אוֹיךף ער, דער אַמעריקאַנער 
נעגער האָם מיט זיינע טענץ באאיינפלוסט דאָס נאַנצע לשנד און 
געמאכט, אַז די ווייסע פּאַרלאך זאָלן אָן טעם און אֵן לעבן איבעך- 
שטעלן שעהנוויין די פיםס אויף דעם גלאָט געװעקסטן דיל אין די 
טאַנץ-זאַלן. אָבער פאר קיין פאַל קענט איר נישט פאַרגלייכן דעם 
ד ז ש י ג פון נעגער מיט דעם ק אַ פ י ר ט אַנ ץ פן 
אַפּריקעס קינדער דאָרט באַ זיך אין דער היים. נישט די הינע 
נעגערם זענען בכח אנצוצינדן אַדוֹם זיך אזא פלאקער סיט זייער 
טאַנץ און נישט די חינע נענער קענען מיט זייער טראָט אַזױ 
מאַכן ציטערן דאָס האַרץ פון דער ערך פאַר פרייך. 


דאָס אין געווען אין א בדענענדיקער שעה פון נאָך האלבן טאָג, 
אין ראַיאָן פון די גאָלדדמינען אין טראנסווא?, ווען פאָרשטייער פון 
אַלערלײ שבטים, נאָר װאָס ארבעטן אין די טויזונטער אין די גאלך- 
מינען פון טראַנסװאַל, האָבן זיך געצוינן צו אַ פריי פעלד אונטער 
דער ברענענדיקער זון. דאָס האָבן די פאַרשטייער פון די נאָלך- 
מינען געװאָלט פארששפן פאַרגעניגן דעם פאַרטרעטער פון דער 
ענגלישער רעגירונג, אַ פּרינץ, און האָבן ?כבוד אים באַפוֹילן די 
קאַפירס װאָס זענען אונטער זייער האַנט און װאָס טאָרן נישט אין 
פאַרלױיף פון זייער דריי יעריקן טערמין אַרױסגײן נאָך דער אַרבעט 
ווייטער פון דעם אַרומגעצאַמטן מינען ראַיאָן, אַז איצטער מעגן 

זיי דאָס האַרץ פאָזן קלאַפּן פרייער און דאָס בלוש בדויזן שטאַרקער. 
טאנצן | | יי 
נאָך מיט א צייט פריער האָבן זיך באַװיזן פון ווייטן די אָפּטי 

לונגען טענצער, צו צוויי אין דער ברייט מאַרשיונדיק פון די 
נאָלד-מינען צום טאַנץױפּלאַץ. אויסגעפוצטע אין האַלרר 
בענדער, ברוסטבענדער פון אלערליי קאַלירטע פּאַטשערקעס. 
קופּערנע דראָט-אַרעם-בענדער, בראָסלעטן און דראָטרינגען אַרוֹם. 
די פיס, ביים קני און נענטער צום קנעכ? צו. רינגען איבער די 
קנעכ? טוֹן אַזאַ געוויקס מיט קערנדלאַך טרוקענע אינװייניק, װאָס 
באשאַפט אַ גערויש ווען מען שטעלט דעם טראָט. דאָס אָנגעאיילטע 
לייב, דאָס נאַקעטע און גלאַנציקע האָט זיך געמיגלט אין דער זון. 
די מוסקולן אויף הענט און פים צערטלען זיך און באַװעגן זיך 
שפּילֿעוודיק. די ברוסט פאָרויס און מיט פעדערן אין די געקרייזלטע 
האר פון קאָפּ. אַנדערע האָבן די פיס פון קני נידעריקער ביז צום 
טראט באַטאַרבט מיט אַלערפײ ווייסע סימעטרישע ליניען און 
רינגען. אַזױ פיל געזונטע גאוה איז געלעגן אין דער גאַנצער האַל- 
טונג, אין דעם בליק און בויג פון קערפּער. 

יעדע אפּטיילונג באַזונדער מיט איד אָנקומען האָט געבראכם 
מיט זיך אַ וועלט אַ מיסטעריעזע. זייער אָנקומען איז געווען מים 
א פאָרסירטן טראָט. וויכטיק. ערנסט. פאָרויס גייט דער פירער 
און בלאָזט אַרױס פון אַ גרויפן אָקסן-האָרן אַזאַ טיפן געברום, צום 
טאַקט פון טענצער. דער האָרן רופט, וװועקט, רייצט און באַפעלט, 
אַ צווייטער טראָגט אַ שמומפן הילצערנעם פּױיק און קלאַפּט אַרױס 
אַ טעמפּן קלאַנג פון פּויק אַרױס. 

און אַזױ האָבן זיך שורות טענצער געזאַמלט און פאַרזאַמלט 
און זיך אויסגעשטעלט אין צוויי געגנערישע, דאָפּלטע און דריי" 
פאַכיקע שורות. שורה אַהינטער דער אַנדערער, קענטיק אַ מלחמה 
טאַנץ גרייט זיך. אָן געווער. אָן בלוט פאַרגיסונג. אין טאַנץ װעט 
דער געפעכט זיין. די אָנפירער פון ביידע צדדים איילן פון שורף 
צו שורח, זאָגן גאָרנישט. נאָר מיט די אוינן באַפעלן זיי. מיט די 

בליקן היפּנאָטיזירן זיי די טענצער. די מוסקולן ווערן נאָך שטייפער, ‏ 
די פּינור ציט זיך אויס נאָך שטריינגער אוֹן בראָנזיקער, א ווינק 
מיטן אויג און א װילד-װאָרצלדיקער אָפּגעריסענער געזאַנג רייסט 
זיך אַדרױס פון איינעטס האַלז אַרױיס און באלד כאָפּן אונטער די 
איבריקע מיט איין טאַקט, אָדער מיט אַ צווייענדיקן טאַקט, און די 
רעכטע פוס פון חונדערטער טענצער טוט זיך עלעסטריש, מיט אַ כח 
פון אַ בלוט-שטראם ט ריס אִפּ הויך פון דער ערד און טוט זיך 
צוריק מיט פעסטער נבורח רונדיק אַ שטעל אויף דער ערך. די 
ריננען אויף די פים פון די טרוקענע קערנדלאַך ענטפערן מיט אַ 
טרוקענעם גערויש 


באַלד טוט זיך נאָך אַמאָל אַ ריס אֶפּ די רעכטע פוס און 
ווידער אַ שטעל צוריק מיט גבורה. באַלד אָבער לאָזן זיך אַװועק 
ביידע פיס אין געיעג איינס נאָכן אַנדערן, א ווילדער נאַלאָפּ אויף 
אַן אָרט שטייענדיק. זעץ-זעץ אָן דער ערד, זעץ-זעץ אָן דער ערד 
און די ברוינע ערד אונטער די פים גיט זיך אונטער. ווען אַמאָל 
צוואנציק טוט דער טראָט אַ קלאַפּ מיט נבורה הין און צוריק, 
רעכטס, לינקם, רעכטם, לינקס -- ווערט אַ טיפער גראבן אויסגע- 
האַקט אין דער ערד אונטער די פיס פון די טענצער, באַלד טוט 
דער גאַנצער קערפּער אַ שוואונג פאָרויט, אַ ריס זיך אין דער לופטן, 
נישטאָ קיין הונדערטער, נאָר איין קערפּער איז פון די הונדערטער 
געװאָרן, איין פוס"פּאַר פון די הונדערטער פּאָרן. און די גכורח איז 
א מעכטיקע. אַ מעטאָל בויגיקע, װאָס ווערט מיט דער געװואַלדיק- 
סטער לעבנסיענערניע געבייטשט און מיט הייסע בלוט-כוואליעס 
פון אינװוייניק געטריבן און געשטויסן. און אַז דער טאַנץ שטארקט 
זיך און שטאַרקט זיך און ווען דער ש ו נ א קומט אַנטקעגן און 
וואַרפט זיינע טענץ"שפּיזן אין געגנערס ברוסט טריין און ציט דעם 
בּוינן שטאַרקער -- אך, וי די אוינן ברענען און די ווייסע ציין 
בלאַנקען, בלאַנקען, 


דאָס געזאַנג רייסט זיך אַלע מאָל מיט עקסטאז אַרױיס און 
ווערט פון אייגענעם עקסטאַן איבערגעריסן. דאַכט זיך, א װאַלף 

שלאַנקע סאָסנעס האָט זיך פון אַ שטאַרקן שטורם גענומען וויגן. 
דאַכט זיך, בראַנזענע מענטשן שטייגן פון דער ערד אַריס און 
קענען זיך פון דער ערד נישט אָפּרײסן. דאַכט זיך, אַ וואונדער" 
ליכער דור האָט זיך פון דער ערד אָפּגעריסן, רייסט זיך צום הימל, 
אָבער די ערד ביינקט נאָך זיינע טריט און ווינקט: 


--- טיפער, טיפער האַק אויס דיין ריטמישן טראט, טיפער, 
טיפער קריץ איין דיין הייסן טראָט. 


און די טריט בייטן זיך. שנעלער, שנעלער. איינס-צוויי -- 
איינס-צוויי ! און איינס-ביז צװאַנציק --- זעץיזעץ און וידער 
בוינן זיך, בויגן זיך די שורות. הענט ציען זיך פאָרויס, בויגן זיך 
אין רונדע קרייזן, װי עס בוינן זיך באַמנוק-בוימער, ווען אַ ווינט 
כאַפּט זיך אריין און ווינט זיי, ווינט זיי. 


און כאָטש שטראָמענווייז רינט דער שווייס איבער די מוס- 
קולן פון הענט און פיס אָבער די אוינן האָבן זיך נאָך נישט 
אױיסגעלאָשן, דער פלאַם, װאָס קאָכט דאָס בלוט, אין נאָך אַלץ 
שטורמדיק און עס װאָלט דער טאַנץ קיין גרעניץ נישט געפונען, 
ווען איין צד חויבט זיך נישט אָן אונטערצונעבן. דער אייגענער 
עססטאַז הויבט אָן דעם וועזן צו פאַרשלײערן. און װי עס פאַרגייט 
דער טאָג פּלוצלונג אין דרום-אַפריקע, אַװי איזן דער שטראָם 
אונטער דעם איינענעם דרוק פון לוסט און נבורח מיט אַמאָל שטיל 
געװאָרן. 


עס האָבן זיר שפּעטער נאָך אַמאָל אינדיווידועלע טענץ ענט- 
וויקלט. דאָס פייער האָט זיך ווידער אויף אן אַנדער אופן צופלאַ- 
קערט אוֹן פון דעם אַלעמען האָט זיך נאָך אַזױ קלאָר באוויזן דער 
אֶנהוֹיב פון מענטשנס נשמה ווען זי האָט זיך אין טענץ געבאָדן. 
דער אֶנחוֹיב פון מענטשנס טראָט, ווען ער האָט די ערד אונטער. 
זיינע פיס דערשפּירט. וי שיין איז געווען צו זעען די ליבטיסייט 
- פון טאָג װוי עס שפּינלט זיך אין די קאַנטורן פון די בראַנזענע 
מוסקולן ! 

עפּעס האָט געביינקט און נעקלעמט אין האַרצן, עפעס האָט - 
נעמאַנט שוֹי טיף-שטי? און שַׂוֹי הויך. מיט ט בלעכענעם סלאנג 
האָט אין מוח געקליפפערט : | 

צידװוידליזאַ-ציע. צו-ווודליזט-ציע. 


די איורטעליטן. 


נישט מים קיין אידישע סעקטע אין פֿארלאָפן דאָ נישט 
לאַנג אזא טרויערדיקע נעשיכטע אין דרום-אַפריקע. אין אייראָפּע 
האָט מען געמיינט טו א נדופע אירן האָכן רעװאָלטירט אַנטקעגן 
דער מלוכח. געטראָפן האָט עס מיט אַ נענערשער סעקטע. קריסטן 
האָבן זיך געװאלט אליין לייטערן און לייטעױן די אמונח, װאָס איז 
צו זיי געקומען דורך אלערליי מימיאַנערן,. א י ז ר א ע ? יט | 
טַזוֹי האָבן זיי זיך 8 נאָמען גענעבן, | 

פאַר די פּרימיטיווע ראָסן און אונטערדריקטע פון די קריסטלא- 
כער וועלט, איז צום װייניססטן פאַרשטענדלאך די קריסטלאכע תורה 
פון אייביקער און געלייטערטער ליבע. און אפילו דער פּרימיטיווער 
צוויידפיסיקער פמרענט געוויס אין הארצן בא זיך טיף טלערלי 
קשיות, ווען דער מיסיאַנער דויבעט אים אין קאָט אַריין מעשיות 
פון דעם ה י י 7 י ק |, דעם זון פון גאָט און זיינע גרויסע 
מוֹפתים. דער קאַפיר װאָסט נעסמט אָן אין פאַרליף פון זיין לעבן 
אַזױ פיל ווייבער, וויפ? ער קען נאָר באווייזן צו באַצאָלן צו די 
טאַטעס פון די מיידלשך -- דאָס אליין שטייט דעם קריסטנטום 
אין וועג. צום שװוערסטן איז דאָך אָבער איבערצונעבן דעם שווארצן 
מענטשן די תורה 8ז אלע מענטשן זענען גלייך, ווען ער זעט מיט 
זיינע אוֹיגן אַז טלע מענטשן זענען נישט גלייך, 

עס אין שוין טפיל פאַרפלאנצט געװאָרן צווישן די שווארצע 
ט קעגענדע אַז גאָט אַלֵיין חאָט זיי, די שװאַרצע, געשטעלט נידע- 
ריקער פון דעם וייסן. אט אַזױי דערציילט דער קאֲַפיר : 

צוויי ברידער זענען אַמאָל געווען. ביידע ווייסע מענטשן. 
רופט זיך צו זיי אִם גאט און זאָנט אַזױ: ,דאָ האָט איר ביידע 
צו ביכער אַזוינע, וואו איר וװועט געפינען וי צוֹ לעבן אוֹיף דער 
ערד. זעט איר זאָלט היטן די כיכער". האָט איין ברודער נעטראָגן 
זיין בוך אויפן קאָפּ און דער אַנדערער האָט עס געטראָגן צום 
האַרצן שטאַרק צוגעדריקט. 


מיט אַמאָל איז אַראָפּ א שלאַקס רעגן. איז דער, װאָס האָט 
געטראָגן זיין בוך צום האַרצן צונעדבּיקט, האָט נישט דערלאָזן אַז 
דער רענן זאָל צום בוך צוקומען, אָבער דער אַנדערער װאָס האָט 
דעם בוך געטראָנן אויפן קאָפּ -- מיט אים אין געװען שלעבט, 
דער רעגן האָט צעװוייקט זיין בוך איננאנצן און פון אים אין 
גאָרנישט נגעבליבן. און גאט האָט צונערופן ביידע און אַזױ געזאָנט : 
,דערפאר װאָס דו האָסט באַשיצט מיין בוך פון רענן און דו האָסט 
אים געטראָגן נאָנט צום האַרצן, דאַריבער וועסטו בלייבן דער 
ווייסער מענטש און דער שטאַרקער. און דו, ווייל דוֹ האָסט גע- 
טראָנן מיין בוך אויפן קאָפּ און געלאָזן אַז דער רענן זאָל אים 
צעווייקן, דאריבער וועסטו וערן שװאַרץ און אייביק וועסטו 
באַדאַרפן זיין אונטערטעניק צו דיין ווייסן ברודער. - 


אַזױנע טראדיציעס זענען נעוויס באַשאַפן געװאָרן אין דער 
אַטמאָספערע פון די קריסטלאַכע מיסיאָנערן און זייערע תורות, 
אָבער דאָס אמתע פּרימיטיוע בלוט וייסט נישטפון אומבאנרע- 
ניצטער אונטערטעניקייט. און עס זעט געוויס דער שװאַרצער מאַן 
שיינקייט אין דער שװאַרצער פרוי, פּונקט װי עס זעט דער ווייסער 
מאַן אין דער ווייסער פרוי.. אין מח פון די שװאַרצע קריסטלאכע 
מיסיאָנערן װאָס האָבן שוין פון גאטס חסד געטרונקען, בא זיי 
קריגט גאטט חסד גאר אַן אנדער פּנים, 

און דער שװואַרצער מיסיאָנער ענאַך, דער גרינדער פון דער 


סעקטע איזראַעליטן, ער האָט זיין תורה באַקומען אין דער אַמער 
קאַנער מיסיאָנערישער אפּטײלונג ג אַ ט ע ס ק ר כ ע אן 


א ר ו ם דע ר וו על מ 1 178 


קריס טוס עס חייפֿיקע. אָבער ענאך האָט פאַרמאָגט 
פאַנטאזיע. געווען א בעל-החלומות און ער האָט אויף זיין איינענעם 
אופן געלערנט תורח מיט זיינע תלמירים און תלמידות. אים האָבן 
זיך געחלומט צוויי חלומות : 

דער ערשטער חלום איז נגעווען, װוי אַ גרויסער שטיין האָט זיך 
געקייקלט באַרנדאַראָפּ און האָט זיך אַרויפגעקייקלט און צושמעטערט 
אַלע ווייסע איינוואוינער ביים צופוסנם פון באַרג, און דער אַנדערער 
חלום איז געווען, װי אַזױ אַ כאבון, אַ גרויסע דרום-אַפריקאַנישע 
מאַלפּע, האָט זיך געשלאָגן מיט צוויי ווייסע צינעלאַך, און דער 
באַבון האָט די צינעלאַך צוריסן, 

דער באבון, דאָס מיינט מען דעם שװאַרצן מענטשן, און ר 
צוויי ווייסע צינעלאך --- די צוויי ווייסע פעלקער װאָס באערשן 
דרום-אפריקע, 

דער מיסיאָנער ענאך'ס בלוט האָט נישט געװאָלט נאָכגעבן אַז 
דער ווייסער מענטש איז דער שטארקפטער. אַז דער ווייסער מענטש 
איז דער גערעכטיקער, ער האָט זיך דערוואוסט פון דעם אין דעם 
נאָמען פון דעם נאָט פון ישרא?. ער איז געווען זיכער אַן דער 
גאט פון ישראל װועט אים קומען צו הילף ווען אפילו דער ווייסער 
מענטש װעט עס וועלן אים פון זיין קאָפּ אַרױסשלאָגן. 

ענאַך און זיינע נאָכפאָלנער האָבן זיך באַזעצט אין קאפּלאַנד, 
אַ געננט אַ וויסטע װאָס האָט נאָך צו קיינעם נישט געהערט, האָבן 
זיי אָפּנגעשניטן פאַר זיך און דאָרטן געבויט א שטאָט. ב ו? ח א ק, 
אַזױ האָט געהייסן די שטאָט. דאָרטן האָט ענאך און ויינע משרתים 
געהאַָט אן אוח? און פון אוח? אַרױס איז אַרוֹיסנגעקומען אַ געלוי- 
טערטע תורח. די ליבע צו פרויען האָט זיך דאָרט געלעבט איר 
גאַטירלאַך לעבן. מען האָט אין ביידע תורות געקענט געפינען א 
באַװייז אַן מען מעג. סיי אין דעם אַלטן, סיי אין דעם גייען. 
טעסטאפענט. די איזראַעליטן און זייערע מעשים װאָלטן אפשר 
קיינעם נישט אָנגענאַנגען, ווען זייער צאָל זאָל נישט װאַקסן און 
ווען ענאך'ס תורה װאָלט נישט געפונען קיין וועגן און קיין שטעגן 

ווייטער פון בולחאק, דער אָרְט וואו זיי האָבן זיך טאַרפּלאַנצט. 
מען דערציילט אַז דאָס פעבן אין יענעם װינק? אין געװעון 8 
מוסטער פון אַרדנוֹנג און ריינקייט. זייער שטאָט איז געװאָקטן 
אַכץ גרעטער און גדעסער. נישט געווען קיין אָרִים און רייך. אלע 
נפֿייך. אַכֵּע גלייך בט זייער גאם. 

האָט זיך די רעגירונג דערשראָקן און באַפױלן די איזראַעליטן 
דעם אָרט צו פאַרלאָון. די איזראשעליטן האָבן גע'שענה'ט אַז דאָס 
כֿאַנד אין נאָך פון קיינעם נישט געווען פארנומען און אַז קיינער 
ביז די איזראעליטן האָט נאָך ניט קיין גראָב-אייזן אין דער ערד 
נישט אריינגעשטעקט. הפקר. דאריבער קען מען זיי פון דאָרט 
נישט הייסן גיין. 

די רעגירונג האָט שטריינגערע באַפעלן צו זיי אַרױסגעשיקט, 
אָבער די איזראַעליטן האָבן זיך נישט געבירט פון אָרט. אַריבער 
צוויי טויזנט נפשות זענען זיי געווען און ענאך האָט באפוילן נישט 
צו מאָפֿגן, וויי? גאָט האָט צװישן זיי אַנירערגעשטעפֿט זיין שטוֹק, 
זייערע חילות װעט פירן גאט פון ישראל אַליין, אוב דער שונא 
וועט זיך דערנענטערן צו זייערע טויערן, | 

אַז דער רעגירונגס אַרמײ האָם זיך שוין דערנענטערט און זיך 
אױסגעפֿיינט אין אַ לאַגער ארום דער שטאָט בולהאק האָט ענאך 
געלאָזט וויסן אַז ער האָט נישט קיין מורא. אויב מלחמה -- זאָל 
זיין מלחמח. נאט פון ישראל אין מים זיי. און צו זיינע חילות 
װאָס זענען געווען באַװאָפנט מיט שטעקנס און בלעכענע שווערדן 
האָט ער געזאָגט : 

האָט נישט קיין מורא. זאָל אייער האַרץ נישט װייך 

ווערן פאר דעם שונא װאָס איז כלומרשט שטאַרקער פון אייך און 
װאָסּ האָט קאַנאָנען אַרױסגעשטעלט אנטקעגן אונזערע מחנות. 
װאָרום זייערע קאַנאַנען ועלן נישט שיטן מיט קוילן און פייער. 
גאט וועט פארוואנדלען די קוילן אין װאַסער, אַז דער שוגא װעט 
שיסן װעט עס שיסן מיט װאַסער. | 
ווען די לעצטע התראה האָם נישט נעהאלפן און די ווייסע 

חילות האָבן זיך דערנענטערט צו דער שטאָט אויף דעם באַפעל פון 
זייער קאָמאַנדיר, איז פון דער שטאָט בולהאק אַרויס אַנטקעגן 
ענאך'ט חילות, באוואמנט מיט שטעסנס, בלעכענע שװועררן און 
אַלטע טארזששװוערטע ביקפן אַן פולווער און קוילן. דאָם זענען נישט 
געווען די אַמאָליקע קאַפירשע קדינערט און ובורים באפלינלט 
מיטן שטורם-ווינט. דאָס זענען געווען איזראעליטן מיט ט טונקעלן 
גלויבן. סיסטיקער, אוֹן דער ערשטער זאלפּ פון די מאשי-ביקסן 
האָם זיי אויסגעליינט װי די טרוקענע זאַנגען אין פעלד אין 
שניט-צייט. מיט די קאַנאַנען האָט מען אראָפּנעשאָסן די הייזער 
זייערע און צושטערט די נאַסן. און נישט קיין װאַסער האָט גע- 
שאפן פון ביקס און קאַנאָן --- שראַפּנעלן האָבן זיך געריסן און 
פארשפרייט אַ העליש פייער ארום. אין אַ קליינער ויילע אין 
בולהאק חרוב נעװאָרן. די וויי ס ע צ יינ ע 9 א ך ההאָט 
גאָרנישט געשאַט. אָבער דער מעכטיקער ב א בוֹן אי געבליבן 
מיט צובראַכענע הענט און פיס, | | 

שפּעטער איז נאָך געווען ט משפּט איבער דעם גרויסן נביא 
און זיינע משרתים. ער האָט דערציילט זיינע חלומות. גערעדט אין 
נאָמען פון נאָם פון ישראל. אָבער עס האָט נישט געהאָלפן. ענאך 
אוֹן זיינע צוויי סמקורבים האָבן געקראַנן צו זעקס יאר שװערע 
אַדרבעט אין תפיסח. זעקם און צװאַנציק פון די קלענערע לייט -- 
צוֹ דריי יאֶר תפיסה. צוויי און זיבעציק --- צו אכצן חדשים. און 
אַכצן אַלטע פייט אוֹן אַ ביס? איננלאך און קריפּלס --- צו צוועלף 
חדשים תפיסח. / | 

אָבֶער דער גרעסטער טייל װאָס האָט זיך אין נאָמען פון נאט 
פון ישראל געשטעלט אַנטקעגן -- איז אַװעקנעשיקט געװאָרן אויפן 
עולם חאמת. דאָס איז געטאָן געװאָרן אין נאָמען פון גרויסן נאט, 
דער גאָט פון ליבע װאָס חאָט אַלֶעמען אוֹיף איין אומן ליב. 

אָס דאָס אין אין קורצן די טרויערריסע געשיכטע פון די 
איזראעליטן, װאָס אין פאַרלאָפן אין דער צייט פון מיין זיין אין 
דדום-אפריקע, | 

אומאָפּאַזא און אַראָמאַ. 


אַז מען וואוינט פאַרװאָרפן ווייט פון פריינט און באַקאַנטע 
און דער פאַרלאַנג הייבט אָן צו זוכן אַרום, אימיצן צו געפינען, 
איז גוט אַמאָל, אַז אַ בוים אַ גרינער טוט זיך אַ נייג צו דיר אָדער 
אַ ווינט אַ פריינטליכער רירט אָן די הויט פון דיין פּנים. 

אַזױ איז געווען מיט מיר, ווען איך האָב צוֹם ערשטן מאָל 
אריבערגעטראָטן דעם שװועל פון מיין איינזאַמען צימער, אין אַ 
נידעריקער, חילצערנער הויז, נישט ווייט פון ברייטן װעג, אין 
נאַטאַל, װאָס איז דרום-אַפּריקע. עס איז שוין געווען פאַרנאַכט און 
די געגנט האָט זיך שנעל געװיקלט אין די לאַנגע פאַרנאַכטיקע 
| שאָטנס, איך האָב נאָך קיין צייט נישט געהאַט זיך אַרומצוקוקן, 
אַפילן נישט באַמערקט די אַפּעלסינען-בוימער, אָנגעלאָדענע מיט 
צייטיקע אַפּעלסינען װאָס האָבן זיך אַפירגענייגט צום שטוב. דער 
ערשטער מיט וועמען איך האָב זיך באמת באַקאַנט און צונויפנע- 
רעדט אַן צופי? ווערטער, איז אַ ריז א יונג, פון אַ יאָר צװאַנציק, 
אַ זולו, בלויז אין אַ פאָר קורצע, ווייסע קינדערשע הויזלאַך איז 
ער געגאַננען און זיין גאַנצער אָפּנעדעקטער טייל קערפּער אין 
געווען אויסגענאָסן װי פון פאלידן באַקופּערטן טשוגון. דער פּנים 
ברייט, אַ פּלאַטשיקע נאָז און צוויי שורות ווייסע ציינער מיט 
גלאַנציקע שװאַרצע אויגן, אַ פּרימיטיווע גוטסקייט האָט פון אים 
אראָפּגעקוקט און איך האָב תיכף צו אים באקומען אַ צוטרוי. ער 
האָט באדארפט זיין מיין באַדינער, | 

-- סאַקאַבאָנא, באָס, --- האָט ער געזאָגט. דאָס אין די 
געוואוינלאַכע קאַפירשע באַגריסונג, און געװאַרט איך זאָל אים 
עפּעס באַפעלן צו טאָן. 
--- וי רופט מען דיך 4 -- האָב איך אים געפרעגט. 
--- אומאָפּאָזא, באָס, -- האָט ער געענטפערט. 
געוואוינלאַך ניט דער ווייסער מענטש אַלין אַ נאָמען דעם 

קאַפיר ווען ער פאַרשרייבט אין דער פּאָליציי, אָדער דאָרט, אין 
פּאַליצודאַמט גיט מען אים שוֹין אַ גריננערן נאָמען. און כדי נישט 
צוֹ ברעכן זיך דעם קאָפּ מיט נייע נעמען קלייבט מען שוין אויס 
איינעם פון די פּאָר סקאַרבאָװע נעמען װי ד ז שי ם אָדער 
דזשאן. אויך ער האָט געהאָט דעם.נאָמען דזשאַן, אָבער מיך 
איז פיל ליבער געווען זיין אמתער נאָמען . 

א ו טמ אָ פ אָ ז א. 

זאָג איך צו אים : 

-- זעסט אומאָפאָזא, אָט דאָ װעל איך וואוינען און דאָס זענען 
אַלֶע מיינע זאַכען, זאָלסט אויף זיי אַכטונג געבען. 

-- יאָ, באָס, -- זאָגט ער, -- איך על אָפּהיטן דיינע זאַכן. 

-- זאָג איך צו אים ווידער : | 

--- ווייסט, אומאָפּאַזא, אַז טיר און פענצטער װע? איך האַלטן 
אָפן, װעל קיינמאָל נישט פֿאַרשליסן אוֹן דוֹ װועסט שוין אַכטונג 
געבן אַז מיינע זאַכן זאָל קיינער נישט טשעפּען. 

ענטפערט ער : 

-- יא, באָס, קיינער וועם ניט טשעפּען. איך נעם קיינמאָל 
נישט, נאָר נישט ניט פון אַ באָס, נאָר די טיר זאָלסטו האַלטן פאַר- 
מאַכט, די פענצטער, באָס, האַלט אָפן, אָבער די טיר זאָלסטו 
פאַרמאַכן, | | 

פרעג איך אים : 

--- וועט מען דאָך אריינקריכן צו מיר דורכן פענצטער ? 

ענטפערט ער ; / 

-- שלאנגען, באָס, קריכן נישט דורכן פענצטער אין שטום 
טריין. שלאַנגען, באָס, טומען דורכן טיר אין שטוב אַריין. א סך 
שלאַננען שוין געקומען דורכן סיר אין שטוב טריין. 8 סך שלאַנגען 
געהרגעט אין שטום. אַלע געקומען דורכן טיר, 

דאָס, װאָס ער האָט מיר דערציילט פֿון שלאַנגען װאָט קריכן 
אַרין דורכן טיר אין שמום אַריין איז מיר נאָר נישט געפעלן 

געווען. ווען ער איז אַרויס האָב איך אָנגעהויבן אַרומצוקוקן אין 
אַלע װינקעלאַך און אונטערן בעט טאָמער האָט זיך ערגעץוואו 
טאַקי אַ שלאַנג אויסבטהאלטן. און דאָס איז זייער אמת. מענטשן 
זוכן תמיד אויף אימיצן א חשד צו געפינען. געוואוינלאך זוכט מען 
דעם חשד אויפן ברודער-מענטש. אָבער דאָרט וואו זיין שונא ווערט 
א שלאַנג, 6 סקאַרמיאָן, אַ טויזנט-פיסיקער, אָדער גאר די טאראנ- 
טעלע, די בייזעסטע פון אַלע שפּינען, דאָרטן קוקט דער מענטש 
אויס פיל האַרציקער און בעסער. אוֹן אַן אומאָפּאָזא אין א 
וויילע שפּעטער אריינגעקומען און געבראכט ט בונט ווילדע בלומען 
און דערצו נאָך א ליכט מיט שוועבכעלאך און אַ ברייטן שמייבל 
אַ װייסציינערדיקן -- האָב איך זיך נלייך דערשפּירט צו אים זייער 
נאָנט. דאָס האָט מיך בארואיקט, כאָטש די נאַכט װאָט זיך שוין 
כמעט אינגאַנצן אַראַפּגעלאָזט איבער דער אומבאקטנטער געגנט, 
און כאָטש אומאַפּאָזא האָט דער עיקר געדינט בא די באַלעבאַטים 
פון הויז, יונגע שאטלענדער ואס האָבן דערביי געהאט 8 סין 
שיינק? מיט געטראַנקען ביין ברייטן וועג, פונדעסטוועגן האָב איך 
אין זיינע אוינן געלייענט : | ו 

--- באָס, דו נעמעלסט מיר און פטר דיר װועל איך טאָן אַלצדינג 
אין דער וועלט. | 

די ערשטע נאַכט האָט זיך נעשלאפן אומרואיק. דוויך די אָפענע 
פענצטער האָט זיך געריסן א געדיכטער זשומען און גרינצלען מון 
אַן אָנצאָל נרילן, עפּעס אַ פוינל האָט אויפן דאך זיך גערדיסן אויםן 
האַלז מיט אַן אָפּגעריסענעם, סיסטיריעזן הייזעריקן קול, באַגינען, 
אַ שפּראָץ אויף טאָג, האָט זיך אָנגעהויבן צו דערנענטערן צו מיין 
שטוב אלטע, שלעפּעדיקע טריט און דאָם קערן פון א בעזים, באַגלייט 
פון אַן אָריענטאַלישן ניגון. אין אַ וויילע אַרום האָט זיך אַריבער- 
געבויגן אין טענצטער און אדיינגעקוקט אין שטוב אריין 8 קליינע, 
ברוינע,, אַלטע, צוסנייטשטע און בלאָטיקע פינור פון אַן א5טן 
אָפּנעריסענעם, אין שמאַטעס איינגעוויקעלטן אינדוס. 

--- גוט מאָרנינג, --- האָט ער אַריינגעשריען. 

|--- גוט מאָרונינג. אוֹן ווער ביסטו װאָס דו לאָזט שוין אַזױ 
באגינען ניט שלאָפן ? | 
|---- איך בון אראמא, מוֹן אינדיען, באָס. איך ראם דאָ די 
מיסט, טראָג װואַטער אוּן קען זייער גוֹם טטגצן. ‏ - - 
און טאַקי באלד האָט ער זיך אַװעקנעלאוט א טענצל סיטן 
בעזים אונטערן אָדרעם. עפּעס האָט ער געמיינט אויסצוטאַנצן. עפּעט 
האָט ער געוויט געקענט אין די יוננע וארן, נאָר איצטער אין שוֹין 
זיין טאנץ געווען טזוי אומנעלומפערט -- און נאָך אזוי באנינען, 
אַ שפּראַץ אויף טאָנן ער האָט צוגעזוננען אַריענטאַליש און זיך 
איבערגעשטעלט פון פום אויף פוס און די קנעכל האָנן געציטערט, 
ער האָט געטרייסלט טיט די טראנטעם אוֹן די בלאָטיקע האנט 
אַרױיסנעשטרעקט פאָרויס נאָך דער מטכע. | 
מיט אַמאָל האָט זיך צוקייקלט א שטראמיקער געלעכטער 
הינטערן פענצטער און אַראַטא האט אויטנעהערט טטנצן. דאָטס 
איז ;געווען אומאָפּאָזא'ס געלעכטער װאָס האָט איבערגעריסן דעם 
אַלטנס טאַנץ. אַראָמא האָט זיך נאָך מער צונויפגעקנייטשט וען 
אומאָפּאַזא האָט זיך דערנענטערט. דער יונגער זולו חאָט אים אָנ" 
געקוסט מיט עק? און מיט זיין שוֹימיקן געלעכטער האָט ער דעם/ 
אַלטן אראמא פאַרטריבן פון הינטערן פענצטער, - 
--- דוֹ גיב אים נאָר נישט, --- האָט אומאַפאָזא געזאָגט, --- ווייל 
ער קאָן נישט טאַנצן און ער ראמט נאָר דאָט מיסט ארום שטוב און 
פון די אומריינע ערטער, א זולו ראַמט נישט דאָס מיפט פון אוטריינע 
ערטער --- האָט ער מיט שטאָלץ געזאגט -- נאָר די אינדוסן ראמען 
און זענען בלאָטיסק, 
אין אַ געוויסער מאָס אין עם טמַקי געווען אמת, אַז דער זולו איז 
א גרויסער מפונק אין פשרגלייך מיט דעם אינדוס פון נידעריקן קלאָס, 
(נאַר דער שלטער אַראָמא איז שוין געווען מיט זיין בלאַטיקײט נאָר אַ 
גרויסער אויסנשם. און אַז ער האָט זיך אָנגעהויבן טרומדרייען אַרום 
די פענצטער, זוכנדיק א געלעגנחייט צום טאנצן, האָכ איך אים אַלֵיין 
געגעבן דאָס װאָס ער האָט פאַרלאַנגט און מוחל? געווען אים דעם 

טאַנץ, איך האָב עס נאָך אָפּנעטאָן בייטאָג כדי ער זאָל נישט וערן 
מיין חלום פון באגינען, | 
| אין דער אייגענער צייט אָבער האָט זיך אומאָפּאָזאס פריינטי 

שאַפט צו מיר פאַרנרעסערט, פיל מאָל דורכן טאָג איז ער אַרײנ- 
געקומען אין שטוב זיך אַרומנעקוקט צי אַלצדינק איז אין ארדנונג. 
האָט אױיפנעפּאַסט אַז באַ מיר אויפן טיש און אויף די טענצטער 
זאָלן שטיין בלומען. האָט זיך אָפּנענעבן מיט כונח אַז די בלומען 
זאָלן זיך הארמאָניש צונויפגיסן מיט זייערע קאָלירן. אַז מען מוז 
מודה זיין אַז ער האָט אַרױסנעוױיזן אַ פיינעם נעשמאַק באַ דעם. 
ער האָט געוואוסט וואו אַמאָל איז גענוג איין בלימל, א פַּאֶר גראָזן, 
אַ צווייגעלע, אינאיינעם אַריינשטעלן אין א װאַזע אַריין און דאָס 
זאָל זיין שיין. איך האָב מיר געוואונדערט וי ער האָט באַמערקט 
א סך פון מיינע שװאַכקײטן און זיך געסטאַרעט מיך צופרירנשטעלן. . 
ער איז אין דער שטי? גאַנץ אָפט געקומען און דערציילט מיר בסוד 
פון אַלץ װאָס סאיז זיך פאַרלאָפן אַרום שטוב און ביים בע?-הבית, 
דעם שאַטלענדער, איינמאָל אין ער געקומען אן אויפגערעגטער, 
אַזש שווייס האָט אים אַרויסגעזעצט אויפן שטערן פאַר גרויס 
אויפרעגונג: - 

-- דער באָס האָט זיך אָנגעשכורט און האָט נעשלאָגן זיין 
ווייב. יא, געשלאָנן זיין ווייב, 

ער האָט זיך נישט נעקענט פאָרשטעלן אַז אַזױנס זאָל טרעפן 
ביים אומלונגו, ביים ווייסן מענטשן. איך האָב נישט נעהאט מיט 
װאָס צו לינדערן זיין אויפרענונג. איינמאָל? אין ער געקומען און 
דערציילט אין דער שטיל אַז דאָס ווייב פוֹן באָס האָט געשמיסן 
דעם אַלטן אראמא פֿאַרװאָס ער-האָט נישט געהאַט קיין כח צו 
טראָגן שווערע עמערס װואַסער, 

אָבער זיין צוגעבונדנקייט צו מיר איז אַריבער אַלֶע גרעניצן 
ווען איך האָב אים איינמאָל געבראכט פון שטאָט אַ קינדערשע 
מויל-האַרמאָניקע. איך װעל קיינמאָל נישט פאַרנעסן זיין שמחה, 
זיין פרייד. אין װאָס פאַר אַן עקסטאז ער איז אַרייננעפאַלן ווען ער 

האָט די האַרמאָניקע אַ פרואוו געטאָן און אַרױסגעלאָזט די ערשטע 
פּאַר הארמאָנישע קלאַנגען ! ער האָט זיך צוטאַנצט און צעבריקע" . 
וועט װי א יונגער, ווילדער פערדך. געשפּילט און געטאַנצט און 
מיטן נאָן נאָך צוגעזונגען { געטאנצט אַזש די ערד האָט אונטער 
אים געציטערט, 

ער, פון זיין זייט, האָט זיך אויך געװאָלט אויספיינען. געזעען 
אַז איך האָב נישט קיין לייטישן שטעסן און אַן איך מאַטער מיך 
אויסצושניצן א שטעקן פון אַ יונגן אַפּעלסינען בוימל, אין ער 
אַװועק צו נוטע ברידער אוֹן האָט טאַר מיר געבראַכט אן אמתן 
קאַפיר-שטעקן, גראָב וי אַ װאַלגערהאָלץ און װאָס האָט מיר בין 
צו די אַקסלען דערגרייכט, ער האָט אכטונג נגענעבן אז איך זאָל 
אים מיטנעמען ווען איך לאָז מיך אין ערנעץ אַװעק שפּאַצירן. האָט 
מיך געלערנט וי אַזױ אַ שלאנג צו דערהרנענען מיטן שטעקן טאָמעך 
באַנעגן איך זיך מיט איר, 

איך ווייס נישט וי וויים די גוט פריינטשאפט און די איבער- 
געבנקייט זיינע װאָלט. גרייכן ווען ניט עטלאַכע קלייניקייטן װאָס 
ער האָט באַמערקט אין מיין אויפפירוננ װאָס אים אין עס געווען 
נישט טארשטענדלאך, 

נאָר צום ערשטן האָט ער באַמערקט, אַז איך האָב געכאַפּט 
אַ גרויסע פראש און געבראַכט אין שטוב אַרײן. דאָס איז אים 
נישט געפעלן געווען. עפּעס האָט ער געזעען אַז איך גיב מיר אִפּ 
מיט דער טאָראנטעלע און אַז איך קלייב מיר כאַפּן די גרויסע, 

בלוייקעפּיקע יאַשטשערקע ואָס האלט זיך אויף אַקעגן די פענצטער 

| אויפן מאַנגאָדבױם. ער האָט נישט געקענט פאַרשטיין װוי אַזױ איך 
גיב מיך אֶפּ מיט אַזױנע העסליכע זאַכן. זיין גרעסטע ערשטוינונג 
איז געווען ווען איינמאָל, אַריינקומענדיק אין שטוב אַריין האָט 
ער באַמערקט, אַז בא מיר איבערן טיש חייננט אַ צווייג צוגעבונדן 
מיט אַ שטריק? צוֹם פּאלאָפּ און אויפן צווייג קריכט אַרום פּאַװאָז 
ליע אַ גרויסער, גרינער קאמיליאן -- אָט דער קאַלטער קאמיליאָן 
װאָס בייט זיינע קאָלירן און כאַפּט פליגן מיט זיין לאַנגער צונג, 

--- מיר האָבן פיינט קאמיליאַנען --- האָט ער מיט עקל גערעדט, 
-- אַז מיר כאפּן א קאמיליאן שפייען מיר אום אָן אין מויל און 
װאַרפן אַװעק, | | 


און זינט דער קאמיליאָן אין אָנגעקומען אין שטוב אריין 
האָב איך באַמערקט אַז אומאָפּאָזא האָט זיך אָנגעהוֹיבן צו דער- 
ווייטערן פון שטוב, אַז ער איז ארייננעקומען אויפראַמען האָט ער 
זיך װוינציקער װווי זיין שטיינער אױיפגעהאַלטן. ער האָט זיך נישט 
באַמיט צו מאַכן אין שטוב אזוי דיין וי ער האָט פריער ליב געהאט 
צו טאָן, אוֹן אפשר האָט נאָך געדינט פאר אַ סיכה דאָס װאָס איך 
האָכ אויפגעהערט אַזױ אָפט צו באַנוצן זיין מתנה, דעם שטעקן -- 
און אפשר האָט דערצו נורם געווען מיין גוטע באציאונג צום 
אלטן אַראָמא און דאָס װאָס דער בעל הבית, דער שאָטלענדער, 
האָט אַלץ אָפּמער אָנגעהוֹיבן צו שכורן און שלאָגן זיין ווייב אוֹן 
זי, נישט האבנדיק צו וועמען אױיסצולאזן איר כיטער האַר'ץ, האָט 
אומאָפּאָזא פוֹן איר דעם הלק געכאַפּט. | 


פונדעסטוועגן, אַן איך האָב אים מודיע געווען אַז איך קלייב 
זיך שוין פון דאַנען, איזן ער זייער אומעטיק געװאָרן. טראָפּנט 
שווייס וי אַרבעסן גרויסע האָבן זיך אויסגעשטעלט אויפ זיין 
שטערן. ער האָט עפּעט געװאָלט זאָגן און ער האָט נישט געקאָנט. 
ביים געזענגענען זיך האָב איך אים צווישן אַנדערע זאכן געגעבן א 
מתנח זיין אייגענעם שטעקן נאַר איך האָב אים אָפּנעפאַרבט אוֹיף 
רויט, ער איז אַזוֹי געווען איבערראַשט פון קאָליך, אַן אים איז גאר 
נישט איינגעפאלן זיך צו באליידיקן װאָס איך קער אים אום זיין 
אייגענע מתנה. איך האָב נֹאֶך חשט געהאט פארן אַװעקגײן פון 
דעם אָרט צו זען דעם אַלטן אראמא און בעטן ער זאָל פאַר מיר 
נאָך צום 9עצטן מאָל טאנצן, װי ער האָטס עס געטאָן דעם 
ערשטן באנינען מיט א חדשים פיר צוריס. אָבער אראָמא איז שוין 
נישט געווען. ער איז איינמאָל ביינטכט אַנטלאָפֿן, לאָונדיק זיינע 
קאַרגע שכירות, נאך דעם וי מען האָט אים שטארק אָנגעבראָכן 

די אַלטע ביינער באַ זיינע בעל-חבתים, וואו ער איז אַחינגעקומען 
איז שווער געווען צו וויסן. 

אָבעד אומאָפּאָוא האָט סיר פאַרטרױיט, וװען ער האָט סיר 
אדויסבאַנלײיט אויפן וועג אַרױס : 

-- באָס, איך ניי אַװעק פון דאַנען צוריק קיין זולולאַנד, 
שווער צו זיין ביים אומלוננו,. אמאָל טרעפט ש גנוטער מענטש און 
אַמאָל טרעפט אַז נישט. בעסער גיין קיין זולולאנד. דאָרט אין מיין 
היים, 

לאַנג. לאנג האָט ער מיר נאָכגעקוקט ווען מיר האָבן זיך 
צושיידט, 


טעג און געכט. 


נאָך קיינמאָל האָט דער טאָג נישט געהאָט איבער מיר אוא 
עזותדיק ליכטיקע ממשלח, וי אין דרום-אַטריקע, אין די אַפֿיין- 
מיט-זיך-געלעבטע חדשים פון מיין לעבן אין נאטאַל, און נאָך 
קיינמאָל איז די נאַכט פאַר מיר נישט געווען אזאַ אומרואיקער 
סוד, װי יענע נאַכט, װאָס האָבן מיט אַװי פיל פאַרבאָרגענער און 
איינגעוויקלטער חוצפּה פאַרנומען די ממשלה פון מיינע טעג. 

דער בין-השמשות האָט זיך אָפּנעטאָן פון דער דאָזיקער געגנט, 
טאָג און נאַכט באַנריסן זיך נישט פון ווייטן. פּלוצלונג און אומנע- 
ריכט איינער פאַרן אַנדערן, טרעפן זיי זיך אויפן שאַרף פון א 
שווערד ביים שווע? פון פינצטערן אֶפּנדונט און פארנעמט זיין פּלאַץ. 

(נישט איונמאָל האָב איך זיך פאַרקליבן אויפן שפּיץ פוֹן די 
שלאַנקע, בויגיקע אָבער קרעפטיקע באמבוק-בוימער, כדי זיך 
| שטארקער צו זעטיקן מיט דעם, װאָס דער טאָג האָט פאַר מיר 
אנטפּלעקט. און נישט איינסאָל האָב איך פֿאַרשטעלט דעם װעג 
פאַרן שלאָף, ער זאָל מיר נישט אין אַפריקעס נעכט מיינע געדאַנ- 
קען פאַרשלײערן, | 

דער ברייטער, בלאַסער, שטויביקער װענ װאָס נישט וייט 
פון מיין הויז, איז אין פאַרלױף פון טאָג געווען מיינער. מיין 
פריינדליכער וועג. איז אָנגעסומען די נאַכט, האָט זי מיר פאַך- 
פרעמדט מיין פריינדליכן װוענ. סיט איר שװאַרצן כשוף אליין זיך 
אויף אים אַראָפּנעלאָזן, בייטאָג האָבן די בערנ אַרום זיך געקייקלט 
צו מיין שווע?, האָבן זיך געהוידעט אין ליכט פון האַלבן טאָג. און 
אויך די שאַרלאך-רויטע פויגל-בלומען אויף די קאפיר-בוימער. און 
די פּאַראַזיטישע מימאָזע, װאָס וויקלט זיך מיט אירע טרוקענע 
! מוסקולן אַרום שכן-בוים און דערשטיקט דעם שכן אַליין בליענריק 
--און די רויטע אייביסקאס-בלום, װאָס װאַרימט מיט איר 
גליענדיקן קאָליר די לופט אַרום, און די העלפורפּערנע-בויגנליליע, 
װאָס גיסט איר בלומען שטראָם אַראָפּ פון די פּלויטן ביים װועג -- 
און אויך די ווילדע טינער-ליליע, װאָס שטעקט איר קאָפּ אַרויס 
פון צווישן ווילדע קוסטעס אַפיר, אָדער די גראָבע, פעטע שלאַנגען- 
ליליע, װאָס באַהאַלט זיך אַהינטער די קוסטעס -- עס האָט דער 
טאָג יעדן איינציקן פון זיי דערנענטערט צו מיר, 
אַמילו די דריי שווערע, געדיכטע מאננגאַ-בוימער, געדיכט און 
שווער וי מיט יאָרן זאַטע לינדבוימער, נאָר מיט פעטע אֶואָל 
בלעטער, װאָס שפּרייטן שאָטנס אַנטקעגן מיין שטוב -- איך 
ווייס, אַן צװישן די בלעטער אינװוייניק, אין דער געריכטעניש 
היינגען פלעדערמייז מיטן קאָפּ אַראָפּ און קאמיליאַנען פאַרמאַסקירן 
זיך צווישן די גרינע בלעטער. איך ווייס פון זיי אַלעמען. איך ווייס 
אַפילו, וואו עס וואוינט די גיפטיקע גרינע שלאַנג און איך האָב 
נישט קיין מורא צו שטיין ביים שווע? פון איר נאָרע. דער טאָג 
וועט מיך באַשיצן און אמשר וועםט נאָר דער טאָג שלום מאַכן צווישן 
אונז. | 
איך האָב דרך-ארץ סוקנדיק אויפן האַטענטאָטעךנאט -- אט 
די קליינע מימיקריע וי אַ דין היישעריק?, װאָס האָט לאַנגע, 
לאַנגע פאַדערשטע פיס און קורצע הינטערשטע, אַ פלאַננלאַנג 
| העלזעלע מיט אַ דרייעקיק קעפּעלע אויפן דינעם העלזעלע און מיט 

צוויי פּינטעלאך-אויגעלאך אין די שפּיצן פון קעפּעלע, -- ואָס 
קריכט אַרום צווישן די גראָזן, נאָר אַז מען װוי? עס בייז טאָן 
זעצט זיך עס אויף די החינטערטע פיס און די לאַנגע פאָדערשטע 
פאַרליינט עס אויפן האַרצן און טוֹם תפילה -- אַזױ פי? דרךף- 
ארין האָב איך פֿאַר אים אין אַזאַ טאָג, 

און די פּאָפּאָדבױמער, מאַן און פרוי, מיט די ברייטע אַרום- 
צושפּיצטע בלעטער אויף גרין גראָזיקע צווייגן, מיט דעם האָניק 
זיסן ריח זייערן פון די בליאַכץ װוי טובאָראָז בלומען, און װאָס , זי" 
טראָגט אירע גרויסע פּירות צום שטאָט צוגעװאַקסענע, געשמאַקע, 
פול מיט זאַפטן זענען זיי, און דער ,ער" מיט זיינע פּידות װאָס 
היינגען אויף בייטשן אַראָפּ אָרום שטאַם, נישט צום עטן און נישט. 
צום חנאה האָבן -- אויך בוינן זיך אונטער זייער משא בא מיין/ 
טיר, שורות, שורות אַפּעלסינען בוימער און די אפּעלסינען גיסן 
אַרױס זייער ליכט פוֹן צווישן די גרינע בלעטערדיקע צווייגן. 

עס בריינגט אהויס דער טאָג מחנות יאַשטשערקעם 
פון זייער באהעלטעניש זיך צו שפּילן אַנטקענן מיין טיר און 
פענצטער, און דער קאמיליעבוים מיט די אַלבאַסטער-וייקע בלומען, 
װאָס ווערן געל פאַרװעלקט וי נאָר א האַנט האָט זיך צו די 
אַלבאַסטער בלעטלאַך צונערירט --- און די בייזע טטראנטעלא- 
שפּין, װאָס שטייט פאַרגליװוערט אויף מיין װאַנט שטיל, אויסנע" 
שפּרייט אַלע אַכט לאַנגע האָריקע פיס אויף מיין װאַנט, פאַרטיפט 
אין אירע מחשבות -- | 

קיינעם, קיינעם בין איך אין אזא טאָג נישט חושד. קיינעם 
נישט. קיינעם נישט. 

װאָרום צי דען קען איך חושד זיין די קאַפירס, מענער אָדער 
פרויען, װאָס גייען טאָג איין טאָנ אויס פאַרביי מיטן וװענ? זיי 
| טוען דאָך קיין שלעכטס נישט קיינעם. דער מאַן װאָס טראַנט אַ 
דריי, פיר שטעקנס מיט זיך, און די מרוי מיט אַ קינד אויף דער 
נאַקעטער פּלײיצע מיט אַ טוך אונטערגעבונדן, אָדער די האַלב 
נאַקעטע מייד? מיט אירע מיידלשע חנען צום טאָג אַרויסנעפירטע 

--- אָדער די ברוינע, אויסגעטריקנטע אינדוסן, מענער מיט בלאָ- 
טיקע ליילאכער ארום די היפטן און ביז די קני אַרומגעװיקלט און 
אויסגעוזיקלט וי אויזן, און זי אין דער לאַנגער סאַאַרי, אַ שטיק 
ציץ אָדער זייד געבלומט, אָדער נאלדיק אױסגעשטריקט, װאָס 
וויקלט איין איר קאָפּ, ברוסט, און ביז צו די טריט פאַרװיקלט עס 
איר, ‏ מיט אירע נאָזרינגען, אוירינגען און פוסרינגען -- זיי 
שפּדייזן מיט דראבנע, שנעלע טריט פֿאַרביי מיין וועג, קייען 8 
רויטן װאָרצ? און שפּייען מיט אַ רויטקייט צום וועג אַרוֹיס. -=ח חי 

זאָל איך די אַלֶע חושד זיין אין אַזאַ טאָג ? 

מיינע פענצטער זענען שטענדיק אָפן און פּונקט װי דער 
טאָג װועט גאָרנישט רויבן פון מיין נאַרישן פאַרמעגן, אַזױ װעט 
דאָך בוֹים, קאַפיר, האַטענטאַטױנאָט און חינדו מיין נאַרישן פאַר" 
מעגן נישט אָנרירן, און מיך אַליין אויך לאָזן אַ זיכערן אויף גאטם 
וועלט. | | 

פאראן נאָך גאָר נישט ווייט פון מיין שטוֹב סמנים פוֹן אַ 
דזשאנגל, אַ געדינטעניש פון בוימער, נישט דורכצוקוקן און נישט 
דורכצוקריכן וואו העלפאַנט, פייב אָדער לעמפּערט האָבן מיט 
עטלאכע צענדליק יאָר צוריק געוואוסט פון זיינע סודות און װאָס 
איצט האַלטן זיך דאָרטן אויף רויט געפליגלטע פויג? און מאַלפּעס 
פון אַלֶּע מינים, אָט האָב איך אין איין טאָג צונעקוקט צו דער 
מחנה באבונעס, װאָס איז פון װאַלד אַרױיסנעקומען, געפירט פון 
עלטסטן און שטארקסטן, לאַנג נאָזיקן באַבון צו פאַרזאָרגן ויך 
מיט חיונה אין דעם נאָנטן באַנאַנענאָרטן און װאָס האָבן 
זיך די נאַראָנים דערשראָקן פאַר מיר נאָך איידער יעדערער פון זיי 
האָט צייט געחאַט פאַר זיך אֶנצורייסן גענוג באנאַנעס אױף 
איצטער און אויף שפּעטער ? דערשראָקן זיך פאַר מיר, גענומען 
און אַנטלאַפן, עס האָט דער טאָג פון מיר יעדע בייזקייט אַרױסגע- 
טריבן, און פון זיי אפשר אויך, און זיי נעמען און אַנטלויפן, שרעקן 
זיך פאַר מיר, | | 

איך האָב נישט איינמאָל אויף יענעם שטעג דערקענט דעם 

סליאַד פון אַ דיזיקער דערשטיק-שלאַנג, װאָס זי האָט נאָך זיך אין 
זאַמד איבערגעלאזן. וי ליב איז מיר געווען דאָס סקריפּן פון די / 
באַמכוק בוימער, ווען דער ווינט האָט זיי געװוינט און איינס אָן 
אַנדערן געריבן. - | 

דער טאָג האָט אַלץ און אלעמען באַלױכטן און מיך --- מיט 
אַלְץ אוֹן אַלעמען פארחפרט, 

װאָלט אָבֶער דער טאָנ מים דער נאכט אַביסל? מער זיך דער- 
גענטערט און זיך באגעגנט אויף א ברייטער נרעניץ, װאָלטן צווישן 
טאָג און נאַכט נעקומען די קינדער פון טאָניאן-נאכט זיך שמּילן 
מיט שארלאך װאָלקנס און מיט אֶוונט געזאַננ. װאָלט דער פאַרנאכט 
פריער געקומען צו קלאָפּן אין מיינע שויבן און שפּעטער באַמאָלן 
מיינע ווענט מיט אַראנדזש און פּורפּור. אפשר װאָלט איך דעמאָלט 
געשטאַנען אויף דער שוועל און געװאַרט אויף דער נאַכט װי אוֹיף 
מיינער אַ שוועסטער אַ נאָנטער און ווייטער, אזער וי אויף מיין 
חלום, װאָס ווינט זיך צווישן טאָנ און נאַכט. -- טרעפֿן זיך אָבער 
טאָג און נאַכט אויפן שאַרף פון א שווערד און די נאכט, זי שטויסט 
דעם טאָנ אין פינצטערן אֶפּנרונט אראָט, 

אַזאַ נאַכט אִיז זיך שווער צו פאַרטרויען. נישטא די טיר צו 
אירע באהעלטענישן. מיט איר נאַנצער שווערקייט און כשוף 
דערנענטערט זי זיך צו מיין הוין און שפּאַרט זיך אַן אין מיינע 
ווענט -- אַזש די ווענט זיי קרעכצן. | 

וואו וואוינען זיי אט די אַלע גרילן א גאנצן טאָנ, װאָס 
קומען אַוױ אין דער נאַכט אַרױס און הויבן אֶן אַזאַ זענעדיקן 
גרילצן 4 איך האָב אזא איינעם אפילו אױסנענראָבן בייטאָג מון 
דער ערד ארויס, אַ נרויער און א שטומער איז ער געווען -- האָט 
ער עס מיליאַנען מילאסן צו זיך, װאָס פאָלגן נאָך דעם רוף פון 
דער נאַכט 4 זייער גרילצן ווינט זיך אין דער לופטן, און שטיינט 
אַרױס פון דער ערד, וויגט זיך, ווינט זיך אין לופטן און לאוט זיך 
צוריק צו דער ערד אַראָפּ. | 

איינגעשלונגען זענען געװאָרן אַלֶע בערג אַרום. און ווער 

ווייסט ? אפשר האָט זיי די נאַכט מיט זיך מיטגעבראַכט צו מיינע 
פענצטער ? דער בלאַסער, ברייטער ועג, מיין וועג, כאָטש איך 
זע אים נישט איצטער, פונדעסטווענן שנייט ער זיך אריין אין מיין 
דמיון אריין מיט נאָך מער בלאַסקײיט און טרוקנקייט. און װאָס טוט 
זיך איצטער אויפן װעג ? געוויס האָט זיך די ביינאכטיסע שלאַנג 
אַרױסגעשלײיכט פון איר נאָרע אַרױס און לאָזט זיך נאָכן סליאַד 
פון מויז, פראָש און מויגל, 
זינגט אימיצער אופֿן וועג מיט. אַזאַ נבורה. מענערשער 
גבורה און אַזױ אויפן הויכן קול, אָבער אַזױ פיל אומרואיקייט און 
שרעק מישט זיך צונויף מיטן געזאנג. איצטער האָט דער קאַפער 
אויך מורא צו גיין אליין מיטן בלאסן װעג. דאָס זינגט ער אַזױ 
אויפן הויכן קו?, זיין אייגענער פּחד איבערצושרייען און צו פאַר- 
טרייבן די רוחות און שדים װאָס פּויזען אים נאָך פון ביידע זייטן 
וועג. דער קאַפיר קען שוין נוט די שדים, װאָס קומען אַרױס ביינאַכט 
צו טאַנצן מיט די שאָטנס פון דער נאַכט, און ער ווייסט שוין מיט 
װאָס פאַר אַ געזאַנג מען קען די שדים פאַרטרײבן, 

איך ווייס אַלֵיין אַז נישט קיין העלפאַנטן טראָמפּלען איצטער 
אָרום מיין שטוב. איך ווייס אַז דאָס איז בלויז די נאַכט װאָס 
האָט זיך מיט אירע אָרעמס ארומנעוויקלט ארום די אַפּעלסינען 
בוימער און די אַפּעלסינען, צייטיקע און מיט זאַפטן פולע פאַלן צ 
דער ערך, 

אָבער דער בין-חהשמשות אין מיר נישט געקומען צוֹ הילף, 
האָט מיך נישט גענומען ביים האַנט און נישט אַװעקגעפירט 
פּאַמעלאַך, טריט באַ טריט פון טאָג און זיין שוועל און איבערגע- 
געבן אין די אָרעמס פון דער נאַכט, 

דאַריבער האָט אַזױ פיל מאָל געטראָפן, אז איך האָב מיך 
שפּעט ביינאַכט אומנעקערט אַהיים און האָב נישט דערקענט מיין 
שטוב, די איין און איינציקע שטוב אויף אַזאַ ווייטן שטח. דאַריבער 
האָט זיך מיר אויסנעוויזן, אַז דער קליינער האטענטאָטן-גאט, װאָס 
איך האָב בייטאָג געזעען מיט פאַרליינטע פיס אויפן האַרצן 

זיצנדיק אויף אַ וראָז און פאַרטיפט אין זיין תפילה -- אַז דאָס 
האָס ער זיך גאר בייטאָג פאַרשטעלט פאַר אַ קליין קריכערל -- 
איצטער נאָר איז ער אױיסגעװאָקסן נאָך נגרעסער פון מיר און האָט 
זיך אַנידערגעזעצט אויף מיין שטול, דרייט דעם דרייעקיקן קאָפּ 
אויפן דינעם האלז און נישט קיין תפילח טוט ער מיט זיינע לאַננע 
פיס פאַרליינט אויפן האַרצן, נאָר ער װאַרט אויף מיר, און ער 
ווייסט שוין װאָס צו טאָן מיט מיר, אומזיסט איז ער האטענטאָטן- 
גנאט. אפשר האָבן די האַטענטאָטען געוואוסט פון זיין גבורה אוֹן 
כשוף, | | | 

איך האָב נישם געהאַט קיין אַנדער באַלױכטונג וי א פּשוטע 
|ליכט, און איך האָב דאָך געקענט אַמאָל אין דער חיים מיט אַזאַ 
ליכט די פינסטערניש פאַרטרייבן פון שטוב אַרױס, די נאַכט האָט 
זיך אונטערגעגעבן א פּשוטער חלב'נער ליכט? --- און דאָ ווערט די 
שיין פון ליכט דערשטיסט. קיינמאָל אַזױנע שאָטנס נישט געזעען 
אויף מיינע ווענט, אפילו מיין אייגענער שאָטן אין אַ שטיק פון 
דער נאַכט, װאָס האָט אָנגענומען די קאָנטורן פון מיין געשטאַלט 
און וויגט-זיך אויף מיינע וענט. / 

און אַזאַ גערויש מאַכן די אַפּעלסינען פאַלנדיק פון די בוימער. 
אוֹן פאַרװאָס דוקא ביינאַכט פאלן זיי אַזױ פון די בוימער ? 

אַפריקעס טעג און אַפריקעס נעכט -- אויפן שאַרף פון אַ 
| שווערד באַגעגענען זיי זיך און מיך און מיין נאַנצן מחות האָבן זיי 
אויפן שאַרף פון שווערד אַרויפנענומען. 

דער בושטאן 


אָט די אַלע רעשטלאַך פוֹן פרימיטיווע פעלקער און שבטים, 
װאָס שטאַרבן אוים און גייען אונטער אויף דעם דרומדיסן טייל פון - 
דער וועלט, זיי וועקן אוֹיף אוֹן לאָזן איבער אַזא טיפן טרויער אין 
האַרצן. | 
אויף. מיין לעצטער רייוע ארום דער וװעלט אין מיר נישט 
איינמאָל אויסנעקומען זיך אָנצושלאַנן אויף זייערע ווענן ואס 
ווערן אַלץ קורצער און שמאָלער. װוי ט ליכט גייען אוים די ליכטיקע 
פּאַלינעזער שמטים אויף די אינזלען פון דרום שטילן אַקעאן 
פרשאַווינדן די מאאָרים פון ניידזעלאַנד. ווערן צו נישט די איינגע- 
בוירענע קינדער פוֹן אַוופטרטליע -- די 9 א פ א נ ע ר. שׁון 
פאַרשוואונדן אין גאַנצן דער לעצטער פרימיטיווער מענטש פון 
טאַסמאַניע און אויך דער ב ו ש ס אַ { פון דרום 8פריקע האָט 
שוין באַלד דערגרייכט דעם ברעג פון װאַנען ער װעט זיך שוין 
קיינמאָל נישט אומקערן צוריס,. : 

ווען דער ווייסער מענטש, דער האַלענדער בור, איז אָנגעקומען 
קיין דרום אַפֿריקע מיט גענויע דריי הונדערט יאָר צוריק, דעמאַלט 
האָט נאָך דער בושמאן בדייט און לאַנג דורכן לאַנד זיינע טריט 
טאַרצייכנט. דער בושמאן, װאָס מאַכט דעם איינדרוק אז ער אין 
געווען דער לעצטער זיך אויפצוהויבן פון אויףאַלעיפיר און . 
אַוועקצולאָזן זיך אויף צוויי פיס שפּרייון, ער האָט אין די אלטע 
צייטן באהערשט כמעט גאנץ דרום אפריקע מיט זיינע נימטיקע 
פיילן, אָבער איצטער, זעלטן, זעלטן ווען מען טועפט אים -- 
דעם קורצן, ברייט-פּלײציקן, לאננ'הענטיקן בושמאן מיט זיין 
טאַבאַק קאָלירענער הויט און ברונלאכע אױנן. ערגעץ אין 
קאלטהאָרי מדבר לעכט נאָך זייער נישטיקער צאָל און וועבט נאָך 
שווטכע חלומות, | 

אין זייער אונטערנאנג אין נישט שולדיק אַזױ פיל דער וויימער 

מענטש. דעם כבושמטן אומצוברייננען האָט יעדער איינער פון 
אַפריקע זיך פאַרמאַפּטן. אפילו די האטנטאָטן האָנְן דעם בושמאַן 
באטראַכט פֿאַר ט חיח, װאָס מען באַדאַרף פארטיליקן, און אַז די 
שטטרקערע שווארצע שבטים האבן זיך פון צפון זייט אראָפּנעלאָזן, 
האָבן זיי די בושמאַנען גערייניקט וי מייז. בלוין די בושמאַן 
מיידלאך האָבן זיי איבערנעלאון און גענומען פאר וייבער און 
דינסטן, אַזױ האָט זיך דאָס בלוט אין דער מיידלס אַדערן אַסימי- 
לירט און עדיחיום קוקט עס ארויס פוֹן ני ש ט ר יי נכע ם 
האטענטאָט, קאַפיר אָדער מאליי. אָבער נישט נאָר קליין איז דער 
חלק פון בור אין דער פארניכטונג פון בושמאַן. דער בור האָט אים 
געװאָלט לערנען דרך ארץ און פארטריבן איננאנצן פון דער וועלט, 


אָבער דוקא דער בושמאַן האָט נאָך זיך אזוי פיל שפּורן געלאָזן 
איבער גאנץ דרום אפריקע, װאָס דורות וועלן די שפּורן נישט אִפּ- 
מעקן, און ממש נישט צום באגרייפן, וואו האָט דער בושמאַן גע- 
נומען אזא פיינעם נעמיל צום צויכענען און מאָלן. א סך פעלון 
און אריינגאנגען צו היילן זענען באצירט מיט דעם בושמאַנס קונסט, 
אין קייפּטאנער מוזייאום זענען אויסגעשטעלט פּליטן גראַניט, װאָס 
מען האָט פאָרזיכטיק אוױיסגעהאַקט פון די פעלזן, וואו די בושמאַנען 
האָבן זיך אויפנעהאַלטן, און אויף די גראַניט פּליטן צייכענונגען און 
געמאַלאכצן, װאָס קאָנען אָן ספק זיך פאַרנלייכן מיט די פיינע 
מוסטערן פון צייכענונג פון די אַלטע עניפּטיאנער. דער אופן, וי 
אַזױ דאָס בילד איז פריער אוױיסגעהאַקט געװאָרן פון שטיין און 
שפּעטער מיט דער ברוינער פאַרב אויסגעמילט, איז אויך דער אייגע- 
נער. די יאַגד בילדער זענען פאַלקאָמען כמעט וי בא די אלטע 
עגיפּטיאַנער,,. צום מערסטן פינורירט אויף די יאַגד בילדער דער 
קרעפטיקער ע 7 אַ נ ד, אפשר דער פיינסטער פון די אַנטילאָפּן, די 
מייעסטעטישע קאָנטורן פון דעם עלאנד מיט זיין קרעפטיקן קאַרק 
און לאַנגן גוידער, מיט זיין קרעפטיקן געבוי און גראַציעזע פיס און 
הערנער -- דער עלאנד איז מייסטערהאַפמט געצייכנט. --- 

אט איז א גאַנצע מחנה עלאנדס, טראָגט זיך אין איין אויס- 

געצויגענער שורה, קוקט ארויס איין קאַנטור פון אַהינטער א קאָנטור, 
פיס פון אַהינטער פיס, קעפ פון אַחינטער קעם -- אַזױ נראציעז 
געצויכנט. און געוויס האָט מען דאָך מיט סיז?-שטיין אין גראַניט 
געהאַקס. און דער ברוינער קאָליר ווייכט שַזֹי אִמּ די צייכענונג. 
אַזאַ ווייכע ששטירונג. עס קומען חירשן און שטרויסן, עס קומען 
נאָדל-חיות און בושמאַנען אליין, אָבער קיין זאַך איז נישט מיט 
אַזויפיל ליבע געצייכנט וי דער עלאנד. ביים צייכענען 8 מענטשן 
ווייזט דער בושמאַן אַרױס פיל הומאָר און קיין שום אַכטונג פאַ- 
דער ענלאכבקייט, אזוינע געמעלאכצן זענען צוזייט און צושפּרײט 
איבער נאַנץ דרום אפריקע. 


פון זיינע לעגענדן און פאָלקס מעשות איז צו דערקענען, אַ 
דער בושמאַן איז נישט געווען קיין מענטשן-פרעסער. וויי? וי די 
לעגענדע דערציילט, איז דער האָז אַמאָל געווען א מענטש, נאָר די 
בייזע לבנה האָט אים מיט איין קלאַפּ פאַרװאַנדלט אין אַ האָז. און 
ביז צום האָז איז נישט געווען אַזאַ זאַך װוי טויט. דער מענטש אין 
געשטאָרבן און איז צוריק לעבעדיק געװאָרן. נאָר דער ה אָ ז - 
מענטש האָט דערפון נישט געװאָלט וויסן : אַז זיין מאַמע איז 
נעשטאָרבן, האָט ער אָנגעהויבן וויינען אויפן הויכן קול און קלאָגן 
אָן אַ שיעור. זאָגט צו אים די לבנח : הער אויף צו וויינען, ווייל דיין 
מאַמע איז נישט אַװעק אויף שטענדיק. זי װעט נאָך קומען צוריק. 
האָט דער מענטש נישט געװאָלט הערן און אַלץ נאָך געוויינט און 
געוויינט, האָט די לבנה נאָך אַמאָל אַ געשריי געטאָן : הער אויף 
צו וויינען ! אָבער דער מענטש האָט אַלץ געוויינט. האָט די לבנה 
אים גענעבן א קלאַפּ איבערן פּנים און פון אים איז געװאָרן א האָזן 
פּנים. און מענטשן זענען שוין מער נישט געקומען צוריק פון יענער 
וועלט, קומען שוין מער קיינמאָל נישט פון יענער וועלט און דאַרי 
בער טאָר דער בושמאַן נישט עסן די מאָגערע פלייש פון האָז, ווייל 
דאָס איז מענטשן פלייש, מענטשן פלייש טאָר דער בושמאַן 
נישט עסן. . 

פון דעם בין איך זיך משער, אַז זי זענען נישט קיין קאַני- 


א ר וים דער ווע לט - 195 


באָלן, ‏ און דאָס אין א הויכע סמדרנה, װאָס קוסט אַרױס פון זיין 
סשמע פּרימיטיוון לעבן. זיינע חושים זענען געווען װוי באַ א חיה 
ענטוויקלט און פון דעסטװועגן טאָר ער נישט עסן די פלייש פון 
האָז, װאָס בא אים אין עס געגליכנט צו מענטשן פלייש. 

אַז דער בושמאן איז געלעגן נעבן זיין הייל און זיך צונעהערט 
צי עס דערנענטערט זיך עפּעם 8 זאַך צום פאַננען, האָט נישט נאָך. 
זיין אויעד פאַרנומען, נאָר מיטן נאָז האָט ער דערשמעקט. זיין גאַנץ 
לייב האָט געשפּירט די דערגענטערונג. אַז אַ חירש האָט זיך דער- 
נענטערט, האָט ער דערשפּירט א טרוקענעם גערויש אין זיינע פים 
--- דעם אייגענעם גערויש װאָס דער הירש באַשאַפט לויפנדיק דורך 
די קומטעס. עס האָבן אים וויי געטאָן די ווינקלען קאָפּ, ווען ער 
האָט ביים חירש די הערנער אָפּנעהאַקט. ער פילט דעם הירשם אָנ 
קומען דורך דעם, װאָס אוֹיט זיין פּלייצע שפּירט ער א װאַרימען 
שטראָם בלוט, װאָס עס גיסט זיך פון חירש כשעת ער טראַנט אים א 
געהרגעטען אויפן פּלייצע. אין דעם בויג פון זיין קני שפּירט ער 
דעם בלוט-שטראָם, װאָס גיטט זיך פון חירש אַז ער טראַנט אים 
אַ טויטן. ער שפּירט די דערנענטערוננ פון שטרויס, ווייל אים 
הויבט אָן צו בייסן אין פּלײיצע, נלייך וי אַ שטרויסן-לויז װאָלט 
אים געביסן. ער האָט די לופט נעשמעקט, פּונקט וי יעדע ווילדע 
חיה טוט עס, זוכנדיק די שפּורן פון שונא אין װוינט. און דאָך האָט 
ער אזוי באנריפן אויף אונזער אופן די שיינקייט פון ליניע 
און פּאָרם, | | 

וויפיל שיינקייט ליגט אין דעם גלויבן, אַז די זון איז אַמאָל, 
גאָר אמאָל געלענן אויף דרערד און דאריבער איז געווען קאלט אויף 
דרערד. פינצטער אויף דרערד. נאָר קליינע קינדער האָבן זיך צע- 
נויפגעקקיבן און האָבן די זון אוויפנעשליידערט אין דער חויך צום 
הימ? און געמאַכט, אַז זי זאָל שיינען איבער דער גאַנצער ערר. גע- 
מאַכט, אַז זי זאָל ווארימען אַ גאַנצן טאָג. קליינע קינדער האָבן 
באַשאַפּן די ליכטיקייט אין אונזער לעבן. און די בושמאַנער זענען 
דאָך געווען זייער גאַנץ לעבן קליינע, קליינע קינדער, כאָטש זיי 

האָבן פארשטאנען וי אַזוי פיילן צו מאַכן און האָבן געוואוסט צו 
געפינען דעם געפערלאַכסטן סם די פיילן-שפּיצן צו פאַרסמען. 

איך בין אַמאָל געווען באקאנט מיט א קינד פון אַ יאָר פינף, 
װאָס האָט פון אַלֿע נאַטור דערשיינוננען אַרום זיך נישט אַראָפּנע- 
לאָזט קיין אויג און האָט אויף אַלץ געפרעגט שאלות און אליין גע- 
ענטפערט, ביים ברעג ים, אַז מיר זענען נגעשטאַנען, האָט ער מיך 
געהאַלטן פארן מינדסטן פיננער פון מיין רעכטער האנט און מיר 
אַלץ דערציילט פון די כװאַליעס. ער האָט דעם גאַנצן ים געזעען אין 
נגעשטאלט פון איין גרויסער מאַמע-כװאליע און די קלענערע וועלן 
ביים ברעג זענען אירע קינדערלאשך. 

-- אַז די מאַמע-כװאַכיע שלאָפט און װאַרפט זיך נישט, קומען 
די קליינע קינדערלאך אירע צום ברעג און שפּילן זיך מיט די 
שטיינדלאך און יםדשיסעלאך, אָבער אַז זי כאַפּט זיך אויף, ווערן זי 
דערשראָקן און אנטלויפן פון ברעג. די מאַמע-כװאַליע לאָזט אירע 
קינדערלאך נישט שפּילן זיך ביים ברענג. | 

דער הימ? איז אין זיינע אויגן נישט געווען אַזױי ווייט פון 
אים. מיט א גרויסן לייטער װאָלט מען געקאָנט צום הימל דער" 
גרייכן, אַז ער וועט זיין אַ גרויסער און שטאַרקער, וועט ער עס טאָן. 
און פאַרװאָס מען הייננט אויף די עלעקטרישע לאָמפּן אין גאס. 
אויף דראָטן צווישן צוויי סלופּעס, אָדער אויף איין סלופּ, און נישט 
אויף אַ שטריק? צום הימ? צוגעבונדן. דאָס האָט ער אויך אויף זיין 
אופן פאַרשטאַנען, נישט חלילח וויי? עס איז שווער צום הימל צו 
דערלאַנגען. נאָר פּשוט  +‏ - 

-- אַז מען װועט וועלן אָנהייננען די לאָמפּן צום הימ? אויף 
אַ שטריקל, װעט מען באַדאַרפן אריינשלאָגן אַ טשוועקל אין הימל, 
און טאָמער וועט דאָס טשוועק? אַמאָל ארויספאַלן, װועט דאָך בלייבן 
אַ לאָך אין הימ? און דורך דער לאָך קאָנען די קליינע, קליינע 
מלאכימלאך ארויספאַלן, 

ער האָט מיט פוינגעלאך גערעדט, וי מיט זיין גלייכן. ער האָט 
זיי עפּעס געפרעגט און אליין פאר זייערטװועגן געענטפערט און זיך 

פאָרנעשטעלט, אַז די פויגעלאך ענטמערן אים. און דאָס איז ווייט 
נישט קיין אויסנאַם. אַז מען הערט זיך אונטער צו די אינטימע 
שמועסן פון קינדער צווישן זיך, ווען זיי באַטראַכטן די װעלט, 
פילאָזאָפירן און פאַנטאזירן, זעט מען פאר זיך דעם באגינען פון 
מענטשנס געדאנק. דער סאמע אֶנחוֹיב פון געדאַנקען --- געוועבט 
פון פּרימיטיזון מענטשן. 


דאָס איז מיר געקומען אויפן געדאַנק דורכקלייבנדיק זיך דורך 
די מעשיות און באַטראַכטונגען פון דעם ב ו ש סמ א ן אן דרום- 
אַפריקע, װאָס האָט דעם באַנינען און אֶוונט פון זיין לעבן אינאיינעם 
געוועבט, װי נאָנט זענען ביים בושמאשן הימ? און ערד ! און וי 
סליין-נרויס זענען די גרויפע דערשיינוננען אין דער חויך איבער זיין 
קאָפּ. אין די אלטע צייטן האָבן קינדער בא זיי אַלֶץ אױמנעטאָן. 
אַפילו די זון האָבן קינדער אויפן חימ? ארױיפגעװאָרפן, און די 
שטערן האָבן אויך קינדער פאשרשליידערט אין חימל אריין, פּשוט : 
די קינדער האָבן נעשאָטן צום חימל גליענדיקע אַש פון פארברענטע 
קוסטעס און די פונסען זענען אויף אייביק נגעבליבן היינגען אין חימל. 
די זון איז אַ גוטע. זי טריקנט זייערע דייז. זי טריקנט די ערד, זי 
מאַכט, אַז ווארים זאָל זיין, אבער די נאכט איז א מיפטעריע, און די 
לבנח װאַרפט אויף זיי אָן א פּחד. דער בושמאן באַטרטכט די לבנח 
פאַר זיין שונא. מען טאָר נישט טאָן קיין איין קוק אויף דער לבנה, 
אַז מען גייט אַרױס אויף יאַנד. וארום דעמאַלט, אַז מען וועט 
פאַלן, װעט דער לייב אָדער לעמפּערט ארויסקומען און דעם פאַף- 
וואונדעטן חירש פאַר זיך צונעמען. די לבנח גיסט פוֹן זיך אזא 
דינעם, קאַלטן וואסער און, 8ז מען קוקט אויף דער לבנה איידער 
מען גייט אויף יאַנד דעמאָלט, סומט דאָס קילע װואטער פון דער 
לבנה און קילט אִפּ די ניפט װאָס אויפן שפּיץ פיי?, דער הירש, אַ 
פארוואונדעטער, װעט אוועסגיין מיט דער פייל אין לייב און דער 
גימפט װועט נישט קענען טױטן דעם חירש. דער חירש װועט אויך 
אַזוי פּאַמעלאך גיין, גיין, פּונקט וי די לבנח נייט פּאַמעלאך ארום 
אין דער הויך. ביים בושמאן איז דער בליץ נישט מער וי אַ פייער- 

דיסער רעגן און מען טאָר נישט קוקן אין דעם רעגן אריין ווען ער 
ברענט מיט פייער,. און דער דונער: -- דאָס שלאָגן זיך ערגעץ 
קינדער מִיט דונערן, איין קינד דונערט צום אַנדערן. איין קינד 
דונערט צום אַנדערן. ' | 

אָבער דאָך איז דער בושמטן געוואַקסן אין דעם לאַנד פון דעם 
מלך פון די חיות. דער לייב, כאָטש ער האָט זיך מיט אים נישט 
איינמאָל באנעננט ביז דער ווייסער מענטש האָט אים אַביסל 
| צו צפון-זייט פארטריבן, דער לייב איז ביים בושמאַן לענענדאָריש, 
אַ סך מעשות האָט ער צו דערציי?ן פון לייב. און דער עיקר װאָס אין 
בושמאַנס פאַנטאַָזיע איז דער לייב אַמאָל געווען א מענטש און גע 
| רעדט מיט אַ מענטשישער שפּראַך,. ווען דער אַ מ אָל איז נע- 
ווען --- ווייסט קיינער נישט, אפשר נעכטן און אפשר אייערנעכטן. 

אַזוי, גלויבט דער בושמאַן : איז דער שטרויס אַמּאָל אויך נע- 

ווען אַ מענטש, און אַ סך אַנדערע פויגל האָבן געקאָנט רעדן, און 
אפשר קאַנען זיי נאָך עד חיום רעדן. אין דער לענענדע ווערם דער 
שטרויס הויך אַװעקנעשטעלט. דער שטרויס האָט זיך מיטן לייב 
געקאַנט פאַרמעסטן אין גבורה : | 

-- אַמאָל, נאָר אַמאָל האָט אַ גרויס געשלעג אױסגעבראָכן 
צווישן לייב און שטרויס און דער לייב האָט דעם שטרויס נישט ביי- 
געקומען, בלויז אַ פינגער האָט ער דעם שטרויס אָפּגעבראָכן און דער 
שטרויס איז עד חיום געבליבן מיט איין פינגער און איין לאַנגן נאָנל, 
און דער מלחמה צווישן לייב און שטרוים האָט אױסגעבראָכן צוליב 
די זיען לייבן. די זי-לייבן האָבן זיך פאַרליבט אין דער זיסער שטימע 
פון שטרויס און האָבן פון זייערע מעגער, די לייבן חוזק געמאַכט :-- 

--- איר האָט נישט אַזױנע קליננענדיקע שטימען װי די 
שטרויסן, וויי? זיי זינגען פון זייערע לונגען אַרוס און איר זינגט 
מיטן האַלז און אייער שטימע קלינגט פּונקט וי איר װאָלט זיך 
אריינגעשטעסט דעם ווייד? אין מויל אַרײן. אַזױ האָבן פון זייערע 
מענער די לייבעכעס געחוזקט. און דאָס האָט שטאַרק פאַרדראָסן 
די לייבן-הערן. זיי האָבן אָכגערעדט אַרױסצוגיין אויף אַ מלחמה 

פיט די שטרויסן, זיי צודייסן און אויפעסן זייערע לונגען, דעמאָלט 
װעלן זיי קריגן אַזױנע קלינגענדיקע שטימען װי די שטרויסן און 
לייבּןדזיען וועלן זיי ליב קריגן. 

אָבער דער לייב האָט פון שטרוים קיין לונגען נישט באַקומען. 
זיין שטימע קלינגט נאָך אַלץ צום בושמאַן גלייך וי דער לייב װאָלט 
דעם עק אריינגעשטעקט אין מויל אריין. אפשר איז די גאַנצע פֿע- 
גענדע אוױיסגעװאַקסן פון דעם, װאָס דער שטרויס האָט מער נישט 
וי איין לאנגן פינגער אויף יעדער פוס און ביים זייט פינגער א צייכן 
וי עס װאָלט אַמאָל דאָרט נאָך אַ פינגער געווען, פונדעסטוועגן 
עסט דער בושמאן די לונגען פון שטרויס און גלויגט אַז דורך דעם 
װועט ער קריגן אַ קלינגענדיקע שטימע. דער זיידע הייסט די קינדער, 
זיי זאָלן עסן די לונגען פון שטרויס רוֹי און שלינגען שטיקער, דע- 
מאָלט וועלן זיי געוויס קריגן אַ שיינע שטימע. דעם שטרויס האָט 
דער בושמאַן מנצח געווען. אָבער דעם לייב --- ניין. דער לייב אין 
פולער פון זיין פֿאַנטאַזיע. דער לייב איז פאַר אים א שטיק אַפדיקע, 
נישט שטענדיק קאָן מען זיך פון אים אויסבאַהאַלטן, אין פאַנ- 
טאזיע פון בושמאַן האָט דער לייב געקענט רעדן. דער לייב ויפ 
און ווייסט װאָס ער וויל, 

עס ווערט דערצייקט, אַז איינמאָל האָט א יונגער בושמאַן זיך 
געלייגט אונטער א בוים שלאָפֿן און איז אנטשלאָפן נגעװאָרן. איז 
געקומען א לייב, האָט אים ארומגעשמעקט און האָט געמיינט, אַז ער 
איז טויט. דער לייב האָט אים אַנגענומען מיט די ציין און שוין 
געװאָלט אַװעקטראָגן, אָבער דער ?ייב איז געווען זייער דאָרשטיק, 
האָט ער געטראַכט : איך וועפ בעסער גיין פריער זיך גוט אָנטרינקען 
אין טייכ?, װאָס הינטערן בערגפ, און דערנאָך װעל איך אים אַװעק- 
טראָגן און אויפעסן, ווארום דער טאָג איז זייער ברענענדיק הייס 
און אז איך וועל נישט טרינקען, װעל איך אפשר סראַפּירן --- אַזױ 
האָט געטראכט דער לייב, האָט ער דעם יונגען בושמאן אַנידערגע- 
לייגט צוריק און אַלֵיין אַװעק צום טייכל. האָט זיך דער לייב פּפוץ- 
לונג אומגעקוקט און געזען, אַז דער מענטש האָט זיך א ריר געטאָן, 

האָט ער זיך צוריק צוֹ אים אומנעסערט, נעפּוואווט אים בייסן. אָבער 
דער מענטש האָט זיך נישט גערירט. נאָר טרערן האָבן גערונען פון 
זיינע אויגן,. האָט דער לייב די טרערן אָפּנעלעקט און אין אוועקנע- 
נאַנגען טרינקען. אַז דער לייב איז שוין געווען אויף יענעם זיים, 
הינטערן בערג?, האָט זיך דער יוננער בושמאן אויפגעהויבן און איז 
אנטלאָפן אין איין געלויף אין דאָרף אריין. ער האָט דערציילט װאָס 
מיט אים האָט נעטראָפֿן און האָט באפוילן, אַז מען זאָל אים איינ- 
וויקלען אין אַ סך האַרטע, גראָבע פעלן. האָט מען אים איינגעוויקלט, 
איינגעוויקלט אין אַ סך פעלן, כדי דער ליב זאָל צו אים נישט קאָנען 
צוקומען. אָבער דער לייב האָט דערשמעקט וואוהין דער יונגער בוש- 
מאַן איז אנטלאַפן געװאָרן און ער איז אָנגעסומען צום בושמאן-דאָרף 
אוֹן נעפאָדערט אַז מען זאָל אים אָפּנעבן װיעם יונגענמאַן, באַ וועמען 
ער האָט געלעסט די טרערן פון די אויגן. 

האָט מען אָנגעהויבן צו שליידערן אין לייב ניפטיקע פיילן, 
| אָכֶער די פיילן האָבן אים אויך נישט גענומען. מען האָט אים נע- 
שטאָכן מיט אסינייס און די אסינייס האָבן אים אויך נישט גענומען, 
פרענט מען דעם לייב : 

--- ווילסטו קינדער קליינע, װועלן מיר דיר געבן, 

-- ניין -- ענטפערט דער לייב --- איך ווי? דעם יוננענמאַן, 
וועמעט טרערן איך האָב געלעקט ! 

--- מיר וועלן דיר נעבן יוננע מיידלאך. 

--- ניין, איך װויל דעם יוננענמאן, וועמעס טרערן איך האָב 
נעלעקט ! | 
האָט מען דעם יוננענמאַן נעמוזט אוועקנעבן צום לייב. דער / 
לייב האָט זיך אויף אים אַ װאָרף געטאָן און צוריסן. און דעמאָלט, 
אַז דער פייב איז שוין געלעגן אויפן טויטן מענטשן, האָט מען וי" 
דער אין אים אָנגעהויבן שליידערן ניפטיקע פיילן, די פיילן האָבן 
אים גענומען. דער לייב איז געפאַלן טויט אויפן טויטן, יונגן בושי 
| מאַן. און פון דעמאָלט אָן איז דער לייב שוין שװאַכער געװאָרן. 
| מען קאָן אים שוין בייקומען. אַזױי דערציילט קינדישינאַאיוו דער 

בושמאַן. אפילו דער פּחד פארן ווייסן מענטשן האָט זיך שוין אויך 
אין א לעגענדע אריינגעפּלאַכטן, און דער פּחד פאַר אים אין אפשר 
דער שטאַרקסטער. דער פחד פאַר אים איז פארן בושמאַן א אייבי- 
קער. דער בושמטן דערציילט, אַז אַמאָל אין געפלוינן א פויג?, װאָס 
אין געווען צוֹ גאַסט ביים ווייסן מענטשן און האָט געטראָגן מעפֿ 
אין א זעקעלע. דאָט האָט ער געקראָגן א מתנה ביים ווייסן מענטשן. 
האָבן אים באַנעגנט די באַבון-טאַלפעס און געהייסן אָפּנעבן דאָס 
זעקעלע מעל. דער פויג? האָט זיך מיט שטאָלץ אוסגעלאַכט פון די 
באַבונעס און דערצו זיי באַליידיקט, אַז זיי האָבן שטערנס, װאָס 
היינגען אריבער איבער די אויגן, װוי שטיינער. זענען די באַבונעס 
בייז געװאָרן און געװואָלט צורייטן דעם מויג?,. און די קליינע באַבון- 
קינדער האָבן זיך געפרייט, וי טַזוי זיי װועלן זיך שפּילן מיטן קאָפּ 
פון פויגל, אָבער פּלוצלונג האָט דער פוינ? א געשריי געטאָן : 

--- אויב איר גייט נישט אַװעק על איך אָנהוֹיבן שרייען ביז 
דער ווייסער מענטש וװעט דערהערן אוֹן ער וועט זיך אַ לאָז טאָן- 
צו אייך ! 

אפילן די באַבונעס האָבן שוֹין באַגריפן דעם כח פון ווייסן 
מענטשן. און אַזױ איז דאָך עס. ווייל מער וי טויט-שרעק האָט 
דער אײראָפּייער אינערנעץ נישט געבראַכט פאר'ן פּרימיטיון 
מענטשן, װאָס לעבט זיין באַנינען מיט זיין אַוונט איבער אין אונ- 
זערע טעג, - | 

אַז מען װאנדערט ארום איבער דרום-אמריקע, וואו זיבן צי אַט 
מיליאן טונקל-הויטיקע מענטשן געמינען זיך --- אַז איר זעט זיי 
אין די אַלטענלאכע וועגן, אָדער ווען איר זעט זיי בשעת דאָס בלוט 
שטראמט הייטער און מען ואַרפט זיך אין עססטאַזדטענץ -- דע- 
מאָלט פאַלט גאָר נישט איין צו טראַכטן פון בושמאַן. דעמאָלט 
פעלט ער נישט. אָבער אַז מען שלאָגט זיך אָן אויף די אוױיסנעחאַקטע 
און געקאָלירטע עלאנדס אין די פעלזן אױסגעהאַקטע, דעמאָלט כאָפּט 
אַָרום דעם וועזן אַ שטילער, טיפער טרויער, װאָס די בושמאַן ראַסע 
פאַרשווינט אַזױ פון דער ערד, | 

מען האָט מיר פי? מאָל דערציילט פון דער שטאָט אױצהאָרן, 
װאָס לינט אין אַ בערגיקער געגנט אין קאַפּלאַנד,. מען האָט מיר 
דערציילט אַז אירן זענען דאָרט געסליבענע, געזונטע און נאטס- 
פאָרכטיקע. דער אמתער שבת, װאָס האָט פאַרבלאַנדזשעט קיין 
דרום-אַפריקע, האָט אויך אַװעקגעבלאַנדזשעט אַזש קיין אויצהאָרן. 
צו יענע אידן וװואָס ניבן זיך אֶפּ אין די ואָכעריקע טענ מיט 
שטרויסן און שטרויס-פעדערן. דאָרטן אין אױיצהאָרן אין דער 
גרעסטער שטרויסן צענטער פון דרום-אַפריקע, וואו מען האָדעװעט 
די שענסטע שטרויסן און פון װאַנען די שענסטע פעדערן קומען. 

עטליכע פריינטליכע בריוו האָבן צוֹ מיר דערגרייכט, מען האָט 
מיך געבעטן איך זאָל אַחין פאָרן. דער וועג אחין פון קייפּטאן דויערט 
באַ א מעת-לעת צייט מיט דער באן אוֹן דאָס איז איינע פון די 
שענסטע רייזעס װאָס איך האָב דורכנעמאכט אין דרום-אפריקע. 

דרום אַפדיקעס ווילדע און טרוסענע נאטור האָט זיך דאָ אין 
דער נעגנט פאַרצערטלט, די בלויקייט, װאָס װיקלט איין די שורות 
בערג פון אַלע זייטן, איז די איינענע װאָס אין פוינלם פלינל אונטער 
אַפּריקעס הימלען, כאָטש די חיץ איז אַ נעדיכטע און אַ שוערע 
פונדעסטוועגן לינט אױסנעשפּרײט א קילקייט אויף די בערג 
קאנטורן, אין די טאָלן גרינען נוט באארכעטע און קולטװױרטע. 
פעלדער. ציען זיך באַרנ-זארויפ וויין-גערטנער און די ברוינקייט 
פון די בלעטער טראַנט אין זיך דעם קאָלִיר פון וויין. עס באַוייזן 
זיך פּויערשע הייזער, גוט געבוֹיטע, די פלינ? פון װינט-פּאָמפּעס 
דדייען זיך, פּאָמפּען װאַסער פון דער טרוקענער ערד אַרויס. ביים 
זון פאַרגאַנג האָבן זיך צושפּילט די פאַרבן אין מערב-זייט. א סימן 
פוֹן ביןדחשמשות, אַזאַ זעלטנהייט. און כאָטש גאר אַ קליינע וויילע 
האָט דער פּורפּור און אַראנזש געשפּילט באַ די ברענעס פון מערב- 
זייט, פונדעסטווענן האָט עס געמאַכט אַפריקעס רחבות פיל 

ברייטער און די בערג אַרום האָכן זיך געװאָרפן אנטקעגן דעם פֿאַר" 
נאַכטיקן ליכט. נישט װילנדיק האָט זיך געטראכט אָן אויפהער 
פון אונזערע אידן װאַנדערערד, האלבע אַװאַנטוריסטן װאָס קיין זאַך 
אין פאַר זיי נישט שווער און װי אין חלום קומט פֿאָר זייער 
װאַנדערן, 


װאָרום וויפיל מאָל איך האָב נישט פאַרפירט א שמועס מיט 
אַ אידן, װאָס איך האָב געטראַטן ערנעץ אין עק ועלט, געװאָלט 
באַ אים אויסגעפינען די סבות פון זיין ואנדערן, האָט דער שמועס 
ווייט נישט פאַרפירט. דער איד אין נישט ביכלות מיט זיין השנה 
ארומצוכאפּן די גרויס טון כדור חעולם, װאָט ער האלט כסדר אין 
טרעטן אויף אים זיינע וועגן און שטען. א איד, אבי ער האָט 
זיך שוין אַריבערגעכאַפּט אויף דער אנדערער זייט ים, װוי ברייט 
דער ים זאָל נישט זיין און וויפי? טעג אָדער װאָכן זיין רייזע זאָל 
נישט געדויערן -- אַלְץ איינס :; 


אַ איד געדיינקט פון װאַנען ער איזן געקומען. די אַלטע חיים 
שטייט פאַר די אויגן. און ווען ביידע ברענעס שטעלן זיך אַװעק 
פאַרן בליק --- איז שוֹין נישט ווייט פון איין ברעג צום אַנדערן. 
דער געדאַנק דערנענמערט זיי און אַלע געאָגראַפישע ווייטקייטן 
זענען אַ שפּאַן און נישט מער, 


עס איז געווען אֵרום נאָך האַלבן טאָג אויף סאָרגן, ווען אין 
דער געננט האָבן זיך אָנגעהויבן צו באַווייזן מחנות שטרויסן אוֹיף 
אַרומגעצאַמטע פעלדער. די שװאַרצע ערן מיט די ווייסע בינט 
פעדערן פון אונטער די שווארצע פלינ? און מיט דעם ווייסן בינטל 
פעדערן אַרום עסק, האָבְן זיך געהוידעט אויף די לאננע מים אנט" ‏ 
לויפנדיק אין איין מחנח מיט פאַרמאַכטע אויגן, ווען אונזער צוג 
איז פאַרביינעלאָפן. אזאַ הילפלאזיקייט לינט אין זייער אַנטלױפן, 
און װוער ווייסט װי ווייט זיי װאָלטן געלאָפן, ווען נישט דער 
דראָטענער צאִם פון פעלד, אין וועלכן די גאַנצע מחנה יאָנט זיך 
אַריין און שלאָגט זיך אֶפּ. און ערשט יעמאָלט ווען סאיז שוין נישט 
פּאַראַן וואוהין צו לויפון מער, ציט מען אויס די העלדזער און מען 

גלאָצט אין דער וועלט אריין, פון װאַנען דאָס אומגליק קומט. װאָס 
מער מען האָט זיך דערנענטערט קיין אויצהאָרן. אַלץ געדיכטער 
איז געװאָרן די שטרויסן-וועלט, אין די צענדליקער טויזנטער האָבן 
זיי זיך געצויגן. 

צום װאָקזאל?, װאָס לינט א שטיק חינטערן שטאָט, איז ארויס- 
געקומען 8 אידישער עולם און די שלום-עליכמס זענען געווען ואַ- 
רימע און ברייטע. די זון האָט געברענט און געבלענדט, אָבער אין 
דער הויך פון דריי טויזנט פוס איז די היץ גרינג צו פאַרטראָנן. 
אַ וואונדער געווען צו קוקן אויף דעם געזונטן און געקליבענעם עולם 
אידן, איינער און איינער. גלייך און שטאַרץ מיט סמנים פון נבורה. 

װוי דער שטיינער, האָט זיך דער שמועס אַנגעהויבן אויף א 
צובראַכענעם ענגליש מיט אַ בורישן אַקצענט. אַזױי הויבט זיך דאָ 
אָן צו פאַרבינדן א שמועס, ווען אידן באַגענענען זיך. פּאַסט נישט 
גלייך אנצוהויבן רעדן איריש, קאָוונער אידיש. בלויז איינער, אין 
די מיטעלע יאָרן, װאָס אין נעזעסן מיט מיר אין אַװטאָמאָביל, 
ווען מען איז נעטאָרן פון באַן, ער אליין האָט גלייך פון אֶנהוֹיב 
אָנגעהויבן רעדן אידיש צו מיר. די שפּראַך און די אױיסשפּראַך 
ריין, מיט אַ צומיש פון העברעאישע ווערטער. אָבער דאָס איו נישט 
געווען קיין איד. אַ פולבלוטיקער קריסט, דער שטאָט-מעיאָר פון 
דער אידישסטער פון אַלַע שטעטלאַך. ער איז ארױיסגעפאָרן באַ- 
געגענען דעם אידישן שרייבער און אָפּנעבן אים כבוד. יט נק ע לע 
--- אַזױי רופן אים די אידן. ער איז זייערער. בא זיי אוֹן מיט זיי 
אױיסגעװאקסן. זיי האָבן אים געהאָלפן צוֹ ווערן דער מעיאָר פון 
אויצהאָרן,. ער האָט שפּעטעד ניט פארפעלט קיין איין לעקציע מיינע, 

אָבער גאַר אַ באַזונדערן איינדרוק האָט אויף מיר געמאַכט 
דאָט שטעט? אליין. כמעט אידיש אונגשנצן. די לעגענדע פון זייער 
רייכקייט אין שוֹין פארביי. דער גרעסטער טייל אָפּנעקומענע 
נבירים. באַלעבאַטים מיט שיינע הייזער פון דרויסן און מיט ארימ" 
קייט אינווייניס, וויי? די מלחפה האָט נעמאַכט א סוף פון די 
שטרויס-פעדערן-גליקן,, צושטעונדיק דעם מאַרק אין צענטראַל 

אייראָפע. די שטרויטן, װאָס האָבן געבראכט עשירות, פאררינען 
איצטער ניט אויף זייער עסן,. פונדעסטוועגן האנדלט מען נאָך און 
מען װאַנדלט. אַז עס קומט אָן דער טאָג, שיטן זיך אַלֶע אידן ארויס 
אויף דער הויפּט נאָס, די בירזשע, און מען טומלט זיך נאך. פֿאַרט- 
נען נאָך א פּאַר לייט, װאָס האלטן אָן דאָס שטריק? מיט אויסלאנך 
און עס שמעקט אַביס? מיט ווינט צייטנווייז. ארום אזוינע אידן 
דרייען זיך ארום די, װאָט האָבן שוֹין נישט קיין אייגענע שטרויסן 
צו פליקן פון זיי די פעדערן. זיי גייען שׁוֹין ארום אין דער געננט 
און קויפן אויף פעדערן פון די, װאָס װאָבן נישט געהטט קיין כח 
צוֹ געזעגענען זיך אויף אייביק מים די נעליבטע פויגלען. אַז מען 
באטראכט נאָך איצטער די פעלדער ארום אויצהאָרן און די הונ- 
דערטעד און טויזנטער שטרויסן, װאָס ווערן נאָך געהאַלטן אוֹיף 
אָפּנעצאַמטע קלעווער פעלדער, באַמערקט מען מיט וויפיל מי און 
טרחח, דורך א שורה פון יאָרן, אידן האָבן דאָ סיסטעמאַטיש ענט- 
וויקלט ש געגנט. כמעט אויפגעבויט א שטאָט אין דער בערגניקער 
געגנט אוֹן ענטוויקלט דעם וועלט-צענטר פֿאַר שטרויס-פעדערן, 
איך האָב געהאט די מעגליכקייט צוֹ באקענען זיך נענטער מיט 
אױצהאַרנער קחלה אוֹן באַמערקט, אַז אחין האָט געצויגן זייער אַ 
געקליבענער עולם. צווישן זיי תלמודיסטן און אינטעליגענטן פון 
דער חיים. פאַראַן בא זיי א אמת ארטאָדאָקסישע שו?ל מיט א רב 
פוֹן אַלטן שניט. עס איז געווען כמעט די איינציקע שטאָט אין 
דרום-אפריקע, װאָס דעם גאסט און אידישן שרייבער האָבן זיך 
באַמיט מקרב צו זיין אמילו דער עלטערער קלאַס אידן, צוביסלאכ- 
ווייז איז פאַרשוואונדן געװאָרן דער בורישער עננליש און די היימי- 
שע שפּראַך האָט געלעבט ארום מיך. זיי זענען בא מיר פיל חשובער 
געווען יעדעס מאָל, ווען די אוינן זענען געפאלן אויף דער שורה 
בערג, װאָס קייטלען זיך כמעם פון אַלע זייטן אויצהאָרן, זי 
לויטערקייט פון די טעג איז דאָ גאָר אָן א סוף. די גרויסע נעכט 
אַזױנע אויסגעשטערנטע און קילע. אַפריקעס חן האָט זיך דאַ אויף 
דער נעגנט מיט אַ פולער האַנט אױסגעגאָסן, און עס װאָלט געווען 

אַ גרויטער שאָד, אויב די צייט וװועט צווינגען די פּאר טויזנט נפשות 
אונזערדע צו זוכן זייער מז? ערגעץ וואו אַנדערש. 

יענע שיינע געגנט אין דורך אידן אויפגעריכט געװאָרן. גוט 
ווען זי האַלט אויף לאַנגע יאָרן אידן אין אירע רחבותדיקע ארעמס, 


שטרויסן 


שעחווייז בין איך געשטאַנען אונטער דער ברענענדיקער זון 
און נישט געקאָנט אָפּרײיסן מיינע אוינן פון די שטרויסן, װאָס 
פּאַשען זיך גאַנצע מחנות ארום אױצהאָרן. זייער ווילדקייט אין אַ 
פולבלוטיקע, און נישט קוקנדיק אויף דעם װאָס געטרייע הענט 
האָבן זיי אפשר שוין דאָ אױסגעהאָדעװעט, אָבער דער מדברדיקער 
שוואונג ליגט אין זייערע טריט און אין דעם גלייכן, אויסגעצוינענעם 
האַלז און אין דעם שטענדיק צושראָקענעם בליק. ער און זי צושיידן 
זיך זייער שטאַרק, נישט אין זייער נרויס און וואוקס. נאָר אין דעם 
קאָליך ; ר י | 

ער אין בלוילאך-שװאַרץ און זי --- גרוילאך-ברוין. פון זיין 
קאָליר קוקט ארויס גלאַנץ און שפּיגל, פון איר ברוינקייט קוקט אַ 
בלאטיקייט ארויס, - 

דאריבער מאַכט ער מער איינדרוק, ווען זיינע צייטיקע פאַנ" 
טאַזיע-פעדערן הייננען ארויס אין צוויי אַלבאַסטער-װײיסע בינט 
פון אונטער די שװאַרצע פלינלען, און דער ווייסער בונט פעדערן 
אויף זיין עק. שווארץ און ווייס, --- װאָס פאַר אַ שטאַרקער און 
לעבעדיקער קאָנטראַסט ! און ער שפּירט זיין רייכקייט. מיט נאוה 
טראָגט ער זיך אַרום פעלד און פאָכעט מיט די פליגלען, לופטערט 
זיינע ווייסע, צאַרטע פעדערן. איר ברוינער קאָליר בויט שוין נישט 
אויס אַזאַ שאַרפן קאַנטראַסט, און דערצו זענען אירע ווייסע פעדערן 

שוין נישט אַזױ קלאָר ווייס וי זיינע. אין אירע פעדערן כאַפּט זיך 
אריין אַ גרויקייט. 

אָבער אויף יעדן שריט און טריט איז צו דערקענען די הילם- 
לאָזיקייט פון שטרויס שוֹין אין זיינע אויגן ליגט שרעק. הילפלאָז 
זעט אויס זיין שווער געבוי, װאָט הוידעט זיך אויף די צווני לאַנגע, 
לאַנגע פיס, זיין איינציקע פארטיידיקונג אין צייט פון סכנה, אָדער 
אין דער צייט ווען ער נעמט זיך אָן מיט כעס אימיצן צו באַפאַלן, 
דער איינציקער װאַפן איז דעמאָלט דער לאַנגער שאַרפער נאָג? אויף 
זיין איינציקן שטאַרק ענטװויקלטן מינגער. מיט דעם נאָג? קאָן ער 
אַ פעדד דעם בוֹיך אויפרייסן און נישט איין מענטש האָט אַזאַ סוף 
געהאָט פוֹן אן אויפגערענטן שטרוים. ווען ער יאָנט נאָך, אין 
דאמאָלסט בלויז איין מיטל פאַראַן. אויב מען קאָן נישט אנטלויפן, 
איז דאָס בעסטע אנידערצופאלן אויף דער ערד און דער שטרויס 
מיט זיין אימפּעט לויפט אַריבער, און נישט אַזױ פלינק קירעוועט 
ער זיך אויס צוריק ווידער נאָכצױאָנן. זיין פוס אין שטאַרק און 
דער שטוים איז מיט גרויס כח, אָבער די איינענע פוס סאָן מען 
צושטערן און צוקרישלען אויב מען דערלאנגט אפילו מיט א קליין 
שטיינד? שטאַרק אין איר שליידער. ‏ קאָמיש, װוי עס אין גענוג א 
פויג? זאָל דורכפליען און א פּאַטש טאָן מיט די פלינלען, אַז די 
גאַנצע מחנח פון עטלאכע הונדערט שטרויסן זאָלן נעמען לויפן 
אין אַ ווילדן שרעק מיט פאַרמאַכטע אויגן. גענוג איין שטרוים זאָל 
זיך דערשרעקן און כאַפּן לויפן, אַז אַלע זאָלן זיך אין געלויף טראָגן 
וואוחין די פיס, און נישט די אויגן וועלן פאַרטראָנן, און עס טרעפט, 
אַזױ לויפנדיק מיט פאַרמאַכטע אויגן לויפט מען און מען שלאַנט 
זיך אָן מיט אַמאָל אָן א פּלײט, 

ווערם צו באמערקן, אַז דאָ האָט מען דעם שטרויסן-מין געבראַכט 
צו דער העכסטער מדרגה. פונקט וי מען סלייבט אִפּ פאָרזיכטיק 
די בעסערע און שטאַרקערע אין די פערר שטאַלן ווען מען בריינגט- 
אויף גוטע דורות פון געיענ-פערד, אַזױ באַגײיט מען זיך מיט די 
שטרויסן. ס'זענען שוין פאַראַן צווישן זיי גרויסע פּריצים, װאָס גייען 

ארום אוֹיף א באַזונדער שטיקל פעלד, מיט דעם בעסטן קלעווער און 
פּאַשען זיך און בריינגען פון זיך אַרױיס בעסערע דורות. פון ד 
בעסערע וועדן ווידער די בעטטע און געלונגנסטע אויסנעקליבן און 
אויף זייער גור? פאַלט ווידער אויס אויפצובריינגען שטרויסן מיט 
די פיינסטע פעדערן, און עס איז צו באוואונדערן, צו װאָס פאַר 
א מדונה מען האָט די שטרויסן דערהויבן, ווען מען פאַרגלייכט 
געוויסע שטרויסן פון אויצחאָרן, מיט די ווילדע שטרויסן, װאָס מען 
באנעגנט אַמאָל אין די װיסטענישן, -- גרעסער, העכער, קרעפטי- 
קער און נאָר אן אנדער נלאַנץ איז אין די פעדערן. אויב איך מאַך 
נישט קיין טעות, ווערן פון זיי אָפּגעשניטן זייערע צייטיקע מפעדערן 
ארום יעדע אַכט חדשים. אַמאָל פלענט מען בא זיי די מעדערן 
אויספליקן, אָבער דאָס איז דאָפּלט פאַרװערט געװאָרן. ערשטנם, 
לאָזט עס נישם די געזעלשאַפט פון צער-בעלי-חיים און צווייטנס 
האָט מען זיך אדומנעזעען, אַז דאָס שאדט דעם פוינ?, ויי? די 
פעדערן זענען אין דער שענסטער מדרנח איידער זיי ווערן איננטנצן 
צייטיק, און אַז מען רייסט אַמאָ?ל אויס אַ פעדער פון פויגל'ס לייב 
ארויס, בלוטיקט דער פּלאַץ און די שטרויסן האָבן אויף אַזאַ אופן 
בלוט פאַרלאָרן און געװואָרן אָפּנעשװאַכט. איצטער שניידט מען אָפּ 
די פעדערן מיט א פּאָר חדשים פריער, און שפּעטער קומען שוין 
די װאָרצלען אליין ארויס, ווען זיי ווערן צייטיק און מען ציט זיי 
נדינג, אָן בלוטפאַרניפונג אַרױס, 


אָבער צו נעמען די פעדערן ביים שטרויס איז נישט אַזױ גריננ. 
מען נאַדאַרף זיך היטן פאַר זיין שאַרפן און קרעפטיקן נאָגל, און 
דעדצו האָט ער גענוג גבורח אין זיין ברוסט אויך. פאַרטרייבט 
מען זיי אין אַן איינגערן פּלאץ, מען פאַריאָגט דעם שטרויס אין 
אַ קלעם אריין און מען טוט אים אֶן אַ זעק? אויפן קאָפּ. און אַז די 
אויגן זענען פארמאכט, קאָן מען שוין מיט אים טאָן װאָס מען וילֿ, 
אַז מען נעסט פון אים צו די מעדערן, לאָוט מען אים פויפן זיין 
נאַרישן געלויף, אן אָפּנעפליקטן און באראבעוועטן אָן זיינע פעדערן. 

כאָטש זייער פיל אַפּאַטישעס דריקט אויס דער גאַנצער גוֹף פון 


מינצו 

שטרוים, ‏ ווען ער זיצט אויף דער ערד אוֹן רוט, אָבער ווילד, מיט 
אַ ווילדעדר ענערניע פאָזט דער ע ר זיך אװעק אין א פיבעס 
ערקלערונג - ער פאָזט זיך אראָט אויף די קני, דער בויג פון פוס 
בּיים קני בדייננט די פיס ארויס אויף פאָרנט. ער צושפּרייט זיינע 
פליגלען און הויבט אֵן צו הוידען זיין קאָפּ און לאַנגן האַלז רעכטס 
און לינקס, מיט אַזױ פיל דביקות, מיט א מדברדיקן עקטטאז. דאכט 
זיך, טז באַלד װועט זיך זיין נאַנצער קערפּער צואווינן און צעפאַלן 
ווערן אויף שטיסער, צייטנווייז ניט ער ארויס אַווֹינע שטומפּיקע 
קולות, ווען ער װוינט זיך אַזוי, עס דויערט אַמאָל עטלאכע מינוט 
דער עקסטאַזדאױסדרוק. 6 סך פון זיינע ווייבער הויבן זיך אֵן צו 
דערווייטערן אוֹן אנטלויפן פון זיין זייט. מיט איין שוואונג טוט ער 
זיך אַ שטע? אויף און לאָזט זיך אַוועק אויסצוקלייבן זיין געליבטע, 
װאָס צייטנוויין קומט זי אים אליין אנטקעגן. און וי נאָר די ליב- 
שאַפט איז אריבער, לאָזט ער זיך לויפן אין א ווילד געלויף, פּונקט 
וי אַ שונא זאָל אים באפאלן. 

עס איז אָבער שיין צו זען, װי ער און זי טיילן זיך ביידע מיט 
דער זארג אויפצובריינגען אַ נייעם דור, 

אויף א ספּעציע? אָפּנעצאַמט שטיק? פעלד האָט זיך די פּאָר 
איר דעכעלע, און אונטערן דעכ?ל -- די נעסט, ואוו זי ליינט די 
אייער, פופצן אייער און אַמאָל אַ פַּאֶר מער אייער לונן אין נעסּט. 
אוֹן כטראַקטעריסטיש, װאָס דעם נאנצן טאָג זיצט זי אויף די אייער 
און ער שפּאַצירם אום נישט וייט, גים אַכטונג, טן קיינער זאָל 
זיך צום נעסם נישט דערנענטערן. און אֶך און וויי איז צו דעם, 
װאָס װעט זיך לאָזן עפּעס בייז טאָן צו דער ז י, װאָס װאַרימט 
מיט איר שווערן נוף די אייער. אֶבּעד וי נאָר די זון פארגייט, 
דעמאָלט טרעט זי איר פּלאַץ אֶפּ פאַר דעם ע ר, א גאנצע נאכט 
זיצט ער אין נעסט. 

איך חאָב געפרעגט דעם אלטן בוד, אין וועמעס מעלד איך האָב 
פֿאַרבראַכט, ער זאָל מיר דערקלעדן, פֿאַרװאָס דער ע ר פטרנעסט 
דעם פּלאַץ פון דער ז י אין נעסט, וי נאָר די נאַכט באדאַרף 

אָנקומען ? דער פארמער האָט מיר געגעבן צו פאַרשטײן, אַז דער 
ע ר פֿאַרמאַנט מער ווארימקייט אין זיין לייב, און, ווייל די נאַכט 
איז סיכער פון טאָג, דאריבער בייט זיך דער ע ר סיס דער זי 
און פאַרנעמט איר פּלאַץ בײנאַכט, 

עס איז אָבער נאַאיוו אַזױי צו טראכטן, גענוג צו זעען מיט װאָס 
פאַר 6 באַוואוספטזיין דער ע ר שפּרייזט ארום דעם גאַנצן טאָג 
ארום דעם פּלאַץ וואו די ז י זיצט אױף די אייער, מיט װאָס 
פאר א שטריינגע בליקן ער קוקט אויף רעכטס און לינקס און וי 
ער הערט זיך איין צו יעדן שאָרך, װאָס קומט פון ערנעץ און די 
גרייטקייט זיינע צו גיין אין סכנח, אבי די נעסט צו פארטייריסן --- 
גענוג דאָס אַלץ צו באטראכטן, און מען קאָן זעען, אַז ער פאַרנעמט 
די נעסט באנאַכט בלוי! דערפאַר, װאָס באַנאַכט אי מער סכנח 
ארום, אַלץ קאָן זיך באַנאַכט גיכער דערנענטערן און ביין טאָן 
באנאכט -- אלערליי באששעפענישן קומען ארויס פון זייערע באַ- 
העלטענישן אוֹן קאָנען בייז טאָן, דעמאָלט טרויט ער נישט די נעסט 
אָן דער ז י. ער פֿאַרנעמט אליין דעם פּלאַץ, און זאָל אימיצער 
קומען זיך פאַרמעסטן מיט זיין נבורה, 

עטװאָס אדינער דרייטיס טעג בייטן זיך ער און זי, ווארימענ- 
דיק די אייער אין נעסט, ביז די קליינװאַרג פּיקן זיך ארויס,. אַלע 
געלבלאכע וי גרויפּע ניינעבוירענע שװאַנען. אָבער אין א פיר-פינף 
װאָכן זעט מען שוין ארויס אין דער גרויס, אַז דאָס וואקסן שטרויסן, 
אין פאַרלויף פון דעם ערשטן יאָר האָבן ביירע, ער און זי, א 
גרוילאך-ברוינעם קאָלִיר. און דער האַלז איז נישט גרוי און באַדעקט 
מיט א פיינעם פּוך, װי בא די אלטע שטרויסן ; דער לאַנגער האַלן 
פוֹן יונגען איז נעפלעקט וי די פעל פון אַ לעמפּערט, מיט טונקעלע 
פלעקן וי אַ שלאַנגעןיהאַלז זעט עס אויס פון ווייטנס, 

אַמאָל אין געווען מזל און ברכח, ווען עס איז געלוננען צו 
דערציען נייע דודיות שטוויסן. אָבער איצטער האָט מען זיי אָננע- 
חויבן צוֹ פאַרנאַכלעסיקן. איצטער לוינט כמעט נישט זיי צו האָדע- 
ווען און האַלטן פאַר זיי מפעלדער מיט קלעווער. זייער נור? איז 

איצטער געפאַלן און עס טרעפט, אַז אַ פּױער ווייסט שוין נישט 
װאָס צו טאָן מיט זיינע שטרוימן, חרגעט ער זיי און דאָס מַּלּיישׁ 
װאָס אין חאַרט און נישט צום עטן, ווערט געטריקנט אוֹן מען פאַר- 
זויפט עס אנשטאט געטריקנטע חירשנפלייש, 


| עס איז מיר אָנעד ליבער געווען צו באגענענען דאָ און דאָרטן 
א ווילדן שטרויס אין די מדברדיקע געגנטן, װאָס האָט זיך געטראָגן 
וי אַ ווינט איבערן זאַמד, און די אַלבאַסטער-װייסע פעדערן אונ- 
טער זיינע פליגלען --- אפשר נאָר דער ווינט האָט געווארט אויף זיי. 


די קאָגנאָדהײל 


עס האָט די ערד די גרעסטע אוצרות אין איר טיפעניש באַ- 
האַלטן, און נאָך זיי יאָגט זיך דער מענטש, זיינע אוצרות. ער האָט 
אַ חלק אין זיי. ער האָט באשטימט זייער ווערט, ער אין מפקיף 
זיין לעבן פאַר זיי און ער ברייננט זיי אליין ארויס אויף די מערק 
פון אונזער לעבן און האַנדעלט מיט זֵיי. ווייסן מיר פון נְאלך, 
קופּער, שטאָל, זילכער, ווייסן מיר פון אלערליי מעטאַלן און מינע- 
ראַלן, ווייסן מיר פון אַלע מינים איידלשטיינער, װאָס טיף, נאָר 
סיף באַדאַרף מען זיך אין דער ערד אריינגראָבן, דורך גראַניט זיך 
זיך דורכעקבערן בין מען הויבט אָן צו זעטיקן רעם קיינמאליניט- 
איינגעשטילטן הונגער, ‏ ווייל דער עיקר אין אַלץ נאָך געבליבן 
אין דער טיפעניש באַנראָבן און מיט סודי-סודות פאַרחתמעט. נאָך 
מער זענען פארן מענטשן פאַרבאָרגן די וועלט-גרויס-שיינע נאַטור- 
דערשיינונגען, װאָס באַהאַלטן זיך אויס אין די טיפסטע טיפענישן, 
וי וואונדערקאך עס זענען דאָך די וועגן, װאָס. די אייביסע קוואַלן 
באַשטַפן אין זייער אייביקן שטרעכן אין די טיפסטע טיפענישן 
פוֹן דער ערר, | 


אָבער עס טרעפט אַז די נאָטור האָט זיך געװאָלט אנטמלעקן 

און ערגעץ וואו אַ קליין טירעלע אויפגעעפנט, כדי א דרויסנדיקע 
אויג זאָל אין האַרצן אריינבליקן און דאָס אייגענע האַרץ זאָל קלאַפּן 
שטאַרקער און בלוט זאָל שטאַרקער געטריבן און געבייטשט ווערן 
פון אומגעריכטע סודות. 

אַזוינע מחשבות דערוועקן זיך ווען מען סומט אריין אין דער 
עפענונג צו די קאָננאָדהײילן װאָס אין דער בערגיקער געגנם פון 
קאפּלאנד, א מיי? צװאַנציק פון אױצהאָרן. 

ווער ווייפט וויפי? דורות די בושמאַנען האָבן זיך דאָ אוים- 
געהאלטן און די חיי? האָט זיי געדינט פאַר אַ שוץ פון אלערליי 
אנפאַלן. זייערע געמעלאנצן אין דעם גראַניט ביים אריינגפַנג אין 
הייל אריין זאָגן נישט אוים ווען דאָס אין געווען, איצטער אין 
זייער שפּור דאָ דער איינציקער געבליבן אין געשטאַלט פון די 
ברוינלאך-שװאַרצע מיגורן אין גראַניט, װאָס די צייט האָט זיי נאָך 
נישט אַראָפּגעװאַשן. די געגנט איז אויסבאהיט פוֹן מענטשנט 
הענט, ווילד און שטיינערדיק. דערנערדיקע געװיקסן דערנערן זיך 
מוֹן דעם טרוקענעם באַרגיקן גרונט און מאַלפּעט פון אלערליי מינים 
קאָן מען אין דער געגנט אָנטרעפן. נעווים האָבן זיך אין די פריער- 
דיקע צייטן דאָ אויפנעהא?טן אַפריקעס גרעסטע און שטאַרקסטע 
חיות. איצטער קאָן טרעפן אַמאָל, אַז דער דורכפאָרער אָדער דורב- 
גייער, ווען ער קומט אַחין, וואו דער וועג איז אין דער טיף געשניטן - 
צווישן צוויי העכערע, בערגיקע פּאַמן, אז פון אויבן זאָל אויף אים 
8 באבון מיט א שטיין אַ שליידער טאָן, אונטן איז אַ װאַסערל, 
און זיי קומען אַהער טרינקען, צוויי באַבוןדמוטערס האָבן מיר 
טאקע איבערגעשלאָגן זייער טרינקען. איינע, מיט אַן עלטער קינד 
אויפן רוקן, און די אַנדערע מיט נאָר א יונג קינד אונטערן בויך 
אָנגעהאנגען, האָבן ברוגז זיך איבערגעריסן זייער טרינקען אין מיטן 
און האָבן זיך ארױפגעדראפּעט בארנ-טרויף און געברומט, אַלע 
וויילע אומצופרידענע בליקן אונז נאָכגעװאָרפן. 

בא א צוואנציק זענען מיר געווען. מענער און פוויען. א 
יונגער, קרעפטיקער בור מִיט א קריסטוס-בערדל און מיט לאכנדיקע 

אויגן -- ער חאַלט זיך דאָ אויף און ער איז דער וועג-ווייזער דורף + 
די קאָנגאָדהײילן, מיט אָנגעצונדענע ליכט און בענגאַליפֿײערן האָט 
זיך דער עולם אריינגעריסן אין דער שטילקייט אריין מיט אַ גע- 
פּילדער און געלעכטער. מיט דער מונטערקייט װאָס די ליכטיקע 
געגנט, אריבער דריי טויונט פוס חויך, האָט געװעקט אין בלוט. 
אָבער אנטקעגן איז געקומען מון די חיילן ארויס די אייביקע שטיל- 
קייט מיט איר פאַרבאַרנענעם צאַפּל און האָט אונזער נישט נויטיקן 
געפּילדער איבערגעריפן. פוֹן דער טיפעניש האָט צו אונז געצויגן 
אַ שטילקייט אָננעלאָדן מיט פלאַטערדיקע סודות. די פלעמלאך פון 
די ליכט האָבן זיך געװויגט און געלעקט דער פינצטערניש און אַלֶע 
מאָל .דער פינצטערניש זיך אונטערגענעבן. דער דרויסנדיקער גע- 
רויש האָט אָנגעהויבן ארויסצוגיין פון נאנצן וועזן ארויס און די 
אויגן זענען שארטער געװאָרן און האָבן גענישטערט ארום פאַנאַנ- 
דערצודייסן דער פינצטערניש, אויף חונדערטער פוס החויך, ברייט 
און לאַנג אין די ערשטע פאַדערשטע הייל. קרישטאָלענע זיילן 
שפּאַרן אונטער די ווענט און קרישטאלענע זיילן היינגען פון אויבן 
אַראָפּ און דערגרייכן נאָך נישט צו דער ערד. אװי, דורות-לאנג 
פאָרמירן זיי זיך פון דער פליסיקייט טראָפּן נאָך טראָפּן,. און דורות 
שפּעטער װועט מען די קרישטאלענע זיילן טרעפן, וי זיי הויבן זיך 
אויף פון דער ערד און דערגרייכן שוין ביז צום קרישטאָלענעם 
געוועלב אויבן. 

און אַז מען צינדט אָן א בעננאלליכט, רייסט עס אויף די 
פינצטערקייט און מורא'דיק איז די רחבות אין דעם ערשטן פּאַלאַץ 
צווישן די אָנגעװאָרפענע קרישטאליארקעם, זיילן און קרישטאפ 
פאָרהאַננען, די צייט פורעמט עס פֿאַר זיך, פורעמט און צושטערט 
אין דער פינצטערניש, וואו קיין איין שטרא? פון דער זון קומט 
קייגמאָל נישט צו, 

אָבער דער וועג חויבט זיך ערשט איצטער אֶן. די שורח גייגע- 
ריקע טלעמלאך פון די פיכט װאָס טיקן זיך, און, דאַכט זיך, אָט 
באַלד וועט די שטילקייט און די פינצטערניש די פלאַמען דערשטיקן, 

ווייטער, ווייטער אין דער טיף פון באַרג ציט זיך דער קילער, פרעפ- 
דער און נאָנטער וועג. און װאָסיװײיטעד מען גייס, אלץ מער ווילט 
זיך פאַרנעסן פון װאַנען מען אין געקומען. ‏ מען דערנענטערט זיך 
צום אייזדפאַלאַץ. די היי? האָט זיך אויסגעברייט און אויפנעהויבן 
און אין דעם שיין פון ליכט, און אפשר פון די איינענע אוינן אַרוס 
שטראַלט שוין אַרױיס דאָס ליכט אַלץ פאַר זיך אָפּצודעקן. אין סאָלי- 
דע מאַפן לינן גרודע אויף גרודע סרישטאל וי אייז-נליבעס. דער 
א ייו -פאַלאַזץ. 
| עס האָט דער פירער אונזערער אזוי דעם פּאַלאַץ אָנגערופן. 
אַזױ האָט עס אים זיין פאַנטאַזיע אונטערגעזאָגט. פאַבליבט אין 
ער אין די קאַנגאָדהײילן. און וי אַ פאַרליבטער רעדט ער פון יעדן 
ווינק? אונטער דער ערד, און פארװואָס זאָל איך אים נישט גלויבן ? 
און פאַרװאָס זאָל איךף נישט אָננעמען זיין צוגעקלערטן 
נאָמען ? און מיר וילט זיךְ גליבן, אַז ערגעץ אין אַ וינקל 
ליגט צונויפגעקנוילט און שלאָפט א וייסער בער, און אפשר 
מער װי איינער, באהאלטן זיך דאָ אויס, דֹאָ אין צענטער איז אַ 
וואסער פאַראַן,. א שטי?, רואיק ואַסער און אַז מען צינדט אָן 
בענגאַל-ליבֿט, שפּיגלט זיך אין װאַסערשמפּיגל אָפּ דער קרישטאָלענער 
געוועלב אויבן,. פון אים הייננען אַראָפּ קרישטאַלענע צעפּ, פּונקט 
וי די גרויסע אייז-צעפּ, װאָס איך האָב ווינטער-צייט געזעען ארום 
די ניאַנאַראַ װאַסערפאַל. . 

דער װעג. הויבט אָן צו וערן שווערער. דער טונעל, װאָס 
פירט אין דער טיף, ווערט פון צייט איבערגעריסן אוֹן. אָפּנעבראָכן. 
עס קומט אויס צו דראַפּען זיך שווער באַרנ-אַרויף ערטערווייז, ביז 
מען קומט צו אַ שמאָלן דורכגאַנג, װאָס פירט אין נייע פּאַלאַצן. 
קרישטאָלענע פּאַלאַצן, און אַזױ קומט מען אָן צום ט ר אָ | - 
צ ימ ע ר. | 

מען צינדט אָן בענגאַל-ליכט, און דאָס בילד איז אַזױ שיין, 
אַזױ שיין ! 

די שווערע פרענז, װאָס ציען זיך און פאַלן אַראָפּ פון אויבן 

אין אַלע זייטן, און די טעראַסן-אַרטיקע-קרישטא?-פלאַכן, װאָס 
הויבן זיך פון אונטן און פלעכטן זיך אריין אין די פרענז אריין 
אויבן, די אַזודאײד?-אויסגעצוינענע, דורכזיכטיקע פארהאננען, װאָס 
רייסן זיך ברייט און פאַנג. אַזױ פיל סימעטרי און האַרמאָניע קוֹקט 
פון דעם אויבן אַרױס ! אין סאַמע צענטר הויבט זיך אויף פון דער 
ערד אַ קרישטאָלענער טראָן. אין פיר שטופן, פֿון אונטן ברייט און 
שמעלער הויבן. דערהויבט זיך דער ריזיקער טראָן. זיין קאלטע און 
פראָסטיקע ווייסקייט רופט צו זיף : 

--- אַזױי פיל דורות טראָפּן נאָך טראָפּן האָט עס געטדיפט און 
אויסגעטריפט און אויסנעפורמט מיינע קאָנטורן. אוֹיב דו ווילסט, 
בין איך א טראָן. איך קאָן אויך דיין טראָן זיין. קלייב זיך אַרויף 
אויף מיר, און אין דער פרעמדער-פאשר-דיר-שטילקייט קאָנסטו זיין 
הערשעד אפילו איבער דעם קלאַפּ פון דיין אייגן האַרץ, 

שלעכט איז אָבער, װאָס די נאַטור אין די פאַר-אונז-פינצטערע 
היילן האָט זיך צומיל? אראָפּגעלאָון צו אונזערע נישט זיכערע קאַפּ- 
ריזן. באַ די פאָרהאַנגען שוועבט פֿאַר איינעם ארויס דאָס געשטאַלט 
פון אַ קעניגן. די אַנדערע דערקענען אן אַפּאָסטאָל, אַ דריטער 
דערקענט דאָס פּנים פון משה רבנו. אַפילו אין דער פינצטערניש 
אַ פּֿאֶר מייל ווייט, וויים אונטערן בארג, האָט די אומבאקאנטעץ 
און שווערע שטילקייט נישט ארויסגעפּרעסט פון די נערווען אַרויס 
די געשפּענסטער פוֹן דורות אַהינטער אונז. אין דער קרישטאָלענער 

וגטערערדישער וועלט קלינגט דער קו? קלאָר און ענטפערט אים 

פון פאַרבאָרגענע ווינקלען אַ ווידער-קול. און אַן איינער שרייט 
אויס : אַפּאָסטאָל | ענטפערט דער ווידער-קו? דאָס אייגענע. און 
װאָס דער מענטש זאָל דאָ נישט אויסרופן ענטפערט דער ווידער- 
קוֹל און איז מסכים מיטן מענטשן. דער טראָןךצימער געפעלט ‏ 
אַלעמען אַזױ שטאַרק. אַ טייל פון אונזער קאָמפּאַניע פילט זיך מיך, 
און באַשטימט מער נישט צו גיין, בלייבן מיט זייערע ליכט אין 
טראָן-צימער, | 

אָבער אונזער פירער דערציילט פון דעם ווייטן און שווערן 

וועג, װאָס מען באַדאַרף נאָך דורכמאַכן ביז מען קומט צו זיין. 
באַליבטן זאל -- צום ח ו פּ ה -ואַ . | 

צום חופּח-זאָ?, עס פארכאַפּט דעם אטעם, די שורה ליכטלאך 
וויגט זיך, וויגט זיך, בויגט זיך אויס און גלייכט זיך אויס, ווערט 
צובראַכן און ציט זיך ווידעד אין א פראַצעסיע אויס. דער ברייטער 
וועג ווערט אָפּגעהאקט און מען מוז אויפן בויך זיך לייגן און זיך 
אַדורכשארן דורך א ענגער, ענגער לאָך. עס ליידן די קני. שאַרפע 
קרישטאל צעפּלאך רייסן די קליידער. דערקלייבן זיך טיפער צום 
לייב, אויסגעשטירטע, אין שטויב און ליים, אָבער מען קלעטערט 
און מען דראַפּעט זיך אַלְץ ווייטער. שוין געוויס מער וי אַ מייל 
ווייט אַװעק. דאַכט מיר, אַזן מען קען שוין אויסלעשן די ליבט. 
נענוג ליכט זיפּט זיך שוין פון וועזן אַרױס און עס וויגן זיך פאַרן 
אייגענעם ליכט אַלע ניואַנסן און פיינע קאָנטורן פון דער פינצטער" 
ניש אליין. די שטילקייט האָט אַ געשטאַלט אָננענומען און יעדן 
איינעם באנלייט זיין שטילקייט, און אַזױ דערקלייבט מען זיך צום 
חופּה-זאָל, - 

נישט נאָר גרויס אין די הייל. אָבער עס איז וערט געוען. 
אַהער זיך צו דערקלייבן און הערן וי דאָס האַרץ קלאַפּט. אלבאס- 
טער-ווייס איז דער זאָל, װוי פון איין פורעם אױיסנעגאָסן געװאָרן, 
פאָרהאַנגען, פאָרהאַננען. איינער אַהינטער דעם אַנדערן. איינער 
מאָראויס דער אַנדערער, ברייט און לאַנג, אַזױ דין געצויגן, אַזױ פיין 
דוכגעפלאָכטן. און אַזױ לייכט ! וואו איז דער לאַסט פון דורות ? 
נישטאָ. וואו זענען די סמנים פון די חונדערטער טויזנטער יאָרן ? 
אזוי לייכט זענען די סמנים, אַזױ גרינג רוען די דורות. װאָס איז 
א טוי שטויבעלע ? גאָרנישט, און טויענווייז, טויענווייז האָבן זיך 
געפארמירט די פאָרהאַנגען. דער ז יי |ן האָט געהויכט און גע" 
הויכט, און פון זיין פייכטן אטעם פאָרמירן זיך אויס די פאַר-אונז" 
אַזוידמיט-וואונדער פולע היילן. קרישטאָלענע היילן. 

--- דער חופּה- זאל ! 

און וער מיט וועמען װעט דאָ אונטער דער חופּה שטיין } 

און ווער מיט וועמען וװועט זיך דאָ פארקנסן ? עס ברעכט הענט און 
פיס און די פייכטקייט קלייבט זיך אריין אין וועון אריין. דאָס 
ווייסע לעבן, װאָס קוועלט ארויס פון דער קאַלטקייט, װוי? זיך דֹאָ 
מיט אונז פאראייניקן און פאַרקנסן אויף אייביק. 

און די שורה ליכט פלעמלאך וויגט זיך, ווינט זיך און טוקט 
זיך און זוכט דעם וועג צוריק. עס איז שוֹין נגעווען פארנאכט, ווען 
אָנגעלאָדענע מיט שטילקייט אוֹן אומבאגרייטלאכע סודות האָבן מיר 
זיך צוריק אריינגעװאָרפן אין דער רוישיקער ליכּטיקייט פון אַפרי- 
קעס פאַרביינייענדיקן טאָנ. 


מ צ ור ע יים 
1 


שוין אין די ביבלישע צייטן האָט מען דעם מצורע, דעם 
קרעציסן אַרױסנגעטריבן פון דער מחנה. אין יענע אַלטע צייטן האָט 
די דאָזיקע קראנקייט אַרױפנעװאָרפן א פּחד אוױיף די ארומיקע 
געזונטע מענטשן, און אַזױ איז דאָס איכערנעבליבן ביז היינטיקן 
טאָג. כאָטש אין אונזעדע צייטן, וואו קראנקייטן זענען שוין אוים- 
געפאָרשט געװאָרן און מען ווייטט װאָסּ פּאַר א חולאת עס אין. 
געפערליך און אַנשטעקנדיק פֿאַר די אַרומיקע, און מען וייסט 
גאַנץ גוט, אַז די מצורעים פארשפרייטן געוויס נישט אַזאַ פּעסט 
ארום זיך וי פי? אַנדערע קראַנקייטן, װאָס וואוינען אַזױי פרידלאַך 
אין אונזערע מחנות -- פונדעסטווענן איז דער שטענ, אויף וועלבן 
דער סמצורע האָט געטראָטן, אפילו אין אונזערע טעג אַזא שאטנ- 
דיקער, אַזט מיסטעריעזער; מען האָט מורא צו לאָון דעם מצורע 
צו פֿאַרצײיכענען זיינע טריט צוישן אונז אפיל איצטער, אין דעם 
צװאַנציגסטן יאָרחונדערט, 

עס האָט די וװעלט אינזלען פאַרװאָרפן, וואוהין די ג ע- 

ז ונ ט ע און ר יי ן-- ה וי ט יק ע האָבן דעם מצורע 
| פאַרטדיבן, דעם אינז? אַרומגעצאַמט, מיט קאָרדאָנען באװאָפנטע 
אַרומגעשטעלט, און אַז אֶך און וויי צום מצורע, װאָס ואַנט פון 
אַזאַ תפיסח צו אַנטלױפען, פאַראַנען אין אייראפּאַ לענדער, וואו 
זיי גייען אום פראַנק אוֹן פריי. עס קומט אויס פון צייט צו צייט 
צו באגענענען מענטשן -- מענער אָדער פרויען, װאָס טראָגן אויף 
זיך די סימנים פון יענער קראנקייט. אָבֶער אין אייראפּא מישן 
זיי זיך נאַנץ אָפּט אויס מיט די, װאָס טראָגן בולט אויף זיך די 
קראַנקייטן פון דער ? י ב ע. יענע צויי קראנקייטן װוערן שוין 
כמעט פאַרביטן פאַר דעם נישט שאַרפן בליק. מען טרעפט דאָ און 
דאָרטן איינעם, װאָס די אויגן זענען אים אויסגערונען, אָדער פינגער, 
װאָס האָבן טיילן פון זיך אָנגעװאָרן, אָדער נאָז, אָדער מוי? איינ- 
נעפאַלן, אָדער שיכטן אויף שיכטן אין קנופּןקנוילט זיך די הויט 
אויפן פּנים. אַ מחשבח לויפט דורך אַ פארדריסלאכע,און אומעס- 
טעטישע און מען ווערם אויף אַ רנע בא זיך אַראָפּנעפאַלן און 
מער נישט. | 

אָבער דער צאָל מצורעים זעט אויס, אין אַ פיל גרעסערער 
אין די לענדער, וואו די זון שיינט העלער, וואו בוימער גרינען 
גרינער און בליען מיט דער נרעסטער ליידנשאַפט. אין יענע לענ- 
דער האַלט נאָך אַלץ דער מצורע אין פחדיקלעם געזונטע מענטשן, 
| און דער ווייסער מענטש באַמיט זיך די מצורעים פון דער מחנה 
צו דערוויימערן. אויף דעם פּאַסיפישן אָקעאַן זענען אינזלען אַזױנע 
פֿאַראַן, וואוהין מען האָט די מצורעים פארטריבן און דאָרטן לעבן 
זיי זיך זייער לעבן און שטאַרבן יעדער איינציקער אויף זיין אופן 
דעם שרעקליכן טויט. עס איז גרויס דער חשק פון די מצורעים 
צו אַנטלױפן פון זייערע געפענגענישן, אָבער נישטאָ וואוהין צו 
אַנטלויפן. נאָר אין די אַמאָליקע צייטן האָט דער ווינט געקענט אַ 
קליין שִיפ? טראָנן איבער יסים, טראָנן און פֿאַרטראָגן צו אַָן 
אומבאַקאַנטן און פּריינדליכן ברענ. און וועֶר ווייסט, אפשר אין די 
אלטע צייטן, ווען מען פלֶענְט זיך נוחג זיין אין כינע דעםס מצורע 

אַריינצוזעצן אין אַ קליין שים?, נעבן אים א ביס? שפּייז און װאַסער, 
אָבער קיין וועסלעס צום רודערן האָט מען אים נישט געגעבן 
אפשר -- אָט די װאָס מען האָט פון כינע אין די אַלְטע צייטן מיט 
די ווינטן אַװעקגעלאָזן --- אפשר זיי האָבן זיך יא דערקליבן צו די 
אַלערליי אונזלען אויף דעם פּאַסיפישן אַקעאַן. אפשר האָבן אפילן 
די קוק-אינזלען, אָדער טאַהיטי, מוריא, סאמאָא, אָדער האַוייהי 
אינזלען --- זיי האָבן אויפגענומען מצורעים-נעסט פון יענע ווייטע 
מאַנגנלישע לענדער און גענעבן זיי רו אונטער די צובליטע בוימער, 
היינטיקע צייטן, אַזן א מצורע אַנטלויפט, ריזיקירט ער מיט זיין 
לעבן. און נערן שיסט מען אים, יאָגנדיק װוי. א קרעציקן הונט, ער 
זאָל שוין צוריק אפשר דעם וועג נישט נעפינען, 

איך ווייס אַלֵיין נישט פאַרװאָס מיר האָט געפעלט צו מיינע 
איינדרוקן אויף דער וועלט צו סומען נענטער צו די מחנות פון די 
| מצורעים, ארומגעצאַמטע און פאַרטריבענע. איך האָב געהערט אַז 
געוויסע קאַלאָניעס זייערע צייכענען זיך אויס מיט דער גרויסער 
- אַרדנונג, װאָס עס הערשט דאָוּטן, איך האָב געהערט פון גרויסע 
שטיקער לאַנד, װאָס מצורעים באַאַרבעטן אַלֵיין און פון תבואות, 
װאָס געראָטן אין זייערע פעלדער און פוֹן די שיינע פּירות, װאָס 
עס קוועלן אויף זייערע, פון זייערע הענט געפלאַנצטע בוימער. 
מיר האָט זיך נגעוויס געװאָלט גלויבן, אַז אַ בוים, א פארפלאַנצטער 
פון אַ מצורע, זאָל אויך אַזױ פרוכטבאַר זיין און אַזױ טיף זיינע 
װאָרצלען אין דער ערד שיקן, וי דעד בוים ואס איז פון מיר, דעם 
ווייסן און ג ע זונ ט |ן מענטשן געפלאנצט נעװאָרן. עס 
האָט געצוינן צו זעען װוי אַזױ עס בליען די בלומען-בייטן, צונוים- 
געשאַרטע און אוױיסגעאַרבעטע מיט דעם כֹח און ווילן פון מצורע- 
האַנט, מייד? אָדער בחור. און אפשר זענען נאָר די בלומען זייערע 
פאַרברייכער, בונטער און זאפטיקער, : 

װאָרום עס איז זיך שווער צו באפרייען פון אַזאַ איינדרוק, אַז 
מען קוקט אויף די בילדער און לאַנדשאַפטן פון דעם גרויסן 
פֿראַנצויזישן מאלער, פּאול נאנען װאָס האָט זיך פאַרקליבן קיין 

טאַהיטי אויף זיין נאַנצן לעבן, דאָרטן אַ מצורע געװאָרן, דאָרטן 
דערשפירט אין. זיין לעבן דעם שרעקליכן קראַנקן גלי און דאָױטן 
אַזאַ גרויסע פאַרבױקארמאַניע געשאַפן. ווען זיינע פינגער זענען 
שוין טיילווייז צונישט געװאָרן און אָפּנעמאַלן, ווען די אויגדלעפּי 
לאַך האָבן = פאַרלאָרן זייער כח און געהאנגען פריי, לאַזונדיק 
די אוינן שטענדיק, שטענדיק אֶפּן. אויך דעמאָלט איז די טיערא". 
טאַהיט', די טאַהיטיער בלום, נאָך בלאַסער וי בלאס געווען אוֹן 
אייביסקאט האָט נאָך בלוטיקער פון גלוט גענליט. ניין, מען קען 
זיך פון דעם נעפיל נישט באפרייען און עס טרואַכט זיך נישט 
ווילנדיק, אז דער רויט אויף גאנענס ליטונט איז דער רויט פון 
טאחיטיער בפומען, באהויכטע מיט דער ליירנשאַפט און לעבנם- 
לוסט, װאָס דער מצורע טראָגט אין זיינע בלוטן. אַװי איז דאָס. 
און וויי? מיר האָבן די מצורעים אַזױ שטארק דערווייטערט 
פון אונזער פמחנה דאריבער וועכט זיך אַ מיסטעריע צוֹישן זי 
און אונז. און דאַריבער זענען לעגענדעס באשאַפן געװאָרן װאָס 
דערווייטערן דעם מצורע פון אונז נאָך ווייטער און ווייט, 


אין קאַפּשטאט, דערציילט די לעגענדע, האָט מען אין די 
אַלטע צייטן שטענדיק געקענט באַמערקן אויפן מטרק אין אַ 
מאַרק-טאָ;, איינעם, זיצנדיק אויף דרערד, אינגאַנצן, אפילו דער 
קאָפּ און פּנים איינגעװויקלט אין זיין זאַמד-קאָליר לאַנגן מלבוש 
און האָט געשפּילט אויף א פלייט זיין טרויעריקן ניגון. קיינעם 
אין נישט אייננעפמטלן אפּצודעקן זיין פּנים און פרעגן ווער ער איז. 
אין אַנדערע טעג פון יאר האָט זיך זיין שפּילן אויף דער פלייט 
נעטראַנן פון דעם וואונדערליכן טיש-בארג װאָס ביים ראַנד פון 
לֿאַנד, זיין שפּילן האָט זיך געטראָגן מיטן ווינט אין טאָל אַריין 
און אַפילו די, װאָס זענען אָנגעקומען צום לאַנד, צי מיט דעם 
אינדישן, צי מיט דעם אַטלאַנטישן אַקעאַן, און האָבן זיך דערנענ- 
טערט צו קאפּשטאט, האָבן זיי אָפט געקענט פארנעמען אַוט 
טרויערדיקע און אזא שיינע מעלאָדיע, װאָס אין מיט ביינקשאַפט 
פול געווען, 

און דאָס איז געווען אַ פּרינץ, װאָס האָט אזוי טרויעריק און 
אַזױי וואונדערליך נעשפּילט -- אין די שפּאַלטן פון דעם טיש-באַרג. 
אַ פּרינץ, װאָס האָט פאַר זיין ליבע צו 6 ים-דויבערס א טאַכטער, 
אַזױ טייער געצאָלט : -- 
ער האָט ליב געהאָט צו װאַנדערן, וואנדערן איבער אַלַע ווייטע 
ימען. אַ יונגער, שיינער און שטארקער איז ער געווען. אַ גרויפער 
פרינץ, און האָט ליב געהאט צו װאַנדערן איבער ימען,. האָט ער זיך 
באַקענט אויף א שיף מיט אַ ים-וויבערס אַ טאָכטער און האָט זי 
ליב געקראָנן. זי האָט אים אויך זייער הייס געליבט, אָבער נישט 
לאַנג האָט עס געדויערט. ווען זי האָט אויף א אינז? א יונגן פּיראט 
באַנעגנט, האָט זי דעם פּרינץ פֿאַרביטן אויף דעם יוננן ים-רויבער 
אוֹן מיט דער הילף פון איר נייעם געליבטן האָט זי דעם פּרינץ 
געבונדן און צוגעבונדן אים פלייצע צו פּלייצע צו א סמצורע, װאָס 
האָט געלעבט אויף יענעם אינו?, אַזױ אים געװאַרפן און אַלײן 
זיך אַװעקגעלאָזן װאַנדערן איבער ימען מיט איר נייעם געליבטן. 
און ווען דער פּרינץ האָט זיך באפרייט, די שטריק פון זיך 
אָפּנעבונדן, איז שוין אַלץ געווען פאַרפאַלן, אין זיין לייב האָט 
זיך איינגענעפן די שרעסליכע צועת, װאָס האָט אָנגעהויבן צו 
טויטן זיין שיינקייט, אָבער זיין ליבע צו דעם פּיראַטס טאָכטער איז 
נאָך שטארקער געװאָרן, 
און אַזוי האָט ער זיך אין אַ קליין שיפ? דערשלאָגן בין צו 
קאַפּלאַנד. ביז צום ברעג, וואו זיין בלוט האָט אים אונטערגעואגט, 
אַז זי איז דאָרטן, ער האָט זיך פאַרקליבן אויף דעם טיש-בארג און 
נעשפּילט זיין טרויערדיקע מעלאָדיע אויף דער פלייט און געװאַרט, 
אַז זיין מעלאָדיע זאָל זי ברייננען צו אים, אָבער זי האָט עס נישט 
פאַרנומען און אויף אייביק אין זיין מעלאָדיע פאַרשטומט געװאָרן 
אין די שפּאַלטן פון דעם טיש-בארנ. 
איצטער, אַז מען דערהויבט זיך אַ ביס? העכער אויפן באַרג, 
זעט מען פון ווייטן װי אַ ברוינעם פלעק אויף דעם אַטלאַנטישן 
אַקעאן : דאָס אין דער ר א ב - א יינ ז5, דער בארימטער 

און מרויערדיקעד אינז?, װאָס איז שוין יאָר-לאַנג די תפיסה פון 
מצורעים אין דרום-אפו דיקע. אַהין, צו יענעם אינזל האָט עם מיך 
געצויגן, | 


וי 


יעדן אין-דער -פרי גייט אִפּ פוֹן קייפּטאַנער האַפן אַ קליין 
שיפ? צום ראָבין אינז?, וואו אַ טייל פון דרום-אַפּריקעס מצורעים 
האַלטן זיך אויף. אינגאַנצן אַ מייל צען איז ער פון קייפּטאָן און 
פון ווייטן זעט ער אויס וי אַ זאַמד-באַרג װאָס קוקט אַרױס פלאַך 
איבער אויבערפלאַך פון װאַסער. נאָר אַז מען דערנענטערט זיך 
צום אינז? הויבן אָן אַרויסצושװימען קאנטורן פון הייזער, צייכענען 
זיך אויס נאַסן און גערטנער. אינגאנצן א צוויי, דריי מייל איז 
דער אינז? גרויס און אַז איך בין אַרױף אויף זיין ברעג האָט די 
בלענדענדיקע זון אַזױי גאלדיקיהעל אים באַלױכטן און אין דעם. 
דאָזיקן ליכט האָבן די עטלאַבע מענטשן, װאָס זענען אַרויסגֶעקומען 
צום שיפל, די פּאַר באַאַמטע, װאָס זענען געקומען אָפּיציעל דאָס 
שיפל איבערנעמען, די פּאָסט, װאָס מען האָט אַראָפּגענומען מיט 
'אַזױ פיל ליבע פאַרן אינזל -- דאָס אַלְץ האָט באַשאַפן דעם נעפיל 
אַז ווייט, ווייט פון גרויסן ישוב און ציװויליזאַציע האָב איך מיר 
דערווייטערט בלויז אין איין שעה צייט. ‏ / 


די מענטשן, װאָס זענען מיטן שיפל אָנגעקומען, און די 
מענטשן, װאָס זענען צום ברענ אַרוסגעקומען, זענען געווען צום 
נדרעסטן טייל באַאַמטע אָדער באַזוכער, ווייסע און געזונטע מענטשן. 
א ניסל ווייטער פון ברעג, אין דעם ערשטן זויבערן געסל האָב 
איך באגעגנט א שורה שול סינדער, אינגלאַך און מײַדלאַך ווייסע 
און געזונטע. עס האָט מיר געחדושט. אָבער דאָס זענען געװען 
קינדער פון די באַאַמטע, װאָס וואוינען אין דעם ראַיאָן, נענטער 
צום ברעג נאַנץ אָפּגעטײלט מיט אַ באָריער. אהער טאָרן קיין. 

קראַנקע נישט אַריכבערקומען. דאָ געפינען זיך שיינע בנינים, בוימער, 
בלומען. אין זייער אַ טיין חויזן האָב איך באַנעננט דעם ההױפּט 
דאקטאָר פון אינז?, דר. ד ייוויס. איך דערמאָן זיין נאָמען 
מיט ליבע, וויי? אין דער ערשטער רנע, װאָס איך האָב אַריבער- 
געטראָטן זיין שוועל האָב איך אין דעם מיטליעריקן, בלאָנדן, הויכן 
און זויבערן מאן, באמערקט אַ נאַנצן אוצר פון גוטסקייט און 
װאַרימקײט, װאָס אין נישט פאַרדאָרבן געװאָרן און נישט אומגע- 
סומען לעבנדיק שוין א שורח יאָרן מיט די מצורעים, איך האָב פון 
זיין נאָמען נאָך פריער געהערט און פון זיינע פאָרשוננען און 
זוכענגען װוי צו פארגריננערן דעם גור? פון די מצורעים. ער האָט 
מיך מיטנענומען אויף זיין שפּאַציר צווישן די קראַנקע. צום ערשטן 
האָבן מיר באַזוכט דעם טייל אינז?, וואו די וויי סע סצורעים 
געפינען זיך. 

גלייך וי מיר זענען אַריבער דעם באָריער, האָבן זיך באַוויזן 
דאָ און דאָרטן חולאים אין די גאָסן. אנטקענן אין אנגעקומען א 
ברייט-פּלײציקער, הויכערער, עלטערער מאַן מיט אויסגערונענע 
אויגן, בלינד און גייט זיכער און פעסט. דער דר. האָט אים 
אָפּנעשטעלט : 

--- װאָט מאַכסטו ? 


-- אַלדייט. אַלצדיג גוט. דער אַפּעטיט אַ סך בעסער. נאָך 
נעכטן בּין איך געזעסן נעבן אַ ברענענדיק אייוועלע, מיט אַמאָל, 
איך שפּיר עפּעס אַ ריח פון געבראטענע פלייש. הערסט װאָס, איך 
האָב מיינע פינגער געהאַלטן צו נאָנט צום פייער, זיי האָבן זיך 
נעברענט און איך האָב גאָרנישט געשפּירט -- נישט מאָדנע ? 

ערשט איצטער האָב איך באַמערקט, אַז ביידע הענט זענען 
באַ אים געווען כמעט אָן פינגער. וואו עס האָט געפעלט איין גליך 
און וואו צוויי גלידער. און אַזױ ווייט איז דאָס לייב אַטראפירט, 
אַן עס האָט אים נישט וויי געטאָן ווען זיין פלייש האָט זיך אין 
פייער געבראָטן. אַזױ איז די סראַנקייט, 

װאָס מיר האָט געחידושט אין געווען די גוטע שטימונג זיינע, 

וי חויך ער האָט געלאַכט, וען ער האָט די מעשה דערציילט! 
אָבעד מיר איז באלד קלאר געװאָרן טז דאָס איו כמעט אַ הױפּט 
שטריך בא די מצורעים. זייער פאַרפּעסטעטער וועזן אין פול מיט 
לעבן און לוסט. דאָ וואוינען זיי אין בשזונדערע הייזלאך. צו צוויי, 
דריי אין א חייזל. אין אַנדערע הייולאך פאמיליעס נאַנצע. אַלע 
מצורעים. אין איין הייז? זענען מיר ארײין, 

לינט אויפן געלענער א מאַן. און זיינע יאָרן ? ווער ווייסט. 
אפשר דרייסיק יאָר און אטשר -- האָט מען אים נאָר פון דער 
ערד אַרױסגענומען נאָך דעם װי ער אין אַ באַלזאַמירטער יאָרן 
לאַנג אין דער ערד געלענן. א שויטע הויט איבערנעצויגן טיבער 
די קנאכן און די חוים פון פּנים אין געראזירט ריין. די אוֹינן- 
לעפּלאַך, רויטע, חיוננען טראט און אַ פּאֶר אוינןדרעשטלאך ואסערן 
זיך אַרויס. אוֹן אַזױ טויט:הויטיק זעט אויס די איינגעשרומפּענע 
ברוסט, װאָס בלייכט זיך אַרוֹיםס פון אַ זויבערער, פאנאנדערנע- 
שפּילעטער, בלאנק-ווייסער זיידענער העסד. די פיננער פון די 
הענט כמעט טלע פעלן, אראָפּנעפֿאַלן. בלויז איין גרויסער פיננער 
פון דער רעכטער האַנט איז נעבליבן. דער מיטלפּטער פיננער. איז 
| אָבער דער פיננער אַזױ משונהדיק 85נג, אויסגעצויגן און מיט דעם 
איין-און-איינציקן פינגער האַלט ער אַזױי קונציק א בורשטינענעם 
צינאַרן-שפּיץ מִיט א פּאַפּיראָס און רויכערט און ציט מיט די 
פאַרקרימטע ליפן דעם רויך מיט אַזױ פיל פארנעמקייט: 

-- גוט מאָרנן ! װאָס מאַכסטן ? | 

--- אַלרייט דאקטאר, גוֹט. זייער נוט. אַכֶער טאַקי זייער נוט. 
מער נישט װאָסּ די אוינן קען איךף שוין איננאנצן נישט צומאבן 
און בין נישט געוואוינט צו שלאָמן מיט אפענע אוינן. 

און זיין שטימע איז נאָר נישט פון דער וועלט. אַ פארזשאַ- 
ווערטער סקריפ קומט טרויס פון זיין הטלז. און דאָך קען ער מיט + 
ער שטימע מטכְן גלוינן אַזן ער אי אַ 5 ר יי ט. ער שטאמט 
פון אַ שיינער פאמיליע. לינט באַזונדער אַלֵיין. 

און אַזױי האָבן מיר א צווייטן געטראָפן אין זיין חייזל, אויך 

פול מיט שטאלץ און אַריסטאַקראַטישקײט, אָבער די מיס ביו די 
קני אָפּגעפאלן און העכער -- וואונדן אוֹיף וואונדן. איין האַנט 
ביזן עלנבוינן אָפּגעטױילט, דאָס פּנִים פייטיש. א יאָר דרייסיק 
זעט דאָס פּנים אויס, 

-- גוט מאָרנן ! װאָט מאַכטטו ? 

---- אלרייט, 

אָכער נאָך דעם ‏ 8 ַ ? ר יי טס קומט אַרױס אַ סוישטש 
פון ווינט פון זיין גאָרנל אַרױס, ער אטעמט נישט דורכן נאָז אָדער 
מויל?, נאָר דורך א רערל?, װאָס שטעקט אים אין נאָרג? פון דרויסן, 
ווען ער רעדט, ליינט ער אַרױף א פיננער אויפן רער?, כדי די לופט 
פון די לוננען זאָל טרייבן אין האַלז אריין. אָבער ווען ער ענדיקט 
רעדן און נעמט אַדאָפּ דעם מיננער, טוט די לופט מיט א פייף זיך 
אַ ריס דורכן רערל, אָבער ער אין אָ ? ר יי ט. ער פאַרויכערט 
אן אין 8 פֿאָר טעג ארום װעט ער זיין בכח נעוויס אראפצוניין. 
וי אזי ? סיט װאָס 3 איך האב שטעטער געזעען וי טווי אנדערע 
חו?אים שפּאַצורן אום, 

אין די געסכאך אין געוארן אמיס באוועגלאכער, ‏ דאך 
זענען מיר אריין נאָך אין א חייזל. 8 גאנצע מטמיליע, א סאַטע 
מיט פיר קינדער, טעכטער, בורישע, : מאַמע חויך, גרויס, דער 
פּנִים גויפנעבלאזן, ברוין-נעלבלאַך, צעפלעקט, אַלע גלידער פטנאו- 
דערגעװאַקטענע, אומנעלומפערט גרוים. און די טעכטער -- קאַר- 
ליקלאך, וי זעקס יעריקע קינדער גרויס, סים פּניטער א קניל 
אויף אַ קנויל, קנופ אויף קנופ דאָם לייב אויפגעקנוילט, די טעכטער 
נאַנץ קאַקעטיש פֿאַרקעמט אוֹן פארפּוצט. די עלטסטע און די 
אינגסטע -- די מאַמע דערקענט וועלכע עס איז עלטער, די עלטסטע 
איז שוין צװאנציק ואר אַלט און די איננסטע װעט וערן פופצן. 


--- גוט פאָרנן } ואס פאכט איך ? 
--- אלרייט. גאט צוֹ דאנקען. זייער גוט. די קינדער אויך זייער 
נוט. 

אין אן אלגעמיינעם צימער אַז מיר זענען אריינגעקומען, וואו 
מא אַ פופצן קרטנקע זענען געלעגן, איז װוי נאָר מיר זענען אַריבכער 
דעם שווע?, האָבן זיך די מערסטע פון זיי אַריבערגעדעקט איבער 
קאָפּ. באמערקט דעם פרעמדן, װאָס באַגלייט דעם דאָקטאָר, או 
נישט געװאָלט זיך באווייזן. בפויז איינער אַן אַלטיטשקער, ! 
הענט און מיט אַ דערל? אין האַלז, איז זיך געלעגן און געקוקט צ 
אונז מיט דערוושרטונג. דריי און אַכציק יאָר איזן ער אַלט או 
אריבער דרייסיק יאֶר אין ער דאָ שוין אָפּגעזונדערט און מיט אַ 
רער? אין גאָרג?. אָכער ער איז אויך אַ ? ר יי ט. אים פעלט 
גאָרנישט. איך האָב באַמערקט זיינע פיס -- פעלן ביז צו די קני 
-- אָנער ער אין אַ ל רייט.- 

דער גרעסטער פּראָצענט קראַנקע אין דאָ פון קאַפירס. זיי 
זענען אָפּגעזונדערט אין אַן אַנדער ראיאָן און זייער וועלטל איז 
אַ לעבעדיקע. דער באַגריף פון דער קראַנקײיט איז ביים קאַפיר 6 
פּרימיטיווער און דאָס לעבן אין דעם ראַיאָן שלאָגט מיט פאָנטאַנען. 
זייערע נאָסן זענען פו? מיט לעבן און שטיפערייען. די הענט, אָן 
פיננער, באַװעגן זיך פלינק. די פיס, װאָס פעלן איבער די קנעכלען, 
אָדער ביז איבער די קני, שפּרייזן אַרום דאָ און דאָרטן, ברייט און 
לאַנג. די געשװאלענע פּנימער, גלאַנציק, ברוינע. צעקרימטע, 
פאַנאַנדערנעבלאָזענע, קאַרטאָפּלדיקע פּנימער צעגיסן זיך מיט אַ 
הייזעריקן געלעכטער. מען זיצט דרויסן אין בינטלאַך און מען 
שפּילט אין קאָרטן, די הילצערנע הענט כאַפּן די קאָרטן, טיילן, 
טאַסירן זיי. דאָ קאָן מען שוין גאָר נישט אונטערשיידן צװישן אַלט 
און יונג. קינדער פופצן יעריקע, האָבן פּנימער פון גרורעס ערר, 
דורות אַלטע, 

אָבער עס איז זונטיק. א גרופּע זיצט אונטער א קינדן-בוים 
און מען טוט תפילה. איינער אין דער בעל-תפילה. ער הויבט אָן 
און שפּעטער כאַפּן אַלע אונטער אין כאָר. א פאַרפוילטקייט רינט 
פון די שטימען אַרויס און זיי רייסן זיך אויף די אַטראָפירטע 


העלזער און עס גיסט זיך דער כאָר צונויף אין אַזאַ שרעקלאכער 


: 
אי 
:יפ 


1 
1 
ןׂ 
ו 
1 


א רום ד עו וו על ט | 228 


דיפהאַרטמאָניע. דאכט זיך, דער שװוערסטער קאַשמאַר קאָן שוין 
אַוױנס נישט באוייון. 


מוען תפילה. 


דאָס איז די מענער מלוכה. מענער און פרויען זענען נישט 
צוזאַמען,. סיידן איין פאמיליע, װאָס וואוינט אין איין הויז, אין 
דער פוויען װועלט אין דאָס בילר נאָך שוידערלאכער, פרויען 
מצורעים, שווארץ אָדער ווייס, אַז מען קומט אריין אין זייער מחנה 
פאַרנעסט מען אינגאנצן אז עס אין פאַראַן א ליכטיק לעבן אויף 
דער ערד, די ווייסע פרוי באהאַלט זיך צוניסלאך, און איך האָב 
קיין חשק נישט אָנצוקלאַפּן אין איר טיר נאָך דעם וי די טיר האָט 
זיך אויף שנעל צוגעמאַכט אַחינטער מיר, אָבער די קאַפיר פרויען 
ווייסן נישט, אַן מיט דער קראַנקייט באַדארף מען זיך אויסבא- 
האַלטן,. איך האָב באַנעננט רעשטלאך בלויז, װאָס האָבן זיך גע 
שאַרט אויף דער ערד, און די רעשטלאַך האָבן געוואונקען און זיך 
געצאַפּלט מיט לעבן און לוסט. 


זיי זענען אַ ל ר יי טן אינגעפאלענע מיילער לֿאַכן 
איינציסע איבערגעבליבענע פוננער ווינקען. - דער איבערנעבליבע- 
נער טיול קערפּער ווערט נאָך פון דער תאוח געװואָרעמט, 


ווייל וי דער דאָקטאָר האָט סיר דערציילט ווערן יאָר איין, 
יאָר אויס צענדליקער קינדער געבוירן פריצייטיקע, נישט קיין 5ע- 
בעדיקע. די נאַטוד לאָזט זיי נישט לעבן, אָבער זיי ווערן געבוירן. 
און וי גרויס די שמירה זאָל נישט זיין, פונדעסטװוענן טרעפן שוין 
די רנע די מענער און פרויען זיך צו באַנענענען ערגעץ וואו אין דער 
נאַכט. עס פאַרנעמט זיך צו געבוירן אַ קינד אפילו אַ רעשט? פון 
אַ נוף. פעלדער װאַראן פוֹן די געזינטערע מיט שטאַרקערע גלידער 
באארבעטע. בוימער, פרוכט-בוימער און בלומען ווינקעלאך, און 
דער חשק צום לעבן הערשט ארום און ארום. 


אויך אַ נגרופּע משונעים, אָפּנעצאַמטע אין אַ גרויסער שטייג, 
האָב איך באגענענט. א פּאָר אויף קייטן, זענען שטורמיש ווילד, 

איינער אן עלטערער, אָן פינגער און אָן אַ נאָז, אָבער נוטמוטיק, 
טאַר'חלומט. 

--- ער האָט גרויס צער, װאָס מען באַהאַנדלט די מוטער שרה 
אין נן-עדן נישט גוט. מען גיט איר דאָרט קאַרטאַפל צו שיילן. אַז 
אֶך און וויי צו אַזאַ חרפּה און אַזא שאַנד. און טרערן רינען פון 
זיינע אויסגערונענע אויגן. | 

אַז איך בין ווידער אריינגעקומען צום דאָקטאָר אין הויז, און 
אַז איך האָב דערזעען זיינע דריי בלאָנדע, ציבטיקע, ליכטיקע קינ" 
דער פון א דריי ביז זיבן יאָר אַלט, דאָס אינגסטע אַ אינגעלע און 
דאָס עלטסטע, אַ מיידעלע מיט בלויע אוינן און לאַננע פלאַקסענע 
האָר --- אַז איך האָב די קינדער דערזעען, האָט זיך מיר נישט גע- 
װאָלט גלויבן, אַז אַזױנס ווערט נאָך דאָ אויפן אינזל נעבוירן. װי 
פון חלום האָבן צו מיר די ליכטיקע קינדער געשמייבלט, 

אָבער אַזוי איז דאָך עס. די קראַנקײט איז א שוידערלאכע, 
אָבער אינדירעקט נעמט מען זיך פון איר נישט אָן. 
| פאראן אויפזעער, מענער, פרויען, װאָס שוין צװאַנציק יאָר 
קומען זיי טאָג טעגלאך אין בארירונג מיט די מצורעים, און האָבן 
זיך מיט דער קראנקייט נישט אָננעשטעקט. בלויז איין דאַקטאָר, 
װאָס האָט געװאָלט פּרואוון אויף וויפיל מען קאָן זיך דירעקט מים 
די באצילן אָנשטעקן, ער האָט אין זיין בלוט אריין קראַנק בלוט . 
אריינגעשפּריצט און איז קראַנק געװאָרן. 

וי דר. דייוויס האָט מיר דערציילט, באַציט ער זיך פאָרלויפיק 
זייער סקעפּטיש צו די אַלֶע מיטלען, װאָס מען האָט ביז איצטער 
אָנגעווענדעט די קראַנקײט צו היילן, פאַראַנען פאַלן, וואו איינער 
אָדער צוויי הויבן זיך אָן צו בעסערן. דער עיקר אַז מען נעמט זיך 
צו דער קראַנקייט אין איר ערשטער סטאַדיע. אָבער ער וייסט 
פוֹן פאַלן, װאָס מען האָט פּאציענטן ארויסגעלאָזן פריי, גלויבנדיק 
אַז זיי זענען געזונט געװאָרן, און מיט דער צייט האָט מען זיי 
צוריקגעבראַכט. זיי זענען צוריק אויפסניי קראַנק געװאָרן. 

נאָך ביים פאַרלאָזן דעם אינזל האָב איך אָנגעטראָפּן אַ פור 

אָנגעלאָדן.-מיט פרישע חיי, נאָר װאָס פוֹן לאָנקע, אַ יונג איז גע- 
זעסן אויף די קאָזלעס און געטריבן אַ פּאֶר ווייסע, געזונטע פערד. 
דער אויסזען פון יונג איז געווען אַ געזונטער, אָבער די האַנט װאָס 
האָט געפאָכעט מיט דער בייטש איבער די פערד האָט בליז איין 
פינגער געהאָט, דעם גראָבן פינגער. און דאָך האָט זיך אין דער 
האַנט די בייטש גוט געהאַלטן. די היי איז געווען פריש און שמע- 
קענדיק. אַזױ איןז דאָס, | 


דער טיש-באַרג 


דער טיש-בארג איז דער שטאָלץ פון קאפּלאנד, דעם פרעמדן 
פרענט מען נלייך : 

--- צי האָט איר נעזעען אונזער טיש-בארנ ? 

און וי דערזעט מען דען אים נישט 4 זיין שארטן גלייבכן 
קאַנטור אויבן איז פון אלע זייטן צו באַמערקן. אריבער דריי טויזנט 
פוֹס הויך און מען קען מיינען אַז אויבן איז די אויסנערעכנטע 
גלייכע ליניע פון א טיש. און דער טיש איז שטענדיס געגרייט 
פֿאַר ווייטע און פרעמדע געסט. קייפּטאן האָט זיך צונעמוליעםט צו 
זיינע פיס און קוקט ארויף צו די װאָלקנט װאָס ציען איבער אים 
אוֹן די שטאָט-לייט פארשטייען פון װאַנען דער ווינט װעט בלאָזן, 
דער מבשר פון ציקלאַנען קומט אָן און שטעלט זיך אויםן טיש, 
און אוֹיך די בשורה אויף שיינע טעג װוינקט פון בארג אַראָפּ. עס 
ווייסן אַלֶע אין קייפּטאן אין פאַרלױף פון טאָג א קוק צו טאַן וי 
זעט אויס דער טיש-באַרנ און װאָס פאַר אַ װואָלקן עס רוט אויף אים. 

דער צפון-מערב'דיקער ווינט בריינגט א שווערע, גרויע װואַלקן- 
כמאַרע אינאיינעם מיט א נעדיכטער ווארימקייט. דער שארמער 
קאָנטור פון טיש-באַרג איז אינגאנצן אין די כמאַערס איינגעוויסלט. 
בלויז פון צייט צו ציים רייסט זיך דורך אַ ריפ פון באַרג און 
טונקלט זיך אַרויס פון דער אָנגעקנוילטער פארװאָלקנטקײט. 

דער דרום-מערבדיקער ווינט בריינגט נעבלריקע, קריכנדיקע 
װאָלקנס, װאָס גיסן זיך פון טיש אַראָפּ און קומענדיק נידעריקער 
ווערן זיי צורונען אוֹן צושוואומען. עס דאַכט זיך צו מאָל אוים, 
אַז אַ פאַרגליווערטער ואַסערפאַל גיסט זיך פון טיש-באַרג אַראָפּ 
און װועט במעט קיינמאָל נישט אויפהערן. די לופט איז פייכט און 
געדריקט, קוקנדיק לאַנג צו די װאָלקנס, װאָס קומען אָן קריכנדיק 
פון ים-זייט און װאָס באַמיען זיך אָן אויפהער דעם טאָל צו פאַר" 
פינצטערן, און אפשר די נאַנצע שטאָט צו פאַרוויקלען, דאַכט זיך 
צו מאָל אויס : אַהינטער אָט די קריכנדיקע נעבלען שלייכן זיך די 
קינדער פון ביידע אַקעאַנען -- דער אַטלאַנטישער און דער אינדי" 
שער -- און וועלן זיך צום שטאָט אראָפּלאָזן און שפּענדלאכווייז 
די שטאָט מיט זיך אַװעקטראָגן און די שפּענער צושפּרײטן איבער 
ביידע ימען. 


אָבער דוקא דעמאָלט, ווען אינער דעם טיש-באַרג שפּרײיט זֹיך 
אויס אַ דין קלאָר-ווייס װאָלקנד? און מיט זיינע לויטערע פרענז 
היינגט ער זיך אַריבער איבער דעם ראַנד פון טיש און ווער רעדם 
נאָך אין אַ לבנה נאכט, ווען דער מאַטער אָפּשיין פון דער לבנה. 
באַזילבערט נאָך דעם צאַרטן ראַנד פון טיש-באַדג --- ווער קאָן דען 
חושד זיין, אַז דער טיש איז פאַרשפּרײט געװאָרן און צוגעגריים 
געװאָרן פאַר די קינדער פון שטורם-ווינט? דו ווערסט פול מיט 
אַזעלכע דערהויבענע און צאַרטע געפילן, קוקנדיק אויף דעם גראַנ" 
דיעזן טיש און דער יום-טובדיקייט װאָס רוט אויף דעם ראַנד פון 
דעם פויטער-ווייסן װאָלקן-טישטוך. אָבער דאָס איז דער אָנזאָג, 
דער דרום-מזרח-ווינט דערנענטערט זיך. ער טראָגט זיך פון דרום- 
פּאָלום מיט אַ ווילדער פרייקייט און קיין זאַך שטעלט זיך אים נים 
אין וועג, ער איז קלאָר און נאַקעט און קומענדיק פון אַריבער די 
ימען, איז ער אן אױסנעוואַשענער, אַ קילער און צו מאָל אַ קאַלטער, 
אַ שניידנדיקער, קומט מיט אַ געפייף איבערן שטאָט. בלאָזט איבער 
דעם ווייסן טישטוך פון בארג און די פרענז רייסן זיך און שווימען 
מיט דער זייט פון באַרג און ווערן פאַרלאָרן. אונטן אין טאָל טראָגט 

עס רוחותדיק, רייסט טעלעגראַף-דראָטן און טראָנט דעכער פון די 
הייזער, און טיפער אין לאַנד ווירבלט עט דעם שטויב פון טרוקענעם 
גרונט און פאַרשטעלט די ליכטיקע זון. 

אָבער אין דער אייגענער צייט גלויבן מענטשן, אַז דער דרום- 
מזרח-ווינט רייניקט די 7ופט פון אַלע באצילן, וװאָס בריינגען 
קראַנקייט אויף דער ערד. אוֹן באמת, אַז דער דרום-מזרח-ווינט 
הערט אויף צו בלאָזן, איז די לופט אַזױ לויטער, אַזױ קלאָר, וי נאָר 
אין דרום-אפריקע, אין די גרויסע, אויסגעלייטערטע שעח'ן פון טאָנ 
אָדער פון דער נאַכט, 

דאָס שענסטע אָבער איז דער באַרג אליין, ווען מען לאָזט זיך 
אַװעק קלעטערן אויף אים. די פּאַנאָראַמע, װאָס עפנט זיך אויף 
אויף ביידע אַקעאַנען אַרױס; די האַטענטאַטןך-בערג געננאיבער, 
װאָס װאַקסן ביים האָריזאָנט ארויס פון ים און װאָס, װי עס דאַכט 
זיך, יעדע שעה באַהאַלטן זיי זיך ווידער אין דער טיפעניש פון ים, 
די רחבות ארום -- עס מאַכט דעם גאנצן וועזן אויפצובליען און 
ימען-ברייט זיך פאַנאַנדערשפּרײטן, 

קלעטערנדיק אויפן בארג באנעגנט מען די וואונדערלאכסטע 
און זעלטנסטע ווילדע בלומען, פאַראַן אַזוינע בלומען דאָ, װאָס 
נאָר דער טיש-באַרג פאַרמאָנט זיי און זיי ווערן שוין באשיצט וי 
די גרעסטע זעלטנהייטן אַזױ ווערן באַשיצט די זילבער-בוימער 
מיט די זילבער-בלעטער, װאָס געפינען זיך דאָ אין עטלאכע קליינע 
וועלדלאך. די בלעטער זענען לאַננע. שמאָלע, אין קנוילן װי קפיינע 
אַנאַנאַסן און די בלעטער, זילבער-אטלאסדיקע בא א פופציק בלע- 
טער אָדער מער זענען אין דעם קנוי? צונויפגענומען. ווען דער 
ווינט וויגט די בוימער און דער זילבער-אַטלאָס בלאנקט אקעגן דער 
זון -- װוי אַ זילבער-שטראם װאָלט זיך פוֹן די בוימער אַראָפּניסן 
און גיסן זיך אין טאָל אַראָפּ, גאַנצע פעלדער הארעמליליעס, ווייסע 
מיט די געלע צינגעלאך צו דער זון ארויסגעשטעלטע, בליקן ארויס 
פון הינטער יעדן קוסט אַרױס, פון צווישן די געדיכטע, ווילדע גראָזן. 
די ווילדע פּערעגאניע איז דאָ אומעטום, מיט רויטע און צונטער- 

רויטע בלומען צינדן זיי דער ווילדקייט ארום,. קליינע װאַסערפאַלן 
באַנעגנט מען, און קװאלן װאָס שטראָמען ארויס און שלייננלען זיך 
צווישן די בוימער און קילן די שטילע באַבוימערטע באַהעלטענישן 
דאָ און דאָרט, באַרג אַרױף און באַרג אַראָפּ, אַז מען איז דאָרט, 
פאַרנעסט מען גאָר, אַז ביים ראַנד פון אַ גרויסן וועלט-טייל האָבן 
דיך לינדע װוינטן באַגעגנט און די אַלע דורכזיכטיקע בלומען-ריחות 
| צו דיינע פיס געבראכט, 

דער טיש-בארג איז ארומגערינגלט מיט מיסטעריעזע נעפילן 
װאָס די פּרימיטיווע שבטים האָבן ארום פאַרשפּרײט. די האָטענ- 
טאָטן האָבן געוויס מער פאָרכטיקייט געטראָגן אין זייער וועזן צו 
די אלערליי װוינטן, װאָס האָבן זיך פון טיש אַראָפּ אַראָפּנעגליטשט 
אין טאָל אריין. דער באַרג האָט איין שפּיץ ואָס הייסט: דעם 
ט ייוו ל'ס שפיץ. | 
| = און פאַרװאָס דער שפּיץ האָט אַזאַ נאָמען, און פאַרװאָס 
איבערן טיש-בארג שפּרייט זיך אויס אַ װואָלסן-טישטוך, דערציילט 
מען אַזאַ מעשה : | | | 

אַמאָל, גאר אמאָלֿ, האָט געלעבט ביים זייט באַרג אן אלטער 
האַלענדער, געווען אַ קאַרגער און א ברונזער. נישט געהאַט קיין 
קינד, קיין רינד, און האָט נעהאַט פיינט אַז אַ פרעמדער מענטש זאָל 
זיך אים אויף די אוינן ווייזן. דאָס איז געווען באוואוסט ארום און 
אָרוֹם. קיינער האָט זיך צו אים נישט נעלאָזן,. אַלע האָבן זיין ווינקל 
געווייכט,. אויסער אַ פּאַר שװואַרצע קנעכט, װאָס האָבן פאַר אים 
אַ שטיקל ערד באארבעט, נאַנצע טעג איז ער געזעסן פאַרן שוועל 
און געפּיפּקעט אַ גרויסע און לאַנגע, לאַנגע ליולקע. איינמאָל פאַר- 
נאַכט, ווען דער דרום-מזרח-ווינט האָט ווילד, נאָר ווילד געריסן, 
מיט אַמאָל האָט זיך באוויזן אַ פרעמדער, װאָס האָט געשפּרײזט 
מיט דער שמאָלער שטעזשקע און זיך דערנענטערט צום אלטן 
האַלענדער. דער האַלענדער האָט נגעפּיפקעט זיין ליולקע און גע- 
בורטשעט : | 

-- װאָס באדארפסטו דאָ, און ווער האָט געשיקט נאָך דיר ? 

אָבער דער פרעמדער האָט זיך נישט געמאַכט וויסנדיק. צוד 
געקומען גאָר נאָנט און האָט זיך אַנידערגעזעצט אַקעגן דעם אַלטן 
האַלענדער. דער אַלְטער האָט שוין געהאַט בדעה זיך א לאָז טאָן 
צום פדעמרן, אָבער דער פרעמדער האָט אָנגעוויזן אוֹיפן זאַק 
טאַבאַק, װאָס איז געשטאַנען נעבן אַלטן, און געזאָגט : 


--- איך וועט זיך מיט דיר, אַז איך װעל? קאָנען רויכערן ליינגער 
און אויסרויכערן מער טאַבאַק פון דיר, 

איז דער אַלְטער נאָר לעבעדיק געװאָרן. די אוינן האָבן זיך 
אים אנגעצונדן און ער האָט געזאָנט : 

--- גוט, פרעמדער, אדרבח, לאָמיר זיך וועטן, 

און דער װועט איז אָנגענומען געװאָרן. מען האָט פון צוויי 
גרויסע קאַליבאַשן נעמאַכט צוויי נרויסע ליולקעם, אָנגעשטאָפּט זיי 
מיט טאַבאַק און מען האָט זיי פאַררויכערט. נאָר באנינען האָט 
| זיך דער װועט אָנגעהויבן, און אַז די זון איז פאַרגאַנגען האָט מען 
נאָך אַלץ געהאַלטן אין רויכערן, נאָר אַז דער באַנינען האָט זיף 
ווידער באַװיזן,. האָט דער אַלטער האַלענדער זיך אונטערגענעבן, 
מודיע געווען, אַז ער קאָן נישט מער, 


אַ נאַנצע נאַכט אין דער רויך ואַלקנדיק ארויסגעקומען פון 
זייערע קיולקעס און זיך אויפגעהויבן און זיך אױיסגעשפּרײט איבער 
דעם טיש-באַרג װי אַ קלאָר-ווייסער טישטוך און מיט פרענז נאָר 
ווייסע אריבערגעװאַרפן איבער די ראַנדן. דער פרעמדער איז מאַך- 
שוואונדן, אָבער מען האָט זיך דערוואוסט, אַן דאָס איז דער טייל 
אַליין געקומען צום אַלטן האָלענדער און פאַרפירט א געװועט ווער 
עס קאָן מער רויכערן, האָט געװאָלט אויספּרואוון דעם אַלטן-קאַרגן 
און בייזן האַלענדער, 


דעם באַרנ-שפּיץ האָט מען דאריבער 8 נאָמען גענעבן -- 
דעם טייוול'ס שפּיץ, או דער דרומ-מזרחװוינט האָט 
דעם רויך אויפנעכאפט און פארשפּרייט מיט אים דעם טיש בארו 
| יעדן מאָל מאַר זיין אָנקומען. | 


202 { 8 ר ץ ה ' ר שׂב ייון 


(אן אַלטער האַטענטאָט האָט זיך בארימט, אַז ער געדיינקט 
נאָך, ווען דער באַרג איז געווען אַזױ יונג, װוי ער, און האָט אים 
דערגרייכט ביז צו די אַקסלען, | 

דער טיש-באַרג װועט האָבן מער קיום וי דער האָטענטאָטן שבט, 
- און דורות, דורות וועלן ווינטן איבער אים זייערע ואָלקנס פירן. 


דער בּרעג פון שיינע האָפּנוגגען 


אַזא ראָמאַנטישן נאָמען האָט דער ראַנד פון אפריקעם וועלט- 
טיי?, װאָס באָדט זיך אין דעם אַטלאַנטישן און אינדישן אַקעאַן. 
אין אלערליי צייטן האָבן אָפּנענײנט אַהער נאַװינאַטאָרס, ציען זענל- 
| שיפן אָדער אפילו שפּעטער אין מאָדערנע שיפן --- די האָפנונג האָט 
זיי געבראַכט צו יענעם ראַנד פון אפריקע-לאַנד און מיט באנייטער 
האפנונג האָבן זיי זיך געלאָזט ווייטער אין וועג אריין. די האָלענ- 
דער האָבן דאָרט זייער שטאַרקסטן שפּור איבערנגעלאָזן -- זייִער 
שפּראַך,. און די פראנצויזישע פּראָטעסטאַנטן, די הוגענאָטן, װאָס 
זענען ארויפֿגערודפט געװאָרן פון אייגענעם לאַנד, און ענגלענדער 
מיט קלאָרע מחשבות און צילן, און אויך קינדער פון שפּאַניען, 
אַװאַנטוריסטן, אַלע, אַלע האָבן דאָרט ביים ברעג זייערע ביידלאך 
אָנגעצויגן, הייזער געבויט, שפּורן געלאָזן, איינגעפלאנצטע אין בלוט 
פוֹן קאַפיר, האַטענטאָט אָדער בושמאַן,. ק א פּ ש ט א ט, וי 
די בורן רופן זי, אָדער ק י י פּ ט אן, אין לשון פון די ענגלענדער, 

איז די אייננאַרטיקסטע שטאָט אין דרום-אפריקע, 

אין קייפּטאן באַמערקט מען וי פארשיידענע קולטורן כאָטש 
אויף אַ קליינעם אופן, האָבן דאָ געווירקט אויף דער אויסערלאכקייט 
פון שטאָט, דאָ זעט מען דעם אֶנהוֹיב פון בורן-פאָלק, זיין שפּראַך 
און אפשר זיינע טראַדיציעס. דאָ האָט מען געמויערט בנינים, װאָס 

פון זיי קוקן דורות ארויס. און דאָ באנענענט מען דעמבעס שוין 
מיט אַ סדר געפלאַנצט, װאָס פון זיי רעדן דורות ארויס. אויך די 
מאַלאַיער ראַסע האָט פון דעם אריענט אַ סך פון איר קולטור ארי- 
בערגעבראַכט, אָבער דער אמתער שפּור פון מאַלאַיער טרינקט זיך 
אין בלוט פון דעם איינגעבוירענעם. די געמישטע ראָסן זעט מען 
דאָ אין קייפּטאן צום שטאַרקסטן. מען דערקענט אַז דער מאלאיער 
איז גאֶר קיין מפונק נישט געווען און פאַר אים איז דעם האָטנטאָטס 
טאָכטער אָדער בושמאַנישע מיט גענונ חן געווען,. אויף די האַלב- 
ווייסע און פערטל-ווייסע דערקענט מען עס. דעם ברייט-פּלײציקן 
געבוי פון בושמאַנער אָדער דעם טאַבאק קאָלִיר פון האָטענטאטס ‏ 
הויט איז אזוי שווער אױסצוראָטן װוי דעם קאַפירס. און דער שמע- 
לערער שנים פון האַטענטאָטס אויג ווערט אויך נישט מיט איין 
דור ברייטער, די בושמאַנער און האָטענטאָטן, װאָס זייער צאָל איז 
געווען אזוי גרויס אפילו נאָך מיט א חונדערט יאר צוריק -- איצטער 
איז שווער אַזט איינעם צו באגענענען מיט איינן בלוט אין די 
אָדערן. מען דערקענט אַז דער עכטער אײיראָפּײיער, װאָס האָט זיך 
דאָ אָפּגעשטעלט אויף א וויילע, אָדער מיט דער כונה דאָ זיך איינ- 
צופלאנצן --- אויך ער איז נישט געווען קיין גרויסער איבערקליי- 
בער, די בורישע שפּראַך איז די מוטער-שפּראַך פון דעם גרעסטן 
טייל געמישטע ראַסן דאָ. אָבער דאָס באווייזט נאָך נישט, אַז נאָר 
דער בור אליין האָט זיך געמישט מיט די קינדער פון לאַנד, 

דער בארימטער טיש-באַרג, װאָס רייזנדער קוקן אויס די אויגן, 
אבי װאָס פריער אים צו דערזעען ווען זיי קומען אָן מיט דעם 
אַקעאַן אַהער, --- ער דריקט דער שטאָט טיפער אין לאַנד אריין און 
טיילט אָפּ איר אַלנעמײנעם אנבליק פון אָפּענעם ים. און דאָס מאַכט 
צייטנווייז, אַז מען זאָל זיך שפּירן געדריקט אין שטאָט און עס ווילט 
זיך אַװעק אין אָפּענעם ים אריין, צי אין אטלאַנטיק פון דער רעב- 
טער זיים אָדער אין אינדישן אָקעאַן פון דער לינקער זייט. די 
פלאָרא איז אַ רייכע, פילאַרטיקע אוֹן פילפאַרביקע. קייפּטאן אליין 
באָדט זיך אין גרינס. יעדער דור האָט דאָ אַ בוים געפלאַנצט, און 

אפשר יעדער נאַװיגאַטאָר אין די פריערדיקע צייטן האָט דאָ א 
קערנדל פאַרזײט. 

דאָ אין קייפּטאן איז פאָרלויפיק דער גייסטיקער צענטר פון 
לאַנד, אויב אזוינס באדארף מען דאָ זוכן. די אויפנעקומענע יאָהאַ- 
נעסבורג באמיט זיך אלץ אויף שנעל פאַר געלט צו קויפן. אָבער 
נישט אלץ געליננט. די אַלײיע פון די אַלטע, אַלטע דעמבעס װאָס 
ביים אוניווערזיטעט --- זייערע ווארצלען זוינן שוין לייננער אַפרי- 
קעס ערד װוי די אַלערלײ נאָד? און בלעטער בוימער װאָס אין יאהא- 
נעסבורגער שטאַט-פּאַרק. אין אמתן קוקט קייפּטאן מיט קנאה אויף 
דער אויפנעקומענער יאַהאנעסבורג װאָס אין ארומגערינגלט מיט 
די גאַלד-בערג אָבער אין האַרצן איז יאָהאַנעסבורג קייפּטאן מקנא 
פאַר אַ סך אַנדערע זאַכן, כאָטש דער פּרעזידענט ואָס איצטער 
הייסט ער פּדעמיער, וואוינט אין פּרעטאריע, ביים זייט פון יאַהאַ- 
נעסבורג, אָבער דער פּאַרלאַמענט איז נאָך פאָרלויפיק ביים ראַנד 
פון לאַנד, אין קייפּטאן. 

דער אַריסטאַקדאַטישער איד האַלט נאָך איצטער אויך מער פון 
דער שטאָט װאָס ווערט געווששן פון ביידע אָקעאַנען, װוי פון די 
אַנדערע, שנעל? אויפגעקומענע שטעט דאָ אוּן דאָרטן ארום די גאָלד- 
מינען אָדער דימענט-גריבער. | 

הייליקע הייזער האָבן דאָ קינדער פון 8 סך נאַציעס געפּדואװט. 
בויען, און איך ווייס נישט צי אַלעמענס תפילות זענען אויף איין 
אופן אָנגענומען געװאָרן... אין לעבן שטויסט זיך פאָראוֹיס דער 
ענגלישער איינפלום און עס דאַכט מיר, אז עס איז גאָר פאָרלויפיק 
נישטאָ דער כח װאָס זאָל אים פאַרשטעלן דעם וועג, 

אויך דא אין דער שטאָט, וואו יאלערליי האָפענונגען האָבן זיך 
אױסגעפיקט און נאנץ אָפט פלינלען באַקומען, אויך דאָ האָב. איך, 
דער איד, פון אייגענע, אייגן בלוט און פלייש, באַדאַרפט הערן דאָס 
װאָס איך האָב שוין נישט איינמאָל געהערט אויף מיין ועג, פון 
קינד און נאר : | 

די אידישע סטודענטן פון אוניווערזיטעט װאָס זייער צאָל אין 

גאַנץ גרויס, האָבן מיך איינגעלאדן צו האַלטן פאר זיי אַ לעקציע 
אין אוניווערזיטעט איבער דער אַנטװיקלונג. פון דער אידישער 
שפּראַך און ליטעראַטור. דער אידישע סטודענט וואָס האָט מיך 
פארגעשטעלט האָט געפונען פאַר נויטיק צו זאָגן כמעט דאָס אייגענע 
װאָס דער סידנער רב אין אווסטראליע האָם באַ אַזאַ געלעגנהייט 
געזאָגט, אויסגעדריקט זיין זיכערקייט אַז די אידישע שפּראַך און 
ליטערשטור וװועט באַדאַרפן נאָר אינגיכן אָפּטרעטן דעט אָרט פאַר 
אימיצן אַנדערש, עס איז מיר געוויס געווען שווערער דאָס צו הערן 
אין די ווענט פון קייפּטאנער אוניווערזיטעט וי אין דעם האַלב- 
פינצטערן זאָל אין א זייטיק געס? אין סידני. | 


איך בין שפּעטער גענאננען דורך דער אלייע פון רי אלטע, 
אַלטע דעמבעס און פון דאָרטן האָט זיך אין דער נאַכט ארויסגע- 
בלייכט די אידישע שול. און אויך דאָרטן האָב איך אויף א זיצונ; 
ביים רב הויזן בנוגע די פּאָר הונדערט אוקראַינער יתומים, װאָס 
זענען אָנגעקומען קיין דרום-אפריקע און זייער דערציאונג --- אויך 
דאָרטן האָט מען אין מיין געגנװואַרט אוױיסגעאַרבעט פּלענער וי אַזױי 
מען זאָל קאָנען מאַכן, אַז די קינדער זאָלן װאָס גיכער פאַרגעסן 
אידיש און אויסלערנען ענגליש, | 


! פונדעסטוועגן בין איך סאָג-איין טאָניאויס געזעסן אין שטאָט- 
גאָרפן און געקוקט צום טיש-בארג און זיין שאַרפער, גלייכער ליניע 
| אויבן, װאָס אין גאַנץ אָפט איבערגעדעקט מיט אַ טישטוך-װאָלנד? 
און מיט װאָלקן-פרענז ארומגעהאנגען, איך האָב געקוקט צו די 
פאַנאנדערגעבליטע בוימער און אלערליי בלומען ארום, געקוקט צום 
הימ? איבערן קאָפּ און געטראַכט : 

-- עס האָט די וועלט אירע וועגן און שטעגן און ביידע קאָנען 
נישט ווערן באַשטפן סיידן אימיצער פארצייכנט דאָרט זיינע טריט, 
און אפשר ועלן ווינטן נישט זיין בכח צו פארווייען און פאַרוויכערן 
מיינע טריט. ‏ . | 

8 דרייזפערטל בושמאנער און א צוויי-דריטפ האַטענטאָט 
שטייען ביידע אָנגעבויגן און פּלאנצן נישט ווייט פון מיר בלומען 

איבער --- פון טעפּ ארויס זעצן זיי די ב?ומען אין בייט אריין און 
איך בין זיכער, אַז דאָס װועט זיך צונעמען און װעט װאַקסן. 

און אין דער שטאָט, װאָס ליגט ביים ראַנד פון אַפריקעם 
וועלט-טייל, וואו האָפנונגען האָבן זיך פאַרפּלאַנצט דורך אַלערלײי 
צייטן --- פֿאַרװאָס זאָל איך דאָ שפּורן פֿון יאוש איבערלאָזן ? פאַר 
װאָס זאל איך, דער איד, עס טאָן ? בפרט ווען איך. אליין זיץ ביים 
ראַנד פון לאַנד און דער אַטלאַנטיק װוינקט צו מיר און ווייזט מיר 
אָן די ברענעס פון אייראָפּע... | בי 


טריט פון װאַנרערער 


נאָך אַמאָל פאָרשן די בליקן די טריט פון אונזערע אייגעגע 
װאַנדערער, איינגעקריצטע איבער גאָר דער וועלט, אויף אלע ברייטע 
ווענן און אויך אויה די שמאָלע, זייטיקע שטענן, און עס װילט 
זיך נאָך אַמאָל דערשפּירן די שאַרפע אויפרעגונגען װאָס עס דער" 
! וועקט אין דיין מהות דער פּלוצלינגער אידישער בליק פון די 
ערשטע פאָר אידישע אויגן װאָס קומען דיר אנטקעגן נאָך אַ לֿאַנגער, 
ווייטער רייזע איבער ימען. - | 

וי גרויס איז דער חְלוק צווישן דעם אידן און נישט-אידן, אין 
ווייטן וועג און ווייטן לאַנד! יו יי 

עס טראָגט דער נישט-איד די רו מיט זיך און פּאַרפּלאַנצט זי 
אַהינטער זיין ניי הויז. און דער איר נעמט מיט זיך מיט די אומרו 
און טראָגט זי כסדר אין האַרצן. | | 

אויף דעם קליינעם אינז? ראַראַטאַנגאַ, װאָס נישט ווייט פון 
נייזעלאַנד האָב איך געטראָפן דעם איין-און-איינציקן אידן פון 
אינזל, אַ זעלטענער איד פון אַ יאָר זעכציק, און שוין עטלאַכע-און- 
פערציק יאָר, אַז ער האָט זיך פון פּאָזן אַרױסגעריסן. האָט אַ קרעמ? 


אין ראַראַטאַנגא. אָבער ער האָט א סך געהאָלפן, אַז דער אינזל 

זאָל ווערן ענגליש. ער האָט גע'פּועל'ט בא דער גרויסער קעניגין פון 
קליינעם אינזל, אַז מען זאָל די ענגלישע פאָן אויפן אינז? ארוים- 
ציען. און דער אייגענער איד האָט מיך אָנגעקוקט מיט פאַרטרערטע 
אויגן, ווען מיין שיף האָט זיך געוויגט ביים ברענ, גרייט זיך צו 
לאָזן ווייטער אין װועג אריין, 

איך האָב אים נעפרענט, פֿאַרװאָס ער האָט פאַרלאָזן ניי- 
זעלאנד, וואו ערגעץ אין א שטעט? איז ער אַפילו געווען שוין מעיר ? - 

--- איך האָב געמיינט, אַז אויף דעם קליינעם אינז?ל על איך 
קאָנען אָנקלײיבן אַ פאַרמעגן און דערנאָך פאָרן צוריק קיין פּאָזן. 
אָבער אזוי זענען די יאָרן אַװעק אוֹן וי עס זעט אויס על איך 
צוריק נישט קאָנען פאָרן. | 

די איצטיקע מלחמה, װאָס האָט פאר א סך אידן אױיף א 
לאננער צייט פארשטעלט דעם וועג צוריק, האָט נישט נאָר איינעם 
אויפ'ס-ניי פאַרפלאַנצט און באפוילן : | 

-- שיק דייגע װאָרצלען אין דער ערד, וואו דיין גור? האָט 
פאַר דיר אויסגעקליבן, 

דער וועג קיין רוסלאַנד און קיין פּוױלן איז מיט אַמאָל געװאָרן 
אָפּגעשניטן, אויף א רגע האָט א בליץ געטאָן די האָפֿנונג אויף 
דעם וועג צוריק, אָבער די ערשטע װאָס האָבן זיך נאָך באַגינען 
ארויסגעריסן און אַװעק צוֹריק האָבן פוֹן ווייטן מודיע געווען : 

--- זיצם אויף אן אָרט און שעפּט די מאָס רו װאָס אייך אין 
באַשערט אין לעבן. יי 

איך האָב אין אױסטראַליע געטראָפן א אַגענט, װאָס האָט 
שוין דעם כדור האַרץ ארומגערינגלט, אפילו אין ארץ ישראל אויך 
געווען און האָט דאָך געפונען, אַז מען קאָן שוין פון אױסטראַליע 
ווייטער ניט ציען, ווייפ זי שפּירט שוין דעם אֶנהוֹיב פוֹן אַ געזונטן 
ישוב דאָרטן, | 

איך האָב קלאר אין זיי דערקענט דעם אייגענעם אינערלאכן 

לאַסט, װאָס עס טראָגט אין זיך דער נישט-איד ווען ער קומט אין 
א ווייט און פרעמד לַאֲנד. זאָגט צו מיר איינער : 

| --- ווייסט איר, אַז אױיסטראַליע איז די שענסטע מדינח װאָס 
איך האָב באַנעננט ? און די מענטשן דאָ זענען די בעסטע, װאָס 

מען באנעגנט אויף דער וועלט -- פֿאַרװאָס זאָלְן אידן דאָ נישט 
מאַכן זייער היים ? 

דער איד אויף דעם קליינעם ק וק -- אינז 2 װאָס הייסט 
ראַראַטאַנגא, האָט נעטראַכט פון דעם ווענ צוריק און פון דעסטוועגן 
| האָט ער געהאלפן ארויפציען די ענגלישע פאָן אויפן אינזל און די 
יונגעלייט װאָס זיצן מיט אַ פאַרבענקט נעמיט אין לייעןזאַל און 
די אוינן זוכן מיט א קרענקלאכקייט צווישן די נייעס װאָס קומען. 
פון אריבער אַלֶע זיבן ימען, אויך זיי טרעטן נישט קיין פרעמדע 
ווענן און ווילן אויך נישט זיין דאָס מיסט װאָס מיסטיקט אַ 
פרעמד פעלד, | 

אָבער ווילנדיק צי ניטווילנדיק געשעט װאָס ס'געשעט. עס 
האָט זיך געוויס אין דער ערשטער צייט דער סאמע װוינטיקסטער 
אַהער צו די ווייטע לענדער און ווייטע אינזלען געטראָגן. דער 
סאַמע גרינגער האָט זיך דעם ווינט איבערגענעבן און געלאָזט זיך 
טראָנן אין א ווייט און פרעמד לאַנד. אָבער די װוינטיקע און גריננע 
האָבן זיך מיט דעם זאַפט פון לאַנד אָנגעזאַפּט און שווער געװאָרן, 

אַזױ אָט דאָך געוויס באַדאַרפט זיין, | 

נאָך מער האָב איך דאָס געשפּירט אין דרום-אפריקא, די 
ווייטע און אַזױ נאָענטע מדינה. אין יענעם קבוץ אירן פעלט במעט. 
די קרענקלאכע בענקשאַפט װאָס איך האָב געטראָפן אין נייזעלאַנד 
און פאַר דער מלחמה אין בראַזיליע. מעגלאך, אז די לעצטע יאָרן 
זענען אין דעם שולדיק. ווייל אין אױיסטראַליע איז דער געדאַנק פון 
אידן ניט אַזױ פאַרנומען מיט'ן אריבערברייננען משפּחה, ברידער, 
שוועסטער, און מאַכן אַז ווארימער זאָל ווערן די נייע היים,. פאַר- 
קערט, אין אױיסטראַליע האָט מען זיך באַ מיר צופיל נאָכגעפרעגט 
וי אַזױ עס לעבט זיך אין אמעריקע און געװאָלט בא מיר אויסי 
געפינען צי עס לוינט אַהין צו װאַנדערן. אָבער דער איינדרוק אין 
דאָך נישט געווען, אז אָט די מענטשן לאָזן זיך שוין אין װעג אריין, 

אין דרום-אפריקע שטראלט די ליבע ארויס פון די אוינן ביים אידן 
ווען ער רעדט פון דרום-אפריקא, זיין לאַנד. איך האָב שוין אפילן 
געטראָפן די נאָר-װאָס אריבערגעקומענע פון דער ליטא אַָדער 
אוקראַינע װאָס זענען צעמומלט געװאָרן פון דער רחבות און האָבן 
געבענקט צ ור יס. אָבער ואוו איז איצטער דער צ ו הי ק? 

איך אליין האָב שוין נאָר ניט לאַנג נעטראָפן דאָ און דאָרטן 
אין דער איצטיקער פּולן, מענטשן, װאָס זענען פוֹן ם י י ע ר 
אנטלאָפן און דערנאך האָט זיי זיך געבענקט צוריק. איך האָב 
געזען וי די בליקן האָבן זיך אױסגעלאָשן און דער יאוש האָט פון 
דאָרטן ארויסגעוואונקען, וויי? צוויי מאָל אין לעבן איז שווער זיך 
אדויסצורייסן פון פייער ארויס. נישט איינעם טראָגט דער אימפּעט 
אַוועק צוריק אין די חרוב'ע שטעט און שטעטלאך, ואו עס איז 
אויף אייביק חרוב געװאָרן דער קװאַל פון ואנען די װאָרצלען האָבן 
דורות לאַנג די יניקח געצויגן. שטעט און שטעטלאך בויען זיך 
אויף. און דאָס װאָס די ערד האָט צונענומען פון פלייש און בלוט 
ווערט דאך אויך מיט דער צייט פאַרגעסן. זיכער, אַז דער איצטיקער 
װאַנדערער ציט נישט מיט קיין קלאָרן נעפיל אמילו ווען ער ציט 
קיין נאָרד-אַמעריקע.. אָבער נישטאָ שוין דער קלאָרער געמיל פון 
דעם צ ור יק בא דער ערשטער און בעסטער געלעגנהייט. 

עם קומט די צייט װאָס דער כדור-הארץ װעט פו? ווערן מיט 
קליינע און גרויסע אידישע קבוצים, וואו די ד' אמות פון יעדערן 
וועלן צו אים חיימישער אויסזען. ער קאָן דען טרויערן אויף 
דעם ? אפשר זענען מיר ניט ביכולת אויסצומאלן וי אזוי עס װעט 
אין דער ווייטער צוקונפט אויסזען דאָס אידישע פּנים פון אונזערע 
נייע ישובים אויף נאָר דער וועלט. איך בין דאָך אָבער זיכער, אַז 
מיר לעבן אין דעם דור װאָס עס באַשאַפט זיך דער נייער קשר װאָס 
וועט צונויפבינדן די אַלע פאַרװאָרפענע קהלות אונזערע אין אלע 
עקן וועלט, איך אליין רעד דאָך איצטער פון די װאָס האָבן נאָך 
זייער היימישע שפּראַך ניט פאַרלוירן און װאָס קאָנען זיך נאך אינ- 
גאַנצן נישט אָפּרײיסן פון די טראַדיציאָגעלע פעדים װאָס בינדן זי 

צום גרויסן און צעשפּרײטן כ?, ווייל דאָס האַרץ פון אירישן פאָלק 
אין. נאָרדדאמעריקא, בענקט דאָך אויך אזוי שטאַרק צום שורש. 
און וואוֹ איז דען דער װעגג צ װ ר י ק פאַר אַזאַ גרויסן בלל? 

עס קאָן קיינער נישט אָנווייזן אַזא נייעם װעג -- עס איז גיכער. 
דער אומקלאָרער פאַרלאַנג צו זיך אליין, אין נעשטאַלט פון א בא- 
נייטן פאָלקס-נעפי? װאָס דער אויסדרוק אין נאָך נישט געפונען 
געװאָרן, אָבער װאָס דער אויסדרוק ווערט שוין בולט אין היינטיקע 
טעג. און דאָס איז דער נייער קשר װאָס וועט צונויפבינדן אונזער 
פאָלק איבער דער נאַנצער וועלט. | 

וויי? אַז איך װאַרף איצטער מיין בליק אויף צוריק און בא- 
טראכט אונזערע אידן װאָס איך האָב באגעננט, וואו עם זאָל נישט 
זיין, צי אין די סטעפּעס מון ארגענטינע אָדער אין דער טראָפּישער 
בראַזי?ל, צי אין דעם ליבן, נעמיטלאכן ניי-זעלאַנד אָדער אין דער 
ציקלאָנישער אויסטראליע, אין דער זוניקער אַפריקע מון דרום זייט 
אָדער אין אלע ווינקעלאך פון צפון אַמעריקע און קאַנאַדע, -- דער 
איינדרוק איז אַלץ דער איינענער : 

עס איז שוין קיין חלוק נישט צי די ערד דרייט זיך ארום דער 
זון צי די זון דרייט זיך אַרום דער ערד. וואו די זון װועט אָפּדעקן 
אַ ליכטיקן פּלאַץ אויף דער ערד, אַהין װעט ציען אַ צווייג פון 
אונזער פאָלק. ציען װעלן מענטשן ואָס װעלן טראָגן ר ו אין 
האַרצן, װוי עס טראָנט דער נישט-איד אין זיין װאַנדערן. 


